
י. זרובבל 


שמעון ראַזענבערג -- דער שותק 


אונדזער גאַלעריע פֿון אַװעקגעגאַנגענע חברים ווערט כסדר, שוין אין אַ צו שנעלן 
טעמפּאַ פֿאַרגרעסערט. די אויגן ווערן פֿאַרנעפּלט פון טרערן, וועלכע שפּאַרן אָן אויפהער 
פֿון די טיפסטע טיפענישן. ס'איז דער טרױער נישט נאָך אַ יהיך סתם, נאָר נאָך אַן 
איינציקן, אַן אויסדערוויילטן, װאָס זאָגט-אָן די פינצטערע בשורה, אַז דער קאָלעקטיו 
פון אַמאַליקע לינקע פּועלי-ציון ווערט איינגעשרומפֿן. 

ס'איז געווען אַ שטאַס אַזאַ, אַן אייגנטימלעכער, מיט אַ באַזונדערן פּרצוף און 
כאַראַקטער. 

שמעון ראַזענבערג איז אַַ צווייג פון יענעס שטאַס. ער איז געווען אַ יחיד במינו. 
אים האָט מען נישט געקאָנט דורכלאָזן, אויסמיידן צווישן אַנדערע. ער האָט אַ סך 
געוווסט. אין פלוג -- אַ שותק. אַ שווייגער, פאַרשלאַסן אין זיך, איז ער געווען מסוגל 
משפּיע צו זיין מיט זיין אייגנאַרטיקן טיפּישן שווייגן. זיין אַסקעטישער אויססען, די 
טיף-איינגעזעצטע אויגן אין ביינערדיקן געזיכט, האָבן גערעדט. ער האָט גערעדט תמיד 
צו דער זאַך. קורא, דירעקט צום פּונקט, נישט אויסגעמיטן אַ קלאָרע שטעלונג. צו װאָס ! 
סיי װוי װועט מען דאָך מוזן שפּעטער רעדן ,,תכליתי'י. איז גלייכער, נישט צו שאַפן קיין 
אילוזיעס. ער איז געווען אַ ניכטערער טוער. אָכּגעשאַצט די סיטואַציע, װוי זי איז. נישט 
צוריקגעצויגן זיך פאַר שוועריקייטן. אדרבא, אַז מ'וױייס די געפאַרן, קען מען זיך 
באַציײיטנס באַװאָרענען קעגן זיי. יעדנפאַלס, פּרובירן זיי צו באַזייטיקן. 

ער האָט זיך זיין גאַנצ לעבן געטראָפן מיט דעם פּשוטן אַרבעטער און פֿאָלקס- 
מענטש. אין זיין הייס-שטאָט סטרי, גאַליציע, האָב איך איס באַגעגגט מיט עטלעכע 
צענדליק יאָר צוריק, און שוין דאַן האָט ער פאַרמאָגט זיינע אייגנאַרטיקע כאַראַקטער- 
עלעמענטן. אפשר האָט משפיע געווען זיין דעמלטדיקער פֿאַך: זייגערמאַכערײ. ער איז 
געווען פּעדאַנטיש פּינקטלעך, אויסגערעכנט אויף דער מינוט. אַזױ זיך אַליין אויפגעפירט 
און דאָס נעמלעכע פאַרלאַנגט פון אַנדערע. ער האָט אין פּלוג נישט געפֿאָדערט, נישט 
גערעדט הויך. אַבער גריילעך זיינע שטילע אויסערלעך-רויקע רייד האָבן געהאַט זייער 
ספּעציפישן ווערט און פּעולה. ער האָט זיך נישט געשפּאַרט און נישט געאַמפֿערט, 

אַבער געבליבן פעסט ביי זיינס. ער איז געווען אַ מענטש פון פֿרינציפּן, געזעלשאַפּטלעך 
און פּערזענלעך, האָט ער אַרויסגערופן אַכטונג צו זיך ביי די, וואָס האָבן געהאַט מיט 
איס צו טאָן. 

דער צ.ק. אין פּוױילן האָט זיך אויף אים דערקענט פון וייטן, פון באַריכטן, פון 
באַגעגענישן ביי אַרבעט, ואס האָבן געהאַט אַ לאַנדדהיקף. איז ער באַשטימט געװאָרן 
צו אַ זייער פֿאַראַנטװאַרטלעכן אַמט אין לאָדזש, אין צענטער פון דער פּראָפ.-באַוועגונג. 
ער איז געקומען אין כסדרדיקן דירעקטן באַריר מיט ,עמךי, טרעגער און פליישער- 
אַרבעטער. מיט זיי האָט מען געדאַרפט קאָנען אויסקומען, געווינען זייער צוטרוי. 
שמעונען איז עס געראָטן. ער האָט זיך איינגעלעבט אין דער פּראָפּעסיאָנעלער טעטיקייט 
וי אַן אייגענער מענטש, אויף וועמען מען מעג בויען. די אַרבעטער האָבן אַנערקענט 
זיין פירערשאַפּט און זיך צוגעהערט צו זיין ואָרט. זיין עצה איז פאַר זֵיי געװאָרן אַן 
אינסטרוקציע, מער וי אַַ באַפעל. 

ער האָט נישט געהאַט קיין אינטערעס און געדולד צו רעדעס, סיידן וועגן 
ממשותדיקע לעבנס-ענינים. די פעדער האָט ער גראָךד שטאַרק געשעצט. ער האָט זיך 
באַטײליקט אין דער פּאַרטייאישער פּרעסע סיי וי אַ שרייבער, סיי וי אַ רעדאַקטאָר. 
ער איז געווען אָפּגעהיטן אין אויסדרוק און אין ואָרט. דערפאַר איז זיין ויאָרט געווען 
שאַרף און שניידיק. זֵיין כוח איז געקומען צוםס אויסדרוק אין פּאַָלעמיק. דאָ האָט איס 
געדינט זיין גראָדער שכל און שנעלע אָריענטאַציע. אין דעם פּרט האָט ער אויסגעמיטן 
אומקלאַרקײיטן און נישט:דעררעדקייט. ער האָט געהאַלטן פון פּאָליטישער אויפ- 
ריכטיקייט, פון פֿאַליטישן אמת. ריכטיקער -- פון אמת אין פּאַליטיק. פֿײינט געהאַט 
תכלית שנאה קלינקעפּיקע שמדשטיק, ואָס זענען אויסגערעכנט אויף יענעמס 
טיפּשות און נאַיװױטעט. ער האָט זִיךְ באַצױגן צום קעגנער און צום לייענער מיט 
דרך-זארצ און נישט ליב געהאַט צו , טשאַקעף. 

שמעון ראָזענבערג האָט זיך נישט געשטופּט צום פאָרנט. באַנומען זיינע פליכטן, 
ווי פליכטן פון אַ קעמפער, אַ זעלנער פון דער יידישער רעװאָלוציע. 

אין די יאַרן פון דער נאַציאָנאַלער קאַטאַסטראָפע איז ער, וי אַ פליט, געווען 
אַ לענגערע צייט אין ראַטױפּאַרבאַנד. דאָרט געלערנט פּניס אל פּנים, אויף אייגענעס 
לייב, װוי רעװואַלוציע גיט זיך אָפּ מיט דעם פּראָבלעם פון די יידישע מאַסן, ואָס 
זייערע אינטערעסן זענען איס געווען נאַענט און טייער. 

ער האָט זיך באַטײליקט אַקטיוו אינעם אַנטײפאַשיסטישן קאָמיטעט אין 
מאַסקװע און געשטאַנען אין פֿאַרבינדונג, כדי צו העלפן די פּליטים אויפן מאָמענט 
און כדי צו זאָרגן פֿאַר זייער מאָרגן. 

אומקערנדיק זיך קיין פּױלן, נאַך איר באַפרײיונג, איז ער געווען טעטיק אינעס 
צענטראַל קאַמיטעט פון די פּולישע יידן, אָנגעפירט מיט וויכטיקע רעסאַרטן פון דער 
פּאַרטיייטעטיקײײט, מיטרעדאַקטירט דעס פּאַרטײ-אָרגאַן. ער האָט געהערט צו יענער 
גרופּע, װאַס האַט זיך געראַנגלט פֿאַר דער אָריענטיר-ליניע פון דער פּאַרטײי אין יענע 


6 


י. זרובבל / שמעון ראָזענבערג -- דער שותק 


שווערע יאָרן פון אומלעגאַלער עליה, ווען פירנדיקע טוער האָבן געזוכט אויסצומיידן 
די כלומרשט טריפע ,ציוניסטישע" נעמען פֿאַר די אַנטשײדנדיקסטע איבערבוי- 
האַנדלונגען אין דעם יידישן פּאָלקס-לעבן. שמעון ראָזענבערג האָט געהערט צו די 
חברים, וװאָס האַבן נישט געװאָלט מוותר זיין אויף דער באָראָכאָװיסטישער 
פּרינציפיעלער איינשטעלונג און געקעמפט פאַר די אַנטשפּרעכענדיקע מסקנות אין דער 
טאַגדטעגלעכער ווירקלעכקייט. ' 

ער איז צו יענער צייט געשיקט געװאָרן אין שליהות פון פּוילישע יידן קיין 
אַמעריקע. ער האָט ווירדיק און ערלעך פֿאַרטואָטן די שארית-הפליטה, האלטנדיק 
הויך די פֿאַן פון זיין לעבנס-קאַמף אַלס סאָציאַליסטישער ציוניסט, פריי פון געוויסע 
אויפגעוואַכטע רעװאָלוציאָנערע אילוזיעס. 

ער איז עולה געווען קיין ארא-ישראל. אַ לענגערע צייט נישט געפונען די 
געהעריקע ראַס פֿאַר זיין אַרבעטואַמקײט, ביז ער איז אַריינגעצויגן געװואָרן אין דער 
רעדאַקציע פון ,,נייוועלטיי. שפּעטער איז ער אַריבער צו דער אינעוייניקסטער אַרבעט 
אין דער פּרא-ביבליאָטעק און באַלד דערויף מיטאויפגעשטעלט דעס פֿאַרלאַג אויפן 
נאַמען פון י. ל. פּרצ. 

אַ פּאַר יאַר אין ענגער מיטאַרבעט מיטן פאַרשטאָרבענעס. אַנפֿירער פון דעס 
פֿאַרלאַג יוסף ראַטענבערג, איז ער נאָכן פריצייטיקן טויט פון זיין לאָדזשער הבר און 
מיטליידנדיקן שותף אין ראַטױפאַרבאַנד, אויפגערופן געװאָרן איבערצונעמען די 
הױפּט-זאַרג פאַר דעםס המשך פון דעם קולטור-ווערק, װאָס איז אינצווישן געװאָרן 
אַ שס דבר אין דער גאָרער וועלט. 

מיט פולער אחריות און מיט אומגעזעענער ענערגיע האָט שמעון ראָזענבערג 
מומשיך געווען די פֿאַרלאַג-טעטיקײט, זי אויסגעברייטערט. אים איז אָנפֿאַרטרױט 
געװואָרן אַ נייע שליחות קיין אַמעריקע, דאָסמאָל איז ער אַהין געקומען אין נאָמען 
פון לאַנד, ווו עס זאַמלען זיך ביז צום אַרגאַנישן צונויפגוס און צונויפשמעלא יידן פון 
אַלע יבשות און מדינות, און ס'מוז געשאַפּן ווערן אַ בריק צווישן דעםס קיבוא גלויות 
און די יידן מחוצ לארצ. 

שמעון ראָזענבערג איז דאַסמאָל געקומען קיין אַמעריקע אַַ באַלאָדענער מיט 
ממשותדיקע אויפטוען און באַדיײיטנדיקע דערגרייכטע רעזולטאַטן פון יידישער קולטור. 
אין יידיש און אויך אין עברית האָט דער פּרא-פאַרלאַג אויפגעאַקערט אַ גרויסן שטח, 
און דער נאָמען פון פֿאַרלאַג האָט שין גענומען רעדן פאַר זיך. און אויך שמעון 
האַט איצט באַקומען לשון. ער האָט געהאַט װאָס צו דערציילן, װאָס צו שילדערן 
און װואַס צו מאַנען און פּאַדערן. ער האָט פאַרלאַנגט נישט סתם מיטהילף, נאָר 
מיטבאַטײליקונג אין דעס װוערק, ואָס האָט אַ גלייכן ווערט פאַר יעדן יידישן קולטור- 
מענטש, וווּ ער זאָל זיך נישט געפינען: אין דער מדינה צי אין די ווייטסטע תפוצות. 

פּלוצים האָט אים געפּאַקט דער מלאך-המוות, און אין משך פון אַ גאָר קורצער 
צייט האַט ער אים אַרױסגעריסן פון אונדזער מיט. שמעון איז געבליבן טריי זיך, 

שמעון ראָזענבערג 


זֵיין פאַרשלאַסענעם כאַראַקטער ביזן לעצטן אָטעס:צוג. געליטן שרעקלעכע יסורים 
און נישט אַרױסגעוױיזן קיין יאוש-צייכן, נישט געגעבן קיין קרעכא, נאָר אַלין געוועקט 
האַפענונג און גלויבן ביי זיינע נאָענטסטע, אַז ער וועט באַלד זיין צוריק אויף זיין 
פּאָסטן. נישט אַפּגעריסן זיך פון דער אַרבעט ביז די סאַמע לעצטע טעג, ווען דער גוף 
איז שוין געװאָרן אָפּגעשװאַכט. אָנגעהאַלטן די קאָרעספּאָנדענצ וועגן וויכטיקע 
התחייבותן פון פאַרלאַג און גרייט געווען זיך אײינצושפּאַנען אין שווערע אַרבעטן, װאָס 
זענען שוין נישט געווען לויט זיינע פיזישע כוחות. 

אַבער פּסיכיש איז ער געבליבן אַקטיוו; דער מוח האָט נישט געװואָלט שלום 
מאַכן מיט דער נויטיקייט אָפּצוטרעטן פון דער אחריותדיקער פּאַזיציע. 


* 


מיר האָבן אים געבראַכט צו קבורה אין דער ,פּועליציוניסטישער אַלייע". די 
זון האַט זיך געזעצט אין מאָמענט, ווען מען האַט דעס אויסגעצערטן קערפּער אַראָפֿ- 
געלאָזן אין קאַלטן קבר. און ווען די ערשטע לאָפּעטעס ערד האָבן זיך אָנגעקלאַפּט אָן 
די שטיינער, וואָס האָבן געזאָלט באַשיצן זיין איידעלן גוף, זענען מיר אַלע געבליבן 
שטום, צוהערנדיק זיך צו די הספדװוערטער. פּלוצים, אומדערוואַרטערהײיט האָבן 
זיך פֿאַנאַנדערגעטראָגן אין דער געדיכטער נאַכט-פינצטערניש האַרציקנאָגנדיקע 
קלאַנגען פון דער פּועלי-ציוניסטישער , שבועה"י. דאָס איז געווען דער געזאַנג נישט נאָר 
פון די פאַרזאַמלטע און צונויפגעטוליעטע ביים קבר. דאָס האָט די אַלועלטלעכע 
באַװעגונג אויסגעזונגען איר וייטיק און צער צוליב דער פרישער אבדה פון אַ טייערן 
הבר, ואַס לאָזט נאָך זיך אַ ליידיקן פּלאַא. 

די אַרבעט וועט אַן ספק פאַָרגעזעצט ווערן דורכן קאָלעקטיוו, אָבער שמעון 
ראַזענבערג וועט פעלן. 

ער האָט פאַרמאָגט זיין נוסה פון אַרבעט, זיין ספּעציפישן טראָט אין דער 
באַװעגונג. ער איז געבליבן אויסגעהאַלטן דאָס גאַנצע לעבן, אונטער פאַרשידענע 
הימלען, אין פאַרשידענע קלימאַטן, וייל אומעטום האָט ער מיט זיך מיטגעטראָגן 
דעם אייגנאַרטיקן קלימאַט פון די אַמאַָליקע פאַרוואָרצלטע ראשונים אין דער פּועל- 
ציון באַוועגונג. ער האָט געטראָגן שטיל, קלוג און פעסט די אידעאָלאָגישע ירושה 
פון דער פּלעיאָדע, װואָס האָט אױיסגעטראָטן דעס סאָציאַליסטיש:ציוניסטישן וועג צו 
די יידישע מאַסן. 

אין אונדזער גייסטיקן אויפקום און אין דעם פונאַנדערבלי פון יידישער קולטור 
װועט מען געדענקען דעם ווירדיקן צושטייער פון דעם שותק שמעון ראָזענבערג. 


מ. ערעם 


שמעון ראָזענבערג -- צו דער ערשטער יאַרצײט 


וי פּיינלעך און שווער איז עס צו שרייבן וועגן שמעונען. גייסט אַרין אין פּרא* 
ביבליאַטעק, און אַנשטאָט צו הערן זיין באַס-שטים, הייבן זיך די אויגן צו זיין 
בילד. קומען זִיך צונויף חברים, פריינט, און עס איז דאָ אַ חלל אינעם האַרצ -- 
שמעון איז נישטאַ. דערשיינט אַ ניי בוך אין פּרא-פאַרלאַג -- שמעון וועט עס דיר 
שוין נישט אונטערטראָגן מיט אַ שמייכל און מיט אַ גלאַנצ אין די אויגן. 


ס'איז יאַרצײיט נאָך שמעונען. שוין נישט אַ הספד, נאָר וכרונות, דערינערונגען 
וועגן אַ חבר, וועלכער האָט געפורעמט די באַוועגונג און איז פון איר אויסגעפורעמט 
געװאָרן- 

ס ט ר י, אַן עיר ואס בישראל, אין גאַליציע. אַ שטאָט פון חסידים, פון יוסטע 
באַלעבאַטים, פון טראַדיציאָנעלן יידישן דלות ; פון יוגנט, וואָס רייסט זיך פֿון דיל 
ענגע ד' אמות און זוכט אַ וועג צו בילדונג, צו אַ טרוים, ואָס זאָל דערהויבן און 
אַרױסהױבן. איינער פון זיי איז שמעון. איינער, אָבער אַנדערש -- מיט שטריכן פון 
אַ וועגווייזער, װאָס גייט פֿאָרױיס און פירט נאָך זיך ואַקלדיקע, צעשראָקענע און. 
דורשטיקע יוגנט צו ווערן אַן אָרגאַניזירטער כוח. אַזױ װאַקסט אויס די באָראָכאָװ- 
יוגגט אין שטאָט, אַ קלוב -- אַ היים, אַ ביבליאָטעק, אָװונט-קורסן און די ערשטע 
שפּראַצונג פון אַַ פּראַפּעסיאַנעלער באַװעגונג ביי דער יוגנט. 

שמעון ווערט באַלד אַ צענטראַלע פיגור אין שטעטל. קאָנפֿליקטן און קאַמפֿן 
מיט דער סביבה פעלן נישט. אויפגערעגטע עלטערן זעען װווֹי קינדער רייסן זיך אַרױס 
פון שפּאַן; פרומקייט, אָדער ריכטיקער געזאָגט: פֿרומאַקישקײט -- מאָביליוירט זיך" 
קעגן אַפֿיקורסות די שטאָט גייט אויף רעדלעך. שמעון -- דער ;,פֿאַרפֿירער" ווערט 
אַ ציל-ברעט פאַר די אַטאַקעס. אָבער גראָד די צערייצטע אַטמאָספער שטאָלט שמעונס 
כאַראַקטער און עס וואַקסט ביי דער יוגנט צוטרוי און גלויבן צו אים. שפּעטער קומט 
דער נייער עטאַפּ -- די פּאַרטײי, די פּועלי ציון פּאַרטײי. הייבט זיך אָן אַ נייע סדרה 
קאַמפן -- מיט ,בונד", מיט אַסימילאַטאָרן, מיטן בירגערלעכן ציוניזס. שמעון 


פאָרמירט זיך און קרעפטיקט זיך אידעאיש. ער לערנט זיך. ער לערנט אַ סך, כדי 

שמצעון ראָזענבערג 


צו קאַנען ביישטיין אין די ליײדנשאַפטלעכע דיסקוסיעס. סטרי ווערס אַַ גאָר 
אַנגעזעענער פּונקט אויף דער פּועלי ציון מאַפּע אין פּױלן. 


ל אַ ד ז ש, איינע פון די הויפּט-פעסטונגען פון דער פּועלי ציון פּאַרטײ אין פּוילן. 
אַהין קומט שוין שמעון מיט אַ סאַלידן באַגאַזש פון פּאַרטיײ-טעטיקײט, מיט אַ 
סטאַזש פון אַ פירער. לאָדזש איז גרויס ; און גרויס איז די חברשאפט אין דער 
כּאַרטיי-סביבה. שמעון וועבט זיך שנעל אַריין אין דעם ברייט פֿאַרמאָסטענעם פּאַרטײי- 
געוועב. ס'איז דאָ ווו צו שווימען: פּאָליטישע אַרבעט, פּראָפּעסיאָנעלע און קאָאָפּע- 
ראַטיווע באַועגונג; שטאַט-ראַט פּראָבלעמען. געפּעכטן מיט ,,בונדיי, רעכטע פועלי-ציון, 
5.5.ס. שמעון באַקומט פליגלען. ער איז שוין אַ מיטגליד אין צענטראַל-קאָמיטעט. 
ער באַװעגט זיך איבער פוױלישע שטעט און שטעטלעך, וי אַן אָרגאַניזאַטאָר און 
פּראָפּאַגאַנדיסט. זיין װאָרט איז געמאַסטן און װאָגיק. אָן פּאַטעטישער אָרנאַמענטיק, 
אַבער מיט אַזױ פיל פעסטקייט און זעלבסטזיכערקייט, אַז עס קריצט זיך איין און 
פֿאַרבלײט אין זכרון. 

יאַרן זענען אַדורך און עס האָט זיך געדאַכט, אַז די וועלט באַוועגט זיך לויט דעם 
אַנגעצייכנטן מאַרשרוט -- פון עװאָלוציאַנערן גאַנג צו רעװאַלוציאָנערע דורכברוכ. 
איז געקומען דאַָס אומגלויבלעכע: דער היטלער-קאַטאַקליזם, דאָס פייער און בראַנד, 
דער חורבן און אומקום פון צענטליקער מיליאַנען און 6 מיליאָן פּאַרשניטענע ברידער 


שמעון ראָזענבערג מיט די חברים פון דער פועלי-ציון אָרגאַניזאָציע אין סטרי /192 

מ. צערעם / שמעון ראָזענבערג -- ערשטע יאָרצײט 


און שוועסטער. סאיז אָפּגעמעקט געװאָרן די יידישע מאַפּע פון אײיראָפֿע און אַלֹצ 
איז פֿאַרזונקען געװואָרן אין דעם פּוױלישן קבריסאַפּגרונד. שמעון ראָזענבערג, -- וי 
אַנדערע געציילטע חברים, איז ניצול געװאַרן, האָט באַװיזן צו אַנטלױפן קיין ראַט- 
פֿאַרבאַנד. דער בלוטיקער פאָרהאַנג פון קריג האָט זיך אַראָפּגעלאָזט און אַ צייט 
לאַנג זענען נעלם געװאָרן די שפּורן פון די געראַטעװעטע. זיי האָבן זִיךְ אָפּגעזוכט און 
ס'האַט זִיך פאַרװועבט דער דינער קאָמוניקאַציע-פאָדעס צווישן ישראל און אוּובע- 
קיסטאַן, צווישן דעס פּאָטער פון פּױלישע חברים -- מוליע -- און די צעזייטע 
הייפלעך חברים. ס'איז געקומען דער טאָג פון באַפּריוּנג. פון טאַשקענט קיין מאָסקװע, 
אַלס פאַרטרעטער פון פּועלי ציון אין דעם יידישן קאָמיטעט ביים פּוױלישן פּאַטריאָט- 
פֿאַרבאַנד און פון דאָרט אַהײם, צו די חורבות פון וואַרשע און לאָדזש. 
אין דעם נייעם פֿוילן 

צענטליקער טויזנטער יידישע רעפּאַטריאַנטן צעשיטן זיך איבער פּולן, אױיפן 
באַדן פון אַשׁ און קברים. שמעון ראָזענבערג און יוסף ראַטענבערג -- די נישט 
צעשיידטע חברים פון אַמאָליקן לאָדזש, פון ואָגלענישן איבער ראַטױפאַרבאַנד -- 
קומען צוריק קיין ואַרשע. באַלד נעמען זיי זיך צו דער אַרבעט. ביידע ווערן אָנפירער 
אין דעם יידישן קאַמיטעט און די גאַנצע רעפּאַטריאַציע גייט דורך זייערע הענט. 
מיט דעם גאַנצן פּעקל זאָרג, דאגות און פּיין. ביידע הייבן אויף הויך די פאָן פון 
פועלײציון; עס קומט אויף מיט זֵייער הילף און איניציאטיוו די קיבוצישע באַוועגונג 
אין פֿױלן: לאָדזש, וואַרשע, לובלין, קראַקע, וװוראָצלאַװו, וואַלבושיך, שטשעטשין, 
ריכבאַך, ליגניצ א. א. טויזנטער ווערן אַרינגעצויגן אין דער ווירקונגס- אָרביטע פון 
דער פּאַרטײ מיט איין ציל, מיט איין דראַנג -- עליה, דורך אַלע וועגן און שטעגן, 
קיין ארא-ישראל. שמעון און יוסף פירן אָן מיטן שטראָם און באַגלײטן אַרױס די 
מחנה. זיי פּאַרלאַזן פּוילן פון די לעצטע און מיר נעמען זֵיי אויף אין ישראל. 


דער לעצטער עטאַפֿ -- ישראל 


זיי האָבן געבראַכט מיט זיךְ זייער גאַנצן פאַרמעגן: ליבע און צובונד צום לאַנד, 
אומבאַגרענעצטע טרייקייט צו דער פּאַרטײי און פולע גרייטקייט אויפצונעמען די 
חבלי הקליטה אין דער נייער, אַזױי נאָענטער און גלייכצייטיק אַזױ אַנדערשדיקער 
סביבה. מען דאַרף אַנהײבן אַלֹצ פון דאָס ניי: קענען עברית, איינלעבן זיך אין דעם 
נייעס באַדן. זיי האָבן עס דורכגעמאַכט מיט דער גרעסטער ליבשאַפּט און דבקות 
צום לאַנד און מיט אַ פעסטן באַשלוס צו קומען נישט אױפֿן פֿאַרטיקן, נאָר אויך 
דאַ אַנהױבן צו שאַפן פון דאָס ניי. ביידע האָבן זיך איינגעקלאַמערט אין דעס כמעט 
אומבאַמערקבאַרן ווינקל פון דער פּרא-ביבליאַטעק. ביידע איז באַפֿאַלן אַ ,, משוגעתיי -- 


צו שאַפן אַ פּאַרלאַג. נישט סתס אַ פֿאַרלאַג, נאָר אַ קולטור-צענטער, אַַ קולטור- 


בריק צווישן ישראל און דער גאָרער יידישער וועלט, צווישן יידיש און עברית. זֵייֹ 
האָבן אָנגעשטעקט מיט דער ,,משוגעתיי אויך אונדז. וי עס ווילט זיך נישט היטן פון 

מליצה, ואַס איז שטענדיק געבונדן מיט גוומא, מעג מען אָן חשש פון איבערטרייבונג 
רעדן וועגן דער עפּאָפּעע פֿון פּרא-פאַרלאַג;, פון דער פרצ-געזעלשאַפּט, װאָס אי 
אױסגעטראָגן געװואָרן בעיקר אויף זייערע פּלײצעס. אָן קיין שום רייכע פעטערס, 
מעצענאַטן, אַן מלוכהשע און געזעלשאַפטלעכע סובסידיעס, איז אױיסגעװואַקסן אַ 
קולטור-אויפטו און בנין, װאָס איז געװאָרן אַ שם דבר אין דער יידישער וועלט און 
האָט באַקומען די אָנערקענונג, דעם יראת הכבוד דאָ אין ישראל, ווו ס'איז געווען 
צ לאַנגע און טרויעריקע טראַדיציע פון פרעמדקייט צו יידיש און צום יידישן וװאָרט. 

און אַז יוסף ראָטענבערג איז אַרוױסגעריסן געװאָרן פון אונדזער לעבן און ס'האָט 
זיך אונדז אַלעמען געדאַכט, אַז דער אויפטו וועט זיך געבן אַ שאָקל, האָט שמעון 
ראַזענבערג איבערגענומען אַלײין דעם עול און דער בנין איז זיך נאָכמער צעװואַקס. 

און אָט איז שוין אַ יאָר, װוי אויך שמעון איז נישטאָ. און ווידער איז צום שאַרפן 
װייטיק ואָס האָט געברענט אין האַרצן, אויף דעם פאַרלוסט פון איינעם פון די 
בעסטע און געטרייסטע פּועלי-ציון-זין, צוגעקומען די אַנגסט, טאָמער וועט זיך געבן 
אַ טרייסל דאָס װוערק, ואָס זיי האָבן אױיסגעטראָגן, און ס'איז נישטאָ קיין גרעסערער 
זכות און קיין בעסערער שכר פאַר זייער ליכטיקן אָנדענק, װוי די לעבנס-פעיקייט 
פון דעם וװוערק -- פון דעם פּרא-פֿאַרלאַג, װאָס יי האָבן פאַרלייגט. זיי האָבן 
בחייהם -- אין זייער לעבן ---- אויפגעשטעלט פֿאַר זיך אַ מאַנומענט, נישט פון 
שטיין אויסגעהאַקט, נאָר פון אַ לעבעדיקן קװואַל, װאָס שפּייזט די טיפע װאָרצלען 
פון אונדזער נאַציאָנאַלקן קולטור-גאַנג, 


שמעון ראָזענבערג מיט די חבריםס מיעטעק, זעלמאַן, אַלטער און משה גערשאָנאָװיטש 


י. סטאַלארסקי 


נאָך אַ קבר אין דער פּועלי-ציוניסטישער אַלײע 


נאַך אַ קבר איז צוגעקומען אין דער פּועלי ציוניסטישער אַלײע אויפן בית- 
הקברות אין קרית-שאול. אַזױ גייען זיי אַװעק איינע נאָך די אַנדערע פּאַר דער 
צייט, די פירער פון דעס שבט לינקע פּועלי-ציון. 

יעדע באַועגונג האָט נישט בלויז איר אידעאישן שולחן ערוך, נאָר אויך איר 
באַזונדערע מענטאַליטעט. די לינקע פּועלי-ציון אין פּוילן האָבן מיט זיך פּאָרגעשטעלט 
אַן אייגנאַרטיקע באַועגונג. דער סאַציאַלער באַשטאַנד פון אירע מיטגלידער איז 
געווען דער פּראָלעטאַרישסטער פון אַלע אַרבעטער-ריכטונגען אויף דער יידישער גאַס. 
זי האָט נישט פֿאַרמאַָגט קיין מעצענאַטן, װוי דער ,,בונד"י, זי האָט אויך נישט באַקומען 
קיין פינאַנציעלע הילף נישט פון אַמעריקע און נישט פון ארא-ישראל. די באַועגונג 
האַט געדאַרפּט פירן אַַ פאַרביטערטן קאַמף אויף רעכטס און אויף לינקס. זי האָט 
שטענדיק געליטן פון אַ מאַנגל אין אינטעליגענצ און האָט נישט געקענט האָבן קיין 
שטאַב פּראָפּעסיאַנאַלן, װוי אַלע אַנדערע אַרבעטער-ריכטונגען. דאָט ביסל פּראָפּעסיאָנאַלן, 
װאַס די פֿאַרטײ האָט באַשעפטיקט, האָט געלעבט אין דחקות און אין נויט. און 
אפשר טאַקע צוליב דעם פּראָלעטאַרישן צוזאַמענשטעל פון איר מיטגלידערשאַפֿט 
און צוליב די מאַטעריעלע באַדינגונגען אין וועלכע עס האָט געלעבט די פירערשאַפֿט, 
האָט זיך אין דער פּאַרטײ געשאַפן דער משפּחה-געפֿיל, וואָס האָט אָפּגעמעקט די 
דיסטאַנצ און מחיצה צווישן דער פירערשאַפּט און דער מאַסע. 

נישט געקוקט אויף אַלע שװעריקייטן, זענען געווען צייטן ווען די פּועל-ציון 
איז געווען אַ מאַסן-באַװעגונג אין פולן זין פון וואָרט, האָט ויך געקענט פֿאַרמעסטן 
מיטן ,, בונדי, מיט די יידישע קאַמוניסטן; זי האָט געהאַט אונטער איר השפֿעה 
פּראָפּעסיאַנעלע פאַריינען, שולן, קאַאָפּעראַטיװון און אַַ גרויסע יוגנט- באַוועגונג. 
באַזונדערס האָט זיך אויסגעצייכנט מיט איר מאַסןרכאַראַקטער די פועלי-ציון אָרגאַ- 
ניזאַציע אין לאַדזש. נישט יעדער הבר האָט זוכה געווען צו ווערן אַ פּראָפּעסיאָנאַל 
אין דער לאָדזשער אָרגאַניזאַציע, ווו ס'האָט געהערשט מיט אַזאַ שטאַרקער פּאַרטײ- 
דיסציפֿלין דער ,,פֿאַטריאַרך" מוליע. 

איך דערמאַן זיך וי אַזױ איך בין, אַלס יונגער בחור, געקומען אָנהױב 1923 
אין לאַדזש. דעם עקזאַמען װאָס איך האָב געדאַרפט דורכמאַכן, האַלטן רעפֿעראַטן 
אויף פּאַרטיי-צוזאַמענקונפּטן אין דער אָנװעזנהייט פון מוליען; בעת די זיצונגען פון 
לאַדזשער ראַיאַן-קאַמיטעט, מיט ואָס פאַראַ טיפן יראת הכבוד מען האָט זיך באַצױגן 
צו די פירער און מיט װאָס פאַראַ אויסערגעוויינלעכער אחריות מען האָט באַהאַנדלט 
כּראַבלעמען און געפירט די אַרבעט. 

און פּלוציס באַװײיזט זיך אין לאָדזש אַ חבר, מיט אַן אייגנאַרטיקן אויסעען, 
אַ שווייגער, מיט קלוגע, שטרענגע און גלייכצייטיק צערטלעכע אויגן. געקומען איז 
ער פון סטרי, גאַליציע, אַַ זייגער-מאַכער פון פֿאַך. זיין נאָמען -- שמעון ראָזענבערג. 
לכתחילה, האָט ער זיך געװאָלט איינאָרדנען ביי זיין פּאַךְ. מיט זיין אַסקעטישן 
אויסזען און ביינערדיקן, אינטערעסאַנטן געזיכט פלעג ער מאַכן אַן אויסערגעוויינלעכן 
איינדרוק אויף די פֿאַרזאַמלטע. שטענדיק געווען קאַלט, ניכטער און לאָגיש. אפֿילו 
ווען איר זייט מיט אים נישט מסכים געווען, זייט איר געווען באַװירקט, נישט פון 
זיין רעדנער-קונסט, נאָר פון דעם אופן ריידן מיט קורצע זאַצן, קלאָרער שטעלונג און 
זיכערקייט אין זִיך. פֿאַרשטענדלעך, אַז מען האָט אים נישט געלאָזט לאַנג אַרבעטן 
ביי זיין פֿאַך. 

אין לאָדזש האָבן פּועליציון געהאַט אַַ באַדייטנדיקע נעצ פּראָפּעסיאָנעלע 
פאַריינען. איינער פֿון זיי איז געווען דער טראַנספּאָרט-פאַרײן, דער פאַריין פון 
יידישע טרעגער, פון יידישער אָרעמקײט, איינוווינער פון באַלוט, פעפער'גאַס און 
אַלעקסאַנדרינסקאַ. אין מאַי 1925, ווען איך בין אַרעסטירט געװאָרן אוו געזעסן 
אין דער גראָדנער תפיסה, האָט שמעון ראָזענבערג ע"ה איבערגענומען די פירערשאַפּט 
פון דעם טראַנספּאַרט-פֿאַריין. עס איז געווען שווער זיך פֿאָרצושטעלן, אַז אָט דער 
שווייגער זאָל זיך קאַנען איינלעבן מיט עמך. אָבער בליא-שנעל האָט שמעון געוװוּנען 
דעם צוטרוי פון די מיטגלידער. ער האָט זיך איינגעלעבט אין דער פּראַפּעסיאַָנעלער 
טעטיקייט. ער האַט אויף די טראַנספּאָרט-אַרבעטער אויסגעאיבט אַ מאַגישו איינפֿלוס. 
זיי האַבן אַנערקענט זיין פירערשאַפּט און ער האָט שנעל באַהערשט די זייער שווערע 
און קאַמפּליצירטע סיטואַציעס אין דעס דאָזיקן פֿאַריין. שמעון ראָזענבערג האָט זיך 
שנעל איינגעלעבט אין דער לאָדושער אַטמאָספער. הגם נישט קיין רעדנער און אַ 
מענטש, ואָס האָט זיך קיינמאָל נישט געשטופּט אין פֿראַנט, האָט ער כסדר פֿאַרנומען 
וויכטיקע פּאַזיציעס אין דער פּאַרטײי און אין דער פּראָפֿעסיאָנעלער באַוועגונג. 

שמעון ראַזענבערג איז געווען יאָר-לאַנג דער נישט אָפּיציעלער רעדאַקטאָר פון 
דעם ,,לאַדזשער אַרבעטער". אַלײן ווייניק געשריבן, אָבער נאָר אַדאַנק איס האָט דער 
, לאַדזשער אַרבעטערי געקענט דערשיינען, ווייל נאָר מיט זַיין פּעדאַנטישקײט און 
איבערגעגעבנקייט איז מעגלעך געווען, אַז די לאָדזשער אַרגאַניזאַציע, וואָס האָט 
געדאַרפט אויסהאַלטן שולן און קאַָאָפּעראַטיװון און כסדר פירן קאָסטבאַרע ואַל- 
אַקציעס, זאָל באַװוייזן דעם נס און אַרױסגעבן אַן אייגענעם אָרגאַ. 

דער אויסערלעך שטילער, קאַלטער, וויניק-באַרעדעװדיקער שמעון האָט אויך 
געקענט זיין אַ האַרציקער, געטרייער און איבערגעגעבענער חבר, געקענט שענקען 
אַזויפיל װואַרעמקײט צו זיינע נאָענטע, באַזונדערס צו קינדער פון הברים. 

די יאָרן פון דער נאַציאָנאַלער קאַטאַסטראָפּע האָבן אונדז צעשיידט. װוי טויזנטער 
זֵיינט גלייכן, איז ער געװאָרן אַ פּליט אין סאָוויעט-רוסלאַנד. זיין טעטיקייט דאָרטן, 
באַזונדערס אין דעם אַנטײפּאַשיסטישן קאָמיטעט אין מאָסקװע, איז מיר וויניק 
באַקאַנט. איך ווייס אָבער פון דערציילונגען פון צענדליקער הברים און פון מיין 
אייגענער משפּחה וועגן זיין איבערגעגעבנקייט און זיינע לייסטונגען צו די חברים, 
װאָס זענען צוזאַמען מיט אים פֿאַרװאָגלט געװואָרן אין סאַװיעטפּאַרבאַנד. 

מיר איז אויך באַקאַנט זיין טעטיקייט, ווען ער האָט זיך אומגעקערט אין פּױלן. 
װוידעראַמאַל, נישט בלויז געווען טעטיק אין צענטראַל-קאַמיטעט פון די פּוילישע יידן, 
נאַר געזאַרגט פֿאַר דעם יחיד, פאַר דעם איינצלנעם חבר. געטראָפּן האָב איך ויך מיט 
אִים פּערזענלעך נאַכאַמאַל, ווען ער איז געקומען אין שליחות פון די פּוילישע יידן 
אין אַמעריקע און הגס אידעיש האָבן מיר זיךְ געהאַט פאַנאַנדערגעגאַנגען, איז 
געבליבן צווישן אונדז די אַלטע חברשאַפּט און פריינטשאַפּט. איך בין געווען שטאָלא 
מיט זיין האַלטונג און וי אַזױ ער האָט אַרױסגעשײנט מיט זיין ווירדיקייט און 
ערלעכקייט פון צווישן די אַנדערע דעלעגאַטן. 

געטראַפן זיך מיט שמעונען וידעראַמאָל אין ישראל און אין אַמעריקע בעת 
זיין שליחות פּאַר דעם י. ל. פּרא-פאַרלאַג. דער זעלבער שמעון, מיט דער זעלבער 
אחריות און אומגעזעענער ענערגיע, מיט טיפֿן גלויבן און אָפּטימיזם. איך על 
קיינמאַל נישט פאַרגעסן די שעה|-לאַנגע שמועסן מיט אים וועגן די יאָרן פון זיין 
פאַרברענגען אין סאַװיעטן-רוסלאַנד, זיין ניכטערן קוק און אָפּשאַצונג פון פּראָבלעמען 
און סיטואַציעס. 

װוער האָט זיך עס געקענט פֿאַָרשטעלן, אַז דער הויכער, שלאַנקער שמעון מיט 
זיין אַסקעטישן אויסזען, זאָל טראָגן אין זיך אַזאַ שווערע קראַנקײיט און זאָל אַוי 
שנעל, אַזױ פריצייטיק פאַרשניטן ווערן! 

שמעון ראַזענבערג איז שוין נישטאַָ! 

וידער איז נאַך איינער אַװעק פון דעס אײיגנאַרטיקן פּועלציוניסטישן שבט, 
װאַָס האַט אויף זיין ספּעציפישן אופן פּאַרטראָטן וירדיק די אידעאָלאָגישע ירושה 
פון דער באַועגונג און געהאַלפֿן פּאַרװוירקלעכן דעם סאָציאַליסטיש-ציוניסטישן אידעאַל. 
ער וועט אייביק בלייבן אין אונדזער זכרון. 
| = אויף מיינע באַזוכן אין מדינת ישראל פאַרפּעל איך קיינמאָל נישט צו באַזוכן 
די פּועליציוניסטישע אַלײע אויפן בית הקברות. ווען איך קוק איף די שטומע 
/קברים, צו וועלכע עס איז איצט צוגעקומען דער פרישער קבר פון שמעונען, ווער איך 
דורכגענומען מיט אַ פיזישן ווייטיק, װאָס איך האָב פֿאַרלאָרן אַזעלכע נאָענטע, גוטעץ 
פריינט און חברים. 

שמעון ראָזענבערג און זיין שליחות אין אַמעריקע 


במשך פון עטלעכע חדשים איז געווען אין אַמעריקע חבר שמעון ראָזענבערג, דער 
כּאַרװאַלטער פון י. ל. פּרא-פאַרלאַג אין ישראל. ער איז געקומען אין שליחות פון 
דעס באַרימט-געװואַרענעם פֿאַרלאַג, צו דער יידישער קולטור-וועלט בכלל און צו 
אונדזער באַוועגונג בפרט. זיין שליחות האָט געצילט צו דערגרייכן מיטלען פֿאַר 
דעם פֿאַרלאַג, װאַס זאַלן אים דערמעגלעכן אויסצוברייטערן זיינע יידיש-פּאַזיציעס אין 
דער מדינה. 


דאָס איז שוין געווען די צווייטע שליחות צוֹ אונדו! אין אַמעריקע מצד דעם 
פאַרלאַג. מיר דערמאַנען די שליחות פון חבר יוסף ראַטענבערג ז"ל, מיט וואָסערע 
צוויי יאַר צוריק. די ערשטע שליחות האָט אָנגעזאָגט די ידיעה, אַז אין מדינת ישראל 
איז געשאַפן געװאָרן אַ יידישער פֿאַרלאַג, װאָס פאַרמעסט זיך צו ווערן אַ צענטראַלע 
כּאַזיציע פאַר יידיש -- און נישט נאָר פאַר דער מדינה גופא. יענע ידיעה האָט נישט 
דערציילט פון אַ צוואַָג בלויז. חבר ראָטענבערג איז געקומען מיט די ערשטע 25 


יידישע ביכער, וואָס דער פּאַרלאַג האָט אַרױסגעגעבן אין משך פון ואָסערע צוויי יאָר. 


פֿאַר די, וועלכע זענען געווען באַקאַנט מיט דעם שווערן מצב פון יידישער 
פאַרלעגערישער טעטיקייט, אט נישט געווען נויטיק צו פֿאַרטײטשן דעם גרויסן 
אויפטו פונעם פאַרלאַג לטובת יידיש. די באַװוּנדערונג פונעם אויפֿטו איז באַגלײט 
געוואָרן מיט דער אַפט:געשטעלטער פּראַגע : ,,װוי אַזױ באַװוייזט איר עס ז'' עס זענען 
אַדורך צוויי יאַר זינט דעמאָלט. חבר שמעון ראָזענבערג האָט געבראַכט מיט זיך 
איבער 90 ביכער, וועלכע זענען דערשינען אין דעם י. ל. פּרא-פֿאַרלאַג במשך פון קנאַפּע 
פיר יאַר. חוא דעם, האָט ער דערציילט, זענען שוין אין דרוק אָדער ווערן צוגעגרייט 
צום דרוק, נאַך אַ צוויי צענדליק ביכער. 


איך דערצייל דאַָ די מעשה אויף אָט דעם פּשוטן אופן מיט אַ געפֿיל, אַז יעדער 


איינער, װאָס האַט אַ באַציוּנג צו די ווערטן פון יידיש און יידישער קולטור, וועסט 


אָפּטאַצן אי דעם פּיאַנערישן פאַרמעסט פֿון דעם י. ל. פּרצ פֿאַרלאַג, אי די גרויסע ליבע 

צו יידיש, וואָס באַהױכט די געזעלשאַפטלעכע גרופּע, װאָס באַװאַכט דעס פֿאַרלאַג 
און באַהוױכט אים מיט אַ וויזיע פון אַ חשובן אָרט פאַר יידיש אין דער מדינה. 

אויף דער פראַגע ,, וי אַזױ באַװײיזט איר עסיי, האָט יוסף ראַטענבערג זַייל בשעתו, 
און אים צו לאַנגע יאָרן, חבר שמעון ראָזענבערג, געהאַט בלויז איין ענטפער: ,א סך 
זאַכן זענען געטאַן געװאָרן בכלל אין ישראל, וועלכע זענען באַגלײט געװאָרן דורך 
דער פֿראַגע : וי אַזױ באַװייזט איר עס גרויסע זאַכן, פיל גרעסערע זאַכן, וי 
פאַרלעגערישע טעטיקייט. פֿאַרװאָס, האָבן מיר געטראַכט, זאָלן מיר נישט קענען 
אויף אַַ חלוצישן אופֿן אויפשטעלן אַ יידישן פאַרלאַג פון אַ גרויסן פאַרנעם און 
פֿאַרמעסט !י' דער דאַזיקער ענטפֿער האָט זיך באַצוגן, פאַרשטייט זיך, צו דעס 
אַנהױב. היינט, ווען מען קוקט שוין אויף קנאַפּע 100 ביכער, ווען מען זעט דעם 
גרויסן יש, רעדט שוין דער פֿאַקט פֿאַר זיך. עס זענען שוין אָפּגעפֿאַלן אַלע ספֿקות; 
עס זענען נישט נויטיק קיין אױפֿקלערונגען ,ווי אַזױי". די פּאָזיציע איז שוין דאָ. אַ 
נייע פראַגע איז אָבער צוגעקומען: איז די פּאָזיציע גענוג! כדי צו ענטפערן אוֹיף דער 
דאַזיקער פראַגע, איז געקומען אַהער חבר שמעון ראָזענבערג. 

זֵיין ענטפּער איז געווען ,,ניין". דער פֿאַרלאַג, כדי ער זאָל באמת ווערן אַ ווירקזאַמער 
אינסטרומענט לטובת יידיש און יידישער ליטעראַטור אין דער מדינה, קען זיך נישט 
באַגנוגענען בלויז מיט זֵיין פאַרלעגערישער טעטיקייט. ער מוז געפינען אַ דירעקטן וועג 
צו די לייענער, און דאָס קען ער דערגרייכן בלויז דורך שאַפן אַ צאָל בוך-געשעפטן 
אין ישראל. און אַזױי װי יעדע צאָל מוז זיך אָנהױבן מיט נומער איינס, איז געווען 
חבר שמעון ראָזענבערגס מיסיע צו זוכן מיטלען פֿאַר דעס ערשטן בוך-געשעפט אין 
ישראל. איך בין זיך מודה, אַז ווען איך האָב צום ערשטן מאָל געהערט דעס דאָויקן 
געדאַנק, האַב איך געהאַט רעזערװואַציעס בנוגע דעס דערפֿאָלג פון אַזאַ פֿראָיעקט. 
אָבער ווען איך האָב אַ טראַכט געטאָן וועגן די ביז איצטיקע דערגרייכונגען פון דעם 
פֿאַרלאַג, האָב איך זיך פאַרשעמט איבער מיין צווייפלען. און אַװודאי, ווען איך האָב 
דערנאַך דאַ געהערט חבר שמעון ראַזענבערגן, ביי פֿאַרשידענע געלעגנהייטן, רעדן ועגן 
אַט דעם פאַרמעסט, איז אַלצ מער געוואַקסן די זיכערקייט, אַז אויב מיר דאָ אין 
אַמעריקע, וװועלן געבן דעם פאַרלאַג די מינימאַלסטע דערצו נויטיקע מיטלען, וועט, 
װי עס האַט דאָס פאַרמולירט חבר ראָזענבערג, געעפנט ווערן אַ פענצטער פֿאַר יידיש 
אין דער יידישער מדינה. 

און דאָ קום איך אייגנטלעך צו דעס הויפּט:צוועק פון מיין היינטיקן מאמר: 
נאַכדעס וי איך האָב פריער גערעדט וועגן ליבע צו יידיש, וועגן חלוצישקייט, אי 
נויטיק, גלויב איך, צו זאָגן אַ פּאָר ווערטער וועגן די טרעגער פון דער דאָזיקער ליבע 
און חלוצישקייט. איך האָב זיך באַנוצט מיטן אויסדרוק ‏ געזעלשאַפּטלעכע גרופֿע", 
ויעלכע שטייט אַרום דעם פאַרלאַג. איך ווייס נישט, צי איך װאָלט מיט פיר יאָר 
צוריק, ווען דער פֿאַרלאַג האָט געשטעלט זיינע ערשטע טריט, דערציילט, אַז עס 
האַנדלט זיך דאָ אין אַ קליינער צאָל מענטשן, ואָס נעמען אויף זיך אַ גרויסן עול. 

שמעון ראָזענבערג 


אָבער נאַך דעס, װוי די דאָזיקע ערשטע גרופּע האָט שוין דערגרייכט קנאַפּע הונדערט 
יידישע ביכער און איז דורכדעםס אויסגעוואַקסן צו אַ גרויסער איכות, מעג דערציילט 
ווערן, אַז פאַקטיש שטייט אַרום דעס פֿאַרלאַג אַ קליינע צאָל עסקניםס אונטער דער 
אַנפירערשאַפֿט פון טאַקע אָט דעם חבר שמעון ראָזענבערג, װואָס האָט נאָך דעס 
טוט פֿון יוסף ראָטענבערגן גענומען אויף זיך אַַ פֿאַרטאָפּלטע לאַסט, און טראָא 
דעם, באַװיזן במשך פון קנאַפּע צוויי יאָר אַרוױסצוגעבן איבער 50 ביכער. 

דער מזל פון פֿאַרלאַג; אויב מען מעג זיך אַזױ אויסדריקן, איז באַשטאַנען אין 
דֶעם, װואַס ער איז באַשאַפֿן געװואָרן דורך אַזעלכע מענטשן, װוי עס איז געווען יוסף 
ראַטענבערג ע"ה און אים צו לאַנגע יאָרן, שמעון ראָזענבערג; אין זיין ממשיך זַיין די 
אַרבעט, ואַס ער האָט אָנגעהויבן צוזאַמען מיט זַיין פֿאַרשטאָרבענעם, נאָענטסטן 
חבר, האַט חבר שמעון ראָזענבערג באַויזן, אַז דער זיווג צווישן דעם פֿאַרלאַג און אים 
איז געווען אַ געלונגענער. 

דער דאַזיקער געפֿיל איז נאָך מער פֿאַרשטאַרקט געװואָרן דורך דער אַקציע, װואָס 
ער האַט דורכגעפירט בעת זיין באַזוך ביי אונדז. אוֹיף זיין רויקן, געלאַסענעס אופן 
האַט ער דערציילט וועגן די ביז-איצטיקע דערגרייכונגען פֿון דעםס פֿאַרלאַג. דערביי האָט 
ער זיך נישט באַקלאַגט אויף די שווערע ראַנגלענישן פון דעםס פאַרלאַג פּאַר דער 
עקזיסטענא. עס איז געווען אַ פּשוטער סיפֿור-המעשה, אָן פליטערלעך, און אַפֿילו אָן 
דעס באַרעכטיקטן אויסדרוק פון שטאָלא. דערפֿאַר אָבער, ווען ער האָט גערעדט 
וועגן ,,עפענען אַ פענצטער פאַר יידיש אין דער מדינה", דעמאָלט האָט זִיךְ אַרױס- 
געפילט אַ טיפע עמאָציע, ואָס האָט מרמז געווען, אַז אָט דער שטילער, באַשײדענער 
און רוּיקער מענטש איז באַװירקט פֿון אַ גרויסער אידעע, ואָס כדי זי צו פֿאַרווירק- 
לעכן, איז ער גרייט איר צו ווידמען זיין לעבנס גאַנג. 

די דאַזיקע אייגנשאַפּט צו קענען זיך ווידמענען, איז פּאַר מיר, פֿאַרשטײט זיך, 
נישט אַנטפּלעקט געװואָרן דורך דער אַקציע, וואָס חבר שמעון ראָזענבערג האָט דאָ 
געפֿירט צווישן אונדז. דאָס איז אַ באַשטאַנד-טײל פון זיין פּערזענלעכן כאַראַקטער. 
צַזױי האַט ער זיך אויסגעשמידט אין זיין לעבנס-וועג אין דער באַוועגונג, אָנהױבנדיק 
אין פּולן, ווערנדיק רייף אין דער לאָדזשער פּאַרטײ-אָרגאַניזאַציע פֿון די לינקע 
פּועלי-ציון, און פאַרפּעסטיקט אויף דעם פּײנלעכן וואַנדערונגס-וועג, וואָס האָט זיך 
אַנגעהובן בייס אויסברוך פון דער צוייטער וועלט-מלחמה און ואָס האָט איס 
געפירט אויף דעם פּליטיס-וועג פון סאַָװיעטןפאַרבאַנד, צוריק צו די חורבות פון 
דעם פּױילישן יידנטום, און פֿון דאַָרטן צום יידישן היימלאַנד, צו וועלכן ער האָט אַזױ 
שטאַרק געבענקט אין די חדשים, ווען ער איז דאָ געווען צווישן אונדז. 

לעצטן חודש האָבן מיר זיך מיט אים געזעגנט. אַ פיינע מסיבה געווען. טראָצ די 
היצן, און דעס מיטן-װואָך אָװונט -- אַ פולער זאַל. עס האָבן זיך מיט איס געזעגנט, 
איס באַגריסט און געװוּנטשן דערפֿאָלג, אַ צאָל שרייבער, געזעלשאַפּטלעכע טוער און 


חברים פון דער פֿאַרטײ. עס האָבן אָפּגעשאַצט דעם פֿאַרלאַג און חבר ראָזענבערגס 

פ. ל. גאָלדמאַן / אַ גוטער חבר, אַ וויכטיקע מיסיע 


בײיטראָג: מנשה אונגער, ליפּע לערער, י. סטאָלאַרסקי, ד"ר שלמה ביקל, יעקב פּאַט, 
חבר ל. וייצ -- אין נאַָמען פון שטאָט-קאָמיטעט, אחדות-העבודה--פּועלי-ציון, און 
חבר יהודה טיבערג, אין נאָמען פֿון צענטראַל-קאָמיטעט. 

דער שרייבער פון די שורות האָט געהאַט דעם כבוד צו פירן דעם פֿאָרזיצ פון 
דעם אַװונט, און האָט אונטערגעצויגן אַ סך-הכל פון דער אַקציע. איך האָב זי כאַראַק- 
טעריזירט װוי אַַ נאַדינישט פֿאַרענדיקטע אַקציע און ביים געזעגענען זיך איז דעריבער 


האַרשטאַנען געװאָרן, אַז די אַקציע וועט האָבן איר המשך. 


אין זַיין געזעגענונגס-װואָרט האָט חבר ראָזענבערג געבראַכט צום אויסדרוק זיין 
דאַנקבאַרקײט פֿאַר דער הילף און פאַרשטענדעניש, ואָס ער האָט באַקומען. ער האָט 
געזאַגט, אַז ער פֿאַרט אַװעק מיט דער אַנטשלאַסנקײט צו רעאַליזירן דעם ציל פון 
זיין שליחות, װואָס האָט אים געבראַכט צווישן אונד! -- ,עפענען א פענצטער פֿאַר 
יידיש אין ישראל". 


שמעון ראָזענבערג אין אַ דעלעגאַציע צום יידישן אַרבעטער-קאָמיטעט אין אַמעריקע 
אין יאָר 1947 : 


19 


חיים בראנד (מיעטעק) 


מיר װעלן שוין מער נישט הערן זיין שווייגן 


ס'האָט אָפּט געטראָפן, אַז איך האָב גערעדט צו אים און ער האָט, אויף זיין 
שטייגער, געשוויגן. אָבער איך האָב געהערט זיין שוייגן און כ'האָב דורך זיינע 
אויגן געהערט דעס ענטפער, דורך אַ צוק פון דעס בלאַסן פּנים, האָב איך פֿאַרשטאַנען, 
װאַס זיין שווייגן מיינט. איצט, װעל איך, ליידער, שוין מער נישט הערן זיין שווייגן. 
אין זיין שווייגן איז נישט געווען קיין ביטערניש, קיין סתם עקשנות, ניין. ער איוּ 
געווען אַ גוטמוטיקער. פּאַר זייטיקע װועט אפשר זיין אומגלויבלעך, אָבער ס'איט אַ 


פאַקט. ער איז געווען אַ זֵייער סענטימענטאַלער און געהאַט אַ פֿיינעם, עלעגאַנטן 
הומאַר. 

געווען איז ער אַ מענטש מיט אַ זייער שטאַרקן כאַראַקטער און פון אויסער- 
געוויינלעכער גראַדליניקייט. ער האָט זיך אויף קיין זאַך קײינמאָל נישט באַקלאָגט, 
כאַטש ער האָט אָפּט געהאַט שווערע איבערלעבונגען. ער איז נישט אַרינגעפֿאַלן אין 
קיין התפּעלות, כאַטש ער האָט טיף איבערגעלעבט יעדע פּאַרטײיאישע, געזעלשאפטלעכע 
און יעדע חברישע פרייד, יעדן יום-טוב. 

איך האַב אים באַגעגגט ערשט צום סוף פון 1927. ער איז דאַן געקומען קיין 
לאַדזש. זיין פרוי, חנה, האָט שוין דאַן געאַרבעט אַלס פֿאָרשול-לערערין אין אונדזער 
שורעק קינדער-היים, אָבער געהערט האָב איך וועגן אים אַ סך, אַ סך פריער. 

כ'האָב געהערט, אַז אין סטרי, מזרח-גאַליציע, אַ באַדײיטנד גרויסע שטאָט, מיט 
אַ באַפּעלקערונג פון אַ 40 טויזנט נפשות, צווישן זיי אַ 10 טויזנט יידן, לעבט, קעמפֿט, 
און װירקט אַ גרויסע פּועלי ציון-אָרגאַניזאַציע מיט קולטור און דערציונגס-אינסטי- 
טוציעס, מיט פֿראַפּ. פֿאַריינען, די יידישע אַרבעטער ואָס אין זֵייער מעוהייט זענען 
זיי געווען באַשעפּטיקט אין דער גרויסער שװועבל-פאַבריק און אויך אין די ספּעציעלע 
יידישע פאַכן, ווערן באַשיצט פון פּועלי-ציון, וועמענס פֿירער ס'זענען: שמעון ראָזענ- 
בערג און מעכל אָפּער. (אין די לעצטע צען יאָר איז אויך ער געווען פּראָפּעסיאָנאל 
אין לאָדזשער נאָדל-פּאַריין און איז אומגעבראַכט געװאָרן דורך די נאַציס). כ'האָב 


אויך געהערט און געלייענט אין דער פּרעסע, אַז בעת די שטאָט-ראַט ואַלן אין 1924 

חיים בראַנד (מיעטעק) / מיר װועלן שוין מער נישט הערן זיין שווייגן 


איז שמעון געשטאַנען אויפן ערשטן אָרט פון דער פּועלי ציון-ליסטע, װאָס האָט 
געצויגן אַ סך טויזנטער שטימען פון די יידישע אַרבעטער און פֿאָלקס-מענטשן. דאָס 
פֿאַלק פון אַרעמקײט, דאָס פֿאָלק פון אַרבעט האָט געזען אין שמעונען זיין פירער, זיין 
באַשיצער. ער האָט געפירט צו אַ בעסערן לעבנס-שטייגער. ער האָט אויפגעהויבן צו א 
העכערן גייסטיקן מצב. ער האָט געזאָרגט פאַר דער דערציונג פון קינדער, פאַר דער 
בילדונג פון דער יוגנט, כאָטש ער האָט נישט פּאַראַדירט מיט קיין בילדונגס- 
אַטעסטאַטן. ער איז געקומען פון פרומע, נישט פאַרמעגלעכע עלטערן און האָט 
געמוזט אין זיין פריער יוגנט ווערן אַן אַרבעטער, אַ זייגער-מאַכער. דאָך אין זיין 
באַגרענעצטער פרייער צייט האָט ער אַלײן זיך געלערנט, געלייענט, שטודירט, זיך 
פֿאַרטיפּט אין די סאַציאַלע און נאַציאָנאַלע פּראָבלעמען און האָט זיין וויסן, זיינע 
ידיעות געטיילט מיט די יידישע אַרבעטער און פֿאָלקס-מאַסן, גערעדט צו זיי, געשריבן 
פֿאַר זיי אין יידיש לשון, געװועקט ביי זיי ליבשאַפּט צו יידישער קולטור, צום יידישן 
בוך, צום יידישן וואַרט. ער האָט אויך געוועקט ביי זיי ליבשאַפּט צו אַרכעט און צו 
דער אַרבעטער-באַועגונג, צוגעבונדנקייט צום אייגענעם פֿאָלק און אחריות פֿאַר די 
נאַציאַנאַלע אויפגאַבן פון די יידישע פּאָלקס-מאַסן, געפלעגט ביי זיי צוגעבונדנקייט צו 
ארא-ישראל און געטריײישאַפּט צום פּועלי-ציוניזם. 


זיין אַרבעט אין לאָדוש 


ער איז בסך-הכל אַלט געווען 25 יאָר בעת ער איז געקומען קיין לאָדזש. אָבער 
איך האַב שוין געהאַט פֿאַר זיך אַ חבר מיט סטאַזש, אַן אינטעליגענטן פּאָליטיש- 
רייפֿן מענטש מיט איינגעבוירענע פעיקייטן צו פירערשאַפּט. ער האָט זיך נישט געקענט 
שטופֿן צום אויבן-אָן. קומענדיק קיין לאָדזש איז ער אַװעק צוריק אַרכעטן צו זין 
פֿאַך. װוען די הברים האַבן אים באַקענט און זיך דערקענט אויף אים, כאָטש ער 
האַט אַזױ זעלטן ווען גערעדט, האָט מען איס גלייך צוקאָאָפּטירט צום לאָדזשער 
פּאַרטײי-קאַמיטעט און איםס איבערגעגעבן ערנסטע וויכטיקע פארטיי-שליחותן. קודם 
איז שמעון באַשטימט געװאַרן צו זיין דער רעפערענט ביי עטלעכע פּאַרטײיאישע 
פֿראַפֿעסיאַנעלע גרופּן. איך האָב דאָס ערשטע מאָל געהערט איםס רעדן ביי דער גוט- 
אַרגאַניזירטער אינטעליגענטער פּאַרטײגרופּע פון טעקסטיל-אַרבעטער. ס'איז פאַר מיר 
געווען אַן אויסערגעוויינלעכע איבעראַשונג, װי אָט דער שוייגנדיקער האָט גערעדט 
מיט אַזאַ וואַרעמקײט, אַפּילו מיט פּאַטאָס וועגן דער אינטערנאַציאָנאַלער לאַגע. דער 
גרויסער עולם האָט אים זייער האַרציק אויפגענומען. זינט דאַן איז ער געװואָרן איינער 
כּון די סאַמע פּאַפּולערסטע רעפערענטן אויף די פּאַרטײיאישע גרופּן. 


שמעון דער פירער פון טראַנספֿאָרט-אַרבעטער-פֿאַרײן 
אין יענער צייט האָט דער פּראָפּ. פֿאַריין פון די טראַנספּאָרט-אַרבעטער איבער" 
געלעבט אַַ זייער שטאַרקן קריזיס. דער פאַריין װאָס איז געווען איינער פון די 

שמעון האָזענבערג 


גרעסטע יידישע אַרבעטער-פֿאַרײינען, האָט דורכגעמאַכט אַ שוערע ירידה. ס'האָט 
געדראַט, אַז דער פאַריין זאָל אינגאַנצן צעבראָכן ווערן. דער עלעמענט פון די טראַנס- 
פּאַרט-אַרבעטער איז אין ווייט גרעסטן רוב געווען אַַ זייער פּרימיטיווער, װאָס איז 
דערצויגן געװואַרן אין גאַס און האָט כסדר געלעבט אַ גאַסױ-לעבן מיט זיער גאַס- 
שפּראַך, מיט זייער עמאַציאָנעלן אופן פון רעאַגירן. כדי צו אַרבעטן מיט אָט די מענטשן 
זענען נויטיק געווען ספּעציעלע פעיקייטן. מ'האָט באַדאַרפט זיין אי אַ שטרענגער 


מענטש, אי אַ פּעדאַגאָג; אי זיין מיט זיי גוט:ברודעריש, אי שאַפּן צו זיך דרך-ארא 
און צוטרוי. אין אָט דעס פאַריין איז שמעון געװואָרן דער סעקרעטאַר, דער פירער. 
מיר האַבן לכתחילה זיך געשראָקן, צי ער וועט קענען דערפילן אָט די שווערע שליחות. 
אַבער נאַך אַ קורצער צייט פון זיין אַרבעט, איז פאַר אַלע קלאָר געװאַרן, אַז ער איז 


דער אידעאַלסטער פירער פון דעם פאַריין. 


ס'איז: כדאי איבערצוגעבן, אַז אין יענער צייט, צוליב דעם שווערן קריזיס, 
האַבן פֿאַרשידענע גרופּן געמאַכט פּרוּוון צו שפּאַלטן דעם פֿאַרײן. נאָר באַזונדערס 
האַבן זיך אויף דעם פֿאַרלײגט די ,פראַקעס" (דער אַפּגעשפּאַלטענער רעכטער פליגל 
פון פ. פּ. ס. מיט יאַװאָראַווסקין בראש, געטרייע פּילסודטשיקעס). זיי, מיטן כוח פון 
אונטערוועלט-מענטשן, האָבן געפּרװוט פֿאַרכאַפּן אַרבעטס-פּלעצער און טעראָריזירט די 
אַרבעטער. מיר, די פּאַרטײי-טוער, האָבן זיך קעגנגעשטעלט די אַלע שפּאַלטונגס-אַקציעס. 
אַבער שמעון, דער עיקר ער האָט מיט זיין מוט און אַנטשלאָסנקײט אָפּגעשלאָגן 
יעדע אַטאַקע. צוזאַמען מיט די געטרייע הברים פון טראַנספּאָרט-פֿאַרײין האָט ער 
נאָך שטאַרקער צעמענטירט דעם פאַריין. די עטלעכע אַרבעטער, וואָס די , פֿראַקעס" 
איז דורך נישט כשרע וועגן געלונגען אַפּצורײיסן פון זייער פּראָפּ. פֿאַריין, זענען 
שפּעטער צוריקגעקומען און האַבן מיט טרערן זיך געבעטן, מ'זאָל זיי צוריק אַרײננעמען 
אַלס פֿאַריינס-מיטגלידער. 


שמעון האָט קיינמאָל קיינעס נישט געקלאַפּט איבער דער פּלײצע, דאָך האָבן די 
אַרבעטער אים ליב געהאַט, זענען גרייט געווען צו גיין פּאַר אים און דורך אים פֿאַר 
דער פּאַרטײ אין פייער און אין וואַסער. זיין װאָרט איז געווען פֿאַר זיי אַ געבאָט. ער 


האָט באַפּעסטיקט זייער אינערלעכע חברשאַפט און סאָלידאַריטעט און זֵיי דערהויבן 
גייסטיק. 


שמעון אַלס פּאָרשטײיער פון פועלי-ציון אין ,,קולטור-אַמטײ 


ער איז אויך געווען דער פאַרטרעטער פון דער פעלי-ציון-פראַקציע אין דער 
צװישן-פּאַרטייאישער פֿראָפֿעסיאַנעלער אינסטאַנצ פון אַלע יידישע פֿראָפ. פֿאַריינען 
אין , קולטור-אַמט". אין די שפּעטערע צייטן איז ער צוזאַמען מיט מיר געווען פֿאַר" 
טראַטן אין פּרעזידיום. אויך דאַ האַט ער מיט וירדע, מיט מוט און אינטעליגענא 

חיים בראַנד (מיעטעק) / מיר ועלן שוין מער נישט הערן זיין שווייגן 


פאַרטײידיקט אונדזערע פּרינציפּן, אונדזערע אידעאישע ווערטן קעגן די אָפּטע אָנגריפן 
פון די קעגנער : פון ,,בונדיי און קאָמוניסטן. 
כ'מוז דאָ, ביי דער געלעגנהייט, איבערגעבן אַַ געשעעניש, ואָס באַװייזט, וי 


אַזױ שמעון, ואָס האָט געהאַט אַ נאַָמען פון אַ קאַלטן, טרוקענעםס מענטשן, פלעג 
זיך שטאַרק איבערנעמען, מיט וויפל האַרצ און נשמה ער פלעג רעאַגירן. 

בעת די דייטשן האָבן אַרױסגעטריבן פון דייטשלאַנד די אַלע אין פּוילן געבוירענע 
יידן,. -- געטריבן האָט מען יי צו דער פּולישער גרענעא, זבאָנשין -- האָט דער 
קולטור-אַמט געשיקט אַ ספּעציעלע דעלעגאַציע פון די חברים ש. מילמאַן פון , בונד" 
און שמעון ראַזענבערג פון פּועלי-ציון, כדי אויפן אָרט זִיך צו באַקענען מיט דער לאַגע 
און זען, װאַס די אַרגאַניזירטע אַרבעטערשאַפּט קאָן טאָן צו העלפן אין דעם פינצטערן 
גירוש. ווען די דעלעגאַציע איז צוריקגעקומען און שמעון האָט באַריכטעט, אויף זיין 
שטייגער,, אַן פליטערלעך, אָן שטאַרקע ווערטער, איז דער גרויסער עולם אַלטע 
אַרבעטער-טוער געבליבן ממש פאַרגליווערט. ער האָט גערעדט וועגן דאַנטעס גהינום, 
װאַס איז בלויז אַ שװואַכער שיין פון דעם, ואָס מ'האָט דאָרטן אין ובאָנשין געזען. 
אַלע אַנועזנדע האַבן נישט געקענט זיך קוקן אין די אויגן פון צער און הילפּסלאָזיקייט. 
אין פאַרבינדונג מיט דעם איז אין עטלעכע טעג שפּעטער גערופן געװאָרן אַ פאָלקס- 
מיטינג פון פּועלי-ציון. ס'זענען געקומען טויזנטער מענטשן. אונטער דער וירקונג 
פון שמעונס באַריכט האָב איך דאַן געהאַלטן אַ זייער שאַרפע רעדע קעגן די פּאָליאַקן, 
װאַס האַבן געשאָסן אויף די יידן, וועלכע זענען געלאָפן פון דער דייטשער גרענעץ אויף 
זער טעריטאָריע פון פּױלן, וועמענס בירגער די יידן זענען געווען. און פּאַר דער רעדע, 
װאַס דער גרויסער עולם האַט נאַך איר דעמאַנסטרירט, האָט מען מיך פֿאַרשיקט 
אין קאַרטוז-בערעזע. דאָס איז געווען איינער פון די חטאים, װאָס מ'האָט מיר פֿאָרגע- 
װאַרפֿן. שמעון, דער , שווייגער'' האָט אַזױ עמאָציאָנעל באַװירקט מענטשן. 


אין , לאָדזשער אַרבעטער" 


ער איז געווען דער רעדאַקציע-סעקרעטאַר פון אונדזער װואָכן-אױסגאַבע , לאָדזשער 
אַרבעטערײ. מיר איז אויסגעקומען פאַר לאַנגע יאָרן צו אַרבעטן מיט איס צואַמע. 
ער האָט די אַרבעט געטאָן געװויסנהאַפּט, מיט ליבשאַפּט. ער פלעג אַראָפּטלינגען אַ סך 
עגמת נפשן, טענות פון מיטאַרבעטער, אָבער ער האָט אַלֹצ שטיל איבערגעטראָגן, נישט 
וועלנדיק פאַרשאַפן מיר קיין צער. כ'פלעג זיך וועגן דעם דערוויסן צופעליק. זיין 
זעלבסט-רעספּעקט, זַיין אינערלעכער, פיינער שטאָלצ האָט אים נישט דערלאָזט, ער 
זאָל זיך אויף עפּעס באַקלאָגן. 

פון צייט צו צייט האָט ער אויך אַלײן געשריבן וועגן אינטערנאַציאָנאַלע 
פֿראַגן. ער האָט געהאַט באַזונדערע פעיקייטן פאַר פֿאָלעמיק. אָבער אין זיינע דיסקו- 
סיעס מיט קעגנער איז ער געווען ריין, ציכטיק, עלעגאַנט. ער האָט נישט באַנוצט און 

אויך נישט פֿאַרטראָגן פון אַנדערע דעם װוּלגאַרן טאָן. גאָר באַזונדערס האָט ער 
זיך אויסגעהיטן פון פּערזענלעכע אָנגריפֿן, אַזױ װווי ס'איז אין יענער צייט געוען, 
ליידער, זֵייער שטאַרק אין דער ,,מאָדע" ביי צווישן-פּאַרטײיאישע וויכוחים. 


דער קאָמענדאַנט פון דער זעלבסט-שוצא 


מיר האָבן אין לאָדזש געהאַט גוט-אָרגאַניזירטע, מוסטערהאַפּטע זעלבסט-שוא 
גרופּן, סיי ביי דער פּאַרטײ און פּראָפּ. פּאַריינען און סיי ביי דער יוגנט. די זעלבסט- 
שוא-גרופֿן זענען מיט יאָרן פֿריער אָרגאַניזירט געװאָרן און דער קאָמענדאַנט איז אין 
אַנהױב געווען משה ציטרינאָווסקי. נאָך זיין פאַרלאָזן לאָדזש אין 1934 איז שׁמעון 
באַשטימט געװאָרן אַלס קאָמענדאַנט און הערש בערלינסקי אַלס קאָמענדאַנט ביי דער 
יוגנט זעלבסט-שוצ. (בערלינסקי איז געפֿאַלן אין קאַמף אַלס איינער פון די פירער פון 
װואַרשעװער געטאַ-אױפּשטאַנד). 


שמעון מיט זִיין רויקײט, מיט זיין קאַלטקײט, איז געווען באמת דער אידע- 
אַלסטער פירער פון די זעלבסט-שואגרופֿן, וועלכע האָבן געהאַט די איפגאַבע צו 
באַשיצן די באַוועגונג, די אינסטיטוציעס און די פּראָפּ. פֿאַרײינען קעגן ברוטאַלע 
איבערפאַלן פון רויטע מעסער-העלדן, און דער עיקר -- קעגן די אַנטיסעמיטישע 
איבערפֿאַלן פון פּוילישע פאַשיסטן אויף דער יידישער באַפּעלקערונג. 


אין אַנהױב 1929 זענען אין לאָדזש פאָרגעקומען וואַלן צום שטאָט-ראַט. די רעאַק- 
ציע איז געווען צעווילדעוועט. די כוחות פון דער רעאַקציע האָבן געפֿילט, אַז די 
אַרבעטערשאַפֿט װועט וידער מנצח זַיין. זענען אין טאָג פון די ואַלן די פּױילישע 
,נאַראָווצעס" (אַ פֿאַשיסטישע סטודענט-אָרגאַניזאַציע) אַרױס אין די באַלוטער גאַסן, 
דאַרט, וווּ ס'האָבן געוווינט די יידישע אַרבעטער, יידישע אָרעמקייט, כדי אָפֿצושרעקן 
דעם יידישן עולם, אַז זיי זאָלן נישט גיין שטימען. זיי האָבן טעראָריזירט, געשלאָגן, זיי 
האַבן אַפּילו מיט אַ מעסער אויסגעשניטן אַ האַקנקרײצ אױפֿן קאָפּ פון אונדזער 
הבר בערנפעלד, ואס האָט אַגיטירט פֿאַר אונדזער פּועל-ציון-ליסטע. 


דער פּאַרטיי-קאַמיטעט האָט געגעבן דעם באַפֿעל צוריקצושלאָגן די פּאַשיסטישע 
איבערפאַלער און מערדער. דער חבר שמעון האָט גלייך גערופן די חברים פון דעס 
ערשטן צענטל (די זעלבסט-שוא איז געווען צעטיילט אין צענטלעך) באמת העלדישע, 
מוטיקע חברים, ממש גבוריס. ער צוזאַמען מיט זיי איז אַרױס אין יענער געגנט, וווּ 
די ,,נאַראַווצעס" האָבן געבושעוועט, און האָט אַרומגערינגלט אַַ גרופֿע ,נאַראָװוצעס", 
אַלע זענען זיי אוועקגענומען געװואָרן אין שפּיטאָל אַריין. ערשט דאַן זענען אָנגעקומען 
גרויסע אַפּטײילונגען פּאַליצײי, האָבן פֿאַרהאַלטן אַ צאָל פאַרבייגייער, פֿאַרשטײט זיך, 
בלויז יידן, און געפּרוּווט מאַכן אָרדענונג. אָבער שמעון מיט זַיין גרופּע האַבן דורכגע- 
פירט די אויפגאַבע אויף אַ העלדישן אופן. די פּוילישע פּאַשיסטן האַבן זיך איבער- 


24 


חיים בראַנד (מיעטעק) / מיר װועלן שוין מער נישט הערן זיין שווייגן 


צייגט, אַז די יידן קענען צוריקשלאָגן. מער האָבן זיי אַזעלכע וילדע באַרבאַרישע 
אַרגיעס נישט געפּראַװועט. 

ווען שמעון איז צוריקגעקומען פון דער אַקציע אינעס פּועלי-ציון ואַל-ביוראָ, 
בזשעזשינער 7, איז דאָרט פול געווען מיט פּאָליצײי. ס'זענען אויך געקומען דער אגודה" 
פירער און סאַנאַציע-סענאַטאַר לייבל מינצבערג, דער פירער פון די פֿאָלקיסטן אַדװאָקאַט 
ווייצמאַן, אויך חברים פון ,בונד"י. דער פּאָליצײיאישער געהיים-אַגענט אָליכאָװסקי 
האַט מיר דערקלערט, אַז ער איז זיכער, אַז איך האָב געשיקט מיינע חברים דורכצו- 
פירן די אַקציע און אַז איך נעם אַלין דאָס געזעצ אין די הענט. בעת מיין שאַרפן 
רעאַגירן,. האָט שמעון אויף זיין רוּיקן אופן זיך געווענדעט צו דער פּאָליצײי: ,װאָס 
דענקט איר, אַז די יידישע אַרבעטער וועלן זיך לאָזן אויסשעכטן! איר מיינט, אַז צו 
באַשיצן דאָס אייגענע לעבן דאַרף מען וועמען אָרגאַניטירן! זיי האָבן אַלײן ספּאָנטאַן 
רעאַגירט". אויפן גרויסן טיש אין וװאַל-ביוראָ איז נאָך געלעגן דער צעשטאָכענער הבר 
בערנפעלד און אונדזער גוטער געטרייער הבר ד"ר עקיבא אוריסאָן איז געזעסן לעבן 
אים. מ'האָט דעם חבר שפּעטער אַועקגענומען אין שפֿיטאָל. ער האָט נאָך דעם 
כסדר געליטן פון קאָפּיװוייטיק. אויך זיין לעבן האָבן די נאַציס פאַרענדיקט. 

ווען די פּאַליציי און אַנדערע זענען אַועק פון ואַל-ביוראָ, האָט שמעון מיט זיין 
שמייכל אַ זאָג געטאָן : ,, מיר האָבן דער מערדער-באַנדע געגעבן אַ גוטע לעקציע". 

ביי אָט די ואַלן איז שמעון געויילט געװואָרן אַלס ראַטמאַן אין לאָדושער 
שטאָט-ראַט. אויך אויף דער נייער פּאָזיציע האָט ער זיך געגרייט צו דערפילן די 
שליחות מיט אחריות און מיט מוט. ס'איז אָבער קורא נאָך די װאַלן געקומען דאָס 
טרויעריקע קאַפּיטל, די צווייטע וועלט-מלחמה, מיט אַלע גוט:באַקאַנטע טראַגישע 
פֿאַלגן. 


זיין נע ונד לעבן אין דער מלחמה, זיינע אויפטוען נאָך דער מלחמה 


בעת דער טראַגישער מלחמה זענען מיר צעריסן געװאָרן, איך קיין ווילנע, ער 
קיין גאַליציע. שפּעטער איז ער אַװעק אויף זיין ביטערן נע ונד'וועג אין סאָוויעט- 
פאַרבאַנד, װוּ ער האָט דורכגעמאַכט אַ לעבן פון הונגער און פּיין. אָבער ווען ער 
האַט איבערגעלעבט דעםס שטורעם און איז צוריקגעקומען קיין פּױלן, האָט ער זיך 
ווידער געשטעלט צו דער פירערשאַפּט. ער האָט אָרגאַניזירט די איבערגעבליבענע, אָפּגע- 
ראַטעװועטע רעשטלעך פון דער אַמאָל גלאַנצפולער פּועלי ציו-פּאַרטײי אין פּוילן. 
ווידער האַט אונטער זיין מיט-רעדאַקציע אָנגעהויבן דערשיינען די , אַרבעטער-צייטונג" , 
ער איז געווען דער ויצע-פאָרזיצער פון יידישן קאָמיטעט אין פֿױלן, האָט אָנגעפירט 
מיט דער הילפֿס-אַרבעט, שול-אינסטיטוציעס און דער עיקר -- אָרגאַניזירט און 
פֿאַביליזירט די יינגערע מענטשן און די קינדער צו פאַרלאָזן פּולן, כדי עולה צו זיין 
קיין ישראל. אויף דעם אָפּשניט האָט ער געפירט אַ מוטיקן קאַמף מיט די קאָמוניסטן 

און אַפֿילו מיט איינעם פון די אייגענע רייען, וואָס האָבן זִיךְ קעגנגעשטעלט דער 
הייליקער אַרבעט פון דער בריחה. 

אין יאַר 1950 האָט ער צוזאַמען מיט זיין פרוי, חברטע הנה, זיך באַזעצט אין 
ישראל. ווידער האָט ער זיך געשטעלט צום דינסט פון דער באַועגונג, איז געװואָרן 
דער רעדאַקציע-סעקרעטאַר פון ,,ניי-וועלט" און צוזאַמען מיט זיין -- אונדזער 
יינגערן חבר יוסף ראַטענבערג ע"ה זיך גענומען צום רעאַרגאַניזירן די י. ל. פּרא- 
ביבליאָטעק ; ביידע האָבן זֵיי געבויט די וװוּנדערלעכע אינסטיטוציע -- דעם . ל. 
פּרצ-פאַרלאָג, װאָס איז געװואָרן אַ שס-ידבר אין ישראל און אין אַלע יידישע תפוצות 
אין דער גאַרער וועלט. אין די נאָך-מלחמה יאָרן האָט ער צוויי מאָל באַזוכט אַמעריקע. 
איין מאָל -- אין דער דעלעגאַציע פון יידישן צ. ק. פֿון פּוילן. דאָס צווייטע מאָל איז 
ער געקומען אין שליחות פון דעם י. ל. פּרא-פאַרלאַג; וועלכע ער האָט מיט טאַלאַנט 
און אַחריות דורכגעפירט בשלימות. 


איך האָב געהאַט די פרייד זיך צו זען מיט אים צויי מאָל בעת מיינע באַזוכן 
אין דער מדינה. כ'האָב אים געזען מיט זיין ערנסטקייט ביי דער אַרבעט, אין דער 
פּאַרטײי און באַזונדערס אין דעס פאַרלאַג. כ'האָב זיך ווידער צוגעהערט צו זיין קלוגןן, 
פילזאַגנדיקן שווייגן. 

כ'האַב איםס אויך געזען אין זיין הייס אויף רחוב ורשבסקי אין תל-אביב, 
װוּ ער האַט דאַן געוווינט אין דעם זעלביקן הויז, װאָס יוסף און וואַנדאַ ראָטענבערג. 
בעת מיין ערשטן באַזוך האָב איך אים נישט געטראָפן אין הויז. הברטע חנה האָט 
מיר אַ זאָג געטאָן , ווילסט שמעונען, מוזטו אים זוכן אין גערטנדליי. כ'האָב געפֿאָלגט 
איר עצה. איך האַב אים געזען אַן אַראַפּגעבױגענעס צו דער ערד, בייםס איבערזעצן 
בלומען, ואָס זענען דאַרטן געוואַקסן. שפּעטער האָט ער זי באַגאָסן מיט וואַסער. 
ס'האָט גענומען לאַנגע מינוטן, װוי כ'האָב זיך אַזױ צוגעקוקט צו אים וי אָט דער 
, טרוקענעריי, ,, שטייפּער'' מענטש צערטלט די בלומען, די רויזן, מיט אַזױ פיל ליבשאַפֿט. 

אַז ער האָט מיך דערזען, האַט ער זיך עפּעס וי פאַרשעמט. כ'האָב אים געפּאַקט 
ביי אַזאַ סענטימענטאַלער פּאַזיציע. כ'האָב איס אויך געענטפערט מיט אַ שמייכל, 
זאַגנדיק דערביי : , זעסט, שמעון, דו קענסט נישט שטענדיק איסבאַהאַלטן דיינע 
סענטימענטן". זיין ענטפער איז געווען : ,נו, ס'איז דאָך עפּעס אונדזער לאַנד, אונדזער 
ערד, אונדזערע אייגענע בלומען". 

מער האָט ער נישט גערעדט. וידער געשויגן. אָבער כ'האָב גוט, זייער גוס 
געהערט די פרייד פון זיין שווייגן. 

איצט, וועלן מיר מער זיין שווייגן אויך שוין נישט הערן, ס'טוט באמת ויי. 


אבוהם קאַגאַן 


מיט מיין חבר שמעון 


איך בין מיט שמעונען געוועזן צוזאַמען פֿון יאָר 1928, דאַכט זיך, ווען ער איז 
געקומען קיין לאָדזש פון זֵיין געבורט-שטאָט סטרי אין גאַליציע. מיר זענען געוועזן 
צוזאַמען פּאַרטײיאיש און פּערזענלעך. מיר האָבן אַפּילו געװוֹינט אַ סך יאָון ביזן 
אויסברוך פון דער מלחמה, בשכנות טיר ביי טיר. 

דער גורל האָט געװאָלט, אַז נאָכן אויסברוך פֿון דער מלהמה, זאָלן מיר זיך 
טרעפן מיט שמעונען און חנהן, ביי אויסטערלישע באַדינגונגען אין טאַשקענט, 
וווינען דאָרט צוזאַמען אַ גאַנצע ריי יאָרן און אויך שפּעטער אין מאַסקװוע, ווו 
מיר זענען ווידער געוועזן צוזאַמען ביז צום צוריקקער קיין פּױלן. 

מיר זענען אַלזאָ געוועזן צוזאַמען גאַנצע 35 יאָר. אַדורכגעמאַכט צוזאַמען, יעדער 
אויף זיין שטייגער, פּאַרטייאישע קריזיסן, צוזאַמען דיסקוטירט, פֿאַרברענגט, געמאַכט 
שפּאַצירן אין די קאַרפּאַטן און טאַטרע-בערג, צוזאַמען איבערגעלעבט די שווערע 
און גלייכצייטיק שטורמישע מלהמה-אָרן אין ראַטנפֿאַרבאַנד, צואַמען דאָרט 
געבענקט נאָך קרובים, פריינט און חברים, צוזאַמען געטרוימט וועגן אַ ניי לעבן נאָך 
דער מלחמה און צוזאַמען, מיט האַרא-קלאַפּעניש, אױפגעכאַפּט יעדע קלענסטע ידיעה 
וועגן ארא-ישראל און געשפּונען אַרום איר כל מיני חלומות, וועלכע זענען צום גליק 
געוואַרן אַ ווירקלעכקייט. 

דער אויסערלעך טרוקענער, שווייגנדיקער שמעון האָט נישט בלויז, בעת מצוקה, אין 
די שווערע מלחמה-באַדינגונגען, געטרוימט און געפּלאַנט. איך האָב שטענדיק געקענט 
שמעונען אַלס אַ מענטשן, וועלכער איז אַרומגעגאַנגען מיט פּראַעקטן. זיין קאָפּ איז 
שטענדיק געווען פּאַרנומען מיט פּלענער פון אויפטוען און אפילו מיט פאַרשידענע טרוימען. 

ער איז געוועזן אַַ באַשײדענער, אַ שטילער. ער האָט נישט ליב געהאַט צו רעדן 
וועגן זיינע פּלענער און אויב יא -- איז מיט געציילטע, אָפּגעהאַקטע ווערטער. 

ווייניקע האָבן געקענט שמעונען אַלס אַ שמועסער און אַלס אַ שמועסער מיט 
הומאַר, אַפּטמאַל מיט פיינעם וויצ און מיט פאַרטרוימטקייט ; און נאָך ווייניקערע האָבן 
אים אויך געקענט אַלס גוטן און האַרציקן פריינט. 

אַלע האָבן אים אָבער געקענט אַלס אַ מענטשן מיט אַ סך וולנס-קראַפֿט, 


27 


שמעון ראָזענבערג 


עקשנות און אומגעהויערער אַרבעטואַמקײט און איבער אַלעם -- אַלס אידעאיש 
גרענעצלאַז געטרייען פֿאַרטיי-:חבר. 

אַ דאַנק אָט די אַלע אייגנשאַפּטן, איז שמעון שׂנעל געשטיגן פון שטאַפּֿל צו 
שטאַפּל אין דער פּאַרטײיאישער היעראַרכיע. 

אין לאָדזש איז שמעון מיט דער צייט געװאָרן איינער פֿון די פּאָפולערסטע טוער 
אויף דער יידישער אַרבעטער-גאַס. 

שמעון איז, װי כ'האָב עס שוין דערמאָנט, געקומען קיין לאָדזש אין די צװאַנ- 
ציקער יאַון. די עפֿאַכע איז געוועזן איינע פֿון די אינטערעסאַנטסטע אין דער 
געשיכטע פון דער אַרבעטער-באַװעגונג בכלל און פון אַרבעטער-קלאַס אין פוילן 
בפרט. ממילא האָבן די דעמאָלטיקע געשעענישן געפונען אַ שטאַרקן אָפּקלאַנג אין דער 
יִידישער אַרבעטער-גאַס אין פּולן, ספּעציעל אין דער אַרבעטער-שטאָט לאָדזש. 

דאַס זענען געוועזן די יאָרן, ווען ס'זענען אָנגעגאַנגען די הייסע דיסקוסיעס וועגן 
פֿאַרשידענע אידעאַלאָגישע און אָרגאַניזאַציאָנעלע פּראָבלעמען, וועלכע זענען אַנטשטאַ- 
נען ביים אַרבעטער-קלאַס נאָך דער פֿאָרגעקומענער רוסישער רעװואָלוציע. 

אין פּראַלעטאַרישן לאַדזש איז די לאַגע געוועזן זייער פֿאַרשאַרפּט און געשפּאַנט. 
דער קאַמף צווישן פּ.פּ.ס., פּ.פּ.ס.-לעוויצאַ און די קאָמוניסטן איז געווען זייער אַ העפטי- 
קער און זייער פֿאַרביטערטער און זעלבסטפֿאַרשטענדלעך, אַז דער קאַמף איז פאָרגע- 
קומען אויך אויף דער יידישער אַרבעטער-גאַס און וי געוויינלעך, מיט אַ סך מער 
טעמפּעראַמענט און פאַרביסנקייט. ער האָט זיך געפירט נישט בלויז אויף די שפּאַלטן 
פון דער יידישער אַרבעטער-פּרעסע, נאָר, דער עיקר, אויף די פֿאַרזאַמלונגען און זיצונגען 
אין די פּראָפֿ.-פֿאַריינען. נישט געקוקט אויף די לאָזונגען פֿון אײינהײיטס-פֿראָנט, איז דער 
עיקר קאַמף אַנגעגאַנגען קעגן די לינקע פּועלי-ציון. דער ,,בונדיי און די א. ג. ,רויטע", 
האָבן אין דעם פֿאַל געמאַכט יד-אחת צוליב זייערע ספּעציפישע אָרגאַניזאַציאָנעלע אויסרע- 
כענונגען און חוצ מזה האָט ביידע פּאַרטײען פאַרייניקט קעגן פּועל-ציון -- שנאת-ציון. 

די וויכטיקסטע אויפטוען צו יענער צייט, אין קאַמף קעגן פּועלי-ציון, זענען געווען 
דאָס אויפרייסן אונדזערע מיטינגען און פאַרזאַמלונגען און דאָס שפּאַלטן די פּראַ- 
פעסיאַנעלע פאַריינען, ואס זענען געווען אונטער דער אידעישער השפֿעה פֿון לינקע 
פועלי-ציון. 

שמעון ראָזענבערג איז צו יענער צייט געוועזן דער סעקרעטאַר פון פֿאַריין פֿון טראַנס- 
פּאַרט-אַרבעטער, וואָס איז געוועזן אונטער דער השפּעה פֿון פּועלי-ציון. אָבער שמעון 
איז נישט געוועזן בלויז זֵייער אַדמיניסטראַטיוער סעקרעטאַר. די טראַנספֿאָרט- 
אַרבעטער האָבן אין שמעונען געהאַט אויך אַ לערער, אַ וועג-ווייזער. זיי האָבן איס 
זֵייער געאַכטעט און שמעונס ואָרט איז פֿאַר זיי געוועזן הייליק און אַ געבאָט. 

אַ דאַנק דעםס איז טאַקע שווער געוועזן אַראָפּצורײיסן פּועלי ציון-מיטינגען. די 
טראַנספּאַרט-אַרבעטער האָבן געהיט, אַז די מיטינגען זאָלן נישט געשטערט ווערן און 
דאַס איז גענוג געווען. 

אברהם קאַגאַן / מיט מיין חבר שמעון 


שמעון האָט די טראַנספּאָרט-אַרבעטער, מערסטנטייל זײיער פּשוטע מענטשן, 
דערהויבן, געגעבן זֵיי אַן אידעע, וועלכער זיי זענען געוועזן גרענעצלאָז איבערגעגעבן און 
געטריי און פֿאַר וועלכער זיי זענען פעיק געוועזן פּערזענלעך זיך מקריב צו זיין. ווער 
עס געדענקט די דאַזיקע צייט אין לאַדזש, וועט עס מיט אַ טרער אין אויג באַשטעטיקן. 
שמעון האַט זיי אויסגעלערנט צו פאַרברענגען זייער פרייע צייט אין לאָקאַל פון זייער 
פּאַריין אויף לאַגעווניצקע 4 און נישט אין די ברודדיקע שענקען אין באַלוט און אין 
אַלטשטאַט. ער האַט זיי אויסגעלערנט צו באַזוכן פּאַרטײפֿאַרזאַמלונגען, מיטינגען און 
פאַרלעזונגען. ער האַט זֵיי אַפילו אויסגעלערנט צו קויפן און צו לייענען די אַרבעטער- 
צייטונג". 

אַט דער ,,שטייפער" און ,, טרוקענערי' כאילו, ראָזענבערג, האָט געהאַט זינע 
פֿעדאַגאַגישע וועגן, וועלכע האָבן געטראָפן צום פאַרשטאַנד און צו די הערצער פון 
די אַרבעטער און זיי האָבן אים, שמעונען, ליב געהאַט. 

איך וואַלט געקענט. ברענגען אַַ סך פֿאַקטן פון ליבע-אויסדרוקן, וועלכע דוי 
. טראַנספּאַרט-אַרבעטער האָבן אַרױסגעװויזן אין יענע יאָרן צו שמעונען. 

איך האַב זיך מיט אַ סך פון זֵיי געטראָפֿן אַלס עלטערן פֿון די קינדער, װאָס 
האָבן זיך געלערנט אין דער לאָדזשער באָראָכאָודשול. 

זיין פּאַרטייאישע טעטיקייט איז פּונקט אַזױ געוועזן פֿילפאַרביק. שמעון איז 
געוועזן סעקרעטאַר פֿון פֿראָפּ. פֿאַריין און פֿלעג דערליידיקן אַלערלײי קליינע און 
אַמאָל זייער קליינע ענינים פֿון די פֿאַריין-מיטגלידער. אין דער זעלבער צייט איז 
ער געווען רעדנער אויף מיטינגען און פאַרזאַמלונגען, רעדאַקטאָר פון דער לאָדזשער 
פּאַרטייאישער צייטונג. ער האָט געשריבן אַרטיקלען און האָט קאָרעגירט אַרטיקלען 
פאַר דער דאַזיקער צייטונג און אויך געשריבן אַרטיקלען פאַר דער , אַרבעטער-צייטונגיין 
דעם צענטראַל-אָרגאַן פון די לינקע פּועלי-ציון; ער האָט אָנטײל גענומען אין צענד- 
ליקער זיצונגען פון צענטראַל-ראַט פון די פּראָפ. פֿאַריינען, פֿון לאָדזשער פאַרטײאישן 
קאַמיטעט, פון פֿאַרשידענע צענטראַלע פּאַרטײיאישע אינסטאַנצן אין ואַרשע און 
דערצו האַט ער געפונען אויך צייט פֿאַר פֿאַרװײלונג און געזעלשאַפֿט. 

ער פלעג גאַנצ אָפֿט -- נאָך אַ שווערן אַרבעט-טאָג -- אין די שפּעטע שעהן 
באַזוכן די באַרימטע לאַדזשער ,, אַסטאָריאַ" ‏ - דעם זאַמל-פֿונקט פון דער לאָדזשער 
יידישער באַהעמע און געזעלשאַפּטלעכע. טוער. און דאָ האָט ער פאַרלענגערט זיין 
אַרבעט-טאָג מיט דיסקוסיעס מיט די פאַרשידענע פּאַרטײי-טוער אָדער מיט לײיכטע 
וויציקע שמועסן מיט משה בראָדערזאַנען, מיט אונדזער חבר הערשל בלומשטיין זל 
און אַנדערע. ' : 

און צו דעם אַלעם האָט שמעון אויך געפונען צייט פאַר זעלבסטבילדונג. ער האָט 
זייער אַ סך געלייענט און באַרײכערט זיין וויסן. 

ער פֿלעג זיצן בי) שפּעט אין דער נאַכט און לייענען נישט בֿעלעטריסטיק חלילהן 
נאַר שווערע װויסנשאַפּטלעכע עברי אין דייטש אָדער יידיש. 

שמעון איז געוועזן זיין גאַנצ לעבן אַ דיסציפּלינירטער פּאַרטײ-מאַן. די ליניע 
פון דער פּאַרטײ איז געוועזן דעצידירנד, ווען אַפּילו ער איז נישט געוועזן איינשטימיק 
מיט איר. ער האָט זי פאַנאַטיש פֿאַרטרעטן און זיך נישט געלאָזט פון איר אָפּװענדן 


און האַט אונטערדריקט -- דאָרט ווּ ער האָט נאָר געקענט, -- יעדן שמץ פון 
אפֿיקורסות. 
איך על קיינמאָל נישט פֿאַרגעסן -- און חנה האָט דאָס זיכער אויך נישט 


פאַרגעסן -- אונדזערע שמועסן און העפטיקע דיסקוסיעס אין די 30ער יאָרן, וועגן 
די מאַסקװער פֿראַצעסן. 

שמעון האַט דעמאַלט פֿאַרטײידיקט די א. ג. גענעראַל-ליניע, כאָטש ער איז נישט 
געוועזן -- לויט מיין טיפסטער איבערצייגונג -- מסכים מיט איר, אָבער דאָס האָט 
אים נישט געשטערט פֿאַרביטערט זי צו פֿאַרטײדיקן און אַפֿילו מיך פריינטלעך צו 
זידלען אַלס פֿאַרפירטן טראַצקיסט. 

ער איז געוועזן כולו פּאַרטײי-מענטש, די פֿאַרטײי איז פֿאַר איס געוועזן אַ 
הייליקע עבודה און ער האָט זיך באַמיט צו זיין איר געטרייער כה. 

ס'איז שווער שלוס צו מאַכן מיטן געדאַנק, אַז מיר וועלן שמעונען שוין קיינמאָל 
נישט זֶען, קיינמאַל מער נישט הערן רעדן, נישט זען זיין שעלמיש גוטמוטיק שמייכעלע, 
אַז ער וועט שוין קיינמאָל, קיינמאָל נישט זיצן ביי זיין טיש אין ווינקל אין פּרא- 
פֿאַרלאַג. 

דער אַכזריותדיקער טויט האָט איםס אַ סך אַ סך צו פרי פון אונדז אַװעקגעריסן, 
האַט אונדז צוגענומען אַ גוטן און טרייען הבר. 

ס'איז שווער זִיך צו טרייסטן און נאָך שווערער איז צו טרייסטן חנהן מיט 
נאַרקען. 


שמעון ראָזענבערג מיט די חברים מוליע און מעכל אָפּער, לאָדזש (פאַר דער מלחמה) 


אונדזער חבר שמעון ראָזענבערג 


שמעון ראַזענבערג איז געווען איינער פון די, וואָס זענען אױיסגעוואַקסן אין דער 
תקופה פון נאַציאַנאַלער און סאָציאַלער מרדיה, אַ קינד פון דער סאַמער געדיכטער און 
אַנאַנימער פֿאַלקסמאַסע. מיט זיין געזונטן אינסטינקט האָט ער אין זיך איינגעזאַפּט די 
ברוֹיזנדיקע אַטמאַספער פון זיין צייט. זַיין נאַטירלעכער חוש פֿאַר גערעכטיקייט און 
מענטשלעכער ווערדע האָט אים דערווייטערט פון וועלכן ס'איז פּערזענלעכן פּאַראַזיטיזם. 
פּאַרקערט, מיט בײישפֿיללאַזער שטאַנדהאַפּטיקײט פון זיין יושרדיקן כאַראַקטער האָט 
ער אויף זיך גענומען די שווערע לעבנסאויפגאַבע אויסצומיידן דעם וועג פון לייכטן 
וידערשטאַנד און באַשלאַסן צו גיין קעגן שטראָם. 

שוין ביי זיינע ערשטע טריט פון זיין אַרײינטרעטן אין די יוגנט-רייען פון דער 
קעמפנדיקער פּועלי-ציון-באַוועגונג, אין די סוף-:מלחמה-יאָרן פון 1917-18, ווען די רעוואָ- 
לוציאַנערע ווינטן פון יענע טעג האָבן אַנגעזאָגט די גרויסע יסודותדיקע ענדערונגען, װאָס 
דערנענטערן זיך פֿאַר פאַלק און קלאַס, פאַרן כלל וי פּאַרן פּרט, האָט ער זיך מיט זיין 
גאַנצן יוגגטלעכן טעמפּעראַמענט אַרײינגעװאָרפן אין דער געזעלשאַפטלעכער אַרבעט. עס 
האָבן זיך דעמאַלט, אין די גורלדיקע טעג פון נאָך דער ערשטער וועלט-מלחמה, אָנגע- 
הויבן די שאַרפּע דיסקוסיעס אין דער פּאַרטײ וועגן די חילוקי דעות אין דער פראַגע 
כּון אונדזער באַציונג צו דער אינטערנאַציאַנאַלער אַרבעטער-באַועגונג : רעפאָרמיזם אָדער 
רעוואַלוציאַנערער מאַרקסיזם, אַָנגעווענדט צו דער איגנאַרטיקער לאַגע פון דער יידישער 
ווירקלעכקייט. דער יונגער, בטבע שווייגנדיקער ש. ראָזענבערג, האָט מיט זיין קלאָרער 
און לאַגישער באַגרינדונג נישט געוואַקלט זיך און דרייסט פּאַרטראָטן די לינקע שטעלונג 
פון דער מערהייט פון דער פּועלי-ציון-פּאַרטײ אין פּוילן. די אָרטיקע עלטערע און מער 
דערפֿאַרענע פּאַרטײ-פֿירער האָבן פּלוצים פֿאַר זיך דערזען אַן ערנסטן פּאַרטנער אין וויכוח. 
מיט דער צייט האָט זיך אויך אַן אַלצ גרעסערע צאָל חברים, ספּעציעל פון דער אַרײנ- 
װאַקסנדיקער יוגנט, אָנגעהויבן גרופּירן אַרום דעס יונגן שמעון. זיינע פֿאָרשלאַגן אויף 
די פּאַרטײי-פֿאַר;אַמלונגען זענען ס'רוב מיט אַ מערהייט אָנגענומען געװואָרן. אין אַזעלכע 
פּאַלן פלעגן די רעכטע ,,פֿאַװואַזשנע פירער, וועלנדיק אים מיט זיינע אָנהענגער נעגירן, 
צוּוואַרפן אויף זיין אַדרעס דאָס , שטאַרקע" װאָרט : ,יינגלעךי. אָבער פון די דאָזיקע 

,יינגלעךיי' מיט ש. ראָזענבערגן אין דער שפֿיצ, איז אין אַ גאָר קורצער צייט אויסגע- 
װאַקסן אַן ערנסטער כוח אין דער פּאַרטײ, וועלכער האָט זי פֿאַרװאַנדלט נאָך דער 
פֿאַרגעקומענער שפּאַלטונג אין אַ בכבודיקן געזעלשאַפּטלעכן פאַקטאָר אויף דער יידישער 
און אויך נישט-יידישער אַרבעטער-גאַס אין שטאָט. מיט זיין אויסערגעוויינלעכער אי- 
בערגעגעבנקייט האָט ער מיט זיין גאַנצער פיזישער און גייסטיקער ענערגיע זיך געוואָרפן 
אין דער אַרבעט, ווען מיר זענען געװאָרן אַ זעלבשטענדיקע פּאַרטײ. מיט אָן אַ שיעור 
פּלענער, האָט ער מיט זיין ברענענדיקער פּאַרטײיאישער אַמביציע און איניציאַטיוו, מיט- 
געריסן און מיט זיין ביישפּיל באַװירקט און באַגײסטערט די הברים בייס אויפשטעלן 
און אויסברייטערן די פּאַרטײיאישע פּאָזיציעס, אָנהײבנדיק פון דינגען דעם שיינעס 
פּאַרטיי-לאַקאַל אין צענטער פון שטאָט, אויפן רינגפּלאַצ, פונעס אויפשטעלן די הערלעכע 
באָראַכאַװ-ביבליאַטעק, וועלכע האָט מיט דער צייט דערגרייכט די צאָל פון 3 ביו 4 
טויזנט יידישע און פֿוילישע ביכער, באַדינט הונדערטער לייענער און געװואָרן איינע פון 
די שענסטע קולטור-אינסטיטוציעס אויף דער יידישער גאַס און פון דער אַרומיקער 
געגנט. װוער געדענקט נישט זיין אויסדרוק פון שמחה, וועו מיר האָבן די ערשטע מאַדערנע 
און שיינע ביבליאַטעק-שאַנק אַריינגעברענגט אין פּאַרטײי-לאָקאַל. ער איז דאָך פון דער 
נאַטור געווען אַזאַ קאַלטבלוטיקער און קיינמאָל פלעגט ער זיך נישט באַגײסטערן. אָבער 
ביי יעדן נייעם דערפֿאָלג, ביי יעדער נייער אינסטיטוציע, ואָס זענען אַלע אָן אויסנאַס 
מיט זיין איניציאַטיוו געשאַפֿן געוואַרן, פלעג ער זיך פרייען ממש וי אַַ קינד. אָנגעהויבן 
פון אַ קינדערהיים, שפּעטער -- מיטן אויסבויען זיך פון דער צענטראַלער יידישער שול- 
אַרגאַניזאַציע אין פּױילן -- אויפגעשטעלט אַ פֿאָלקס-שול, וועלכע האָט אָנגעהאַלטן אַ ריי 
יאַרן. אַחוצ דער קולטורעלער עפנטלעכער טעטיקייט, האָט ער שטענדיק געזאָרגט און 
געדאגהט אויף צו דעקן די בודזשעטן פון די פאַראַנענע אַנשטאַלטן, דורך פֿאַרשידענע 
פֿאָלקס-פֿאַרוויילונגען, בלימל-טעג אָדער פֿאָלקס-פֿעסט-פאַרוײילונגען אין שטאָט-גאָרטן. 
אין איינעס אַ שבת זענען אונדז ביי אַזאַ פֿאַראַנשטאַלטונג באַפּאַלן אין שטאָט-גאָרטן 
הונדערטער פרומע יידן, װאָס האָבן זיך צו דעם צוועק ספּעציעל אָרגאַניזירט אין די 
קלויזן און בתי-מדרשיםס און אונדז ממש פּאָנראָמירט, שרייענדיק, אַז זיי גייען אויף 
קידוש השםס קעגן חילול-השבת. דער דאָזיקער קלעריקאַלער אָנגריף האָט קאָנסאָלידירט 
אַלע אַן אױיסנאַס יידישע און נישטייידישע אַרבעטער-פֿאַרטײען און אויפֿן נאָענטסטן 
שבת איז אין גרעסטן שטאַטישן זאַל פֿאַרגעקומען אַ גרויסע מאַסױפֿאַרזאַמלונג, וו 
יידישע און נישט-יידישע אַרבעטער-פירער האָבן אויסגעדריקט זייער שאַרפֿן פּראָטעסט 
, קעגן דעס צעווילדעוועטן קלעריקאַליזם" -- אַזױ האָט געהייסן די טעמע פֿון דער 
דאָזיקער פֿאַרזאַמלונג. דער אַפּקלאַנג פון דער געשעעניש האָט געשאַפן אַ גרויסע פּאָפּו- 
לאַריטעט פֿאַר דער פּועל-ציון-פּאַרטײי אין שטאָט, וועמענס אָנגעזעענסטער וואָרטזאָגער 
ס'איז געווען שמעון ראַזענבערג. 

מיט זַיין פּאַרצווייגטער געזעלשאַפּטלעכער טעטיקייט און אָרגאַניזאַטאָרישער ענער- 
גיע, האַט ער אויך באַװויזן אַריינצודרינגען אין די יידישע פּראָפּעסיאָנעלע פֿאַריינען, וועלכע 

זענען ביז אַהער געווען אונטער דער אויסשליסלעכער השפּעה פון ,בונד'י, און אַריבער- 
געפֿירט זיי אין זייער גרויסער מערהייט צו פּועלי-ציון. די ווענט פון דעם פריער דערמאָנטן 
פֿאַרטיי-לאַקאַל זענען געװואָרן צו ענג און מיט זיין אומבאַגרענעצטער שטרעבונג פֿאַר 
אויסברייטערן די פּאַרטײ-ראַמען, האָט ער געשטויסן צום דינגען אַ צווייטן גרויסן לאָקאַל 
פֿאַר די פּראַפּעסיאָנעלע פאַריינען אויף לװואָװסקאַ 18. אַקעגנאיבער, אויף דער זעלבער 
גאַס, האָב איך קרוב 10 יאָר געלעבט מיט אים אין די זעלבע די אמות, װוּ ער האָט ביי 
מיר געלערנט און געאַרבעט זייגערמאַכערײי. האָב איך געהאַט די מעגלעכקייט איס 
ריכטיק און פֿון דער סאַמע נאָענט צו אָבסערװוירן און צו קענען אַלע ניואַנסן פון דער 
אייגנטימלעכקייט פון זיין רייכן מענטשלעכן וועזן. אַ דאַנק אים איז דער אָרט ווּ מיר 


האָבן זיך געפונען, געװאָרן אַ טרעפּפֿונקט, אַ מין פּאָליטישע בערזע, ווו כמעט טאָג- 
טעגלעך פלעגן זיך צוזאַמענקומען מענטשן פון אַלע פּאָליטישע ריכטונגען. מען האָט 
דיסקוטירט וועגן פאַרשידענע אַקטועלע אָדער געזעלשאַפּטלעך-קולטורעלע פּראָבלעמען 
און אַלע האַבן געשעפּט נחת און הנאה געהאַט פון זיין אַלזייטיקער בקיאות. עס פלעגן 
אויך דאָ צומאַל קומען אַנפֿירנדיקע ערזענלעכקייטן פון צענטער אָדער רעפערנטן, װואָס מיר 
פלעגן באַשטעלן צו פאַרשידענע פּאָרטראַגן. איז אַמאָל אויך ביי אונדז געווען דער פּאַר- 
שטאַרבענער שרייבער יואל מאַסטבױים. צוקוקנדיק זיך צו דעם, ואָס דאָ קומט פאָר, 
האַט ער מיט איראַניע געזאָגט: , דאָ, אין די ווענט, דרייען זיך די רעדער פון דער 
רעוואַלוציע?. 

דער באַלעבאָס פֿון דעם נייעם לאָקאַל, דער טרויעריק באַקאַנטער זאַורברון, אַ קאָנ- 
פידענט און פּראַװאַקאַטאָר, װאָס אין דער היטלער-צייט האָט ער מיטגעאַרבעט מיט די 
נאַציס, -- האַט זיך אים פּלוצים פֿאַרװאָלט פּטור צו ווערן פון זיין ,,באָלשעוויקישן" 
איינוווינער. אונדזערע פּראָפּעסיאָנעלע פאַריינען אין זיין הויז זענען אים געװואָרן אַ דאָרן 
אין אויג. זייענדיק זיכער, אַז די , נאַטשאַלסטװאָ" איז אויף זיין זייט, האָט ער אויף 
איינמאַל אין אַ פינצטערער נאַכט, מיט דער הילף פון פינצטערע עלעמענטן פֿון , שטאַרקעי 
פֿון דער אונטערוועלט, דורכגעפירט אַן אומגעזעצלעכע עקסמיסיע, אַרױסגעװאָרפן די 
מעבל פון די פאַריינען און אַריינגעשטעלט אַַ פיקטיוון איינוווינער פון איינעס פון זיין 
באַנדע. נישט געקוקט, וואַָס דער קלאַפּ, װאָס מיר האָבן אין דעם טאָג באַקומען, איז 
געווען אַ פּלוצימדיקער, האָט אונדזער שמעון ראָזענבערג זיך נישט פֿאַרלױרן און אין 
דעם זעלבן טאָג האָט ער זיך פאַרבונדן מיט אַלע יידישע און נישט-יידישע פּראָפּעסיאָנעלע 
פֿאַריינען אין שטאָט, און נאַך איידער די זון האָט באַװיזן אונטערצוגיין, ביים העלן 
טאָגדליכט, זענען מאַסן אַרבעטער אונטער דער אָנפֿירונג פון ש. ראָזענבערגן געקומען צוס 
לאַקאַל און כהרף עין זענען די מעבל פון פאַריין צוריק געשטאַנען אויף זייער אָרט. דער 
באַלעבאַס מיט זיינע , שטאַרקע" זענען פּאַרשעמטע וי די מייז זיך פונאַנדערגעקראָכן 
און נישט געװואַגט אַפֿילו אַ פּיפּס צו טאַן. קאַלטבלוטיקײײט און דעצידירטקייט, אומדער- 
שראַקנקײט און שלאַגפאַרטיקײט אין דער האַנדלונג -- דאָס זענען געווען די עיקרדיקע 
שטריכן פֿון זיין שטאַרקן כאַראַקטער. 

די פֿאַרטייאישע טעטיקייט פון ש. רגָלַזענבערגן האָס זיך נישט באַגרענעצט בלויז 
אױפן אַרט. ער איז געשטאַנען אין אַ שטענדיקן קאָנטאַקט מיט אַ גאַנצער ריי שטעט 
און שטעטלעך פֿון דער אַרומיקער געגנט, װוי סקאָלע, דראַהאָביטש, באָריסלאַװו א'אַ, 
וווּ זיינע באַזוכן פלעגן ביי די חבריםס אַרויסרופן פּאַרטייאישע דערהויבנקייט און פּער- 
זענלעכע חברישע ליבשאַפֿט. 

די פּוילישע פּאַליטישע מאַכט-אָרגאַנען מיט דער באַקאַנטער ,, דעפענסיווע" בראש, 
האָבן איס ריכטיק אָפּגעשאַצט. כאָטט ער איז פֿאָרמעל פאַקטיש קיינמאָל נישט געווען 
רעגיסטרירט און פֿאַראַנטװאָרטלעך פֿאַר די אַלע אינסטיטוציעס אָדער פֿאַריינען, פלעגן 
די פּאַליצײי-אַגענטן דווקא נאָר אים אין זינען האָבן. זיי האָבן געװוּסט, אַז ער איז דער 
לעבעדיקער נערוו און די נשמה פון די אַלע אינסטיטוציעס. פֿלעגן זיי יעדעס מאָל קומען 
צו מיר זיך פרעגן אויף אים, זיך דערוויסן וװואָס ער טוט. ביי יעדער גרעסערער געזעלשאַפט- 
לעכער אויפטרייסלונג אין לאַנד, למשל, נאָך דעם באַקאַנטן ציטאַדעל-אויפרייס אין 
2ססטן יאַר אין װואַרשע, צי נאָך דעס בלוטיקן מיטוואַָך אין סטרי, ווען ס'זענען געפּאַלן 
3 אַרבעטער-קרבנות דעם צוייטן טאָג פּסח אין 1926סטן יאָר. פאַר אַן ערשטן מאַי 
פֿלעגן זיי אים וויסן צו טרעפן און אַװעקפֿירן אויף אַ פּאָר טעג אָדער וואָכן אין תפֿיסה. 

שמעון ראָזענבערג, דער פּשוטער בחור פונעס געדיכטן יידישן געסל פון קליינע 
קרעמער און דאַרע יידישע פּרנסות, דער נישט דיפּלאָמירטער אָבער פון אַלע אָנערקענטער 
אַרבעטער-אינטעליגענט, האָט מיט זיין ווירדיקער האַלטונג אויך באַוויזן אָנצוקניפּן 
פּערזענלעכע באַציונגען מיט אַלע קרייזן פון דער שטאָטישער באַרופס-אינטעליגענא. די, 
וועלכע האַבן זיך מיט איס באַקענט, פלעגן פּשוט ליב האָבן צו כאַפּן מיט איס אַ שמועס 
און הערן פון איס אַ קלוג וואָרט. ביי דער יידישער אַרבעטערשאַפֿט איז ער געװואָרן די 


צענטראַלע פיגור און געווען אַרומגענומען ממש מיט אַַ וואַרעמער ליבשאַפּט. די פּאַלי- 
טישע קעגנער האַבן זיך צו אים באַצױגן מיט דעו גרעסטער אַכטונג. 

פֿאַרלאָזנדיק סטרי אין 1928סטן יאָר, איז ער אַרױפּגעגאַנגען אויף די ברייטע שליאַכן 
פון פּאַרטייאישער און געזעלשאַפּטלעכער טעטיקייט אין לאָדזש און האָט דערגרייכט 
אַן אַנזעעװודיק אָרט אין די צענטראַלע אָנפיר-אינסטאַנצן פון דער פּאַרטײ. 

זֵיינע 45 יאַר אַרגאַנישע באַהעפטונג מיט די טאָגטעגלעכע נויטן פון די יידישע 
פּאַלקסמאַסן און מיט זייערע שטרעבונגען צו נאַציאָנאַלער און סאָציאַלער באַפּרייונג, 
זיין שטיין אַן איבעררייס אויף די ערשטע פּאָזיציעס אויף אַלע פראָנט-אָפּשניטן פון דער 
יידישער צעשפּרײיטונג און אין מדינת ישראל, האָבן איס -- אונדזער שמעון ראָזענבערגן -- 
געגעבן דעם גרויסן זכות, אַז זיין נאָמען זאָל פאַרצייכנט ווערן אויף אַ בכבודיקן אָרט אין 
דעם פּאַנטעאַן פון אונדזערע היסטאָרישע פּאָלקס-העלדן. 

מיר, זיינע סטריער חברים, האָבן מיט אים שטאָלצירט. אונדזער צוגעבונדנקייט צו 
זֵיין איידעלער און חברישער געשטאַלט וועט אויך נאָך זיין פיזישן אַװעקגײן פֿון אונדז, 
ווייטער און ווייטער, ביז אונדזער לעצטו לעבנסאָטעם, אָנהאַלטן. 


דייר נתן קודיש 
ארגון יוצאי סטרי בישראל 


שמעון רוזנברג 


א 


דמותו של שמעון רוזנברג עוצבה בגיל צעיר למדי כבר בסערת מלחמת העולם 
הראשונה. שמעון הצנום, חוור-פֿניס, בעל עינים חולמניות, דבק בכל מאודו ונפשו ברעיון 
,פועלי ציון", ונאהחז בכל רמ"ח אבריו בתנועת ,,פועלי ציון", שנמצאה בימים ההם 
בתהליך של התגבשות רעיונית וארגונית. 

שמעון רוזנברג גדל וצמח מתוך שכבת העםס בסטרי. ספג לתוכו את הווי העמלים, 
את צערו של האדס היהודי העובד, רווי היה כולו תרבות יהודית-עממית. ספֿוג השכלה 
תרבותית והכרה סוציאליסטית שיקע את עצמו בפרובלימטיקה של מעמד הפועלים, 
וקיבל על עצמו לשאת בעול החזון של גאולת האדס והעובד היהודי ובנית הברה חדשה. 

הוא מיזג באישיותו חזון ומעש, שאיפה וביצוע ; תורת פּועלי ציון היתה לו למשרת 
חיים. אמונתו בגאולת מעמד הפועלים בדרך המאבק על האחדות המתגברת על גבולות 
עמים ולאומים, היתה מלווה אהבה ודבקות בעוכי מוסר וצדק של עמו. במאבקו לגאולת 
מעמד הפועלים, וכעסקן ציבורי, לא הסיח את דעתו מהפרט הנצרך, מהאדם הנמק 
בסבלו ובעניוֹ. חזון העתיד לא האפיל על צורכי השעה של החבר מן השורה. 


בּ 


באביב העמיס של שנת 1918, בהתמוטט משטריםס אדירים, כשעל הריסותיהם 
קמים לתחיה עמיס ומוקמות מדינות חדשות, היתה שעת סכנה ותקוה גדולה גם יחד 
להמוני יהודים בפולין. גם על קהילת יהודי סטרי לא פסחו ההרדה והזעזוע מחד, 
וההתעוררות הלאומית והסוציאלית מאידך. בין כובשי הקהילה מידי הריאקציה המת- 
בוללת בולט ש. רוזנברג, התובע את חלקס ווזכותס של העמליס היהודים בשלטון האוטו- 
נומי של יהודי סטרי. 

בימי שלטון-לא-שלטון בעיר, בימי מצוקה ורעב הגיחו המוני פורעים, צמאי דס 

ורכוש יהודי, לרחוב היהודי, לשם ביוה ושוד. רוזנברג היה בין ראשי ההגנה היהודית, 
שהגנו על חייו, כבודו ורכושו של בעל קיוסק ובעל חנות יהודי. 


התקופה שבין מלחמות העולם היא תקופה רבת-מעש בחייו. הוא עלה בגרם 
המעלות של מנהיגות פעילה בתנועת פועלי-ציון בסטרי ובלודז'. הוא שרת את תנועתו 
במיטב כשרונו ויכולתו, בכוח השכנוע וההסברה, בדיבור ובכתב -- כוח שבא לו 
מאמנותו הבלתי מעורערת בצדקת האידיאל, מהשקפת עולמו האיתנה ומניסיון החיים 
במציאות הפועלית-היהודית; 


ד 


במלחמת העולם השניה נמלט רוונברג עם פליטי סטרי לברית המועצות. בכור 
הנסיונות שנתנסה בברית-המועצות נתגבשה ונתחזקה אמונתו בדרכו ובדרך תנועתו. 
בתום המלחמה חזר מאוזבקיסטן לפולין. עם תום ההשמדה חזה בהורבן עמו ברחבי 
אירופה. בעית המוני היהודים, שלגאולתם הסוציאלית והלאומית נשא נפשו ועשה 
למענה במסירות במשך עשרות בשנים, נפתרה במחנות ההשמדה ובתאי הגוים. הוא 
עלה לישראל כדי להצטרף למחנה העובדים אשר בציון וזכה לראות בהגשמת הלומו, 
שהחל לרוקמו בנעוריו בסמטאות סטרי. 

בישואל המשיך ללכת בדרכו, לפֿעול לפי השקפתו ואמונתו, כאיש התננועה, 
כפֿעיל במפֿלגתו, כהבר, כידיד. 

עם בואו לישראל הצטרף מיד לארגון יוצאי סטרי, לבני עירו, הנושאים עדיין 
את זכר הוויתה, שכן גס הוא עדיין נשא איתו את זכר ילדותו וזכר ימי נעוריו מעיר 
מולדתו ויהודיה. כאחד מפעילי הארגון נתן את חלקו להוצאת , ספֿר סטרי", שהוא 
המצבה לזכר קהילת יהודי סטרי, שנחרבה בידי הרוצחיס הנאציס ועוזריהם. כסופר 
וכחבר המערכת להוצאת הספר, תרם את תרומתו הנכבדה, שכן היה רוזנברג מעורה 
בחייהם של יהודי סטרי, כאיש הציבור וכעסקן, והיה כעין אוצר בלום של ידיעות 
וזכרונות על יהודי סטרי, על כל שכבותיהם. 


חּ 


בישראל שמר ש. רוזנברג אימונים לארגון יוצאי סטרי ולכל בני עירו. בינתו היתה 
פקור עורה לזקוקים לעצה ולהדרכה, נכון היה לעמוד לימין הנצרך בחיי יום יום 
וידע לשמור על איזון במערכת היחסים שלו לגבי החברה ולגבי הפרט. 

משורות שרידי קהילת סטרי, השומרים בליבם את זכר קהילתם, שהיתה עתירת 
ערכים ונכסי תרבות יהודית לאומית ועממית, נסתלק חבר וידיד ואחך מבניה הטובים 
של קהלתנו לשעבר. 

מיין חבר שמעון ראַזענבערג 


געוואָרן דריי יאָר זינט עס האָט זיך אויף אייביק אָפּגעשטעלט דאָס גרויסע, 
איידעלע האַרצ פון אונדזער אומפאַרגעסלעכן, ליבן חבר שמעון ראָזענבערג. 


דעם נאַמען שׁ. ראָזענבערג האָב איך געהערט, ווען איך בין נאָר װאָס געהאַט 
אַריינגעטרעטן אין אונדזער יוגנט-אָרגאַניטאַציע -- אין יאָר 1928. צו יענער צייט 
זֶענען פּאַרגעקומען שטאָט-ראַט װואַלן אין אַ סך שטעט פון פּױלן װווּ אונדזער באַועגונג 
האָט אַפּגעהאַלטן גרויסע נצחונות. 


שמעון ראָזענבערג האָט נאָך געװווינט אין זיין היים-שטאָט -- סטרי, ער איז 
געווען דער ערשטער קאַנדידאַט אויף אונדזער ליסטע. נישט קוקנדיק דערויף, װאָס 
מיר האַבן נישט געהאַט קיין שום אויסזיכטן אַדורכצופירן אַ מאַנדאַט, צוליב דעם 
קוריען-סיסטעם, וועלכע האָט דעמאַלט עקזיסטירט אויף דער טעריטאָריע פון דער 
- געוועזענער גאַליציע, -- האָט דאָך חבר ש. ראָזענבערג אָנגעצויגן אַ גרויסע צאָל 


שטימען. ער איז שוין דאַן געווען זייער באַליבט אין שטאָט. דער פאַקט האָט אָפּגע- 
קלונגען אין דער גאַנצער באַועגונג אין פּױלן. 


פּערזענלעך האָב איך זיך באַקענט מיט שמעונען אין יאָר 1930, אין וואַרשע, 
אויף דעם פּראַיפּאַלעסטינער קאַנגרעס, װאָס איז צוזאמענגערופן געװאָרן דורך לינקע 
פּועלי-ציון. איך האָב פאַרטראָטן די קאַלאַמײער אָרגאַניזאַציע, און ער -- זי 
סטריער. 


ביי דער ערשטער באַגעגעניש האָט ער אויף מיר געמאַכט אַ געװואַלדיקן איינדרוק { 
ער האָט אויסגעזען אַנדערש װוי די אַנדערע דעלעגאַטן, הויך, שלאַנק, מיט אַ לענגלעכן, 
טונקעלן פּניס, שװואַרצע האָר, פאַרקעמט אויף אַ זייט, מיט צוויי גרויסע פּאַרחלומטע 
אויגן. גערעדט האָט ער געלאַסן, געציילט יעדעס װאָרט. ער איז געווען אינטעליגענט, 
אינפֿאַרמירט וועגן אַלֹצ און אַלעמען, גוטמוטיק, גוטהאַרציק. ס'האָבן געשטראָמט 
פון אים כװאַליעס װאַרעמקײט. אַוױ איז ער פֿאַרבליבן אין מיין זכרון. אַזױ זע איך 
אים און אַזױ על איך אים געדענקען מיין גאַנצ לעבן. 

שפּעטער האָב איך איס אַ סך מאָל געטראָפן ביי פּאַרשידענע געלעגנהייטן, אויף 
פאַרטײיצוזאַמענפּאַרן און פּאַרטײ-ראַטן. ער האָט מיך נישט אַנטױישט. פּאַרקערט, 
ער איז געװואַקסן מיטן װוּקס פון דער באַועגונג, און איז אין משך פון דער צייט, 
אויסגעוואַקסן וי איינער פון די אָנגעזעענסטע טוער אין דער פּוױלישער פּאַרטײ. 
שפּעטער איז מיר אויסגעקומען צו באַקענען שמעונען גאָר נאָענט און איבערלעבן 
צוזאַמען מיט אים דאָס שרעקלעכסטע קאַפּיטל אין דער געשיכטע פון אונדזער 
פֿאַלק. די מלהמה האַט ביידע פּאַמיליעס -- שמעונען מיט זיין געטרייער לעבנס- 
באַגלײטערין, חנה און רעגינען מיט מיר -- פאַרװאָרפן קיין מיטל-אַזיע. דאָרטן האָבן 
מיר צוזאַמען פאַרבראַכט קנאַפּע זעקס יאָר. דאָס זענען געווען שוידערלעכע יאָרן, יאָרן 
פֿון הונגער און היימלאַזיקײט, יאָרן פון פאַרצווייפלונג און אַנטוישונגען. 

אין אַזעלכע באַדינגונגען, אין אַזאַ צייט, דערקענט מען אַ מענטשן. דער מענטש 
טוט זיך אויס פון אויסערלעכקייט און דערשיינט אין זִיין גאַנצער נאַקעטקײט, עס 
צַנטפּלעקן זיך די אינטימסטע עלעמענטן פון אַַ מענטשנס כאַראַקטער. אין יענער 
צייט האָבן מאַמעס נישט געטרויט זייערע קינדער און פֿאַרקערט, יעדער האָט געהיט 
זיין ביסן ברויט, ווֹי אַ הונט זיין ביין. 


שמעון ראָזענבערג אויף אַ צוזאַמענפאָר פון , פּױלישן פּאַרטריאָטן-פאַרבאַנד" אין מאָסקװע 
אין יאָר 1946 


38 


לייב מייזלער / מיין חבר שמעון ראָזענבערג 


שמעון איז געבליבן דער זעלבער מענטש, דער זעלבער הבר, געטיילט זיך מיט 
אַלעמען, װאַס ער האַט פֿאַרמאָגט. 

צוויי גרויסע מענטשן-שטראָמען האָבן זיך געצויגן קיין מיטל-אַזיע, איין שטראָס, 
פון דער זִייט פון פּראָנט -- געטריבן דורך דער דייטשער אַרמײ, פון פאַרשידענע 
פּוילישע, אין סאָוויעטישע שטעט, איינגענומענע דורך די נאַציס. מענטשן, איינואַס- 
געבליבענע, משפּחות צעבראָכענע, װאָס האָבן איבערגעלאָוט הינטער זיך היימען, זין, 
מענער, אויף די שלאַכט-פעלדער. מיט צעשראָקענע פּנימער, געטריבן פון אַַ וילדער 
סטיכיע, זוכנדיק אַן אַרט ווּ דעם קאָפּ אַװעקצולײגן. 

דער צווייטער שטראָס -- טויזנטער און טויזנטער, אָפּגעריסענע, אויסגעמאַטערטע, 
אויסגעדאַרטע, אָן שיך, הונגעריקע, מיט צעשראָקענע אויגן. שווער געווען אין זֵיי צו 
דערקענען דעס מענטשלעכן מין. זֵיי זענען געקומען פון דער זייט פון פאַרשידענע טיילן 
פון סיביר. דאַס זענען געווען פאַרשיקטע פּוױלישע בירגער, (אין זייער מערהייט -- 
יידן)), וועלכע זענען באַפּרײיט געװאָרן, לויט אַן אָפּמאַך צווישן דער סאָוויעטישער און 
לאַנדאַנער פּוילישער רעגירונג. אויך דער דאָזיקער שטראָס מיט מענטשן האָט זיך 
געצויגן קיין מיטל-אַזיע. דער גרעסטער צענטער וווּ ביידע שטראָמען זענען זיך צוזאַמענ- 
געקומען, איז געווען די הויפּט-שטאָט פון אוזבעקיסטאַן -- טאַשקענט. 

דער ואַקזאַל, װוי אויך אַלע גערטנדלעך און סקווערן אין טאַשקענט, זענען 
געווען פֿאַרפּלייצט מיט מענטשן. דאָ האָט מען געגעסן, געשלאָפן. דאָ איז געווען דער 
וווין-אַרט פון אַלע, װאָס זענען געקומען קיין טאַשקענט. 

דאָ, אין איינעס אַזאַ ווינקל, אַרומגערינגלט מיט נאָך מענטשן, איז געזעסן שמעון 
מיט חנהן. זיי האָבן אַדורכגעמאַכט אַ שוידערלעכן וועג, געקומען אַהער צו פוס, מיט באַ- 
נען, אונטער א האַגל פון באַמבעס, שוידערלעך פאַרמאַטערט און הונגעריק. אויך מיר 
האָבן אַדורכגעמאַכט אַן ענלעכן וועג און אויך מיר האָבן געפונען אונדזער ,,הייסיי אַרום 
װאַקזאַל. איך האָב געוװוּסט, אַז שמעון מוז זיין ערגעא דאָ. ווען ער איז אַרױס פון 
סטרי, דורכפֿאַרנדיק קאַלאַמײי, האָט ער איבערגעשיקט צו אונדז, דורך אַ פרעמדן 
מענטשן, אַַ בריוועלע, אַז ער פֿאָרט קיין סאַָװיעטפאַרבאַנד. אויך ער האָט פאַר- 
שטאַנען, אַז מיר דאַרפן זיך געפינען ערגעצ דאָ. האָבן מיר זיך געזוכט, איינס דאָס 
אַנדערע. שפּעטער, ווען מיר האָבן זיך אָנגעקוקט, האָט זיך אַרױסגעויזן, אַז מיר 
זענען געקומען צום באַשלוס, אַז דאָס זענען נישט מיר; אַזױ שוידערלעך האָבן 
מיר אַלע אויסגעזען. 

איינמאָל אין אַ שיינעם, זוניקן טאַשקענטער האַרבסט-טאָג, אַרױסגײענדיק פון 
מיין אַרבעט-פּלאַא, האָב איך דערזען שמעונען מיט חנהן. די ערשטע ווערטער, מיט 
וועלכע שמעון האָט אונדז באַגעגנט, זענען געווען, אַז נאָך דריי טעג קוקן אויף אונדז, 
האָט ער באַשלאַסן, אַז דאָס זענען נ יש ט מיר. אַזױ שוידערלעך האָבן מיר אויסגעזען. 
זינט דאַן האָט זיך אָנגעהויבן אונדזער צוזאַמענזײן די גאַנצע צייט פֿון דער מלחמה. 
זייער גורל איז געווען אונדזערער און אונדוער גורל זייערער. 

ביידע משפּחות זענען געווען נאַקעט, באָרװעס, הונגעריק און אָן אַ היים. וויל 
איך דערציילן אַ פאַקט, װאָס ואַרפט אַ העל ליכט אויף שמעונס כאַראַקטער. נישט 
נאָר איז ער געווען אַן אינטעליגענטער מענטש, אַן ערלעכער סאָציאַליסט, נאָר בפירוש 
-- אַ גרויסער מענטש, אין פולן זין פון װואָרט. ווי געזאָגט, זענען מיר געווען אָן אַ 
דירה, און האַבן אויך נישט געהאַט קיין געלט צו דינגען אַ דירה. איז מען געשלאָפן 
בוכשטעבלעך אין דרויסן, אָבער וי לאַנג קאָן מען שלאָפן אין דרויסן! די נעכט 
ווערן װואָס אַמאַל קעלטער, און די רעגנס הויבן זיך אָן. טראַכט מען און מזוכט 
װאַס צו טאַן. נאָך אַ וויילע שטילשווייגן איז געקומען שמעון מיט אַַ פאָרשלאַג, אַזױ 
װי עס איז אים נאָך פאַרבליבן אַן אָנצוג פון דער היים, וויל ער אַרױסגײין אויפן 
באַזאַר און אים פֿאַרקויפן, און פּאַר דעם געלט פאַר אונדז אַלעמען שאַפן אַ דירה. 
אַזױ איז טאַקע געשען. 

וויפל דערהויבנקייט איז געלעגן אין אָט דער טאַט. כדי דאָס צו פֿאַרשטײן, האָט 
מען געמוזט אַלין אַדורכלעבן און איבערלעבן דאָס ואָט מיר האָבן אַדורכגעלעבט. 
נעמענדיק אין באַטואַכט די באַדינגונגען, וווּ מענטשן האָבן נאָר געטראַכט ועגן 
אייגענעם מאָגן, וועגן זיך אַליין, וי צו שטילן דעם אייגענעם הונגער, איז דאָס געווען 
אַ שיינער מענטשלעכער אַקט, ,,אויב נישט נאָך העכעריי. דער אויבן-געבראַכטער פּאַקט 
האַט באַויזן, אַז די מענטשלעכע גרויסקייט איז אין שמעונען פאַרבליבן, נישט 
קווקנדיק אויף זיינע איבערלעבונגען און אַנטוישונגען. 

מיט דעם האָט זיך עס נישט געענדיקט. אין משך פון אַַ קורצער צייט גענען 
צוגעקומען נאָך חברים : א. שעניצקי, דער געוועזענער פאַרװאַלטער פון דער באָראָכאָװו- 
שול אין ואַרשע, איז געקומען קיין טאַשקענט אַ באָרװעסער, אַ נאַקעטער, אַ 
הונגעריקער און אָן אַ גראָשן. עס איז געקומען דער לערער א. קאגאן פון לאָדזש, 
אויך נישט אין קיין בעסערן צושטאַנד. מען האָט געמוזט זֵיי העלפן. זענען חנה מיט 
שמעונען געווען פון די ערשטע דערצו. אַ סך מענטשן, וועלכע האָבן פּאַר דער מלחמה 
פאַרנומען הויכע פּאַזיציעס אין געזעלשאַפּטלעכן לעבן, האָבן ויך אונטערן דרוק פון 
די באַדינגונגען איינגעבראַכן, זיך אָפּגעלאָזט, אַרומגעגאַנגען באָרװעס, אָן אַ העמד, 
שמוציק, אַנטוישט, געװואָרן ציניקער, אויסגעלאַכט זייערע אייגענע אַמאָליקע אידעאַלן. 
אַנדערע האָבן זיך צוגעפּאַסט, מיטגעכאַפּט ויך מיטן שטראָם, געהאַנדלט אוֹיף די 
באַזאַרן, גענאַרט אייגענע חברים, געטאָן מאַראַלישע און אוממאָראַלישע זאַכן, אַבי 
זיך צו דערהאַלטן ביים לעבן. 

שמעון האָט זיך נישט איינגעבראַָכן און נישט צוגעפּאַסט צום אַרומיקן לעב. 
געוויס איז ער געווען אנטוישט אין זיינע אַלטע פּרינציפּן. שמעון האָט, װוי באַקאַנט, 
געהערט צו דעם לינקן פליגל פון אונדזער פּוילישער פּאַרטײ. ער האָט טיף געגלויבט, 
אַז דער סאַװיעטן-פאַרבאַנד איז דער אַװאַנגאַרד פון דער רעװאָלוציע, אַז דאָרטן בויט 
זיך דער סאַציאַליזם און אַז פון דאָרטן וועט אויפגיין די זון פון מאָרגן. אַז עס 
שטימט נישט אין גאַנצן, האָט ער שוין געהאַט אַ געלעגנהייט זיך צו איבערצייגן, 

זייענדיק מער װוי א יאָר אונטער דער ראַט-מאַכט אין זיין הייס-שטאָט -- סטרי. 
אַבער דעס גאַנצן בראַך האָט ער דערזען ערשט, ווען ער איז געקומען טיף אין 
רוסלאַנד. ער האָט באַקומען דעס איינדרוק, אַז גאַנצ רוסלאַנד איז איין גרויסער 
קאַנצענטראַציע-לאַגער, ווו מיליאָנען אַרבעטער ווערן אויף אַ שוידערלעכן אופן פאַר- 
שקלאַפּט, אַז זי מאַכט האַלט זיך בלוי) מיט דער הילף פון דער נ.ק.ו.ד., אַז די 
אַדמיניסטראַציע איז פֿאַרפֿוילט און דורכגעפרעסן מיט קאָרופּציע, ווו מענטשלעכקייט 
און מאַראַל ווערן געטרעטן מיט די פיס. 

באַזונדערס טרויעריק האָט אויסגעזען דאָס יידישע לעבן. נאָך פאַר דער מלחמה, 
ווען עס האָט עקזיסטירט אַ שיין פון אַַ יידישער פּרעסע, זענען געווען געשלאָסן די 
יידישע שולן, סעמינאַרן און אַנדערע קולטור-אינסטיטוציעס. קיין שפּור פון אַן 
אַרגאַניזירט יידיש לעבן איז) נישט געווען (דעם אַנטײפאַשיסטישן קאָמיטעט האָט מען 
געשאַפן שפּעטער צוליב אַנדערע צוועקן). דאָס האָט געווירקט אויף שמעונען. ער איז 
געווען אַנטױישט, אָבער נישט רעזיגנירט. פאַרקערט, ער האָט איצט געזען נאָך 
קלאַרער, אַז דער פּועלי-ציוניסטישער וועג צו לייזן די ייד-פראַגע איז דער ריכטיקער. 

עס האָט וֹיך ביי אים דערוועקט אַ געדאַנק וועגן אַנטלױפן. ער האָט אָנגעהויבן 


זוכן מיטלען, װוי צו קומען נענטער צו דער גרענעץ, כדי אַזױ אַרום קומען נענטער צו 


ארא-ישראל. 
שמעון ראָזענבערג איז אַדורכגעגאַנגען אַ סך פיזישע פּייניקונגען. ער איז מאָבי- 
ליזירט געװואַרן -- אויף דעם אַזױ גערופענעם ,אַרבעטספֿראָנט". ער איז צוגעטיילט 


געװואַרן צו דעם באַרימטן לאַקאָמאַטיוו-זאַװאָד, אויפן נאָמען פון דעמאָלטיקן 
קאַמוניקאַציע-קאָמיסאַר ל. מ. קאַגאַנאָװיטש. דאָרטן האָט מען געאַרבעט פיזיש זייער 
שווער און דערצו נאַך האָט מען געליטן הונגער. נאָך שווערער איז געווען דאָס גיין 
צו און פֿון דער אַרבעט. מיר האָבן נישט געהאַט קיין רעכט צו וווֹינען אין 
שטאַט. אונדזער דירה האָט זיך געפונען ביי 15 קילאָמעטער וייט פון דעם זאַװאָד, 
האָט שמעון געמוזט אויפשטיין פאַרטאָג, און אין דער פינצטער גיין צו פוס, ווייל 
עס איז נישט געווען מיט ואָס צו פאָרן. שווער איז געווען דורכצומאַכן דעם דאָזיקן 
וועג אין די רעגנס. עס איז אָפט געווען אוממעגלעך אַרױסצושלעפּן די פיס פון די 
טיפע בלאַטעס. מען דאַרף נאַך צוגעבן, אַז שמעון איז געגאַנגען בוכשטעבלעך באָרועס, 
אַדער די פיס פֿאַרװיקלט מיט שמאַטעס. אַזױ איז ער געגאַנגען טאָג-אײן, טאָג-אױס. מען 
האָט נישט געטאַרט פֿאַרשפּעטיקן. ווער עס איז געקומען צו דער אַרבעט 20 מינוט צו 
שפּעט, האָט געקענט געמשפּט וערן און באַקומען אַמװינציקסטן אַ יאָר טורמע. 
אויף דער טעריטאָריע פון זאַװאָד איז געווען אַ טורמע און דער פֿאַרמשפּטער איז 
ביײיטאָג געגאַנגען אַרבעטן און ביינאַכט -- געמוזט נעכטיקן אין קאַמער. אַפּילו אין 
אַזעלכע גרויזאַמע באַדינגונגען האָט זיך שמעון נישט איינגעבראָכן, געשטאַנען כסדר 
אין קאַנטאַקט מיט חברים, געזוכט געלעגנהייטן ווי צו העלפֿן אַנדערע. 

דאָ וויל איך דערמאָנען אַ פאַקט, ואָס האָט געקענט קאָסטן די פרייהייט 

און אפשר דאָס לעבן פון אַַ פּאַר הברים. דאָס איז געווען אין טאַשקענט צווישן די 
יאַרן 44--1943, ווען עס האָט זיך אָנגעהויבן דוכטן, אַז עס בלאָון אַ ביסל פרייערע 
ווינטן זענען זיך צוזאַמענגעקומען די הברים: ש. ראַזענבערג, א. שעניצקי, א. קאַגאַן 
און דער שרייבער פון די שורות. מיר האָבן דיסקוטירט וועגן דער לאַגע פון די 
פּוילישע יידן. דער אויספיר איז געווען, אַז די לאַגע איז אַ שוידערלעכע, יידן זענען 
אויסגעשטאַרבן מאסנווייז, אויף די וועגן האָבן זיך געוואַלגערט טויטע קערפּערס. די 
שפּיטעלער זענען געווען איבערפולט מיט קראַנקע. 

טויזנטער האָבן זיך אַרומגעדרײיט קראַנקערקייט און נישט געקענט אַרײינקומען 
אין אַ שפֿיטאָל אַריין, צוליב מאַנגל אין פּלאַצ. דערצו האָבן צו אונדז שוין דערגרייכט 
די ידיעות פון דער היים, וועגן די גרויל-טאַטן פון די נאַציס לגבי אונדזערע ליבע 
און טייערע. אַנאַליזירנדיק די סיטואַציע, זענען מיר געקומען צום אויספיר, אַז מען 
דאַרף עפּעס אָנהויבן טאָן. ש. ראָזענבערגס פאָרשלאַג איז געווען, מיר זאָלן זִיךְ 
ווענדן צום ,,דזשאַינט" אין אַמעריקע און איס מעלדן, אַז מיר זענען גרייט צו נעמען 
אויף זיך די אויפגאַבע צו אָרגאַניזירן אָפּטײלונגען פון דזשאָינט אין רוסלאַנד. כדי 
צוצוגעבן דער זאַך אַן ערנסטן כאַראַקטער, האָבן מיר באַשלאָסן זיך צו ווענדן צום 
פוילישן קאַנסול, וועלכער האָט פאַרטראָטן די לאָנדאָנער פּוילישע רעגירונג. דאָס איז 
געווען דער געוועזענער פירער פון דער 9.8.ס. אין פּױלן, י. קװאַפּינסקי, ואָס איז 
געווען אַ ראַטמאַן אין דער צווייט גרעסטער פּוױלישער שטאָט -- לאָדזש. זענען מיר 
אַלע אונטער דער אַנפֿירונג פון ש. ראָזענבערג אַװעק צו אים. י. קװאַפּינסקי האָט 
אונדז זייער פריינטלעך אויפגענומען און געבעסן אונדז פֿאָרמולירן אונדזעדע פֿאָדע- 
רונגען. נאָך אַ וויילע טראַכטן, האָט ער אונדז געזאָגט : גייט א הייס, טראַכט זיך אַדורך 
און ברענגט מיר אַַ מעמאָראַנדום, מיט אייערע אונטערשריפּט. 

עטלעכע װואָכן זענען אַװעק. דערווייל זענען מיר געוווֹיר געוװואָרן, אַז אין דער 
שטאָט קויבישעוו, זענען אַרעסטירט געװואָרן צוס צווייטן מאָל די בונדישע פֿירער, װו. 
אַלטער און ה. ערליך, פאַר פּרוּוון אָרגאַניזירן הילף. מיר האָבן ויך דערשראָקן, אָבער 
צום גליק, זענען מיר געוווֹיר געװואָרן, אַז קװאַפּינסקי האָט אונדזער מעמאָראַנדום 
נישט אַועקגעשיקט. אַזױ אַרום האָט ער אונדז געראַטעוועט פון אַ גרויס אומגליק. 

מיט פּאַרשידענע מיטלען און וועגן האָבן מיר געהאָלפֿן באַפרײען שמעונען פונעם 
אַרבעט-באַטאַליאַן. ער איז געווען פיזיש אויסגעמאַטערט און צעבראָכן, אָבער 
גייסטיק נאַך מער געשטאַרקט, און נאָך זיכערער אין זיינע איבערצייגונגען. די נ.ק.וו.ד. 
האָט געװוּסט, ווער ש. ראַזענבערג איז. אַרום זיין אַרבעטפּלאַא האָט ויך כסדר 
געדרייט אַַ געהייס-אַגענט און ווער עס אי) געקומען צו שמענען, האָבן זיי איס 
אָפּגעשטעלט, געפרעגט, געפֿאָרשט און געװואָרנט נישט צו קומען אין קאָנטאקט מיט 
ראַזענבערגן. שמעון האָט געװװוּסט וועגן דעם, אָבער ער האָט זיך נישט אױפֿגעהערט 
טרעפֿן מיט חברים. ווען עס איז צוזאַמענגערופן געװואָרן די לאַנד-קאָנפערענצ פון 
,.פּאַרבאַנד פון פּוילישע פּאַטריאָטן" אין מאָסקװע, האָט שמעון זיך באַמיט צו פֿאָרן 

צו דער קאַנפערענצ און דאַרטן פֿאַרטרעטן די פּאַרטײ. עס איז געלונגען צו שאַפֿן 
פֿאַר אים פּאַפּירן און שמעון איז ווידער געשטאַנען אין צענטער פון דער געזעלשאַפּט- 
לעכער אויפמערקזאַמקײט, געװוירקט און געהאָלפן מיט װאָס ער האָט נאָר געקאָנט. 
דערמוטיקט די דערשראַקענע פּוילישע בירגער, זיי זאָלן אַרױספּאָרן פון רוסלאַנד און 
ווערן פרייע מענטשן. שמעון אַלײן איז געווען פון די ערשטע אַרױסצופאָרן פון 
רוסלאַנד. ער האַט ויך באַלד געשטעלט אין דער שפּיצ פון דער רעטונגס-אַרבעט. 

שמעונס ראַל אין דעם נאָך מלחמהדיקן פּױלן. איז אַ קאַפּיטל פאַר זיך און ער 
דאַרף װי געהעריק אָפּגעשאַצט ווערן. עס זענען ליידער געבליבן ווייניק מענטשן, װאָס 
זאָלן זאַגן עדות וועגן דער היסטאָרישער ראָל, ואָס ער האָט געשפֿילט ביי דער 
גרויסער אוױיסװואַנדערונג פון די פאַרבליבענע יידן אויף זייער וועג קיין ישראל. ער 
האַט אַנגעפֿירט מיט דעםס עמיגראַציע-אָפּטײל פון צענטראַלן יידישן קאָמיטעט אין 
פּױלן. און דורך זיינע הענט זענען אַדורכגעגאַנגען צענדליקער טויזנטער יידן. צו אי 
אַלע האַט ער אַרױסגעװיזן אַַ פֿאָטערלעכע ואַרעמקײט און פֿאַראינטערעסירונג, 
געהאַלפן זיי מיט געלט און אָנווייזונגען, געטאָן מער װוי ער האָט געקענט. 

אַ היסטאָרישע ראָל האָט ער אויך געשפּילט אינעם געראַנגל אין דער אייגענער 
פּאַרטײי. געווען חבריס אין צ. ק. פון דער פּאַרטײ, װאָס האָבן געהאַלט, אַז מען 
דאַרף נישט אַרױספאָרן, אַז מען קאַן אָנהױבן פון דאָס ניי בויען אַ יידישן ישוב אין 
פּױלן. די מענטשן האָבן געטאָן אַלֹצ צו שטערן דער מאַסן-אױיסװאַנדערונג. 

שמעון האָט געפירט אַ קאַמף פאַר עפענען ברייט די טויערן פֿאַר די, ואָס וילן 
אַרױספּאַרן. אומדירעקט איז ער געווען דער פאַקטאָר, װאָס האָט געשטויסן די 
פּוילישע רעגירונג צו עפענען די גרענעצן פאַר דער יידישער אויסװואַנדערונג. 

אַבער אויף אָט דעם קאַפּיטל וועלן זיך, װוי געזאָגט, אַמאָל די היסטאָריקער 
אַפּטטעלן און אָפּגעבן שמעונען זיין פּלאַצ אין דער יידישער געשיכטע. מיר הברים, 
װאַס האַבן אים געקענט, געלעבט מיט אים צוואַמען, מיר וועלן שטענדיק טראָגן 
זֵיין ליכטיקן אָנדענק אין אונדזער האַרצן. 


ביילע טאָלפֿין 
ש. ראַזענבערג אַלס שול-טוער 


אין אַנהױב פון די 20ער יאָרן איז די יידיש-וועלטלעכע פּאָלקס-שול, ווי באַװוּסט, 
נאָך געווען ביים אָנהױיב פון איר אויפבוי. פון אַלע שטעט און שטעטלעך אין פּױלן 
האַט מען געפאָדערט פֿון דער צ.י.ש.א. לערער און לערן-מיטלען. ש. ראָזענבערג, אַלס 
פאַראַנטװאַרטלעכער חבר און שול-טוער פון סטריער פֿאָלקס-שול, האָט זיך אין יאָר 
4 געעווענדעט צו דער ח' מינא אַבעלמאַן זייל, וועלכע איז דאַן געווען אין לעמבערג 
אַן אַנפירערין און אויפזעערין איבער אַלע יידיש-וועלטלעכע פּאָלקס-שולן אין גאַליציע. 
ער האָט איר געבעטן צושיקן קװאַליפיצירטע לערער און מיטלען,, בכדי דורך דעם 
דערהויבן די שול און במילא דעס קולטורעלן מצב פון דער יידישער באַפּעלקערונג 
אין שטאַט. 

שמעון איז דאַן נאָך געווען זייער יונג, האָט געאַרבעט ביי זיין פֿאַך אַלס זייגער- 
מאַכער, אָבער זיין גייסט און מוט האָט ער אָפּגעגעבן דער פּועלי ציו-פּאַרטײי און די 
אינסטיטוציעס אַרום איר, אין דער ערשטער ריי דער יידישער פאָלקס-שול. ער האָט 
געזאַרגט פאַר איר וי פאַר אַן אייגן קינד. מינאַ אַבעלמאַן האָט איינגעלאַדן דאַן די 
יונגע לערערין סאַניע טאָלפּין, מיין שװועסטער, קיין סטרי אַלס לערערין פון ערשטן 
קלאַס פֿאַלקס-שול. סאָניע האָט פּונקט דאַן געענדיקט אַ לערער-קורס אין ואַרשע, 
געגרינדעט דורך דער צענטראַלער שול-אָרגאַניזאַציע. די יונגע לערערין האָט זיך אין 
גאַנג פון איר פּעדאַגאַגישער אַרבעט געטראָפן מיט אייניקע שװוערע פּראָבלעמען און 
מיך געבעטן זי באַזוכן און זיך דורכשמועסן וועגן דער נייער אַרבעט. איך בין שוין דאַן 
געווען אַ לערערין פון אַ ביאַליסטאַקער שול מיט אַ 2-יאָריקן סטאזש בערך. 

ס'איז דאַן געווען ווינטער-אורלויב, חנוכה-צייט. כ'האָב די איינלאַדונג אָנגענומען 
און געלאַוט זיך מיט דער באַן צום שטעטל סטרי אויף באַזוך. נאָך אַ טאָגיקער רייזע 
בין איך אַָנגעקומען אַהין שפּעט ביינאַכט. ס'איז געווען אַ שטאַרקער פֿראָסט און 
מיינע אויגן האָבן נייגעריק געזוכט סאָניען אויפן וואָקזאַל, אָבער אָנשטאָט איר איז 
צוגעקומען צו מיר אַַ דאַרער, הויכער, יונגער בחור און מיט אַ שמייכל זיך פֿאָרגע- 
שטעלט אַלס פּאַרזיצער פֿון אָרטיקן שול-קאָמיטעט. ער האָט געבעטן אַנטשולדיקונג, 
װאַס מיין שוועסטער איז נישט געקומען מיך אָפּװאַרטן. ער האָט איר אָפּגערעדט, 


ווייל אין אַזעלכע קעלטן קומען זעלטן אָן די באַנען אין דער צייט. ער וועס שוין 

באַזאָרגן, איך זאָל נישט פאָרן אַלײן אין שטאָט, ווען כשאָל נישט אָנקומען, האָט ער 
זי פֿאַרזיכערט. ער האָט באַלד גענומען מיין װאַליזע און מיר געזאָגט, פאָרנדיק אויפן 
וועג אין שטאַט, אַז מיר פאַרפּאָרן צו דער לערערין סימע קלעפּאַטש. זי האָט אַ 
װאַרעמען צימער מיט צוויי בעטן און זי ווייס, אַז ס'װועט אפשר קומען צו איר אַ 
גאַסט שפּעט ביינאַכט -- סאַניעס שוועסטער. -- סאָניע איז רויק -- האָט ראָזענבערג 
געזאַגט -- זי וייס, אַז די באַן װעט פאַרשפּעטיקן און וועט ערשט אָנקומען אין 
פרימאַרגן. ביי איר איז אַ קליין צימערל מיט איין בעט און ווייניק באַקװעמלעכקײטן. 
דערצו אַַ טרעפונג פון צוויי שוועסטער שפּעט ביינאַכט (האָט ער צוגעגעבן) וועט אייך 
ביידע מיט אייערע איבערלעבונגען ביים טרעפן זיך נישט לאָזן איינשלאַפן די גאַנצע 
נאַכט. 

אין עטלעכע מינוט אַרום זענען מיר אַריין אין אַַ װואַרעמען, פֿיינעם צימער מיט אַן 
אייוועלע און כל-טוב אויפן טיש. ראָזענבערג האָט זיך האַרציק געזעגנט און כ'האָב 
געפֿילט, וי כ'וואַלט אים שוין געקענט, אָט דעם גוטן פֿריינט, לאַנגע יאָרן. מיט אַזױ 
פיל טאַקט, רויקייט און ליבשאַפֿט האָט ער אויסגעפילט זיין פליכט אַלס איבערגע- 
געבענער חבר און שול-טוער, ווייל אַזױי איז געווען שמעון ראָזענבערג. 

נאַך מער איבעראַשט בין איך געווען פון זיין פיינקייט און סובטעלקייט, אַז ער 
האַט זי איבערצייגט, אַז די באַן קומט אָן ערשט אינדערפֿרי. ,,אַזױ איז אונדזער חבר 
ראַזענבערג (האָט זי געזאָגט). ער האָט מורא געהאַט, זעט אויס, כשאָל זיך נישט 
פאַרקילן, פֿאַרנדיק דיך באַגעגענען אין אַזאַ פראָסטיקער נאַכטײ. -- ,אַ לערערין מוז 
זיין געזונט, מען מוז פֿאַר איר זאָרגן פּונקט וי פֿאַר אירע קלאַסן-קינדער" -- איז 
געווען זֵיין ענטפער. 

און נאַך מער איז צו באַװוּנדערן, אַז קיין איינער פון די לערער און לערערינס 
זענען נישט געפֿאָרן אויף ווינטער-װואַקאַציע אין זייערע וייטע היימען. ראָזענבערג 
האָט אויסגעאַרבעט אַ פּראָגראַס פון וויסנשאַפּטלעכע לעקציעס, אונטערנעמונגען, 
פאַרוויילונגען און קאַלעקטיוע באַזוכן פֿאַר די לערער אין לעמבערגער אינסטיטוציעס 
און אין דער אַרומיקער געגנט. זיי האָבן אויסגעפילט דעם גאַנצן אורלויב און איינציי- 
טיק פאַרוויילט און געשאַפּן מוט און זיכערקייט פאַר דער וייטערדיקער אַרבעט. איך 
האָב פאַרבראַכט אין דעם ענגן לערער-קרייז מיט ראָזענבערגן בראש וי אין אַ שיינעם, 
װאַרעמען, אינטימען יוס-טוב-קרייז, מיט ליבע און האַרציקע פריינט. 

כ'האָב נישט איינמאָל דערציילט אונדזערע ביאַליסטאָקער און וואַרשעװער לערער, 
מיט וועלכע כ'האָב שפּעטער געאַרבעט, װוי שיין צ.י.ש.א.-לערער לעבן, אַרבעטן און 
שאַפן אין דער ווייטער פּראַװינצ און דערביי צוגעגעבן, אַז מען דאַרף אויך פאַרמאָגן 
אַזעלכע גייסטיק-רייכע פּערזענלעכקייטן, װוי ראָזענבערג, מען זאָל אַזאַ סביבה שאַפֿן. 

מיר האָבן זיך געטראָפן מיט שמעונען שפּעטער אין וואַרשע אין יאָר 1927 אַלס 
דעלעגאַטן צו דער 2טער שול-קאָנפּערענצ און זיך געפרייט װוי אַלטע גוטע פריינט. 

ערע זיין אַנדענק. 


35 


יצחק טורקאָװו 


דער פילזאָגנדיקער שווייגער 


געקענט האָט מען אים -- שמעון ראָזענבערגן -- װוי דעם פֿאַרעקשנטן שווייגער 
און זעלטן וװוער האָט אַוויפיל -- אַזױ אויסדריקלעךי-פעסט -- געזאָגט, וואָס ער 
האָט געהאַט צו זאָגן. סיי ווען ער האָט געעפנט דאָס מויל צום רעדן, סיי ווען ער 
האָט גענומען די פעדער אָנצושרייבן זיין װאָרט און דער עיקר -- ווען ער האָט געטאָן. 

דאַס שווייגן איז געווען אויך אַ שטריך פון זיין אויסערלעכקייט. דער דאַרער 
סילועט, די שאַרף-געצייכנטע שטריכן פֿון פּנים, די בדרך-כלל האַלב-פֿאַרמאַכטע אויגן- 
דעקלעך איבער די גליענדיקע אויגן -- דאָס אַלצ האָט עדות געזאָגט וועגן אַ שווייגער. 
גלייכצייטיק האָט עס גערעדט -- בקול רם גערעדט -- וועגן פעסטקייט פֿון כאַראַקטער, 
קאַנטעמפּלאַטיווער פאַרטוענקייט און אומאויפהערלעכער אַקטיװוקײט. 

ווען נישט ביאָגראַפישע מאָמענטן פון דער יוגנט, וואָלט זיך דער לעבנס-וועג 
און די אַנטויקלונג פון שמעון ראָזענבערגן גאָר אַנדערש געשטאַלטיקט, וייל פון 
דער נאַטור אויס איז ער געווען אַ מתמיד מיט אַסקעטישע נטיות, אַ גריבלער -- 
אַ סיפ פון פֿאַרשער און וויסנשאַפטלער. האַט אָבער די מלחמה-אַוויערוכע דעם 
יונגן שמעונען אַוועקגעריסן פון ספרים און ביכער, געצוווּנגען דעס יוגנטלעכן צו 
אַרבעטן אויף אַ שטיקל ברויט. פון דעס ואַרשטאַט האָט שוין דער וועג אויף א 
נאַטירלעכן אופֿן געפֿירט אַזאַ דענקענדיקן בחור -- צו דער אַרבעטער-באַוועגונג, צו א 
רעװואַלוציאַנערן קוק אויפן לעבן און אויף דער געזעלשאַפֿט. אָבער אַזאַ דורך און 
דורך יידישער יונגער מענטש -- אין פּרט פון דערציונג און אין פּרט פון געפיל -- 
האַט געמוזט דאָס רעװואַלוציאַנערע פאַרבינדן מיטן יידישן, האָט נישט געקאָנט תופֿס 
זיין אַן אַנדער וועג. ער האָט שווייגנדיק גענישטערט אין ביכער, ממש געשלונגען ביכער 
-- באַזונדערס אַזעלכע, אין וועלכע ס'האָבן זיך געראַנגלט די פּראָבלעמען פון ייד 
און רעװואַלוציע -- און דאָס איז שוין געווען די בריק, װואָס האָט געפירט צו פּועלי- 
ציון, שפּעטער : לינקע פּועליציון. דאָרט האָט ער געפונען די פֿאַסיקסטע סביבה פֿאַר 
זיין פילזאַגנדיקן שווייגן. געקאַָנט שווייגנדיק טאָן, אומדערמידלעך טאָן; און ווען 
מען האָט באַדאַרפט רעדן -- אין געמאָסטענע זאַצן און מיט קאַרגע ווערטער זאָגן 

אַל, װאָס איז געלעגן אויפן האַרצן, אָנגעזאַמלט פון יאָרן נעכט-טראַכטענישן, פון 
גריבלען זיך אין טעאָריע, פון אויסהערן קעגנער און אין דער מחשבה פּאָלעמיזירן מיט 
זֵיי -- אויב ער איז אויפן אָרט נישט אָנגעצונדן געװאָרן, כדי זיך אַריינצולאָזן אין אַ 
באַלדיקער פּאַלעמיק. ער איז געווען, קאָן מען זאָגן, אַ טיפּישער פּועלי-ציון און דער 
טיפּ פון אַ לינקן פּועלי-ציון. 

אין משך פון אַַ סך יאָרן האָב איך אים געהאַלטן פאַר אַן אידעאַלער ,גרויער 
עמינענץ'י. נישט וויכטיק ווּ. ווו ער זאָל נישט זיין -- האָט זיך מיר געדוכט -- דאַרף 
ער פֿאַרנעמען אַזאַ פּאָזיציע. דער איינדרוק האָט זיך ביי מיר געשאַפֿן נאָך בעת אונדזערע 
ערשטע צוזאַמענטרעפן (אַדער ריכטיקער -- צװואַמענשטויסן) אין די צװאַנציקער 
יאָרן אין זיין געבוירן-שטאָט סטרי. ער אַלין האָט דאַן אַרױסגעזאָגט געציילטע 
ווערטער, אַבער זיינע באַגלײטער האָבן אויסגעזען, וי זיי וואָלטן גערעדט זינע 
געדאַנקען. דער איינדרוק האָט זיך פֿאַרשטאַרקט אין די דרייסיקער יאָרן אין לאָדזש 
און גאַר געװואַקסן נאַך דער מלחמה, אין פּױילן. 

אגב: דעס איינדרוק האָט באַפּעסטיקט אין מיר אַן אַנדער שמעון, וועלכער 
איז דאַן טאַקע, באַלד נאָך דער מלחמה, געווען אַ גרויע עמינענץ, װאָס האָט געהערשט 
איבערן יידישן לעבן אין פּױילן -- שמעון זאַכאַריאַש. ער איז ערגעצ וו געוווֹיר 
געװואַרן, אַז איך בין פּערזענלעך באַפרײינדעט מיט שמעון ראָזענבערגן, אַז איך טרעף 
זִיךְ צייטנווייז מיט אים. האָט ער מיך געװואָרנט, איך זאָל זיך האַלטן פון דערווייטנס, 
ווייל דאַָס איז דער ואַגיקסטער מענטש ביי די לינקע פּועל-ציון אין פּױלן און 
,,אונדזער גרעסטער שונא" : 

,, אַנדערע רעדן אַ סך און טוען גאָרנישט {; ער רעדט כמעט נישט און טוט אַ סך". 
-- אַזױ, מער ווייניקער, האָט אויסגעזען דער אַטעסטאַט, װאָס שמעון ראָזענבערג האָט 
באַקומען פון אַַ קעגנער, און קיינער וועט אַ מענטשן אַזױ ריכטיק נישט אָפּשאַצן, 
װי אַ קעגנער. 

ערשט אין ישראל האַב איך זיך איבערצייגט, װוי פאַלש ס'איז געווען דער איינדרוק 
מיינער וועגן שמעון ראַזענבערגן, וי שלעכט איך האָב אָפּגעשאַצט זיין שווייגן. 

איך האָב זיךְ וועגן דעם איבערצייגט, זעענדיק אים ביי זיין אַרבעט אין פּרא- 
פֿאַרלאַג. זעלטן ווער ווייס, אַז צענדליקער ביכער, דערשינענע אין דעם פֿאַרלאַג, זענען 
רעדאַגירט געװואָרן פון שמעונען. אין די שפּעטע נעכט איז ער געזעסן איבער די כתב- 
ידן -- גענישטערט אין סטוטשקאָווס ,דער אוצר פון דער יידישער שפּראַך", אין 
ווערטער-ביכער -- און געשלייפט די זאַצן, געזופּט די ווערטער. ער האָט זיך נישט 
אַװועקגעשטעלט אַלס רעדאַקטאָר אויף די ביכער; ער האָט זיך נישט געקרוינט אַלס 
רעדאַקטאַר פון פאַרלאַג. שווייגנדיק האָט ער געטאָן זיין מילבן-אַרבעט און געפרייט 
זיך, ווען די אַ רבעט איז עולה יפה געווען. 

איך האָב עס געזען אייניקע יאַר פון זיין נאָענטער מיטאַרבעט אין ,פֿאָלקס- 
בלאַט", אויף זיצונגען פון דער רעדאַקציע-קאָלעגיע און ביי דער רעדאַקציע-אַרבעט 


4 


שמעון ראָזענבערג 


גופא. ער האָט זעלטן געהאַלטן רעדעס, פלעג בלויז קומען מיט קאָנקרעטע פאָרשלאַגן, 
גענוי באַאַרבעטע און מאָטיווירטע. און אַלֹא -- אָפּהיטנדיק זיין שווייגנדיקע אַנאָנימ- 
קייט, זיין פּראַיעקט איז עס געווען דאָס איינפֿירן אין ,פֿאָלקסבלאַט" די רובריק 
, קליינע און גרויסע נייעס פון לאַנד" און אין משך פון קרוב צו דריי יאָר האָט ער 
כמעט יעדע ואָך אױסגעפֿילט די דאָזיקע רובריק -- אַנאָנים, שוייגנדיק. ס'איז 
זעלטן געלונגען פון אים אַרױסצובאַקומען אַן אַרטיקל. סיידן, אַז עפּעס אַן ענין האָט 
שוין גאַָר ווייטיקלעך אַ דריק-געטאַן אויפן פּאַלעמישן אָדער אין אים. און אַ סך 
מאַל פלעג ער אַפילו נישט אונטערשרייבן מיט זיין נאָמען -- אַ פּסיידאַנים, אַ 
קריפּטאָניס. דער עיקר איז ביי איס געווען דאָס אָגן, דאָס אָנשרײיבן ואָס מען 
דאַרף, דאַס אויסטענהן זיך. זיין פּערזאָן איז דערביי געווען א טפֿל. 

ער האָט זיך נישט גערוקט צו קיין אויב-אָן און נישט ליביגעהאַט צו רעדן 
וועגן זיך. אַפּילו וועגן זיין אַרבעט, זיינע אויפטוען, זיינע פּאַרדינסטן, פלעג ער שווייגן. 
דאַס האַט זיך טאַקע נוקם געווען אַן אים -- מען האָט אים אָפט פאַרשוויגן. 

מען האַט אַבער נישט געקאָנט פאַרשווייגן זיינע אויפטוען -- זיי האָבן אַלין 
גערעדט וועגן זיך. אין משך פון אַ סך יאָרן האָבן אפשר די אויפטוען גערעדט בליז 
צו אַן ענגן קרייז נאָענטסטע מענטשן. אַבער דער אויפטו פון פּרא-פאַרלאַג -- דער חלוס 
און די וואַר פון שמעון ראָזענבערגן און זיין נאַענטסטן חבר יוסף ראָטנבערגן, וועלכער 
איז נאַך פּאַר אים יונגערהייט אַװעק פון דער וועלט -- איז דערגאַנגען און דערגייט 
צו דער גאַנצער יידישער וועלט. 

דער אױפּטו פון דעם פּילזאָגנדיקן -- מיט זיינע פאַרמעסטן און מעשיס -- 
שווייגער שמעון ראַזענבערג, 

שמעון ראָזענבערג און זַיין װערק 


דער דור פון די ראשונים האָט אָנגעזאָגט די בשורה פון יידישער דערװאַכונג און 
געלייגט די ערשטע גרונטשטיינער פאַר אַלדאָס נייע און באַנייטע, װאָס האָט זיך אָנע- 
הויבן אין יידישן געזעלשאַפטלעכן לעבן. 

- דער צווייטער דור -- דער דור נאָך די ראשונים -- האָט באַנומען און אויפגענומען 
דעם רוף פון יידישן אויפקום און פונאַנדערגעטראָגן דעס קול-קורא אין אַלע ווינקעלעך 
פונעם יידישן מאַסן-לעבן. 

די יונגע מענטשן פון דער גענעראַציע זענען אויפגעקומען און רייף געװואָרן אין אַ 
תקופה פון הונגער און עקאָנאָמישער פאַרשקלאַפֿונג, פֿאַליטישער אונטערדריקונג און 
נאַציאַנאַלער פאַרפֿאָלגונג. זיי האָבן געהאַט אַ שווערע ווירקלעכקייט, אָבער דורכגענו- 
מען מיט גרויסע פרייהייטס-חלומות האָבן זיי געגלייבט באמונה שלימה אין דער אויס- 
לייזונג פון יידישן פֿאָלק, אין אַ באַפּרײיטער און געלייטערטער מענטשהייט. 

באַגייסטערטע און פול מיט התלהבות פֿאַר די נייע נאַציאָנאַלע און סאָציאַליסטישע 
אידעען, האָבן די יונגע מענטשן פון דעס דור זיך אָפּגעזאָגט פון קאַריערעס און פּערזענ- 
לעכע באַקװעמלעכקײיטן און מיט דער גאַנצער נשמה איבערגעגעבן זיך דעס געראַנגל פאַר 
זייערע איבערצייגונגען לטובת דעם אינטערעס פון קאַלעקטיו. 

צו דעם דור האָט געהערט שמעון ראָזענבערג. 

יעדע געזעלשאַפּטלעכע באַועגונג פּאַרמירט אירע טוער בצלם פון אירע אידעען, אין 
דער אינערלעכער אַטמאַספער און קאַמפס-מעטאָדן. 

שמעון ראַזענבערג האָט פאַריײיניקט אין זיך די מידות און מעלות פון זיין פֿאַרטײ. 

אין זיין פריעסטער יוגנט האָט ש. ראָזענבערג זיך פאַרבונדן מיט דער פּועלי-ציון- 
פּאַרטײי און מיטגעמאַכט מיט איר כמעט אַלע אירע וועגן און אומוועגן, אויפשווונגען 
און כשלונות. 

זֵיין פּערזענלעך לעבן איז געווען דאָס לעבן פון דער פּאַרטײ { דאָס איז געווען זיין 
אינהאַלט און תוכן און האָט אָן ספק אויך אַ גרויסן חלק אין דעם שיינעם, עטישן און 
װערטפֿולן, װאַס פועלי-ציון האָט אַרײנגעבראַכט אין דֹעָר יידישער אַרבעטער-באַוועגונג. 

שמעון ראָזענבערג 


ש. ראָזענבערג איז געווען אַ מענטש מיט זעלטענע מעלות : שטיל און באַשײדן, 
פאַראַנטװאָרטלעך און אָפּגעהיטן אין װאָרט און אין טאַט. מען האָט געקאָנט מסכים 
זֵיין מיט אים אָדער נישט, אָבער אַלץ, װאָס ער האָט געזאָגט, איז געווען מיט שיקול 
הדעת, געווויגן און געמאַסטן. ער האָט נישט געהערט צו די, װאָס קאָכן זיך און שטופּן 
זיך פּאַרוס ; פאַרקערט -- תמיד געמאַכט דעס איינדרוק, װוי מיט אים האָט דאָס אייגנט- 
לעך נישט קיין שייכות -- און געווען איז ער שטענדיק אין צענטער פֿון אַלצ. 

שמעון האָט געהאַט אַ זייער רייכע געזעלשאַפטלעכע פאַרגאַנגענהײיט. אָנהייבנדיק 
אין זיין געבורט-שטאָט סטרי (גאַליציע), דערנאָך אין לאָדזש, װווּהין ער איז שוין געקו- 
מען וי אַ רייפער פּאַרטיי-טוער. נאָך דער מלחמה און נאָך גלות-ראַטנפאַרבאַנד קומט 
שמעון ראַזענבערג קיין װואַרשע, וווּ ער איז געווען איינער פון די וויכטיקסטע פירער פון 
פּועלי-ציון און פון גאַנצן יידישן ישוב אין פּױילן. זיין לעצטע סטאַציע איז געווען אין 
מדינת ישראל. 


* 


שמעון ראַזענבערג איז געווען פֿון דעם מין יידישע סאָציאַליסטן, ואָס האָבן פֿאַריי- 
ניקט זייער קאַמף פאַר סאַציאַלער גערעכטיקייט מיטן אויפהייבן קולטורעל דעם יידישן 
אַרבעטער און פֿאַלקס-מענטש. 


שמעון ראָזענבערג מיט חברים אין ייל. פרץ פאֲַרלאַג תל-אביב 

אַבוש ווערבער / שמעון ראָזענבערג און זיין ווערק 


פון דאַנען זיין באַציונג און ליבשאַפּט צו יידישער שפּראַך און יידישער ליטעראַטור. 
דאָס איז אויך געווען דער וועג, װאָס האָט אים געפֿירט צו ווערן איינער פון די בויער 
און וויכטיקסטע טוער אין דעם פּרא-פאַרלאַג. 

פון די מערערע טוער, וועלכע זענען געווען ביים לייגן דעם גרונטשטיין פון י. ל. פּרא- 
פֿאַרלאַג, האָבן זיך אויסגעטיילט צויי : יוסף ראָטענבערג און שמעון ראָזענבערג. דער 
ערשטער -- אַן ענטוזיאַסט, תמיד פול מיט פֿאַנטאַזיע און פּלענער, דער צווייטער -- 
אַ רעאַליסט, װואָס שטייט מיט ביידע פיס אויף דער ערד. 

ביידע האָט פֿאַרייניקט אַ גרויסע וויזיע, אַז) דווקא דאָ, אין מדינת ישראל, איז 
דאַס אַרט פאַר אויפשטעלן אַ פאַרלאַג, װאָס זאָל נישט בלוי) ממשיך זיין די שיינע 
פּאַרלעגערישע טעטיקייט פון די הרוב-געװואָרענע יידישע ישובים אין מזרח-אייראָפּע, נאָר 
זאָל אויך, דורך איבערזעצונגען, אַריינפירן אין דער העברעישער ליטעראַטור דאָס שענסטע 
און װוערטפולסטע, װואָס איז געשריבן געװואָרן אויף יידיש און באַקענען דעם יידיש- 
לייענער מיט די בעסטע שאַפונגען פון העברעיש. 

ס'איז געווען אַ געוואַגטער אַקט. מען האָט באַדאַרפט זיין באַװירקט פון אַ גרויסער 
אידעע, אַז אין דער אַטמאָספער פון קינה-געוויין אויפן גורל און אונטערגאַנג פון יידיש, 
אַן מיטלען און אָן אַ געזעלשאַפטלעכן אָנשפּאַר, אָנצוהייבן אין ישראל אַ פֿאַרלאַגס- 
טעטיקייט פון יידישע ביכער. געװואַגט און מצליח געווען. 

דער דערפֿאַלג פֿון דעם פּרא-פֿאַרלאַג ליגט נישט בלויז אין דער נויטווענדיקייט פון 
זער אינסטיטוציע, נאָר אויך אין דעם יחוס-בריוו פון די מענטשן, ואָס האָבן זיך מיט 
איר באַשעפטיקט און באַשעפטיקן זיך איצט. 

אַזאַ ‏ אינסטיטוציע קאַן האָבן אַ קיום נאָר ווען אין איר שפּיצ שטייען מענטשן, 
װאַס האָבן אױפריכטיק ליב יידיש און העברעיש { ישראל און די תפוצות. ס'איט, לכן, 
נישט קיין צופאַל, װאָס דער פאַרלאַג פאַר יידישע און העברעישע איסגאַבעס, איז 
געשאַפן געװואָרן גראָד דורך אָפּשטאַמיקע פון פּועליציון. 

ס'איז דעריבער געווען נאַטירלעך פֿאַר ש. ראָזענבערגן, װאָס איז דערצויגן געװואָרן 
אין פּועלי-ציון, איינגעזאַפּט אין זיך די ליבשאַפּט צו אַלע ווערטן פון יידישן פֿאָלק, אַז 
ער זאָל זיינע לעצטע כוחות אַועקגעבן דעם י. ל. פֿרא"פֿאַרלאַג, 

זֵיין נאַמען וװועט אויף אײיביק זיין פאַרבונדן מיט דער אינסטיטוציע. דאָס אי) די 
פאַרגיטיקונג, װואָס דער מענטש האָט פאַר זיינע געזעלשאַפֿטלעכע לייסטונגען. 


4 


הענגט דאָס בילד פון שמעון ראָזענבערג אויף די ווענט פֿון פּרא-פֿאַרלאַג; קוקט 
אַראַפּ אויף די ביכער, װאָס אַרום אים, און פרייט זִיד מיט יעדן נייעם בוך, װאָס קומט 
צו. יעדעס נייע בוך, װאָס ווערט אַוועקגעשטעלט אויף די פֿאָליצעס אונטער דעם גלאָז, 
װינקט זיך איבער מיט דעם בילד -- און ס'יווערט פאַרצייכנט נאָך אַ שריט פאָרויס פון 
זיין ווערק... 

ש. שווייצער 


צו דער דריטער יאַרצײט פון שמעון ראַזענבערג 


שוין דריי יאָר װוי שמעון אי) נישטאָ. 

שוין דריי יאַר, װי דער שווייגער איז אויף אַן אַמת פאַרשוויגן געװאָרן. 

זיין געשטאַלט איז פאַרשווונדן. זיין בילד איז אַרױף אויף דער וװאַנט פון דעס 
לאַנגן זאַל פוּן י. ל. פּראצ-פאַרלאַג, נעבן דעם בילד פון זֵיין געטרייען הבר און מיטשפּאַנער, 
יוסף ראַטענבערג. ביידע בליקן זיי אויף אוידז אַראָפּ פון די שװואַרצע ראַמען אַרױס. 
זיי האַבן אונדז אַנפאַרטרױט זייער ווערק, װאָס מיר דאַרפן וי אַן אויג אין קאָפּ אָפּהיטן. 

** 

סטרי, לאָדזש, אוזבעקיסטאַן, דאָס נאָך מלחמהדיקע פּולן, תל-אביב -- דאָס 
זענען די עטאַפּן אין שמעון ראָזענבערגס לעבן. די הימלען, די קלימאַטן, די סביבות, 
די באַדינגונגען זענען געווען פאַרשידענע. שמעונס וועג אין זיי איז אָבער געווען אומעטום 
דער זעלבער : איין ליניע, איין ציל, איין ריכטונג, אויסגעהאַלטנקײט, גראָדליניקײיט, 
עקשנות, ערלעכקייט, איבערגעגעבנקייט. 

לערנען, זיך כסדר פאַרפולקאַמען, אַרײינזאַפּן אין זיך װאָס מער וויסן -- דאָס האָט 
ער געטון פון זֵיין פריסטער יוגנט אָן. דאָס דעדרװואָרבענע האָט ער אַװעקגעגעבן דער 
פּאַרטײי, דער באַועגונג, די חברים. ער האָט זיך נישט גערוקט אויבאָן און דאָך איז 
ער גערופן געװואָרן צו פֿאַרנעמען פאַראַנטװאָרטלעכע פּאָױיציעס; מען האָט געוווסט, 
אַז מען קאַן זיך אויף אים פֿאַרלאָזן, אַז ער װועט די פליכט זיינע דערפֿילן און דערפֿילן 
זִי בשלימות. 

אַ סך און טיף פלעג ער נאָכטראַכטן, אָבער, בצימצומדיק, דירעקט צו דער זאַך 
פלעג ער רעדן. דער עיקר פלעג ער טון, גרויע, טאָג-טעגלעכע אַרבעט, אָן וועלכער קיין 
שום גרויסע זאַך קאָן נישט געמאַכט ווערן. 

ער איז געווען אַן עקשן אין זיינע איבערצייגונגען, קאָנסעקװענט און ערלעך אין 
זיינע איינשטעלונגען. אָבער ווייט איז ער געווען פֿון דאַָגמעס, פון פֿאַרשטײנערטקײט, 
פון קולטן. ווען דאָס לעבן האָט אים איבערצייגט, אַז ער האָט אַ טעות געהאַט, האָט 
ער געהאַט דעם מוס צו רעווידירן זיינע איינשטעלונגען. 

ש. שווייצער / צו דער דריטער יאָרצײט פון שמעון ראָזענבערג 


זֵיין טיפער גלויבן אי) די סאַציאַליסטישע עיקרים איז דערביי פאַרבליבן פעלון- 
פעסט. ער איז בלויז געלייטערט געװואָרן. 

שמעון דער שווייגער, דער אויסערלעך קאַלטער און באַרעכנטער, האָט געהאַט אַ 
װאַרעם האַרצ. געטריישאַפּט צו חברים, זאָרג פאַר זיי, האָבן פאַרנומען אַ גרויס אָרט 
אין זיינע פּאַרשידענע טעטיקייטן. דאָס איז געווען אויך איינער פון די אויסדרוקן פון 
זֵיין געטריישאַפּט צו דער פּאַרטײ, צו דער פּועלי-ציון באַוועגונג, װאָס איר האָט ער זיין 
לעבן אַװעקגעגעבן. 


שמעון ראָזענבערג בעת אַ פּרעסע-קאָנפערענץ אין י. ל. פּרץ-פאַרלאַג אין תל-אביב 

שפֿוה ווערבער 


בייס פרישן קבר פון שמעון ראַלזענבערג 


הימל און ערד וועט אונדז הערן, 
עדות די ליכטיקע שטערן, 
אַ שבועה פון בלוט און פון טרערן.. 
אַזױ שניידט זיך אַריין אונדזער געבראָכן געזאַנג אין דעס קאַלטן בין השמשות 
ביי דיין נאָר:װאָס פאַרשאָטענעס קבר. און דו, צוזאַמען מיט דעס סוד פון , דאָרטן, 
בלייבסט אַפּגעשײדט פון אונדז אויף תמיד, וי אַלע די חברים, ואָס רוען אין שכנות 
מיט דיר, אין דער זעלבער אַלײע. 
נישטאַַ קיין טרערן אוױיסצוּוויינען אונדזער טיפן צער און ווער קאָן אים פאַרנעמען! 
דער טונקל-פּאַרלאַשענער הימל, די שטייפע און שטומע ציפּרעסן אַרום דיין גרובו 
אפשר גאַר דער איינציקער שטערן, וװאָס לייכט אַרין זֵיין ווייסן שטראַל דורך א 
שפּאַרונע פון דיין קבר, טרייסטנדיק אונדז: זייט זיך נישט מייאש. 


נאָר װי קאַן מען! אַז אָט שטייסטו פאַר די אויגן -- רויקבאַדאַכט און 
װאַרעם יידיש, אחריותדיק און אין זיך איינגעשלאַסן, קאַרג אין װאָרט און שפֿעדיק 
אין טאַט. 


אַזאַ ‏ ביסטו אומדערמידלעך געשטאַנען טאָג-אײן, טאָגיאױס ביי דער אַרבעט. 
איז װי קען מען שלום מאַכן, אַז שוין ביסטו מער נישטאָ! 
פּרעסט דער טרויער און מיט געדריקטע שטימען זינגען מיר וייטער: 
און אויב מיר װועלן שטאַרבן אינמיטן דעם שטרעבן, 
דאַן וועלן מיט אַנדערע דעס גייסט איבערגעבן. 
יאָ, אין דעם גייסט וועלן מיר ווייטער פֿאָרזעצן. 
זאַל דאַס זיין די טרייסט, אויב טרייסט איז פֿאַראַנען 

הנה 


אַ, שמעון, נאַר דו האַסט געקאָנט אַזױ שטיל טראָגן יסורים, אַזױ שטיל אויסשווייגן 
ליידן ! 

דו פלעגסט צו מיר שטענדיק טענהן: ,און אַז מען קרעכצט ווערט לייכטער און 
אַז מען קלאַגט זיך הערט אויף וי סון זֵיי 

זִינט דעם גורלדיקן טאָג, ווען כ'האָב זיך דערוווסט פֿון דאָקטאָר וועגן דיין מצב, 
האָב איך אויך אָנגעהויבן צו שווייגן. וועלנדיק פאַרדעקן פון דיר מיין צער, האָב איך 
אַפּילו אַנגעשטעלט דעם ראַדיאָ און ווען ס'האָט פֿון דאָרטן אַרױסגעזונגען, האָב איך 
מיטגעזונגען אויף אַ קול און דו ביסט מיטגעריסן געװואָרן און שטיל אונטערגעזונגען. -- 

אַפֿילו 2 שעה פּאַרן ביטערן סוף. 

פרייטיק דעם 21.12, 11 אַ זייגער פֿאַרמיטיק, ווען פּראָפֿעסאָר צאָנדעק האַט, 
אַדורכמאַכנדיק דעס געוויינלעכן באַזוך אין שפּיטאָל, דיך געפרעגט: מה שלומך, מר 
רוזנברגיי ! איז געקומען דיין שטענדיקער ענטפער, (קוים ואָס מ'האָט אים געהערט): 
, טוב מאד !יי 

דאַן האָט זיך צו מיר געװואָנדן דער פּראָפּעסאָר מיט דער פֿראַגע : 

,,צי האָט דער מענטש זיך אַמאָל געקלאָגט אין זיין לעבן זֵיי 

קיינמאָל נישט, שטענדיק געטראָגן זיין גורל שטיל, אָן טענות. 

יאַ, שמעון, דו ביסט געווען גערעכט : 

און אַז מען קלאָגט זיך, העלפט עפּעס ! 

און אַז מען קרעכצט, ווערט לייכטער! 

שפצון ראַזצנבצרג 


די מצבה פון שמעון ראָזענבערג אין דער פּועלי-ציון אַלײע אויפן ביתיעולם קרית שאול 
אין תליאביב 

געקליבענע ארטיקלען 
פון שמעון ראזענבערג 


וסן זלזלעובארו 0 


אה 
; אש ט ארי 


אָפּקלאַנגען פון געטאַ-אופשטאַנד אין ווייטן אַזיץ 


דער װאַרשעװער געטאָ-אױפשטאַנד האָט וי אַ מעכטיקער בליץ זיך דורכגע- 
ריסן דורך די שװאַרצע װאָלקנס, װאָס האָבן אינעם יאָר 1943, וי שווערער 
בליי געדריקט אויף די טעראָריזירטע פעלקער פון אײראָפּע. די דייטשן האָבן 
דאַן געהאַט דערגרייכט דעם קולמינאַציע-פּונקט פון זייער אויסשפּרײטונג. די 
יידישע מרידה אין דער הױפּט-שטאָט פון דעם לאַנד, וועמענס כבוד און 
פרייהייט ס'איז צום ברוטאַלסטן געטרעטן געװאָרן, איז געווען אַ שווערער קלאַפּ 
פאַר דעם פּרעסטיזש פון , הערן-פאָלק" -- זי איז געווען די ערשטע, אָפענע, 
פראָנטאַלע פויסט אין פאַשיסטישן הינטערלאַנד און איז דערלאַנגט געװאָרן פון 
דעם צומיינסטן אויסגעבלוטיקטן, שװאַכסטן היטלעריסטישן קרבן. די וועלט 
האָט פאַרשעמט און טיילווייז געצווונגענערהייט, אָבער מיט שטוינונג, געװוענדעט 
אירע בליקן צו דער אויסטערלישער געשעעניש. די יידישע װעלט האָט מיט 
אַ פאַרכאַפּטן אָטעם זיך צוגעהערט צו דעם אומגלײיכן, העלדשן געראַנגל. און 
כאָטש זייער פאַרשידנאַרטיק איז געווען דער אָפּקלאַנג פון װאַרשעװער געטאָ- 
אויפשטאַנד אין דער ידישער וװועלט -- האָבן אַלע אים באַטראַכט פאַר אַ 
גרויסער היסטאָרישער געשעעניש, װאָס האָט געראַטעװעט דעם כבוד פון 
יידישן פאָלק. 

דאָס פּוילישע יידנטום איז מיט אַ נעץ פון פעדים געװועזן געקניפּט און 
געבונדן מיט די יידישע ישובים אין דער גאַנצער װעלט: נאַציאָנאַלע, גייסטיק- 
קולטורעלע, און דער עיקר, פאַמיליאַרע, אָבער גאָר אַנדערע פעדים האָבן 
פאַרבונדן אונדזערע פּליטים אויף דער טעריטאָריע פון ראַטנפאַרבאַנד מיט דעם 
יידישן ישוב אין פּוילן. פאַר אונדז איז פּוילן געווען אַ בשותפותדיקע ברענענדיקע 
-- היים: פאַר אונדז זענען די געשענדעטע און געמאָרדעטע געווען אייגענע 
שוועסטער און ברידער, טאַטעס און מאַמעס, נאָענטע חברים און פריינט. געפּי- 
נענדיק זיך מחוץ דער זאָנע פון פאַשיסטישער געפאַר האָבן מיר מיטגעלעבט 
און מיטגעליטן אַלע נגישות און פּורעניותן, מיטגעפילט אַלע פיזישע און מאָראַ- 
לישע ליידן פון יענער זייט פּראָנט. 

אינעם לעבנס-רוים און סביבה פון די אַמעריקאַנער יידן, האָט מען זיך 

באַמיט צו פאַרלייקענען דעם גרויסן יידישן בראָך אין פּוילן און אין אײיראָפּע. 
מען האָט געשטעלט אין ספק די מעגלעכקייט פון פולשטענדיקער פאַרטיליקונג 
און געשאַפן די סוגעסטיע פון בלויז רדיפות און פּאָגראָמען, צו װאָס די יידישע 
פּסיכיק איז נישט געווען באַזונדערס עמפּפינדלעך. אין רעזולטאַט פון דער אַנגלאָ- 
זאַקסישער פּראָפּאַגאַנדע איז נאָך צוויי יאָר נאָך דער וועלט-מלחמה נישט געקומען 
צום באַװוּסטזײן פון אַ טייל אַמעריקאַנער יידן דער טראַגישער אמת, אַז עס 
זענען אומגעקומען דריי מיליאָן פּולישע יידן, אַז פון דעם אַמאָליקן יידישן 
װאַרשע איז פאַרבליבן אַ הויפן אַשׁ מיט ציגל. אין 1947 יאָר האָבן נאָך ניו- 
יאָרקער יידן געבעטן זוכן קרובים אויף קאַרמעליצקע און דזשיקע גאַס, און 
נישט געקענט משיג זיין, אַז דאָרט װאַקסט שוין װוילד גראָז. די רעפלעקסן פון 
געטאָדאױפשטאַנד זענען דעריבער אין אַמעריקע געווען פון אַ באַזונדערן מין. 

אויך אין דרום-מערב-אײראָפּע, װוּ יידן האָבן אוממיטלבאַר נישט געלעבט 
אין דער אַטמאָספער פון מאַסן-אומקום האָט דער געטאָ-אויפשטאַנד אַרױסגע- 
רופן אַן אַנדערן אָפּשטראַל װי אין די געטאָס און לאַגערן אין פּױילן 

אין ראַטנפאַרבאַנד, צװישן די פּליטים פון פּױלן, האָט די ידיעה, כאָטש אַ 
פאַרשפּעטיקטע, אַרױסגערופן אַ געװאַלטיקע אויפטרייסלונג. מיר זענען עלעק- 
טריזירט און נשתומם געװאָרן. דאָס איז פאַר אונדז געווען פון איין זייט אַן 
אויסערגעוויינלעך דערהויבענע בשורה, און גלײיכצייטיק די טראַגישסטע פון 
דער גאַנצער מלחמה-צייט. מיר האָבן געאָטעמט מיט דערלייזונג און שטאָלץ 
וועגן דער מוטיקער און העלדישער עפּאָפּעיע און זיך דערװוסט דעם טראַגישן 
סך-הכל פון אַ האַלבן מיליאָן יידן 

דער רוב פון אונדז האָבן פאַרלאָזט פּױלן נאָך אָן דער געלער לאַטע. די 
דייטשע װאַקכאַנאַליע האָט זיך נאָר װאָס אָנגעהויבן צו צעשפּילן. אמת, עס 
האָבן שוין דאַן געברענט שולן און בתי-מדרשים, דורך תליות און מאָרדן איז 
אָנגעװאָרפן געװאָרן אַ ‏ שרעק אויף דער ידישער באַפעלקערונג פון שטעט 
און שטעטלעך. עס האָבן זיך אַ שאָט געטאָן די ערשטע אַנטי-יידישע גזירות. 
דער ישוב האָט זיך שוין געמאַטערט מיט פּחד פאַר די קומענדיקע טעג. אָבער 
אַ לענגערע צייט האָט די פּאָסט פון יענער זייט געבראַכט שיפרירטע גרוסן וועגן 
הונגער און יסורים, וועגן געטאָס און גרושים, וועגן אוממענטשלעכע פיזישע 
און מאָראַלישע פּייניקונגען. צוישן די שורות פון דער קאָרעספּאָנדענץ האָט זיך 
נאָך אָפּט דורכגעריסן אַ פונק פון בטחון וועגן איבערלעבן און דורכהאַלטן. אין 
יוני 1941 זענען איבערגעריסן געװאָרן אַלע אונדזערע קאָנטאַקטן מיט דער 
היים. דער מלחמה-פראָנט האָט צעטיילט די גרענעצן אויף אייניקע יאָר. 

צוויי יאָר האָבן מיר געלעבט מיט דעם שװוערן געפיל, אַז אויף דער 
צווייטער זייט זענען פאַרבליבן מיליאָנען יידן אויף הפקר. מיר האָבן זיך נישט 
געמאַכט קיין שום אילוזיעס, אַז זיי דערװאַרט אַ וועלכער ס'איז חסד. אָבער 

זעלטן ווער האָט זיך פאָרגעשטעלט אַז עס קאָן געשען דאָס װאָס עס איז געשען 
צו די ידיעות װעגן טויט-לאַגערן און גאַזיקאַמערן האָט מען זיך באַצויגן 
שטאַרק סקעפּטיש און געפּרוּווט אין זיי אריינטייטשן מלחמה-פּראָפּאַגאַנדע. די 
ידיעות וועגן פאַרניכטונג פון גאַנצע יידישע קהילות האָבן געקלונגען פאַנ- 
טאַסטיש און איבערגעטריבן. די קלאַנגען האָבן זיך אָבער פאַרשטאַרקט פון 
טאָג צו טאָג און צעזייט אונדזערע ספיקות. אַנטלאָפענע פון דייטשע געפאַנגען- 
לאַגערן, געהיימע ראַדיאָ-סטאַציעס, אויסלענדישע טעלעגראַמעס און סאָוויע-" 
טישע אינפאָרמאַציעס, האָבן עקשנותדיק אונטערגעהאַלטן די זעלבע גרויליקע 
ידיעות. עס האָט מער נישט געקאָנט זיין קיין שום צווייפל, אַז אין דעם דייטשן 
גיהנום. קומט פאָר אַ שרעקלעכע און אומגלויבלעכע זאַך. 

אויף צוזאַמענטרעפן, ביי פאַרשידענע געלעגנהייטן, אינעם וייטן מיטל- 
אַזיע. פלעג מען זיך חקרנען צו טרעפן, װאָס פאַר אַ פּראָצענט יידן אין פּוילן 
עס װעט פאַלן אַ קרבן פון היטלערס אױיסראָטונגס-פּלאַן. דערביי האָט יעדער 
פאַר זיך געחלומט און זיך אױיספאַנטאַזירט דעם אַהײימקער און די באַגעגענישן, 
אויב נישט מיט אַלע, איז כאָטש מיט אַ טייל פון די צוריקגעקומענע. 

אין 1942 יאָר האָבן מיר באַקומען אויטענטישע און באַגלױבטע ידיעות, 
אַז אין לאָדזשער געטאָ לעבן ביי הונדערט טױזנט יידן דאָס האָט אויף אַ 
מאָמענט דערװועקט ביי אונדז באַשטימטע האָפענונגען. און װוידער האָבן זיך אַ 
שאָט געטאָן אינפאָרמאַציעס, איינע שװאַרצער פון דער צוייטער -- מײדאַנעק, 
טרעבלינקע און אַנדערע. װידער זענען די הימלען פאַר אונדז פאַרשװאַרצט 
געװאָרן, ווידער שלאָפּלאָזע נעכט און אַ גרויסער, טיפער וייטיק צוליב דעם 
אופן, אויף וועלכן עס קומען אום מיליאָנען פון אונדזערע ברידער. 

במשך פון צענער יאָרן איז געװאַקסן און האָט זיך דערצויגן אין קאַמף אַ 
יידישע אַרבעטער-באַװעגונג, אַ נאַציאָנאַל-רעװאָלוציאָנערע יוגנט. זיי זענען 
דורכגעגאַנגען אַ שול פון שטרייקן און דעמאַנסטראַציעס, תפיסות און קאַרטוז- 
בערעזע, מיט נאַציאָנאַלן שטאָלץ געקעמפט קעגן לינקע שול-בענק און עקסטרע- 
מינאַציעס, געהאַרטעװעט זיך אין אַ רעזשים פון שװאַרצער, אַנטיסעמיטישער 
רעאַקציע. צי איז דאָס מעגלעך, אַז זיי זאָל מען פירן וי שאָף צו דער שחיטה 
אָן פּראָטעסט, אָן װידערשטאַנד? די פראַגע האָט געעגבערט אין מוח, דאָס 
געפיל פון בושה האָט נישט געלאָזט רוע. 

ערשט אין זומער 1942 האָבן מיר פון ארץ-ישראל באַקומען די ידיעה אין 
אַ בריוו פון ח' מוליע, אַז די ,לעצטע רעשטלעך פון ואַרשעװער געטאָ זענען 
אַרױס אין אַ באַװאָפּנטן אויפשטאַנד און אַפּעלירן צו דער װעלט נאָך הילף} 

עס איז שווער איבערצוגעבן דעם אינדרוק, וועלכן די ידיעה האָט ביי 
אונדז אַרויסגערופן. דער בריוו איז געווען אַ פאַרשפּעטיקטער. מיר האָבן נאָך דע- 
מאָלט נישט געװוּסט, נישט די באַדינגונגען פון דער געשעעניש, נישט איר גורל, 

אָבער די ידיעה האָט זיך בליץ-שנעל פאַרשפּרײט צװישן די צענער טױיזנטער 
יידן פון פּוילן. איבער קאָלכאָזן און פאַבריקן, איבער שטעט און סטעפּעס האָט 
זיך געטראָגן די בשורה וי אַן אָנזאָג, אַז עס איז געראַטעװעט געװאָרן דער 
כבוד פון דורות. מיט פאַרשעמטע בליקן האָבן זיך באַגעגנט די אַלע, װאָס 
זענען געוועזן אַזױ ווייט פון דעם העלדישן קאַמף, אונדזער בלוט איז פאַרגלי- 
ווערט געװאָרן פון דעם געדאַנק, אַז דאָס האָבן געקעמפט ,די לעצטע רעשטלעך". 
אונדזערע הערצער האָבן זיך אָנגעפילט מיט שטאָלץ, װאָס אין יענע ערשטע רייען 
האָט זיך געשלאָגן די פּראַלעטאַריש-ציוניסטישע יוגנט. 


.אַרבעטער-צייטונג", לאָדזש, נומ. (46) 4, 15.4.1948 

פון טעאריע 
צו ווירקלעכקייט 


באָראָכאָוו אין אונדזערע טעג 


װאָס מער מיר דערווייטערן זיך פון 17-טן דעצעמבער 1917, אַלץ גרעסער 
װואַקסט פאַר אונדז אויס די געשטאַלט פון ב. באָראָכאָוו. אין יענעם יאָו', ווען מיר 
האָבן פאַרלוירן באָראָכאָוון, איז אונדזער באַװעגונג געווען די יינגסטע אין דער 
יידישער אַרבעטער-משפּחה. באַװאָפּנט מיט דער גייסטיקער ירושה פון באָראָכאָוון, 
האָבן די פּועלי-ציון געװאַגט און דרייסט זיך געבאַנט דעם ועג פון זייער 
היסטאָרישער שליחות. 

נישט קיין לייכטע אויפגאַכע איז דאָס געווען אין יענער צייט. די פּלאַמען 
פון דער רעװאָלוציע האָבן פאַרברענט די צױימען, װאָס האָבן דורות לאַנג 
געבילדעט די מחיצה צװישן די יידישע פאָלקס:מאַסן און די פעלקער פון דעם 
גרויסן צאַרישן רוסלאַנד. די רעכטלעכע און פּסיכאָלאָגישע איזאָלאַציע איז פון 
אַ טייל געזעלשאַפטלעכע פאַקטאָרן באַטראַכט געװאָרן אַלס די הויפּט-סיבה פון 
דעם יידישן סעפּאַראַטיזם. די פּאָליטישע פרייהייט אויך פאַר די יידישע בירגער 
האָבן טייל געהאַלטן פאַר דעם אױסגאַנגס-פּונקט, פאַר דער לייזונג פון דער יידן 
פראַגע. אַנדערע האָבן אין דער פּאָליטישער גלײיכבאַרעכטיקונג פּלוס נאַציאָנאַלע 
קולטור געזען דעם פולקאָמענעם טריומף פון זייערע אידעען. אין די אַלגעמנע 
גרענעצן פון פעלקער-פרייהייט, האָט דער פרילינג געזאָלט ווערן אויך דער 
באַפּרײוּנגס-יום-טוב פון יידישן פאָלק. די אַנטי-ציוניסטישע קאָנצענטראַציע האָט 
אָנגעהױיבן אַ שטאַרקן דרוק קעגן דער ציוניסטישער באַוועגונג און זי געשטעלט 
אונטער אַ פראַגעצייכן, אויף וועלכן דער וייטערדיקער גאַנג פון דער געשיכטע 
האָט געדאַרפט געבן אַן ענטפער. 

דאָס לאַנד פון דער פּראָלעטאַרישער רעװאָלוציע האָט זיך באַגרענעצט מיט 
פּרוּוון לייזן דעם פּראָבלעם אין אייגענעם לאַנד. די רעװאָלוציעס אין אַנדערע 
טיילן פון אײיראָפּע. זענען אַװעק מיט אַנדערע וועגן און האָבן גיך אַנטישט די 
יידישע גלות-האָפענונגען. פאַר יענע יידישע קיבוצים איז ציוניזם געװאָרן 
אַקטועלער פון טאָג צו טאָג, 

עס זענען אַריבער 30 יאָר. יאָרן פון האָפענונגעז און אַנטוישונגען, פון שטייגן 
און פאַלן פון דער פּאָליטישער טעמפּעראַטור, פון גיגאַנטישע פאַרמעסטונגען און 

געזעלשאַפטלעכע קאַמפן. אין דעם פּראָצעס זענען פּאַמעלעך ליקווידירט געװאָרן 
אַלע יידישע דערגרייכונגען אויפן געביט פון פּאָליטישער גלײיכבאַרעכטיקונג. עס 
קערט זיך אום די צייט פון עקסטערמינאַציעס און רעכטלאָזיקייט, פון עקסצעסן, 
פּאָגראָמען און גירושים. די צווייטע וועלט-מלחמה האָט אָפּגעשלאָסן די תקופה 
מיט אַ טרויעריקן רעזולטאַט, היינט, צו דער 30-טער יאָרצײיט פון ב. באָראָכאָװו, 
קאָנען מיר מאַכן דעם סך-הכל, וועלכער באַשטעטיקט פולקאָם אַלע פּראָגנאָז, 
אָנגעצייכנטע דורך באָראָכאָוון פאַר דער געשיכטלעכער אַנטװיקלונג אין יידישן 
לעבן. 


אין 1906 יאָר, האָט באָראָכאָוו מיט זיין ?אונזער פּלאַטפאָרם* געלייגט דעם 
יסוד פאַר דער אידעישער באַגרינדונג פון דער פּועלי- ציון באַװעגונג. דאָרטן 
פירט באָראָכאָוו אַדורך אַ טיפן אַנאַליז איבער די אידעאישע קעגנער. די גרונט- 
פּרינציפּן פונעם פּאָלעמישן טייל אין ,אונדזער פּלאַטפאָרם" קעגן אַסימילאַציע 
און אַנטי-ציוניזם זענען אין משך פון גאַנצע 40 יאָר געבליבן לעבעדיק און 
אַקטועל נישט וייניקער וי זיין מאַרקסיסטישער אופן פון באַגרינדן ;די קלאַסן 
אינטערעסן און די נאַציאָנאַלע פראַגע". זיי זענען געװען דער יסוד פונעם 
לאַנגדױערנדיקן שטרייט צווישן פּועלי ציון און ,בונד". די 20-טע יאָרצײט פון 
ב. באָראָכאָװו פאַלט גראָד אויס אין דער ציט, ווען אומאָפּהענגיק פון דער 
ווייטערדיקער אַנטװיקלונג אין דער ארץיישראל-פראגע האָט דער פּאָליטישער 
ציוניזם אָפּגעהאַלטן אַ פולן און אומבאַשטרייטבארן נצחון. די אידעישע 
אַסימילאַציע איז צעשטויבט און באַנקראָט. דעם זעלבן גורל מאַכן דורך די שונאי 
ציון פון בירגערלעכן און פּראָלעטאַרישן לאַגער. די פּלוטאָקראַטישע בערגסאָן- 
גרופּע אין אַמעריקע און זייערע אידעען-גענאָסן אין ענגלאַנד, האָבן זיך קאָמפּראָ- 
מיטירט אין די אויגן פון דער גאַנצער ועלט און אַראָפּגעקײקלט זיך צו אַ ראָל 
פון מאַכטלאָזע, אויסגעשפּיגענע פאָלקס-פאַרעטער. די בונדישע גרופן אין 
אײראָפּע, פאַרלאָזט פון זייערע יידישע חברים אין אַמעריקע און ארץ-ישראל, 
האָבן מיט זייער סעקטאַנטיזם זיך געשטעלט מחוץ-למחנה. 

ב. באָראָכאָוו האָט געהערט צו די פירער און טעאָרעטיקער, װאָס װוערן נישט 
איבעראַשט פון מאָמענטאַלע דערפאָלגן. אין דער בלי-צייט פון אַסימילאַציע האָט 
באָראָכאָוו געשריבן: 

;נאָר ביי אונדז, יידן, האָט מען די חוצפּה, די אומפאַרשעמטקײט צו פּרעדיקן 
נאַציאָנאַלן זעלבסטמאָרד פאַרן גאַנצן פאָלק. ס'איז אונטער דעם כבוד, אונטער 
דער זעלבסטווירדע פון אונדזער גרויסן, העלדישן מאַרטירער-פאָלק צו נעמען 
ערנסט די אַסימילאַטאָרישע אוטאָפּיעס און שקלאַפערישע הכנעה. דאָס יידישע 
פאָלק לעבט און װעט לעבן," 

מיט 32 יאָר צוריק האָט באָראָכאָוו געװאָרפן דער אַסימילאַציע אין פּנים די 

דאָזיקע אַרױספּאָדערנדיקע שמיץ; װי לעבעדיק און קרעפטיק דאָס קלינגט נאָך 
היינט אויפן אַדרעס פון זייערע פאַריתומטע אייניקלעך. 

אין דער צייט פון די קאָפּשװינדלערישע דערפאָלגן פון ,איינציקן פאָרשטייער" 
-- דעם ,בונד", אַקצענטירט באָראָכאָוו : /פאַר אונדז איז דער ציוניזם נישט נאָר 
אַ היסטאָרישער אידעאַל, נאָר אויך אַ טאָנ-יטעגלעכע באַדערפעניש פון די ברייטע 
יידישע מאַסן. אָבער די באַדערפעניש װעט אַדורכדרינגען די ברייטסטע מאַסן 
נישט מיט איין מאָל, נאָר ביסלעכווייז און װועט נאָר שטופנווייז ווערן ביי זיי אַן 
אוממיטלבאַרער אינסטינקט". די ווערטער זענען געשריבן געװאָרן מיט 40 יאָר 
צוריק. די בונדישע ,נביאים" האָבן צו יענער צייט פאָרוױיסגעזאָגט, אַז ;דער 
ציוניזם װעט פאַרשווינדן וי אַ בייזער חלום". אַ טייל פון די ,שטערןך-זעער" 
זענען היינט עדות, װוי עס ווערט פאַרווירקלעכט אַ צווייטע נבואה, אַז ציוניזם איז 
געװאָרן די באַדערפעניש פון די ברייטע יידישע-מאַסן. 

אין 1915 שרייבט באָראָכאָװ: /אונדזער גלות-טראַגעדיע איז נישט קין 
צייטווייליקע נאָר אַ דויערנדיקע". ,מיר זענען איבערצייגט, אַז אונדזער באַפרײיונג 
הענגט אָפּ קודם-כל פון דער נאַציאָנאַלער זעלבסטהילף פון די יידישע מאַסן. 
די זעלבסטהילף --- די ציוניסטישע אַרבעט איז דורך די בונדישע טעאָרעטיקער 
באַצײיכנט געװאָרן אַלס ;אַ מעסער אין רוקן אונדזער קאַמף דאָ אויפן אָרט". די 
געשיכטע האָט אויך דאָ באַשטעטיקט די ריכטיקייט פון באָראָכאָװוס שטאַנדפּונקט. 
דער ישוב אין ארץ-ישראל איז טראָץ די בונדישע מעסערס אין רוקן, אױיסגעװואַקסן 
צו דער סטראַטעגישער באַזע, פון וועלכער אויך די יידישע פאָלקס-מאַסן זענען 
געװאָרן שותפים אין קאַמף קעגן אימפּעריאַליזם און רעאַקציע, פאַרנעמענדיק 
גלייכצייטיק די פראָנט-ליניע אין קאַמף פאַר יידישער באַפרייונג און אויסלייזונג 
;דאָרט* און ,דאָ". 

ווען ס'איז אין דער צייט פון דער ערשטער וועלט-מלחמה אַקטועל געװאָרן 
די יידן-פראַגע אין דער פּאָליטיק, האָט באָראָכאָװו מיט זיין אינטואיציע געגעבן 
פאָלגנדיקע טרעפלעכע אָפּשאַצונג: 

;װאָס מיר האָבן פאָרויסגעזאָגט מיט 15, 12 און 10 יאָר צוריק און באַזונדערס 
ביים אָנהױיב פון דער וועלט-מלחמה, איז איצט געװאָרן אַ פאַקט: אַ געזיכערטע 
אייגענע היים פאַרן יידישן פאָלק אין ארץ-ישראל איז אַװעקגעשטעלט געװאָרן 
אויף דער טאָג-אָרדענונג פון דער װעלט-פּאָליטיק. דאָס איז דערווייל אַלץ. נישט 
מער. אָבער אויך נישט וייניקער. ווען נישט די 20-יאָריקע פּראָפּאַנאַנדע פון 
ציוניזם און ווען נישט די 10-יאָריקע פּראַקטישע רעװאָלוציאָנערע-אַרבעט פון 
ציוניזם אין ארץ-ישראל, װאָלט די פראַגע קיין מאָל נישט באַטראַכט געװאָרן 
ערנסט און װאָלט נישט אַרױף אויפן טיש פון די דיפּלאָמאַטן 

;די פּראָפּאַגאַנדע אַליײין איז אין פּאָליטישער הינזיכט אַ סך וויניקער 


פּראָדוקטיוו, איידער פּראַקטישע מעשים. שאַפן פאַקטן און װידער אַ מאָל 

פאַקטן -- דאָס איז דער ווינקלשטיין פון פּאָליטישער חכמה. פאַקטן איבערצייגן 
בעסער וי געדאַנקען. מעשים ווירקן שטאַרקער פאַר לאָזונגען". 

באָראָכאָוו האָט נאָך אין יאָר 1906 פאָרויסגעזען, אַז די יידן-פראַגע װעט 
פריער אָדער שפּעטער אַרױף אויף דער טאָג-אָרדענונג פון דער וועלט-פּאָליטיק. 
אין די צייטן פון דער באַלפור-דעקלאַראַציע דריקט ער אויס זיינע ספיקות בנוגע 
איר לייזונג פון דער יידן-פראַגע, אָבער דערביי שטרייכט ער שוין דאַן אונטער 
דעם גרויסן פּאָליטישן זיג פון ציוניזם און שרייבט צו אַ גאָר גרויסן חלק דער 
פּראַקטישער פּיאָנערישער אַרבעט אין ארץ-ישראל: ;עס איז שוין קאָלאָסאַל דער 
פאַקט אַלין, דאָס דער ציוניזם איז ענדלעך געװאָרן אַן ערנסטער ענין פאַר 
דער גרויסער פּאָליטיק אין דער וועלט". ,די שונאי-ציון, וועלכע האָבן זיך מיט 
אַזױ פיל חוצפּה אַװעקגעשטעלט מיטן רוקן צום לעבן, צו דער פרייהייט, זעען 
נישט, אַז דאָס לעבן האָט זיי געענטפערט מדה כנגד מדה: האָט זיך מיטן רוקן 
אָפּגעקערט פון זיי, װוי פון אָפּגעשמיסענע הושענות". 

היינט, איבער 30 יאָר נאָך דעם, װי די געדאַנקען זענען אַרױסגעזאָגט געװאָרן, 
בלייבט וײיניק װאָס צוצוגעבן, כדי זיי צו אַקטואַליזירן. דער ציוניזם האָט במשך 
פון די 20 יאָר, לוט דער עצה פון ב. באָראָכאָװן, געשאַפן פאַקטן. די דאָזיקע 
פאַקטן, דערגענצט מיט דעם אייזערנעם גאַנג פון דער געשיכטע, האָבן דעם יידישן 
לעבן געשטויסן אין דער ריכטונג פון באָראָכאָװיסטישער פאַרווירקלעכונג. די 
0טע יאָרצײיט פון ב. באָראָכאָוון פאַלט זיך צוזאַמען מיטן גרויסן נצחון פון זיינע 
אידעען : דער ציוניזם איז אַריין אין דער פאַזע פון מלוכהשער פאַרווירקלעכונג. 

,דער ציוניזם איז אַ היסטאָרישע נויטווענדיקייט אין יידישן לעבן: ער װעט 
קומען --- דורך דער ציוניסטישער באַוועגונג, דורך דער ציוניסטישער אָרגאַניזאַציע, 
דורך דעם פּועלי-ציוניזם. דורך אונדזערע אינסטיטוטן, אונדזער אַרבעט און 
אונדזער קאַמף* (ב. באָראָכאָוו). 

זיין פּאַרטײ -- די פּועלי-ציון-באַװעגונג -- איז היינט צעשטעלט אױיף 
פאַרשידענע פּאָזיציעס אין אַלע עקן וועלט אין אַ שװערן, בלוטיקן קאַמף פאַר 
אַלגעמײנער פרייהייט, און צוזאַמען מיט די באָראָכאָװיסטישע אַװאַנגאַרדן אין 
ארץ-ישראל, פירט זי מוטיק און דרייסט די שלאַכטן פאַר דער סטראַטעגישער 
באַזע פון יידישן אַרבעטער-קלאַס -- פאַר דער יידישער מלוכה אין ארץ-ישראל. 


גאַרבעטער-צייטונג", לאָדזש, נומ. (42) 22, 31.12.1947 


פון טעאָריע צו ווירקלעכקייט 


במשך פון די דריי צענדליק יאָר האָבן מיר זיך צוגעוווינט אין די דעצעמבער- 
טעג צו סומירן דעם סך-הכל פון די פּאָליטיש-געזעלשאַפטלעכע פּראָצעסן אין 
יידישן לעבן, כדי אַרױסצוציען פון זיי דעם מוסר-השכל וועגן דער ריכטיקייט 
אָדער פאַלשקייט פון די באָראָכאָװויסטישע טעזן. וי אויף אַ מאַרקסיסטישער 
פּאַרטײ האָט געלאַסטעט אויף אונדז די אחריות פאַר די וועגן, אויף וועלכע מיר 
האָבן געפירט מיט זיך די באַװוּסטזיניקע טיילן פון די יידישע אַרבעטער און 
פאָלקסמענטשן. היינט, פאָדערנדיק פון זיי אויסדויער און שטאַנדהאַפטיקײט אין 
אונדזער שווערן אידעישן געראַנגל -- און פאַר דעם מאָרגן, װאָס דאַרף דורך 
קרבנות, גרייטקייט און קאַמף פירן צום ציל. אין דעם היינט וי אין דעם מאָרגן 
האָבן מיר געזען פאַר זיך אַ צעשטורעמטע תקופה, וועלכע די געשיכטע האָט 
געצייכנט מיט נישט פאַרנאָטירטע זיגזאָגן, מיט פייער און בלוט, אין וועלכע עס 
זענען אויפגעקומען און פאַרשװוּנדן מלוכות און קלאַסן, אַ תקופה פון מלחמות 
און רעװאָלוציעס, װאָס האָבן איבערגעאַנדערשט די װעלטמאַפּע פּאָליטיש, געאָגראַ- 
פיש און סאָציאַל. 

אויף אָט דעם צעשטורעמטן ים, װאָס איז באַפאַרבט געװאָרן מיט שטראָמען 
מענטשן-בלוט, האָט זיך אין דער לעצטער געשיכטלעכער דעקאַדע אַ וויג געטאָן 
דער גורל פון דער מענטשהייט און צוזאַמען דערמיט דער גורל פון אונדזער פאָלק. 
אין דער תקופה האָט זיך אויסגעשמידט דער נצחון פון דער גרויסער אָקטאָבער- 
רעװאָלוציע, װאָס איז געװאָרן דער קרבן פון דעם פאַשיסטישן מאָנסטרום, האָט 
צעבראָכן דעם רוקנביין פון דער קאָנטררעװאָלוציע און געשאַפן די באַדינגונגען 
פאַרן אויפקום פון אַ ריי פאָלקס-דעמאָקראַטישע רעפּובליקן, פלאַסטערנדיק פאַר 
זיי דעם וועג צו סאָציאַליזם. אין דער תקופה איז אויך אויסגעפאַלן דער באַגין אין 
דער רעאַליזירונג פונעם באָראָכאָװיזם, דער טעריטאָריאַלער קאָנצענטרירונג פון 
יידישן פאָלק און די געבורט-ווייען פון דער יידישער מלוכה. 

דאָס פאַרגאַנגענע יאָר האָט געעפנט אַ ניי בלעטל אין דער געשיכטע פון יידישן 
פאָלק, װאָס װעט בלי ספק משפּיע זיין דאָס לעבן פון די יידישע פאָלקס-מאַסן 
אין דער גאַנצער וועלט. מיט דער אַנטשטײונג פון דער מלוכה ישראל, האָט נאָך 
קנאַפּע צוויי טויזנט יאָר װווידער אויפגעלעבט די זעלבסטשטענדיקייט. דער קאַמף 
פאַר דער יידישער מלוכה אויף דער פּאָליטישער אַרענע און אין לאַנד גופא, האָט 
געהאַט אַ ממשות קודם כל דערפאַר, װאָס ער איז נישט געווען קיין אַבסטראַקט- 
טעאָרעטישער קאַמף, דערפאַר װאָס דער יידישער ישוב אין לאַנד איז געוען אַ 
פאַקט. אָן דעם דאָזיקן פאַקט, אָן די הונדערטער יידישע װאַרשטאַטן און פאַבריקן, 
לאַנדװירטשאַפּטלעכע פּונקטן, אָן יידיש לעבן, אַרבעט און קאַמף, אָן דער אָרגאַ- 

ניזירטער יידישער אַרבעטער-באַוועגונג, איז די יידישע מלוכה פון אַלע שטאַנ- 
פּונקטן געוועזן אומרעאַל און אומדענקבאַר. דער פאַקט איז געשען און אויפגעקומען 
אין אַ פופציק-יעריקן פּראָצעס, וועלכער איז נישט געווען אַזױ פּשוט און גראָדליניק. 
אין די פופצציק יאָר איז אין יידישן לעבן אָנגעגאַנגען אַ העפטיקער וויכוח וועגן 
דער נויטווענדיקייט און אויסזיכטן פון שאַפן דעם פאַקט -- דעם ישוב אין א"י. 
באַזונדערס שאַרף און דראַמאַטיש האָט דער וויכוח זיך געפירט אין די רייען פון 
דער אַרבעטער-באַװעגונג. דער וויכוח גייט ווייטער אָן, אָבער ביי אַ געענדערטער 
סטראַטעגיע און אין אַ שפּאָגל נייער ווירקלעכקייט. די נייע ווירקלעכקייט, װאָס 
איז אַנטשטאַנען אין 231טן יאָר נאָך באָראָכאָװס טױט האָט די קעגנער פון 
באָראָכאָװויזם אַנטװאָפּנט פון אַ שפּאָרן טייל פון זייער קאַמפס-אַרסענאַל. עס זענען 
אַנטשטאַנען אַ רייע אַלגעמײן אַנערקענטע פאַקטן, וועגן וועלכע מען דיסקוטירט 
נישט מער. איינער פון זיי איזן די מלוכה ישראל. צי איז איר אַנטשטײונג אַ 
באַשטעטיקונג פון באָראָכאָווס טעאָריע -- דער טעאָריע פון פּועלי-ציוניזם ? 

אין דעם היסטאָרישן וויכוח מיטן ,בונד" װועגן דער אויפפאַסונג און לייזונג 
פון דער יידן-פראַגע האָבן די בונדיסטן געזען די לייזונג אין דער נאַציאָנאַל- 
קולטורעלער אױטאָנאָמיע און אין אַלגעמײנעם פּראַגרעס. דער קאַמף דאָ אויפן 
אָרט איז געווען זייער אלף און תו. ציוניזם איז פון דעם שטאַנדפּונקט געווען די 
שעדלעכסטע נעגאַציע פונעם יידישן לעבן אין קאַמף ד אַָ און אַ שעדלעכע אילוזיע 
אויפן ד אָ ר ט. דער בונדישער קאָנצעפּציע האָט באָראָכאָוו אַנטקעגנגעשטעלט דעם 
פּראָגראַם פון פּועלי-ציון, דעם קאַמף פאַר נאַציאָנאַלער און סאָציאַלער באַפרײיונג 
דאָ און דאָרט. דעם קאַמף פאַר נאַציאָנאַלער באַפּרײוּנג דורך טעריטאָריאַלער 
קאָנצענטרירונג אין א"י האָט באָראָכאָוו קיין מאָל נישט געזען אָפּגעריסן פון דער 
ווירקלעכקייט און אָפּגעזונדערט פון די אַלגעמײנע סאָציאַל-פּאָליטישע פּראָצעסן. 
רעדנדיק וועגן דעם אָנהויב פון דער עמיגראַציע קיין א"י שרייבט באָראָכאָו: 

;צוליב צוויי אורזאַכן זענען מיר פאַראינטערעסירט אין דער פאַרבעסערונג 
פונעם לעבן דאָ: ערשטנס, ווייל מיר לעבן דאָ. צווייטנס, ווייל די פאַרבעסערונג 
דאָ מאַכט גרינגער אויסצוקעמפן די רעכט דאָרט אין א"י". 

;.אָט אין װאָס עס באַשטײט די סטיכישע און נישט די קינסטלעכע 
פאַרבינדונג פון די אינטערעסן און קאַמף צווישן דאָ און דאָרט, װאָס בעסער עס 
איז דאָ, אַלץ בעסער איז דאָרט". 

אין אַלגעמײנע פּאָרמולעס האָט באָראָכאָװו געזען איין וועג פאַרן יידישן 
פּראָלעטאַריאַט, דעם וועג פון רעװאָלוציאָנערן מאַרקסיזם, דעם וועג פון קלאַסן- 
קאַמף ; 

;אונדזער ציל, אונדזער פּראָגראַס-מאַקסימום איז דער סאָציאַליזם. די 
פאַרגעזעלשאַפטלעכונג פון די פּראָדוקציע-מיטלען, די ליקװידאַציע פון די 
קאַפּיטאַליסטישע אייגנטום און פּראָדוקציע --- פאַרהעלטענישן און זייער אומבייטונג 

אויף קאָמוניסטישע. דער איינציקער וועג צום ציל, װאָס די פּאַרטײ אַנערקענט 
איז דער קלאַסן-קאַמף פון יידישן פּראָלעטאַריאַט אין די רייען פון דער אַלװעלט- 
לעכער סאָציאַלדעמאָקראטיע*. (אונז. פּלאַט. 1906). 


ג;אַרבעטער-צייטונג", נומ. (55) 13, לאָדזש, 24.12.1948 


אונדזער פּאַליטישער נצחון 


דער באַשלוס פון אונ"אָ דעם 29-טן נאָוועמבער האָט עלעקטריזירט די 
גאַנצע יידישע וועלט. אומעטום װוּ עס לעבט אַ יידישער ישוב, װוּ עס קלאַפּט 
אַ יידיש האַרץ, האָט די פריידיקע בשורה אַרױסגערופן אַן אויפברויז פון 
נאַציאָנאַלן שטאָלץ און נייע האָפענונגען. 

װאָכן-לאַנג איז די אויפמערקזאַמקײט פון דער יידישער עפנטלעכקייט 
געווען געווענדעט צו לייק-סאַקסעס. דאָרט האָט געדאַרפט פאַלן דער פּאָליטיש- 
מאָראַלישער פּסק-דין פון דעם וועלט-סנהדרין וועגן דעם רעכט אויף אַ פרייען, 
זעלבשטענדיקן, נאַציאָנאַלן לעבן און אויף אַן אייגן היימלאַנד, געבויט אויפן 
פּרינציפּ פון זעלבסט-באַשטימונג. 

מיר דאַרפן זיך נישט װוּנדערן, װאָס דער באַשלוס פון אונ"אָ האָט אַרױס- 
גערופן אַזױ פיל פרייד און באַגײסטערונג, אַז דאָס פאָלק האָט מיט אַזױ פיל 
שטימונג און גלויבן אויפגענומען די היסטאָרישע געשעעניש: צוויי יאָר שטייט 
דער ארץ-ישראלדיקער ישוב און מיט אים מיר אַלע אין פאַרשידענע עקן וועלט 
אין אַ שווערן, בלוטיקן געראַנגל. די ענגלישע מאַנדאַטאָרן-מאַכט האָט אַלץ 
געטאָן, כדי אונדזערע נאַציאָנאַלע אַספּיראַציעס און פּערספּעקטיון צו צעשטערן, 
כדי אויסצולעשן יעדן פונק האָפענונג וועגן פארייניקן זיך אין אונדזער גורל צו 
דעם װערק פון אויפבוי און נאַציאָנאַלער באַפּרײוּנג. מיט גראָבקײט און תקיפות 
האָבן די ענגלענדער קלאָר און אומצויידייטיק געװאָרנט קעגן יעדער אילוזיע, 
און זיך באַמיט מיט אַלע מיטלען און וועגן צו פאַרניכטן די ציוניסטישע באַװע- 
גינג און טאָרפּעדירן אַלע אירע פּלענער. 

דער באַשלוס פון די פאַרייניקטע פעלקער האָט דעריבער די קאָלאָסאלע 
באַדײיטונג דערמיט, װאָס ער שטרייכט איבער דעם פעלקער-רעכטלעכן יסוד, 
אויף וועלכן עס האָט זיך געשטיצט די ענגלישע מאַכט. אין לייק-סאַקסעס איז 
געחתמעט געװאָרן דער באַנקראָט פון דער מאַנדאַטאָרן-מאַכט. עס זענען פאַר- 

אורטיילט געװאָרן אַלע אַנטי-ציוניסטישע דעקלאַראַציעס און האַנדלונגען פון 
דער עטלי-בעווין רעגירונג, דאָס ,ווייס-בוך" און אַלע זיינע באַגלייט-דערשיי- 
נונגען 

דער היסטאָרישער באַשלוס פון אונ"אָ, איז אַ באַרעכטיקונג פון צענדליקער 
יאָרן פּאָליטיש-ציוניסטישן קאַמף, אַן אָנערקענונג פון דעם גרויסן פּיאָנערישן 
ווערק פון דורות חלוצישער אַרבעט אין ארץ-ישראל, אַ פאַראורטיילונג פון אַלע 
נעגאַציע-כוחות אין יידישן לעבן בנוגע אונדזערע שטרעבונגען צו מלוכהשער 
זעלבשטענדיקט. מיטן באַשלוס פון 29-טן נאָוועמבער האָבן די פעלקער פון 
דער װעלט מיט אַ גרויסער מערהייט שטימען אָנערקענט דאָס רעכט פאַרן 
יידישן פאָלק אויף אַן אייגן זעלבשטענדיק נאַציאָנאַל-מלוכהש לעבן אין זיין 
היסטאָרישן הײימלאַנד -- ארץ-ישראל. 

דער באַשלוס איז נישט קיין איבערחזרונג פון דער באַלפור-דעקלאַראַציע. 
אמת, ער איז געקומען אויך אין רעזולטאַט פון אימפּעריאַליסטישע קאָמבינאַ- 
ציעס, אָבער אין שפּיץ פון קאַמף פאַר אויספעכטן אים איז געשטאַנען די דעמאָ- 
קראַטישע וועלט, װאָס וװוערט אָנגעפירט פון די פּראָגרעסיווע טיילן פון 
אַרבעטער-קלאַס. דאָס באַרעכטיקט אונדז צו קאָנסטאַטירן, אַז אין לייק-סאַקסעס 
איז געפאַלן אַ װאָגיקער װוערדיקט, פאַר וועמענס פאַרווירקלעכונג עס האָבן זיך 
פאַרפליכטעט אַלע דעמאָקראַטישע וועלט-כוחות. 

ביי דער אַנטשײדונג פון דער א"י-פראַגע, האָט די ענגלישע דיפּלאָמאַטיע 
געליטן אַ פולשטענדיקן פיאַסקאָ: דאָס סטראַשען מיט אַװעקגײן פון ארץ- 
ישראל, דער שאַנטאַזש מיט אַראַבישע אַרמײען און די לעצטע דערקלערונג 
פון קאַדעגאַן, אָט די אַלע מאַנעװװורען זענען דורכגעפאַלן. די אַמעריקאַנער 
פּאָליטיק איז, אינספּירירט אין אירע אייגענע אינטערעסן און פּלענער, אַװעק 
פון דער בריטישער ליניע. זי האָט זי פאַראַטן און זיך אָפּגעזאָגט צו לעגאַליזירן 
אויף אַן אומבאַגרענעצטער צייט ענגלאַנדס אַלײנהערשאַפט אויפן נאָענטן מזרח. 
דערמיט איז פּאָליטיש און מאָראַליש דעלעגאַליזרט געװאָרן די בריטישע הפקר- 
פּאָליטיק לגבי דעם ציוניזם בכלל און דעם ארץ-ישראלדיקן ישוב בפרט. צוזאַמען 
מיט ענגלאַנד האָבן געליטן אַ מפּלה אירע פאַרייניקטע סאַטעליטן פון רעאַקציאָ- 
נערן אַראַבישן קאָמיטעט. זייער נערוון-קריג האָט נישט דערשיטערט די יידישע 
כּאָזיציע, נישט דערשראָקן דעם ישוב און וייניק בײיגעטראָגן פאַר דער ענגלי"- 
שער מערכה. דער באַשלוס ליקווידירט דעם שטרייט וועגן דער גילטיקייט פון 
דער באַלפור-דעקלאַראַציע און איז אַ יורידישע באַקרעפטיקונג פאַרן בונד 
צוישן יידישן פאָלק און זיין לאַנד. 

די טעג פון פרייד און נצחון טאָרן אָבער נישט גורם זיין קיין אַנטשפּאַנונג 
אין דעם אַקומולאַטאָר פון אונדזער נאַציאָנאַלער ענערגיע. מאָראַליש-פּאָליטישע 
דערפאָלגן זענען מסוגל זיך צו פאַרואַנדלען אין אַבסטראַקציעס, אויב זיי ווערן 

נישט באַגלייט מיט קרבנותדיקער אַרבעט און טאַט. דער באַשלוס פון אונ"אָ 
איז געקומען אין רעזולטאַט פון אַ קאָמפּלעקס קאָמפּליצירטע, אינטערנאַציאָנאַלע 
פּאָליטישע שטרייטן און סתירות, ער איז בשום אופן נישט קיין באַפרידיקונג 
פאַר אונדזער פּראָגראַמאַטישער איינשטעלונג און פאַר די צילן פון דער באַװוּסט- 
זיניקער פּראָלעטאַריש-ציוניסטישער באַוועגונג. אונדזער באַװעגונג האָט אַלע 
יאָרן זיך אַנטקעגנגעשטעלט יעדן געדאַנק פון אַ צעטיילונג פון לאַנד. מיר 
האַלטן יעדע גרענעץ פאַר אומנאַטירלעך און שעדלעך פאַר די נאַציאָנאַלע און 
װירטשאַפטלעכע אינטערעסן פון ביידע פעלקער. די טיילונג פון לאַנד איז אַ 
װייטיקדיקער קלאַפּ אין אונדזערע עיקרדיקע פאָלקס-אינטערעסן. זי באַגרענעצט 
די שטחים פאַר קאַלאָניזאַציע און אויפבוי-אַרבעט און רעדוצירט באַדייטנדיק 
די אויפנאַם-פעיקייט פון לאַנד פאַר התישבות און מאַסי-עליה. מפּא"י און אירע 
בירגערלעכע שותפים אין דער אַגענץ-קאָאַליציע טראָגן די פאַראַנטװאָרטונג 
דערפאַר, װאָס די אָרגאַניזאַציע פון די פאַרייניקטע פעלקער איז געשטויסן 
געװאָרן צו אַ חלוקה-לייזונג. דער אונ"אָ-באַשלוס דאַרף און מוז אָבער אויסגענוצט 
וערן אַלס אַ פּלאַטפאָרם פאַר אונדזער מלוכהשער פאַרווירקלעכונג. דער 
היסטאָרישער שאַנס דאַרף מיט אַלע מיטלען דיסקאָנטירט וערן. עס מוזן קומען 
איבערמענטשלעכע אָנשטרענגונגען און אַ טאָטאַלע מאָביליזאַציע פון אַלע 
שעפערישע פאָלקס-כוחות. פרייהייט האָט נאָך קיין שום פאָלק נישט געקראָגן 
אַלס געשאַנק. נאַציאָנאַלע װי סאָציאַלע פרייהייט ווערט דערגרייכט אין בלוטיקן 
קאַמף און געראַנגל. אויך אונדזער מלוכהשער תחית-המתים קאָן אַנדערש נישט 
קומען וי אין שווערע געבורט-ווייען. 

אין די געהויבענע טעג טאָרן מיר אויך נישט פאַרגעסן אין די געפאַרן 
אוּן שװועריקייטן װאָס דערװאַרטן אונדז. צװוישן די דריי גרױיסמאַכטן, װאָס 
האָבן באַאיינפלוסט די רעזולטאַטן פון דער אונ"אָ-אַנטשײדונג אין דער א"י- 
פראַגע, איז דער ראַטנפאַרבאַנד דער איינציקער פאַקטאָר, װאָס האָט אָן צוויי- 
דייטיקייטן און אָן הינטערקוליסן געקעמפט פאַר אונדזער זאַך. די אַמעריקאַנער 
וועלן ערשט נאָך די פּרעזידענט-װאַלן אין יאָר 1948 טיילווייז אַנטפּלעקן זייערע 
פאַרנעפּלטע פּלענער. דער הויפּט-מחותן, די ענגלענדער, האָבן זייערע וועלפישע 
ציין נישט פאַרבאַהאַלטן און אין לייק-סאַקסעס זיך געשטעלט אין די רייען פון 
אונדזערע דעקלאַרירטע שונאים. מיט דער הילף פון אינטריגעס און פאַרשווע- 
רונגען װעלן זיי אַלץ טאָן, כדי צו שטערן דער אונ'אָ דורכצופירן אירע 
באַשלוסן. דורכן מויל פון דער אַראַביש-פאַשיסטישער רעאַקציע האָבן זיי 
אָנגעזאָגט דעם באַשלוס אַ היײיליקע מלחמה. מיט די זעלבע הענט ועלן זיי זיך 
באַמיען אים צו טאָרפּעדירן עס װועט זיך פאָדערן אַ סך מוט און אָנשטרענגונגען, 
כדי אויסצומיידן פּראָװאָקאַצניעס און צונישט מאַכן די פאַרברעכערישע כוונות. 

אונדזער באַוועגונג שטייט איצט פאַר ערנסטע און פאַראַנטװאָרטלעכע 

אויפגאַבן. די ענגלישע אָריענטאַציע פונעם רעפאָרמיסטיש-בירגערלעכן טייל 
אין ציוניזם האָט ענדגילטיק באַנקראָטירט. דער ציוניזם איז אין טעאָריע און 
פּראַקטיק אַװעקגעשטעלט געװאָרן פאַר דער אַלטערנאַטיווע פון ווייטער 
בלאָנדזשען נאָך מיראַזשן פון פאַלשע פריינט, אָדער אַנטשלאָסן זוכן זיינע 
פאַרבינדעטע אין דעמאָקראַטישן לאַגער. אין דער נאָר-װאָס פאָרגעקומענער 
פייער-פּראָבע זענען די לעצטע געוועזן די איינציק-אויפריכטיקע פריינט. אונדזער 
גרויסן פּאָליטישן נצחון אין פעלקער-אַנסאַמבל האָבן מיר אויסגעפאָכטן אַ דאַנק 
דער נאָבעלער און מוטיקער אַקטיווער אַרײינמישונג פון די פּוילישע, סאָוויע- 
טישע און טשעכישע פאָרשטיער. דאָס זענען די כוחות, אויף וועלכע עס 
דאַרפן געװאָנדן װערן אונדזערע בליקן אויך דאַן, ווען שונאים און פאַרברעכער 
וועלן פּרוּוון צונישט מאַכן אונדזערע דערגרייכטע דערפאָלגן. די אָריענטאַציע 
פון ציוניזם אויף דער וועלט-דעמאָקראַטיע וועט געזיכערט װערן נאָר דאַן 
ווען אונדזער באַוועגונג, געאייניקט מיט אַלע פּראָגרעסיווע כוחות אין ציוניזם, 
וועלן נישט אַרױסלאָזן פון אויג די פראַגע פון מאַכט און איינפלוס ביי דער 
געשטאַלטונג פון דער יידישער מלוכה. 
די אָנגעצייכנטע גרענעצן און דער עטנאָגראַפישער געבוי פון ביידע 
פּראָיעקטירטע מדינות -- דער יידישער און אַראַבישער -- האַלטן מיר פאַר אַ 
פּאַליאַטיוו. מיר װעלן מיט אַלע אונדזערע כוחות, מיט דער גאַנצער ענערגיע 
קעמפן און זאָרגן דערפאַר, אַז דער באַשלוס פון אונ"אָ זאָל דורך די יידישע 
פאָלקס-מאַסן אין דער גאַנצער וועלט אויסגענוצט וערן פאַר אַ גרויסער מאַסן- 
עליה, פאַר אַ ברייטער התישבות, פאַר אַן אינטענסיוון פאַנאַנדערבױ פון ישוב, 
פאַר אויסברייטערן און שמידן די רייען פון דער הגנה. מיר װועלן שטרעבן 
דורך שעפערישער אַרבעט צו פאַרװאַנדלען די אַרבעטנדיקע טיילן פון ישוב 
אין דעם באַלעבאָס פון לאַנד. מיטן זיכערן דעם פּראָגרעסיון סאָציאַליסטישן 
כאַראַקטער פון דער יידישער מלוכה וװעלן מיר דערגרייכן שלום און צוזאַמענ- 
אַרבעט מיט אונדזערע אַראַבישע שכנים אין אַן אומגעטײילטן ארץ-ישראל. 
;אַרבעטער-צייטונג", לאָדזש; נומ. (41) 21, 12.12.1947. 


שטיין אויף דער װאַך 


אויף די גרענעצן פון דער מדינה ישראל זענען, חוץ לאָקאַלע אינצידענטן 
פאַרשטומט געװאָרן די ביקסן און האַרמאַטן. עס פאַלן מער נישט קיין באָמבעס 

אויף די אָפענע שטעט און דערפער, עס צאַפּלען נישט די הערצער פון מאַמעס 
פאַר דעם גורל פון זייערע זין און טעכטער אויף די פּראָנטן -- װאָפּנשטילשטאַנד 
אויף אַ משך פון 4 װאָכן. 

אַ גרענעצלאָזע פרייד באַהערשט אונדזערע געפילן ביים געדאַנק, אַז נאָך 
אַריבער 6 חדשים פון בלוטיקע קאַמפן אין לאַנד איז געקומען אַ פּויזע. 

פּונקט וי זעלטן און אײיגנאַרטיק עס איז אונדזער גאַנצע געשיכטע, אַזױ 
זעלטן און אייגנאַרטיק זענען געוועזן די ערשטע 4 װאָכן פון אונדזער אומאָפּ- 
הענגיקער יונגער יידישער מלוכה. גלייך ביי איר געבורט איז דערקלערט געװאָרן 
אַ הײיליקע מלחמה מצד אַלע אַראַבישע שכנים וועמענס אַרמײען עס זענען 
פאָרמירט און אוױיסגעשטאַט פון מעכטיקע אימפּעראַליסטישע וועלט-כוחות. גענע- 
ראַלן און אָפיצירן פון דער קריסטלעכער בריטישער אימפּעריע קאָמאַנדירן מיט 
דעם אַריגינעלן קרייץ-צוג פון דער מאַכמעדאַנישער וועלט. קעגן דעם אויפגע- 
רייצטן און אינספּירירטן -- דורך די שװואַרצע אימפּעראַליסטישע כוחות --- מדבר, 
איז צום שוץ פון די גרענעצן אַרױסגעטרעטן די נאָר-װאָס פון קאָנספּיראַציע 
זיך אַנטפּלעקטע, שלעכט באַװאָפּנטע יידישע פאָלקס-אַרמײ, מיט אויסערגע- 
וויינלעכער העלדישקייט האָט זי אין די אָפיציעלע 4 מלחמה-װאָכן, קעגן דער 
גרויסער איבערמאַכט פון שונא אויסגעהאַלטן די פייער- פּראָבע. 

מיר װאָלטן געוועזן שטאָלץ און רוּיק מיט די ביז-איצטיקע מיליטערישע 
דערגרייכונגען, ווען נישט די סימפּטאָמען פון חושכדיקע פּאָליטישע געשעענישן 
-- איינשליסלעך דער ראָל פונעם רודף-שלום גראָף בערנאַדאָט. 

בעווין האָט פאַרן סוף פון מאַנדאַט פאַרשפּילט צויי שלאַכטן: איינע אין 
לאַנד גופא, די מיליטערישע, געפירט דורך די אַראַבישע כנופיות און די 
צווייטע, די פּאָליטישע, געפירט דורך די אַמעריקאַנער פאַרטרעטער אין אונ"אָ. 
דאָס זענען אָבער נישט געװוען די לעצטע. די אַנטשײדנדיקע שלאַכט איז 
געגרייט געװאָרן אַרום די גרענעצן פון ישראל אין די אַראַבישע לענדער. די 
ענגלענדער האָבן צום 15-טן מאַי פאַרלאָזט דאָס לאַנד דורך דער טיר: דורך 
די פענצטער האָבן אַרײנמאַרשירט זייערע אַראַבישע לעגיאָנערן. בעווינס דרייען 
מיט דער צונג אויף די אינטערפּעלאַציעס אין פּאַרלאַמענט, האָט פאַר קיינעם 
נישט געקענט פאַרהוילן דעם פאַקט, אַז מיט דער אינװאַזיע פירט אָן דער 
בריטישער גענעראַל-שטאַב, אַז מיט די אָפּעראַציעס לייטן ענגלישע אָפיצירן, 
און אַז די מלחמה קעגן ישראל וװערט געפירט מיט ענגליש געלט, ענגליש 
געווער און ענגלישע אַעראָפּלאַנען. 

דער אַנטשײדנדיקער קריג האָט זיך אָנגעהויבן דעם 15-טן מאַי. נישט 
געקוקט אויף אַלע דראָונגען און װאָרענונגען מצד די אַנגלאָ-זאַקסישע לענדער 
איז פּראָקלאַמירט געװאָרן די יידישע מלוכה. זי האָט פולשטענדיק געװונען די 
שלאַכט פון די ערשטע פיר װאָכן. עס זענען דורכגעפאַלן די ענגלישע האָפע- 

נונגען צו פאַרכאַפּן דאָס לאַנד אין אַ בליץ-קריג. קאָן מען פאַרהוילן דעם פאַקט, 
אַז אַ חוץ אַ טייל פון מדבר אין נגב, האָבן די יידן איינגעהאַלטן אַלע זייערע 
גרענעצן ? דער װאָפנשטילשטאַנד, װאָס איז אויפגעצווונגען געװאָרן אַ דאַנק די 
אַנגלאָדזאַקסישע איינפלוסן אין אונ"אָ, איז דיקטירט געװאָרן דורך דער מילי- 
טעריש גינסטיקער לאַגע פון דער יידישער אַרמײ אין איר לעצטער אָפענסיווש. 

זייט דעם 29-טן נאָוועמבער זענען געשאַפן געװאָרן אַ ריי פאַקטן: 

די יידישע רעגירונג, די יידישע אַרמײ, די יידישע מאַכט און אַדמיניס- 
טראַציע אויפן גאַנצן שטח פון יידישן טייל פון לאַנד. די יידישע מדינה איז 
שוין היינט אָנערקענט דע-יורע און דע-פאַקטאָ פון אַנדערטהאַלבן צענדליק 
מלוכות, צווישן זיי די צוויי גרעסטע -- ראַטנפאַרבאַנד און אַמעריקע. 

דאָס ווייס-בוך איז טויט. צו די ברעגעס פון לאַנד גייען לעגאַלע שיפן מיט 
יידישע עולים. דאָס זענען דערגרייכונגען, אויסגעקעמפטע מיט דער אָנשטרענ- 
גונג פון גאַנצן פאָלק, אָבער קודם-כל, דורך דער קרבנותפולער אָנשטרענגונג 
פון ישוב און זיינע העלדישע פראָנט-קעמפער. מיר מוזן אָבער געדענקען, אין 
וועלכער צייט מיר לעבן, מיר טאָרן נישט פאַרגעסן, אַז פאַקטן און מיליטערישע 
נצחונות דאַרף מען פאַרפיקסירן פּאָליטיש. מיר זענען אַ טייל פון דער װעלט, 
װאָס איז צעריסן פון קאָנטראַסטן, פון אַ וועלט, װאָס איז צעטיילט אין לאַגערן 
פון אַ וועלט, אין וועלכער אַ באַדײטנדיקער טייל װאַרט גיריק אויף אַ קרבן 

דער אַנגלאָזאַקסישער לאַגער האָט אויפן נאָענטן מזרח זיינע אינערלעכע 
קאָנפליקטן, ס'איז אַ קאַמף פאַר נאַפט, פאַר סטראַטעגישע באַזעס, פאַר רוי- 
שטאָף און אָפּזאַץ-מערק. ס'איז אַ קאַמף פאַר מאַכט אין וועלכן מען קאַלקולירט 
גענוי מיט װעמען עס לױינט בעסער. אָבער קודם-כל איז עס אַ קאַמף קעגן 
פּראָגרעס און דעמאָקראַטיע. דער לעצטער ציל פאַרייניקט אַלע אימפּעריאַליסטן. 
דער ציל פאַרייניקט זיי אויך אויף אַ פילבאַרן סטראַטעגישן פּונקט אין קאַמף 
קעגן מדינת-ישראל. דאָס זענען די סיבות, װאָס די מערהײיט פון זיכערהייט- 
ראט האָט דורך איר שליח בערנאַדאָט אָנגעװאָרפן דעם יידישן צד אַ װאָפן- 
שטילשטאַנד מיט אומגינסטיקע באַדינגונגען. צוליב די זעלבע סיבות האָט בער- 
נאַדאָט חשק צו מאַכן דעם ענגלישן אַגרעסאָר פאַרן קאָנטראָלער און שומר פון 
װאָפּנשטילשטאַנד און אויסשליסן דעם ראַטנפאַרבאַנד פון דער קאָנטראָל. 

אין אונדזער פּאָליטישן קאַמף האָבן מיר אין דער בריטישער אימפּעריע אַן 
אָפענעם שונא, אין אַמעריקאַנער אימפּעריאַליזם -- אַ פּערמאַנענטן פאַרעטער. 
בלויז דער ראַטנפאַרבאַנד און די דעמאָקראַטישע מלוכות האָבן אונדז אָן שום 
װאַקלענישן אויפריכטיק און ענערגיש געשטיצט. 

צי האָבן דאָס אין זין אויך אונדזערע מלוכה-מענער? אין זיין פּאַריזער 
אינטערוויו האָט פּרעזידענט וייצמאַן די פּראַגע פאַרענטפערט אומקלאָר און 

נישט קאָנסעקװוענט. די מערהייט פון דער צײיטװײיליקער רעגירונג מיטן פּרעמיער 
בראש זענען אַ קנאַפּע גאַראַנטיע קעגן אַ שעדלעכער פּאַליטישער ליניע. 
די אַנטשײדנדיקע שלאַכט איז אין דער ערשטער פאַזע. מיר שטייען פאַר 
אונטערהאַנדלונגען און דינגענישן און אפשר פאַר ניי-צעפלאַקערטע שלאַכטן 
מוזן מיר שטיין אויף דער װאַך. די אויפגאַבע פון אונדזער פּאַרטײ אין ארץ- 
ישׂראל, פון אונדזער גאַנצער באַוועגונג דאַרף זיין: קאַמף קעגן יעדן קאָמפּראָמיס 
מיטן אימפּעריאַליזם, קאַמף קעגן יעדן פּרוּוו פון איינשרומפן אונדזערע דער- 
גרייכונגען, קאַמף קעגן יעדער טעריטאָריאַלער פּשרה, קעגן יעדער באַגרענעצונג 
פון עליה, קעגן יעדער באַשרענקונג פון אונדזער סוּווערעניטעט. דער גורל פון 
דער יונגער יידישער מלוכה איז ענג פאַרבונדן מיטן קאַמף און זיג פון די 
דעמאָקראַטישע כוחות. געשטיצט אויף די כוחות, ביי דער אַקטיווער מיטווירקונג 
פון אַלע אונדזערע פאָלקס-טיילן מוז געפירט וװערן אַ פּשרהלאָזער קאַמף פאַר 
רעאַליזירן די באַשלוסן פון 29-טן נאָוועמבער. 
;אַרבעטער-צייטונג", לאָדזש, נומ. (49) 7, 26.6.1948 


אין קאַמף פאַר אַ דעמאָקראַטישער פאָלקס-אַרמײ 


דער צװאַנציקסטער טאָג אין תמוז איז אין ישראל פּראָקלאַמירט געװאָרן 
אַלס דער טאָג פון ;צבא הגנה". אין דעם טאָג זענען פאָרגעקומען די געדענק- 
פייערונגען פאַר די העלדישע זין און טעכטער, װאָס האָבן זייער לעבן אָפּגעגעבן 
אין קאַמף פאַרן פאָטערלאַנד פון יידישן פאָלק. אין דעם טאָג זענען באַערט 
געװאָרן מיט דאַנקבאַרקײט און אָנערקענונג די פילצאָליקע העלדן, װאָס האָבן 
אין אומגלייכן קאַמף, מיט איבערמענטשלעכז מוט און דרייסטקייט אויסגעפאָכטן 
דעם פּרעכטיקן היסטאָרישן נצחון. 

אין דעם טאָג איז געפייערט געװאָרן דער זיג איבער די אימפּעריאַליסטישע 
אַקופּאַנטן און די פּעאָדאַלע אַראַבישע אינװאַזיע-אַרמײען, װאָס עס האָט אָפּגע- 
האַלטן די קליינע און יונגע -- אָבער באַװוּסטזיניקע אין אירע צילן, -- פאָלקס- 
אַרמײ פון מדינת-ישראל. אין דעם יום-טוב-טאָג האָט ,צבא-הגנה" פּאַראַדירט 
איבער די גאַסן פון די יידישע שטעט איי דעמאָנסטרירט איר פאַרטיידיקונגס- 
כוח פאַרן לאַנד און פאָלק. 

;צבא-הגנה? ציט איר יחוס פון , השומר? פון דער באַװאָפּנטער אַרבעטער- 
אָרגאַניזאַציע, װאָס איז אַנטשטאַנען, כדי צו באַשיצן יידישע אַרבעט און יידיש 


77 


שמעון ראָזענבערג 


לעבן, און פון פלמ"ח, פון די אומלעגאַלע לעגענדאַרע העלדישע פאָלקס-אָפּטײ- 
לונגען, װאָס האָבן אויף זייערע פּלײצעס אױסגעטראָגן דעם נצחון אויף די 
געפערלעכסטע אָפּשניטן פון לאַנד-פאַרטײידיקונג אין מלחמה. מיר קענען דעריבער 
מיט דער פולער אויפריכטיקייט זאָגן, אַז אויף דעם גאַנצן היסטאָרישן שליאַך 
פון ,השומר" ביז ,הגנה", ווען דאָס געווער אין דער האַנט פון אַרבעטער און 
פאָלקס-מענטש האָט געדינט דער זאַך פון פאָלק, האָבן זיי געהאַט די סימפּאַטיע 
און שטיצע פון די ברייטסטע יידישע פאָלקס-מאַסן. מיט דער זעלבער דרייסטקייט 
קענען מיר פעסטשטעלן, אַז אין דער פאָטערלענדישער באַפרײוּנגס-מלחמה 
קעגן אימפּעריאַליזם און אַגרעסיע, האָט ,הגנה" גענאָסן פון דער פולער 
סאָלידאַריטעט פון אַלע אויפריכטיקע פריינט פון פרייהייט און שלום. 

װווּ איז געלעגן דער סוד פוז די װוּנדערבאַרע נצחונות פון דער ,הגנה"? 

נישט אין דער מיליטערישער רוטין, נישט אין דער טעכניש-גוטער באַװאָ- 
פענונג און נישט אין דער גרויס פון אירע קאַדרען. דער כוח פון דער ,הגנה", 
איר מאָראַלישע קװאַליטעט האָט געשטאַמט פון דער ליבע צו אַרבעט און פרייהייט, 
פון דעם טיפן נאַציאָנאַלן פּאַטריאָטיזם. איר מיליטערישע טראַדיציע איז געוועזן 
דער גייסט פון סטאַלינגראַד און לענינאָ, פון די געטאָס פון װאַרשע און ביאַליסטאָק, 
איר נצחון איז מעגלעך געװאָרן דערפאַר, װײיל זי האָט געקעמפט פאַר אַ 
גערעכטער זאַך. 

די דאָזיקע רעמיניסצענצן אין שייכות מיטן טאָג פון צבא הגנה רופן ביי 
אונדז אַרױס דאָס געפיל פון אינטערעפ און זאָרג פאַר דער וייטערדיקער 
אַנטװיקלונג און גורל פון דער אַרמײ אין ישראל. 

דאָס פּראָבלעם פון שװוערד אָדער שלום הענגט נאָך איבער די הימלען פון דער 
יידישער מלוכה. עס שטייט אַ פראַגע פון זיכערקייט פון אירע גרענעצן. עס װעט 
קיינער נישט צווייפלען, אַז צו דעם צוועק איז נייטיק אַ שטאַרקע און שלאָג- 
פאַרטיקע אַרמײ. אָבער צי איז דאָס די פולט גאַראַנטיע פאַר דער באַשיצונג פון 
דער מדינה ? אויף דער פראַגע ענטפערן מיר, ניין! די זיכערקייט פון די גרענעצן 
פון מדינת ישראל איז בלויז אַ פראַגמענט פון דער זיכערקייט און שלום אויפן 
נאָענטן מזרח, און דער נאָענטער מזרח איז בלויז אַ טייל פון דער באַדראָטער 
וועלט. דער שלום און זיכערקייט פון ישראל זענען דפריבער ענג פאַרבונדן מיט 
דעם וועלט-שלום, וועלכער ליגט נישט נאָר אין די הענט פון אַ שטאַרקער אַרמײ, 
נאָר איז דער עיקר אָפּהענגיק פון כאַראַקטער פון דער אַרמײ און פון די, װאָס 
פירן אָן מיט איר. 

אין דער דיסקוסיע וועגן כאַראַקטער פון דער יידישער אַרמײ איז געשטעלט 
געװאָרן די פראַגע: אַן אָנגריף-אַרמײ אָדער אַ פאַרטיידיקונגס-אַרמײ. פון 
מיליטערישן שטאַנדפּונקט איז די פּראַגע אַ ריין רעטאָרישע און פון מינדער- 
וװוערטיקער באַדייטונג. זי האָט דערפאַר אַ גרויסע באַדייטונג פון פּאָליטישן 

שטאַנדפּונקט : מיט וועמען און קעגן וועמען אין אָנגריף און אין פאַרטיידיקונג? 
און מיר ענטפערן דערוֹיף: אין פאַרטיידיקונג און אין אָנגריף קעגן אַלע שונאים 
פון נאַציאָנאַלער און סאָציאַלער פרייהייט, קעגן אַלע שונאים פון שלום. 

אין דער איצטיקער װעלט-קאָנסטעלאַציע קען דער ,צבא-הגנה" אויסקומען 
אָפּצושפילן אַ וויכטיקע ראָל. אין פאַרשאַרפטע וועלט-קאָנפליקטן פאַרנעמט שוין 
היינט דער נאָענטער מזרח אַ באַדײטנדיק אָרט. נאָך די גרויסע מפּלות פון דעם 
אימפּעריאַליזם אין ווייטן און דרום-מזרח, רוקט זיך איבער זיין אָנגריף-באַזע אַלץ 
נענטער צום מיטללענדישן ים. די אַנגלאָ-זאַקסן האָבן אין נאָענטן מזרח געשטעלט 
זייער קאָרט אויף דער אַראַבישער ליגע, װאָס איר מיליטערישער וװערט איז 
צעשטויבט געװאָרן אונטער די קלעפּ פון דער יידישער פאָלקס-אַרמײ. אויך דאָ 
פּרוּווט איצט דער אימפּעריאַליזם איבערגרופּירן זיינע כוחות און באַמיט זיך אין 
דעם שפּיל אַריינצוציען די מלוכה ישראל. 

צי װעט זיך דער פּרוּוו איינגעבן? דאָס איז נישט וייניקער אָפּהענגיק פון 
כאַראַקטער פון ,צבאַ הגנה", װי פון די רעװאָלוציאָנערע און פּראָגרעסיוע טיילן 
פון דער ציווילער באַפעלקערונג פון ישראל. 

אין דער דיסקוסיע וועגן כאַראַקטער פון ,/צבא הגנה* רעדט זיך אויך וועגן 
פּאָליטישקײט אָדער אַפּאָליטישקײט פוז דער אַרמײ. דאָס לידל איז פאַר אונדן 
נישט ניי און שמעקט מיט צביעות און פּאָליטישן שווינדל. אונטער דער מאַסקע 
פון אַפּאָליטישקײט האָט די קאַפּיטאַליסטישע װועלט שטענדיק אויסגענוצט די 
באַװאָפּנטע כוחות פון לאַנד פאַר אירע קלאַסן-אינטערעסן און קעגן די אינטערעסן 
פון די ברייטע אַרבעטנדיקע מאַס. עס איז נישט קיין צופאַל, װאָס אונטערן 
געפּילדער פון אַפּאָליטישקײט באַמיט זיך בן"גוריון צו באַזיײיטיקן דעם איינפלוס 
פון דעם לינקן לאַגער אין דער אַרמײ און צו שטאַרקן די השפּעה פון זיין קאָאַ- 
ליציע. מען קען נישט אָפּטײלן מיליטער פון פּאָליטיק, פּונקט אַזױ װוי מען קען 
נישט אָפּטײלן די אַרמײ פון פּאָליטישן רעזשים. עס איז דעריבער פון גרויסער 
באַדייטונג וועלכער פּאָליטישער גייסט עס װעט הערשן אין דער אַרמײ און 
וועלכער פּאָליטישער רעזשים עס װעט הערשן אין לאַנד. 

;צבא הגנה" איז געבוירן געװאָרן אַלס אַ פאָלקס-אַרמײ. איר רוקן-ביין, די 
מערהייט פון אירע קעמפער זענען רעקרוטירט געװאָרן פון דער אַרבעטער- 
באַפעלקערונג פון שטאָט און דאָרף. דאָס איז אין יסוד אַן אַרמײ פון האַמער און 
שװוערד, פון שװוערד און אַקער-אײיזן. איר פּאָליטישער באַװוּסטזיין איז געשמידט 
געװאָרן אין לאַנגײיעריקן קאַמף קעגן אימפּעריאַליזם און פעאָדאַליזם. דער 
דאָזיקער סאָציאַלער באַשטאַנד און פּאָליטישער כאַראַקטער מוז אויפגעהאַלטן 
ווערן. 

עס מוז אויך אויפגעהאַלטן ווערן דער כאַראַקטער פון ;צבא הגנה" אַלס אַן 
אַרמײ פון אַרבעט, פון קאָלאָניזאַציע, פון ברייטער התישבות אויף די באַפרײטע 

שטחים פון דער מדינה. אין די פאַראַיאָריקע שלאַכטן האָבן אויסגעבויטע אַרבעט- 
פּאָזיציעס נישט זעלטן געשפּילט אַ גרעסערע ראָל װי מיליטערישע אָקאָפּעס. 
;צבא הגנה? דאַרף דעריבער אויך ווייטער זיין פאַרבונדן מיט חלוצישער בויונג, 
װאָס איז די בעסטע פעסטונג פון גרענעץ-זיכערקייט. 
;צבא הגנה לישראל" קען אָפּשפּילן אַ וויכטיקע ראָל אין נאָענטן מזרח ווען 
זי װעט בלייבן אַ פאָלקס-אַרמײ, װאָס װעט שטערן אירע שכנים צו װערן אַן 
אָנשפּאַר פאַר די מלחמה-העצער און װעט נישט לאָזן זיך אַרײינציען אין קיין שום 
אימפּעריאַליסטישע קאָמבינאַציעס. בלויז אַלס אַן אַרמײ אין דעם פּראָנט פון 
שלום, אַלט אַ דעמאָקראַטישע פאָלקס-אַרמײי װעט זי זיכערן די גרענעצן פון 
ישראל. 
;אַרבעטער-צייטונג", לאָדזש, נומ. (65) 10, 29.7.1949 


וועגן דער ראָל און כאַראַקטער פון ציוניזם (1) 


מיין זיידע האָט זיך געהאַט זיין קאָנסערװאַטיון און פּרימיטיוון בליק סיי 
אויף יידישע, סיי אויף וועלטלעכע פּראַגן; זיין ווערטל פלעג זיין; ;אַלע יוונים 
האָבן איין פּנים?. דערפון איז ביי אים געווען געדרונגען, אַז אַלע יידן זענען 
;צאן קדשים?* און אַלע גויים --- אַנטיסעמיטן. ביי יענעם דור איז אויך געווען 
אָנגענומען אַ וויצע-ווערסיע: אַלע יידן זענען קאַפּיטאַליסטן, װוּכערניקעס א. ד. 
גל... נישט די השכלה-תקופה און אַפילו נישט די שפּעטערדיקע צייטן פון 
סאָציאַלער צעגלידערונג און פּאָליטישער דיפערענצירונג האָבן געהאַט אַ 
ווירקונג אויף מיין זיידנס װעלט-אָנשױוּנג. ער האָט נישט געזען קיין קאַפּי 
טאַליסטן און אַרבעטער, קיין פּריצים און פּױיערים, פּונקט װי עס האָבן אים 
נישט אינטערעסירט זײיערע סאָציאַלע און פּאָליטישע שטרייטן. מחוץ דער 
יידישער סביבה האָט ער דורך זיין פּריזמע געזען ,גויים". 

אין די שפּעטערדיקע צייטן, ווען אין יידישן תחום האָט זיך אַריײנגעכאַפּט 
די קליפּה און עס האָבן זיך גענומען מערן סאָציאַליסטן, ציוניסטן, פּועלי- 
ציוניסטן און גלאַט אַפּיקורסים, האָט דער זידע זי אויך געזען דורך איין 
פּריזמע -- , ציוניסטן?. 

דער זיידע איז געווען אַ פּשוטער ייד. מיט קיין פּאָליטיק האָט ער זיך נישט 
פאַרנומען. זיין לעבנס-פילאָזאָפּיע איז געװוען באַגרענעצט, אָבער דאָס װאָס 
ער האָט געטראַכט און געזאָגט איז געוען פּראָסט, ערלעך און אויפריכטיק, 

צוליב װאָס דערמאָן איך יענע צייטן ? צוליב דעם, װאָס מיר זענען אין יאָרן 
שוין ווייט אַװעק פון זיידן, אָבער זיין לעבנס:חכמה איז געבליבן גילטיק. נישט 
מער, זי איז איבערגעניצעװװועט און רעפאָרמירט געװאָרן, רעפאָרמירט און 
פאַרװואַנדלט געװאָרן אין אַ מעטאָד פון פּאָליטישע קאָמבינאַציעס און אומ- 
ערלעכקייט. 

אָט אַ שטייגער אַזאַ ביישפּיל: 

װאָס איז דאָס אַזױנס פאַר דער אַמעריקאַנער רעאַקציע קאָמוניזם ? 

פּראָגרעסיווע און דעמאָקראַטן, פאַבריקאַנטן און פּראָפּעסאָרן, באַנקירן און 
גלחים, אַרטיסטן און פּובליציסטן, אויב זיי ואַגן נאָר צו באַצווייפלען דעם 
יושר און די מאָראַל פון דער היינטיקער אָרדענונג, זענען זיי אַלע קאָמוניסטן. 
פאַר דער רעאַקציע לוינט זיך װאָס וייניקער דיפערענצירן צווישן מאַרקסיסטן 
און אַנטי-מאַרקסיסטן, דעמאָקראַטן און רעװאַלוציאָנערן -- קאָמוניסטן און =- 
פּטור ! 

אָט אַ צווייטער ביישפּיל: 

װי מאָדנע דאָס זאָל נישט קלינגען, האָט אין יאָר 1947 דער ,סאָציאַליס- 
טישער" שטאַטסמאַן מיסטער בעווין פעסטגעשטעלט, אַז עס פירט זיך אַ מלחמה 
צוושן איידן* און ,גויים". דער זיידע האָט דאָס געזאָגט נאַיוו און ערלעך, בעווין 
האָט דאָס איבערגעחזרט ראַפינירט און צביעותדיק. 

אויך לגבי דעם זיידנס ,ציונסטן" איז ביז היינט צו טאָג געבליבן גילטיק 
זיין מעטאָד. צו װאָס זיך אָנשטרענגען, אַנאַליזירן און באַגרינדן, אַז מען קען 
אַװעקלייגן מיט איין קלאַפּ: ,ציוניסטן?. 

וי מיר זעען איז דער מעטאָד אָנגענומען ביי יידן וי ביי נישט-יידן. בעווין, 
למשל, האַלט נישט, אַז יידן זענען אַזאַ שלעכט פאָלק. ער האָט דאָך בי אַ 
געלעגנהייט אַליין דערקלערט, אַז זי זענען נויטיק אויף צו העלפן אויפבויען דאָס 
חרובע אײיראָפּע. בעווין װיל נישט, אַז זיי זאָלן פאָרן קיין ארץ-ישראל, און אין 
דעם, װאָס זיי פאָרן דוקא יאָ, זענען שולדיק די ציוניסטן. בעווינס קאָנצעפּציע איז 
אָריגינעל. מיר האָבן אין די פאַרגאַנגענע יאָרן נישט איינמאָל זי געהערט פון 
היימישע, פון יידן. 

אין די יאָרן 1921 און 1929, ווען אין ארץ-ישראל האָט זיך געגאָסן יידיש 
בלוט, האָבן דאָך די בונדיסטן בשעתם פעסטגעשטעלט, אַז שולדיק דערין איז 
נישט דער אימפּעריאַליזם, שולדיק זענען נישט די אַראַבישע רעאַקציאָנערן און 
פעאָדאַלן, שולדיק זענען די... ציוניסטן, 

כדי צו קאָמפּראָמיטירן אַ קעגנער איז וייניק צו אָפּערירן קעגן אים מיט 
אַזעלכע פאַראַלגעמײנערטע שלאָג-אַרגומענטן. צו אָפט באַנוצט מען זיך מיט זי 
אין דער לעצטער צייט, אַז זיי זאָלן נאָך קענען האָבן אַן איבערצייגנדיקע 
ווירקונג. צווואַרפן היינט עמיצן אַזאַ עפּיטעט, וי ,רעאַקציאַנערער ציוניזם" 

אָדער ;נאַציאָנאַליזם?, איז פאַרשטייט זיך נישט מער עפעקטיוו װי למשל 
;נאַציאָנעלע פאַרעטער* אָדער ,אַסימילאַטאָרן". באַשולדיקונגען מוזן װי געהעריק 
באַגרינדעט ווערן. אַנדערש נעמט זיי קיינער נישט ערנסט. 

דעם ציוניזם האָט מען זינט זיין באַװוייזן זיך אויף דער פּאָליטישער אַרענע 
נישט איין מאָל געפּרװוט ;נאָקאַוטירן" מיט פאַלשע דעפיניציעס. דער עיקר 
האָט מען זיך באַמיט אים אָפּפרעמדן פון די אינטערעסן פון די יידישע אַרבעטער 
און פאָלקס-מענטשן און אים צוװואַרפן דער בורזשואַזיע אַלס איר אייגענטום. 
באַזונדערס האָט מען זיך געפלייסט אים צו ברענגען אין סתירה מיטן מאַרקסיזם. 
דער ,בונד" למשל, האָט ביים ציוניזם אַװעקגענומען דאָס בירגער-רעכט צוליב 
זיינע בורזשואַזע אױיסטראַכטענישן, אוטאָפּיעס, נאַציאָנאַליזם און אימפּעריאַ- 
ליסטישן דינסט. אַנדערע -- צוליב זיין רעאַקציאָנערישקײט, אַװאַנטוריזם, 
מיסטיק א. א. װו. 

װאָס-יזשע איז פאָרט דער ציוניזם? כדי צו באַקומען אַן ענטפער אויף דער 
פראַגע, דאַרף מען מאַרקסיסטיש זיך באַקענען מיט זיינע צילן און אויפגאַבן, 
אַנאַליזירן זיינע נאַציאָנאַלע און סאָציאַלע טרייב-כוחות. 

ציוניזם איז נישט קיין פּאַרטײ, ציוניזם איז אַ נאַציאָנאַלע פאָלקס-באַװעגונג, 
אַ באַװעגונג, װאָס איז אָן אַ פּרעצעדענס אין דער געשיכטע פון פעלקער, אַ 
באַװעגונג װאָס האָט אין די לעצטע 50 יאָר דורך דער ציוניסטישער אידעע 
אַקוּמוּלירט דעם וילן און דראַנג פון גרויסע טיילן פון פאָלק, צעזייט און 
צעשפּרײט איבער דער גאַנצער װועלט, צום קאַמף פאַר זיין נאַציאָנאַלער 
באַפרײיונג. די אידעע פון ציוניזם האָט צוגעצויגן צו דער באַוועגונג אין פּאָליטישן 
זין -- פון רעאַקציאָנערן ביז אָרטאָדאָקסאלע מאַרקסיסטן, אין סאָציאַלן זין -- 
פון דער גרויס-בורזשואַזיע ביז צו די פּראָלעטאַרישע שיכטן. 

דעם דאָזיקן קאָנגלאָמעראַט האָט דער ציניזם צוגעצויגן אויסשליסלעך 
מיט זיינע נאַציאָנאַלע שטרעבונגען. סאָציאַל-פּאָליטיש זיינען זיינע פאַרשידענע 
טיילן געוועזן און געבליבן צעריסן אויף שטיקער. 

צי איז פון מאַרקסיסטישן שטאַנדפּונקט מעגלעך און דערלאָזן אַזאַ ‏ ברייטע 
ראַם פון אַ פאָלקס-באַוועגונג ? ביי פעלקער װאָס לעבן אין נאָרמאַלע באַדינגונגען 
קומט גאָרנישט אין באַטראַכט אַזאַ פראַגע. 

צי האָט פאַר אירלענדישע מאַרקסיסטן געקענט זיין אַ ספק, אַז זייער אָרט 
איז אין דעם אַלגעמײנעם באַפרייונגס-קאַמף, וועלכן דאָס פאָלק האָט געפירט 
קעגן בריטישן אימפּעריאַליזם ? צי האָבן אינדישע מאַרקסיסטן געשטעלט אַזאַ 
קלאָץ קשיה ? צי האָבן די כינעזישע קאָמוניסטן געצווייפלט אין דעם, אַז זייער 
אָרט איז אין די רייען פון ,קומינטאַן", ביז צו דעם עטאַפּ פון זיין נאַציאָנאַלן 
פאַראַט ? אונדז איז נישט באַקאַנט קיין איין פאַל אין דער מאָדערנער געשיכטע, 
אַז מאַרקסיסטן זאָלן אַפּפרעגן אָדער באַצוייפלען די כשרות פון וועלכן עס איז 

נאַציאָנאַלן-באַפרייונגס-קאַמף פון אַ פאָלק, אַחוֹץ די קאָסמאָפּאָליטיש-ניהיליס- 
טישע עפּיזאָדן, מיט וועלכע די מאַרקסיסטישע טעאָרעטיקער האָבן זיך שוין 
לאַנג צערעכנט. מיר ווייסן פאַרקערט, אַז סיי מאַרקס, סיי שפּעטער לענין און 
פטאַלין האָבן ביי פאַרשידענע געלעגנהייטן אָנגעװויזן אויף דער גרויסער 
באַדייטונג פון די נאַציאָנאַלע באַפרײונגס-קאַמפן, װאָס צעפרעסן דעם כוח פון 
אימפּעריאַליזם און דערנענטערן דעם זיג פון דער סאָציאַלער רעװאָלוציע. 

ביי די יידן האָבן פאַרשידענע מאַרקסיסטן אַ מאָל און נאָך היינט געפּרװוט 
דאָס אידענטיפיצירן מיט פּאָליטישער אָדער סאָציאַל-פּאָליטישער פרייהייט. אַז 
דאָס איז פאַלש, באַװײיזן אַ ריי ביישפּילן. דאָס פינישע פאָלק, באַפרײענדיק זיך 
פון צאַרישן יאָך, האָט דערגרייכט זיין נאַציאָנאַלע פרייהייט. די פינישע פאָלקס- 
מאַסן זענען נאָך ביזן היינטיקן טאָג געבליבן סאָציאַל-פּאָליטיש פאַרשקלאַפט. 
דאָס זעלבע זעען מיר ביי די אירלענדער און עסטרייכער. פון דעם איז געדרונגען, 
אַז פאַר דעם פּראָלעטאַריאַט, פאַר די ברייטע פאָלקס-מאַסן איז טייל מאָל 
נאַציאָנאַלע פרייהייט בלויז איין עטאַפּ אין זייער באַפּרײונגס-קאַמף. דער עטאַפּ 
איז ביים יידישן פאָלק די רעאַליזירונג פון ציוניזם. 

װאָס איז דער עיקר ציל פון ציוניזם ? 

װוי מיר האָבן שוין געזאָגט, האָט נישט דאָס יידישע פאָלק קיין פּרעצעדענס 
אין דער געשיכטע פון פעלקער. מיר האָבן אַ פאָלק אָן טעריטאָריע. דער ציל פון 
ציוניזם איז די טעריטאָריאַלע קאָנצענטראַציע פון פאָלק, זיין נאַציאָנאַלע 
באַפרײיונג. מיט דער טעריטאָריאַלער קאָנצענטראַציע דערגרייכט דאָס פאָלק די 
נאַציאָנאַל-פּאָליטישע באַפרייונג. 

אין דעם אַלגעמײנעם באַפרייונגס-קאַמף קענען גרופּן און טיילן פון יידישן 
פאָלק נאַציאָנאַל פריי ווערן. אָבער דאָס מיינט נישט די נאַציאָנאַלע לייזונג פון 
דער יידן-פראַגע, דאָס מיינט נישט די נאַציאָנאַלע באַפרײיונג פון יידישן פאָלק. 

אין זייערע אָפּהאַנדלונגען וועגן דער נאַציאָנאַלער פראַגע. האָבן סיי לענין, 
סיי סטאַלין נישט איינמאָל קלאָר פאָרמולירט, אַז נאַציע איז נישט בלױז אַ 
באַגריף פון שפּראַך און קולטור, נאָר אַז עס איז קודם כל אַ טעריטאָריאַלער 
באַגריף. פון דאַנען האָבן זיך גענומען די אָנשטרענגונגען פון ראַטנפאַרבאַנד צו 
שאַפן נאַציאָנאַלע רעפּובליקן. צוליב דעם האָט מען דאָרטן טעריטאָריאַל 
קאָנצענטרירט טאָטערן, אַרמענער און אַנדערע פעלקער. פון דאַנען נעמען זיך 
די פּלענער און אָנשטרענגונגען פון דער טעריטאָריאַלער קאָנצענטראַציע פון 
די סאָוויעטישע יידן אין ביראָ-בידזשאַן. דער ציל פון ציוניזם איז נישט דאָס 
לייזן די פראַגע פון יידן, יחידים און גרופּן, נאָר דורך טעריטאָריאַלער קאָנצעג- 
טרירונג אין ארץ-ישראל צו לייזן די יידן-פראַגע. 

די לעצטע פופציק יאָר אין דער רעאַליזירונג פון ציוניזם האָבן באַשטעטיקט, 
אַז סיי אין נאַציאָנאַלן זין סיי אין אינטערנאַציאָנאַלן זין האָט דער ציוניזם זיך 

אַנפּלעקט אַלס אַ פּראָגרעסיװוער און רעװאָלוציאָניזירנדיקער פאַקטאָר. די געשיכטע 
האָט זיך אויסגעלאַכט פון אַלע שװאַרצע פאָרויסזעער וועגן דעם ברוזשואַז- 
נאַציאָנאַלסטישן כאַראַקטער פון ציוניזם, וועגן זיין אוטאָפּישקײט, וועגן דער 
אויפנאַם-פעיקייט פון לאַנד, אימפּעריאַליסטישן ווערקצייג א. א. ו. דער 
;קליינבירגערלעכער אוטאָפּישער חלוציזם" איז אױיסגעװאַקסן אין אַ גרויסער, 
אין דער גרעסטער אָרגאַניזירטער פּראָלעטאַרישער קאַמפס-מחנה אויפן נאָענטן 
מזרח. די אידעע פון ציוניזם, דער פּראָצעס פון זיין רעאַליזירונג האָט אויפגעוועקט 
גרויסע מאַסן פון יידישע אַרבעטס-מענטשן אין דער גאַנצער וועלט צום קאַמף 
פאַר דער העגעמאָניע אין ציוניזם. 

אין דער ציוניסטישער באַװעגונג זענען פאַראַן טיפע חלוקי-דעות. די 
בורזשואַזע טיילן באַמיען זיך אין דער באַועגונג דורכצוזעצן זייער פּאָליטישע 
ליניע, װאָס איז פאָלקס-פיינטלעך און זיי וועלן קעמפן פאַר זייערע קלאַסן- 
אינטערעסן. אינעם פּראָצעס פון דער פאַרווירקלעכונג פון ציוניזם װעט זיך װאָס 
ווייטער אַלץ מער שטייגערן דער קלאַסן-קאַמף, די אַרבעטער-באַװעגונג אין 
ארץ-ישראל קעמפט און װעט קעמפן פאַר איר מאַכט און אַיינפלוס אין ציוניזם. 
די טעריטאָריע, די יידישע מדינה איז פאַר איר בלויז אַן עטאַפּ אין קאַמף פאַר 
איר סאָציאַליסיטישן כאַראַקטער. 

מיר האָבן געזאָגט אַז ציוניזם, איז נישט קין פּאַרטײ, אַז ציוניזם איז אַ 
פּאָלקס-באַוועגונג. נאָך אין די ערשטע יאָרן פון ציוניזם האָט זיך אױיספאָרמירט 
זיין מאַרקסיסטישער פליגל, װאָס האָט נישט אָנערקענט קיין שום סתירות 
צווישן ציוניזם און דער אינטערנאַציאָנאַלער אַרבעטער-באַוועגונג. דער פּראָלע- 
טאַרישער ציוניזם האָט געלערנט דעם יידישן אַרבעטער צו קעמפן פאַר סאָציאַלער 
און פּאָליטישער פרייהייט אומעטום. געלערנט, אַז פון דעם קאַמף, פון דעם 
אויסגאַנג פון דעם קאַמף איז אָפּהענגיק דער גורל פון ציוניסטישן אידעאַל. 
ווייל נאָר אַ וועלט פון פּראָגרעס און סאָציאַליזם קען באַפרײיען פון דער פּלאָג 
פון דיסקרימינאַציעס און אַנטיסעמיטיזם, נאָר אַזאַ וועלט איז די גאַראַנטיע פאַר 
דער רעאַליזירונג פונעם ציוניזם. 

דער פּראָלעטאַרישער ציוניזם האָט אָבער גלייכצייטיק געלערנט, אַז יענער 
קאַמף, דער קאַמף פאַר אינטערנאַציאָנאַלער פרייהייט איז ענג פאַרבונדן מיט 
דעם קאַמף פאַר נאַציאָנאַלער באַפרייונג. אַזױ לערנען אונדז מאַרקס און לענין, 
אַזױ לערנט אונדז די ראַטנפאַרבאַנדישע ווירקלעכקייט. אונדזער באַװעגונג האָט 
דערצויגן דוֹרוֹת אַרבעטער צום קאַמף פאַרן אינטערנאַציאָנאַלן סאַָציאַליזם, צו 
פּראָלעטאַרישער פעלקער-סאָלידאַריטעט. 

נישטאָ קיין סתירה צוישן ציוניזם און פּראָגרעס. דאָס װוערק, װאָס דער 
ציוניזם האָט געשאַפן איז געװאָרן אַן אַנטי-אימפּעריאַליסטישער פאַקטאָר אין 
דעם גאַנצן נאָענטן מזרח. עס איז נישט קיין צופאַל, װאָס דער אימפּעריאַליזם 

האָט געענטפערט דעם ציוניזם, דעם יידישן דראַנג נאָך ארץיישראל, דעם 
אויפקומענדיקן כוח פונעם יידישן ישוב, מיט קריג מיט ברוטאַלער גװאַלט, מיט 
מיליטערישע רעפּרעסיעס, מיט יאגד אויף די עולים. עס איז אויך נישט קיין 
צופאל, אַז סיי דער ראַטנפאַרבאַנד, סיי די דעמאָקראַטישע פאָלקס-רעפּובליקן 
פירן אַן אויפריכטיקן און עקשנותדיקן קאַמף פאַר פאַרטיידיקן די עקזיסטענץ 
פון דער מלוכה ישראל, װאָס איז דאָס װערק פון דורות ציוניסטישן שאַפן. 

אויך די אַראַבישע רעאַקציאָנערע פירער פאַרשטייען דאָס און רופן צן אַ 
הײיליקער מלחמה קעגן ציוניזם. נורי פּאַשאַ, דער פירער פון דער איראַקישער 
רעאַקציע,. רעדט װעגן דעם ענגן שייכות צװישן ציוניזם און קאָמוניזם און 
שטרייכט אונטער די נויטווענדיקייט אױיסצוראָטן זיי ביידע. דאָס דריקט זיך אויך 
אויס אין דער ענגער פאַרבינדונג אין דער אַנטי-ציוניסטישער און אַנטי- 
סאָוויעטישער קאַמפּאַניע אין אַלע אַראַבישע לענדער. 

מיטן אויפנעמען דעם ציוניזם דורך דער ידישער אַרבעטערשאַפּט אַלס 
אַן אָרגאַנישן טייל פון איר סאַציאַליסטישן קאַמפס-פּראָגראַם, מיטן אַנטשטײן 
פון אַ מעכטיקער קלאַסן-אָרגאַניזאַציע פון דער יידישער אַרבעטערשאַפט אין 
ארץ-ישראל, מיטן קאַמף פון דער פּראָגרעסיווער וועלט פאַר דער מלוכה ישראל, 
מיטן פאַקט פון דער אַנטשטײונג פון דער מלוכה ישראל און איר ראָל אויפן 
נאָענטן מזרח איז פאַרענטפערט דער מהות און כאַראַקטער פון ציוניזם. 

גאַרבעטער-צייטונג", לאָדזש, נומ. (55) 13, 24.12.1948 


וועגן דער ראָל און כאראכטער פון ציוניזם (2) 


די יידישע מדינה און דער ציוניזם 


דער ציוניזם אונטערשיידט זיך פון דער נאַציאָנאַל-באַפרײיערישער 
באַװועגונג ביי אנדערע פעלקער דערמיט, װאָס זיין פּאָליטישער פּראָגראַם איז 
נישט צוגעשניטן צו אַ מלוכהשער ראַם. די ציוניסטישע אידעע איז געבוירן 
געװאָרן אין דער אַלעװעלטלעכער גרענעצלאָזער יידישער צעשפּרײטונג. דער 
נע"ונד, רעכטלאָזיקייט, רדיפות, נאַציאָנאַלע, קולטורעלע, פּאָליטישע און 


עקאָנאָמישע דיסקרימינאַציעס זענען געווען די גורל-געמיינשאַפט, װאָס האָבן 

אויסגעשמידט אירע נאַציאָנאַל-באַפרײערישע שטרעבונגען אין אַ וועלט- 
אַרגאַניזאַציע. אויך אין דעם קאַמף פאַר זיין רעאַליזירונג האָט דער ציוניזם, אין 
פאַרגלייך מיט נאַציאָנאַל-באַפרייערישע באַוועגונגען ביי אַנדערע פעלקער, געהאַט 
זיינע ספּעציפישע אויפגאַבן. די טעריטאָריאַלע קאָנצענטראַציע פון די גיידישע 
פאָלקס-מאסן אין ארץ-ישראל האָט ערשט געדאַרפט שאַפן די באַזע, אויף וועלכער 
עס זאָל מעגלעך װוערן דאָס רעאַליזירן דעם קאָמף פאַר נאַציאָנאַל-פּאָליטישע 
באַפרייונג. 

דער ציוניזם האָט געהאַט צו דערפילן אַ טאָפּעלטע אויפגאַבע: אַן אידעיש- 
פּאָליטישע און אַ פּראַקטישע. דאָס וועקן דעם נאַציאָנאַלן באַװווסטזיין ביים פאָלק, 
דאָס געווינען די יידישע מאַסן פאַר דער אידעע פון ציוניזם. די פּראָפּאַגאַנדיס- 
טישע אַרבעט אויף די אינטערנאַציאָנאַלע פאָרומס פאַר דעם ציוניסטישן ווערק, 
דאָס דערציען קאַדרען פּיאָנערן און בויער און די חלוצישע טאַט -- דאָס אַלץ 
צוזאַמען איז געווען איין אָרגאַנישע גאַנצקײט, אָן וועלכער דער ציוניזם האָט 
נישט געקענט רעכענען אויף דערפאָלג. דאָס פּראַקטישע, װאָס דער ציוניזם האָט 
געשאַפן במשך פון זיין טעטיקיט: דער ישוב אין ארץישראל, די 
װירטשאַפּטלעכע, קולטורעלע און אַנדערע מאַכט-פּאָזיציעס אין לאַנד, איז דער 
יסוד פון דעם ציוניזם און דער יסוד פון דער מלוכה ישראל. 

צי קען מען זיך פאָרשטעלן די אַנטשטײונג פון ישראל אָן פופציק יאָר 
ציוניזם? אויף דער פראַגע דאַרפן זיך פאַרטראַכטן די אַלע, װאָס האָבן אַ 
נעגאַטיווע באַציונג צום ציוניזם און דעקלאַרירן זייער פּאָזיטיווע באַציונג צו 
דער יידישער מלוכה. 

מיר שטעלן די פראַגע אין צזאַמענהאַנג דערמיט, װאָס מיר באַגעגענען 
אָפט אַזעלכע פאָרמולירונגען: אַ יידישע מלוכה -- אדרבא ואדרבא, אָבער 
ציוניזם --- דאַלאָי! די יידישע מדינה, הייסט עס, איז כשר -- דער ציוניזם 
טריף. ווילן מיר זיך איצט נישט אומקערן צו דער פּראַגע װעגן כשרות פון 
ציוניזם פון שטאַנדפּונקט פון דער מאַרקסיסטישער און פּראָגרעסיוער באַוועגונג, 
װאָס איז טיילווייז באַרירט געװאָרן אין ערשטן אַרטיקל. מיר ווילן זיך דאָס מאָל 
אָפּשטעלן אויף דער אומקאָנסעקווענץ פון די נאָר-װאָס דערמאָנטע פאָרמולירונגען, 
װאָס פּרװון אויפשטעלן אַ װאַנט צווישן ציוניזם און מדינת ישראל. 


2 


וי אַלעמען איז באַקאַנט, האָט דער ,בונד" אַלע זיינע יאָרן געלעבט מיט 
שנאת-ציון און ציוניסטן-פרעסעריי און געפירט אַ פאַרביסענעם קאַמף קעגן דער 
ציוניסטישער באַוועגונג אין אַלע אירע שאַטירונגען. דער ,בונד" האָט געהאט 
א פּראַקטישן חוש און פאַרשטאַנען, אַז כדי װירקזאַםס צו קעמפן קעגן דער 
ציוניסטישער אידעאָלאָגיע, דאַרף מען דיסקרעדיטירן אירע פּראַקטישע אויפטוען. 

זיין ציל איז דעריבער געווען פאַרשװאַרצן און אַרונטעררײסן יעדע אַרבעט, 
װאָס האָט געהאַט אַ שייכות צו ארץ:ישראל. זיינע ;,סטאַטיסטיקער? האָבן 
באַרעכנט, אַז דאָס לאַנד קען אַרײיננעמען בלויז אַ פּאָר הונדערט טויזנט יידן, די 
;עקאָנאָמיסטן? האָבן באַװיזן, אַז דער ישוב קען נאָר לעבן אין זכות פון דער 
צדקה-פּושקע, די ,פּאָליטיקער? האָבן אונדז איבערצייגט, אַז אַלץ װאָס מיר 
בויען איז אין אויסשליסלעכן אינטערעס פון ענגלישן אימפּעריאַליזם, און די 
;סטראַטעגן? האָבן אונדז געשראָקן מיט דעם טאָג, ווען ענגלאַנד וועט אַרוסשטעלן 
אַ פוס פון א"י. מיר געדענקען אויך דעם חוזק װועגן די וירטשאַפטלעכע 
פּאָזיציעס אין לאנד, וועגן די סאָדעװאַסער-קרעמער און דער ארץ-ישראלדיקער 
אַרבעטערשאַפט, די קעסט-קינדער פון דער בורזשואַזיע. דער בונדישער 
טרובאַדור, דוד אײינהאָרן, האָט אונדז אויסגעזונגען די טרויעריקסטע פּערספּעקטיוון 
און זייערע טעאָרעטיקער האָבן באַגרינדעט דעם סוף פון ציוניסטישן חלום. 

נאָך האַרט פאַר דער צוױיטער ועלט-מלחמה האָבן אונדזערע קעגנער 
פאַרגאָסן טרערן אויפן גורל פון די יידן, װאָס זענען נעבעך -- אָפּגעריסענע פון 
רעאַלן לעבן אין קאַמף אויף די ערטער -- פאַרפּירט געװאָרן דורך די ציוניסטן 
קיין א"י, און נביאות געזאָגט, אַז דער אַראַבישער שטורעם ועט אַראָפּשװענקען 
דאָס ציוניסטישע ווערק. 

אין דער אַנטי-ציוניסטישער פּראָפּאַגאַנדע און ליטעראַטור געפינען מיר אין 
ערגעץ נישט די מחיצה צווישן ציוניזם און דעם ישוב אין א"י. דער קאַמף 
איז געפירט געװאָרן קעגן ביידע. קעגן דער נױיטוענדיקייט און קעגן דער 
מעגלעכקייט פון לייזן די פּראַגע לויט דער ציוניסטישער אידעאָלאָגיע. ס'איז 
פאַרלייקנט געװאָרן די מעגלעכקייט פון שאַפן דעם טעריטאָריאַלן צענטער -- 
דעם פאַר-באַדינג פאַר דער יידישער מלוכה. ממילא איז אויך פאַרלייקנט געװאָרן 
די היסטאָרישע נויטװוענדיקייט פון ציוניזם. די קאָנקרעטע צילן פון ציוניזם 
זענען אין אַלע יאָרן דורך זיינע קעגנער באַקעמפט געװאָרן אַלס אוטאָפּישע, און 
אַלע זיינע פּראַקטישע אויפטוען פאָרגעשטעלט געװאָרן וי אַן איבערגייענדיקע 
דערשיינונג. רעדנדיק וועגן דער סטרוקטור און פּרצוף פון ישוב האָט מען זיך 
באַמיט אַרױסצוהײבן, אױפצוּבלאָזן אַלע זיינע שאָטן-זייטן, כדי צו באַווייזן, אַז 
אַלץ װאָס דער ציוניזם שאַפט איז אַ קאָרטן-הויז. במשך פון פופציק יאָר איז 
געווען קלאָר, אַז אָן א"י איז נישטאָ קיין ציוניזם, פּונקט וי אָן ציוניזם איז נישטאָ 
א"י. װאָס-זשע באַטײט די פּלוצלינגדיקע נייע פאָרמולירונג, װאָס באַגריסט די 
אַנטשטײונג פון דער יידישער מדינה ? 

זי באַטײט אַ רעוויזיע פון דער אנטי-ציוניסטישער איינשטעלונג, אָדער 
נאָר אַ פּוסטע דעקלאַראַציע פאַר מדינת ישראל. אַנדערש קען נישט אָפּגעשאַצט 
ווערן דאָס, װאָס ווערט געשריבן װועגן דעם פּראָבלעם אין דער אנטי-ציוניסטישער 
פּרעסע : 

,מיר גיבן זיך אָפּ אַ ‏ חשבון פון דעם פאַקט, אַז אין רעזולטאַט פון דער 
גרויסער טראַגעדיע פון אונדזער פאָלק איז די װאָג און באַדייטונג פון דעם 
כמעט זיבנהונדערט-טויזנט קעפּיקן יידישן ישוב אין פּאַלעסטינע אױיסגעװאַקסן 
צו דער מדרגה פון אַ וויכטיקן נאַציאָנאַלן פאַקטאָר. מיר זענען בלוטיק פאַר- 
אינטערעסירט, אַז דער יידישער ישוב אין פּאַלעסטינע זאָל אויף זיין נייעם 
היסטאָרישן עטאַפּ זיך נאָרמאַל אַנטװיקלען און װוערן איינער פון די צענטערן פון 
נאַציאָנאַלן יידישן שאַפן". 

אין זיין פופציקסטן יובל-יאָר שרייבט דאָס דער , בונד" אין זיין רעזאָלוציע. 
די מחברים גיבן דערביי נישט קיין פּינטל מיטן אױג, פּונקט װי דאָ װאָלט 
גאָרנישט פּאַסירט. נאָך פופציק יאָר שנאה, ביטול און שטיינער פאַרן ישוב אין 
א"י, פאַלט פּלוצים אַראָפּ אַ ברכה אויף זיין נייעם היסטאָרישן עטאַפּ. קיין פּיפּס 
וועגן רעווידירן עפּעס פון דער פאַרגאַנגענהײט. 

אין אַ צווייטן אָרט אין דער ,פאָלקס-צייטונג" לייענען מיר: 

;מיר זענען סאָלידאַריש מיט די יידישע פאָלקס-מאַסן פון קעמפנדיקן 
ישראל, נישט נאָר װוי צו יידן, װאָס זענען אַ טייל פון אונדזער אַלטן און שווער 
געפּרוּווטן קולטור-פאָלק און װאָס האָבן מיט פרידלעכע כוונות און ריינע אידעאַלן 
אויסגעבויט אַ נאַציאָנאַלע און פּראָגרעסיוע פאָלקס-פּאָזיציע אין אַ פּוסט אַ מאָל 
וויסט לאַנד, אַ פּאָזיציע װאָס עס קומט זיי, אַ פּאָזיציע פון וועלכער שװאַרצע 
כוחות ווילן זי איצט פאַרטרייבן". 

;דער קאַמף, װאָס ער פירט אַצינד, איז אין די אינטערעסן פון זיין פרייהייט 
און ליגט אויף דער ליניע פון די אינטערעסן און פון דער פרייהייט אויך פון 
אַנדערע פעלקער אויפן נאָענטן מזרח". 

אַלזאָ, מיט פרידלעכע כונות און מיט ריינע אידעאַלן איז אויסגעבויט 
געװאָרן אַ נאַציאָנאַלע און פּראָגרעסיווע פאָלקס-פּאָזיציע ! צי דאַרפן מיר באַװייזן, 
צי איז נויטיק צו ברענגען ציטאַטן, אַז 50 יאָר האָט מען געשריבן דאָס פּונקט 
קאַפּוױערדיקע ? 

וועמענס ריינע אידעאַלן זענען דאָס געווען? נישט אַ מאָל די בונדישעף? 
ניין ! אין דעם זעלבן יובל- מאַניפעסט שרייבט מען: 

,טריי די בעסטע רעװאָלוציאָנערע טראַדיציעס פון ,בונד", האָבנדיק הינטער 
זיך די טראַגיש-שוידערלעכע דערפאַרונג פון לעצטן צענדליק יאָר, שטייט דער 
, בונד" פעסט אויף זיינע אַלטע אידעאָלאָגישע פּאָזיציעס". 

אָנשטאָט צו געפינען אין דער נייער אַנטי-ציוניסטישער תורה די ,בעסטע 
אַלטע אידעאָלאָגישע פּאָזיציעס?, זאָגט אונדז די ,פאָלקס-צייטונג", אַז ;א"י איז 
נישט מער קיין ענין, װאָס איז נוגע בלויז ציוניסטן, אַז עס איז, פאַרקערט, אַן 
אָרגאַנישער טייל פונעם אַלװעלטלעבן יידישן פאָלק". 

וי מיר זעען, דאַרף מען זשאָנגלירן וי אַן אַקראָבאַט, כדי צו באַװוייזן אַזעלכע 

קונצן װי בלייבן אַ קעגנער פון ציוניזם און זיין אַ חסיד פון ישוב אין א"י 
מען מוז זיך מודה זיין דערצו ערשטנס : אַז פון ,ציוניסטישע מיראַזשן? איז דער 
ישוב אין פּאַלעסטינע אויסגעװאַקסן צו אַ וויכטיקן נאַציאָנאַלן פאַקטאָר; צווייטנס; 
אַז די נאַציאָנאַלע און פּראָגרעסיווע פאָלקס-פּאָזיציע אין דעם פּוסטן און וויסטן 
לאַנד, איז אויסגעבויט געװאָרן נישט דורך אַנטי-ציוניסטן, נאָר מיט פרידלעכע 
כוונות און ריינע אידעאַלן פון דער ציוניסטישער באַװעגונג; דריטנס: אַז דער 
קאַמף װאָס דער ישוב פירט אַצינד, איז אין די אינטערעסן פון פרייהייט פון 
אייגענעם פאָלק און אויך פון אַנדערע פעלקער אויפן נאָענטן מזרח. און פערטנס: 
אַז א"י איז נוגע נישט בלויז די ציוניסטן, נאָר דעם יידישן פאָלק אין דער 
גאַנצער וועלט. 


דער פעלער פון אונדזערע קעגנער אין דער אָפּשאַצונג פון דער ציוניסטישער 
פּראָבלעמאַטיק איז אַ רעזולטאַט דערפון, װאָס זיי האָט געפעלט די ריכטיקע 
היסטאָרישע פּערספּעקטיוו צו דער אַנטװיקלונג פון דעם יידישן ישוב אין ארץ- 
ישראל וי צו די נאַציאָנאַלע פרייהייט-שטרעבונגען ביים יידישן פאָלק בכלל. 


3 


ווען מירסקי שטעלט פעסט אין זיינעם אַן אַרטיקל, אַז דער ציוניזם איז אַ 
פאַלשע, שעדלעכע נאַציאָנאַליסטישע קאָנצעפּציע ביים ליזן די אומאָפּהענגי- 
קייטס-פראַגע אין ישראל, דאַרף ער קלאָר זאָגן, וועגן וועלכן ציוניזם רעדט ער 
דאָס ? צי אפשר וועגן דעם ציוניזם, װאָס האָט געטרוקנט זומפן און אויפגעבויט 
בליענדיקע ישובים? צי וועגן דעם ציוניזם, װאָס האָט אויפן נאָענטן מזרח 
פאַרזייט די ערשטע שפּראָצונגען פון מאַרקסיזם, אינטערנאַציאָנאַלער פּראָלעטאַ- 
רישער סאָלידאַריטעט און ליבע צו די סאָציאַליסטיש-דעמאָקראַטישע מלוכות ? 
צי וועגן דעם ציוניזם, װאָס האָט קיין א"י געברענגט מרידה און קריג קעגן 
אימפּעריאַליזם ? צי וועגן די ציוניסטן פון די פלמ"ח-אָפּטײלונגען? 


;נישט ציוניזם װעט שאַפן די אומאָפּהענגיקע דעמאָקראַטישע מלוכה ישראל. 
די יידישע מלוכהשקייט װעט געשאַפן ווערן דורך די דעמאָקראַטישע כוחות אין 
לאהך,. * 


ווער זענען דאָס די ,דעמאָקראַטישע? און רעװאַלוציאָנערע כוחות אין לאַנד, 
װאָס האָבן געקעמפט פאַר אומאָפּהענגיקײט און דעמאָקראַטישקײט אין לאַנד? 
מירסקי ווייס דאָס פּונקט אַזױ װוי מיר, און דערפאַר לױינט אים צו שרייבן 
גאָרנישט זאָגנדיקע פראַזן. ער ווייס, אַז דער קאַמף פון יידישן ישוב פון א"י 
פאַר דער זעלבסטשטענדיקייט און אומאָפּהענגיקײט פון דער יידישער מלוכה 
װוערט געפירט דורך דעם פּראָלעטאַריש-ציניסטישן לאַגער -- פון דער 
פאַרייניקטער יידישער אַרבעטער-פּאַרטײ. פּונקט אַזױ ווייס ער אויך, אַז אָן די 

פּראָלעטאַריש-ציוניסטישע מאַסן אין דער גאַנצער וועלט האָט נישט געקענט זיין 
נישט קיין ישוב, און נישט קיין קאַמף פאַר יידיש-מלוכהשער אומאָפּהענגיקײט. 

אויך מירסקי װעט מסכים זיין, אַז עפּעס נייעס איז פאָרגעקומען. אויך מיטן 
ציוניזם האָט זיך עפּעס אַ ריר געטאָן פאָרויס. 


;אַרבעטער-צייטונג", לאָדזש נוז. (56) 1, 25.1.1949 


וועגן דער ראָל און כאַראַקטער פון ציוניזם (3) 


1 


אין צוזאַמענהאנג מיטן אַנטשטײן פון דער יידישער מלוכה, איז אין געוויסע 
קרייזן פון דער ידישער געזעלשאפטלעכקייט אַװעקגעשטעלט געװאָרן די 
פראַגע וועגן דעם וייטערדיקן גורל פונעם ציוניזם. די נייע סיטואציע האָט 
אַרױסגערוקט אַ רייע פּראָבלעמען, װאָס דאַרפן אין דער פּראַקטיק באַקומען אַ 
תיקון. א לענגערע צייט איז אין די ציוניסטישע קריזן אָנגעגאַנגען אַ ויכוח 
וועגן דעם, וועלכע פונקציעס פון דער ציוניסטישער אָרגאַניזאַציע עס דאַרפן 
אַריבערגײן צו דער מלוכה און וועלכע אויפגאַבן און רעכטן עס בלייבן אין שרות 
פון דער ציוניסטישער עקזעקוטיווע. די לעצטע זיצונג פון ציוניסטישן אַקציאָנס- 
קאָמיטעט סוף זומער 1948 האָט זיך פאַרנומען מיט דער פראַגע און אָנגעצייכנט 
געוויסע ראַמען פאַר דער ווייטערדיקער טעטיקייט. 

עס איז דערביי כדאי אָפּצומערקן, אַז גראָד אין די קריזן פון דעם רעכטן 
בירגערלעך ציוניסטישן לאַגער זענען געווען שטרעבונגען פאַר אָפּרייסן די ציוניס- 
טישע טעטיקייט אין חוץ-לארץ פון דער מדינה ישראל, װאָס האָבן זיך אויסגעדריקט 
אין ליקװידאַטאָרישע שטימונגען און פון נישט ציוניסטישע קרייזן, צווישן זיי די 
פּראָגרעסיווע, האָבן מיר געהערט די מיינונג, אַז מיטן אַנטשטײן פון דער יידישער 
מדינה האָט זיך געענדיקט די מיסיע פון ציוניזם. דערביי איז כאַראַקטעריסטיש, 
אַז אין דער באַגרינדונג האָבן מיר פון די ערשטע וי פון די צוייטע געהערט 
ענלעכע מאָטיוון וי ,טאָפּלטע בירגערשאַפט*, ,פרעמדע מלוכהשע איינפלוסן", 
א. א. ו. דער מקור איז אָבער ביי ביידן איינער און דערזעלבער: די יידישע 
מלוכה אין איר איצטיקער סטאַדיע איז ביי זיי אַ ציל פאַר זיך און נישט קיין 
פראַגמענט פון אונדזער נאַציאָנאַלער פאָלקס-רעװאָלוציע. די אַמעריקאַנער יידישע 
ציון-פילאַנטראָפּן קענען זיך באַנוגענען מיט אַ יידישן ,מעקאַ* -- אַן אָרט אויף 
עולה-רגל זיין, פאַר אַנדערע איז בעליכרחה די מדינה אַ לייזונג פאַר די יידן, 


90 


שמעון ראָזענבערג / פון טעאָריע צו ווירקלעכקייט 


װאָס וווינען דאָרט. אַנדערש שטייט די פראַגע ביי די ברייטע יידישע פאָלקס-מאַסן. 
פאַר זיי איז ציוניזם נישט קיין ענין פון פילאַנטראָפּיע, זיי נויטיקן זיך נישט אין 
קיין /;מעקאַ*, זיי אַלע זעען אין ציוניזם די פאַרווירקלעכונג פון זייערע אייגענע 
נאַציאָנאַלע באַפּרײונגס-שטרעבונגען, און אין דער מדינה ישראל -- דעם אָנהויבֿ 
פון דער קאָנצענטראַציע פון יידישן פאָלק אויף אַן אייגענער טעריטאָריע. עס 
איז דעריבער נאַטירלעך, װאָס דער פּראָגרעסיוער טייל פון ציוניזם קעמפט 
קאָנסעקװענט קעגן יעדער קאָנצעפּציע פון אָפּטײלן ציוניזם פון ישראל, קעגן דער 
אַמעריקאַניש-ציניסטישער וי קעגן דער אַנטי-ציוניסטישער. 

ווען דער אַנטי-ציוניסטישער לאַגער רעדט וועגן דער יידישער מלוכה, מיידט 
ער בכיוון אויס איר גענעזע. די געשיכטע פון ישראל הויבט זיך ביי זיי אָן אין 
יאָר 1947. מען קען זיין אַן אָנהענגער אָדער אַ קעגנער פון ציוניזם, דאָס ענדערט 
אָבער לחלוטין נישט דעם פאַקט, אַז די געשיכטע פון מדינת-ישראל הויבט זיך 
אָן נישט אין לייק-סאַקסעס, נאָר אין באַזעל, און נישט אין יאָר 1947, נאָר אין 
יאָר 1897. 

אין דער סאָציאָלאָגיע זענען נישטאָ קיין צופעליקייטן, קיין אָפּגעריסענע 
פאַקטן פאַר זיך זעלבסט. געזעלשאַפטלעכע פאַקטן פאַלן נישט אַראָפּ פון הימל, 
עס גילטן סיבות פאַר זייער אַנטשטײונג. בפרט פאַרפליכטעט אַזאַ טעזע מאַרקסיסטן, 
פאַרװאָס-זשע ווילן טייל מאַרקסיסטן נעגירן דעם דאָזיקן פרינציפּ אין דער פראַגע 
פון דער יידישער מלוכה ? צוליב וועלכן צוועק טוען זיי פאַרשווייגן אָדער פאַר- 
לייקענען די געשיכטלעכע ראָל פון ציוניזם אין דער אַנטשטײונג פון ישראל ? 

מען קען נישט אויסמעקן פון דער געשיכטע דעם אמת, אַז מיט דרייסיק יאָר 
צוריק זענען די היינט קאַלאָניזירטע און קולטיווירטע שטחים פון ישראל געועזן 
פּוסט און װויסט און אַז אין גאַנצן לאַנד האָבן געלעבט אַרום פופציק טויזנט יידן! 
לרוב פונעם חלוקה-טיפּ. מען קען אויך נישט באַשטרײטן דעם פאַקט, אַז באַפליגלט 
דורך דער נאַציאָנאַלער באַפּרײוּנגס-אידעע, האָבן הונדערטער טויזנטער ציוניסטן 
דורך אַרבעט, מי, קרבנות און חלוצישע אָנשטרענגונגען אין פּערמאַנענטן געראַנגל 
מיטן אימפּעריאַליזם און זיינע אויפגעהעצטע משרתים, אויסגעבויט דעם זיבנ- 
הונדערט-טויזנט-קעפּיקן יידישן ישוב אין ארץ-ישראל. די דאָזיקע גראַנדיעזע 
נאַציאָנאַלע דערגרייכונג איז מעגלעך געווען אַ דאַנק דער מאָביליזאַציע פון גרויסע 
נאַציאָנאַלע פאָלקס-כוחות אין אַלע יידישע ישובים פון דער װעלט, װאָס איז 
פּאַרװירקלעכט געװאָרן דורכן ציוניזם. פון דעם אַלעם קאָן זיין נאָר איין אויספיר, אַז 
אַלץ װאָס איז געשען אין און אַרום ארץ-ישראל, פוז נאָוועמבער 1947 ביז היינט- 
צו-טאָג, איז אַ רעזולטאַט פון 50 יאָר יידישע געשיכטע. 

דער ציוניזם איז שטענדיק אַרױסגעגאַנגען פון דער הנחה פון איינהייט פון 

יידישן פאָלק און האָט פאַרטיידיקט דעם שטאַנדפּונקט וועגן דער נאַציאָנאַלער 
גורל-געמיינשאַפט פון די יידישע קיבוצים אין אַלע לענדער פון זייער צעשפּרײטונג. 
די, װאָס האָבן באַקעמפט דעם ציוניזם, האָבן געלייקנט די אַלװעלטלעכקײט פון 
דער יידן-פראַגע. אין די יאָרן פון דער צווייטער וועלט-מלחמה האָבן די קעגנער 
פון ציוניזם זיך געשטעלט אויפן באָדן פון איינהייט פון יידישן פּאָלק. אָבער אין 
װאָס דריקט זיך אויס זייער געענדערטע איינשטעלונג ? צו װאָס פאַרפליכטעט זי, 
אויב זי איז נישט בלויז אַ דעקאָראַטיװוע? וועלכע פּערספּעקטיון גיט זי דער 
יידישער נאַציע ? וועלכע אויפגאַבן שטעלט זי אַװעק פאַר די יידישע פאָלקס- 
מאַסן אין זייער נאַציאָנאַלן באַפרײיונגס-קאַמף ? 

מירסקי שרייבט וועגן דעם: 

;די ענדגילטיקע סאָציאַלע און ענדגילטיקע נאַציאָנאַלע באַפריינג פון יידן 
אין די קאַפּיטאַליסטישע לענדער פון די פאַרייניקטע-שטאַטן פון צפון-אַמעריקע, 
פון די לאַטיין-מלוכות אין דרום-אַמעריקע און אויך פון אַנדערע לענדער קען 
געשען אויפן יסוד פון געמיינזאַמען קאַמף פון די יידישע אַרבעטנדיקע פאָלקס- 
מאַסן מיט די אַרבעטנדיקע פאָלקס-מאַסן פון די געגעבענע לענדער".. 

מיר זענען פולשטענדיק מסכים מיט מירסקין, אַז נאָר אויפן יסוד פון אַזאַ 
געמיינזאַמען קאַמף װעלן יידן אין אַלע לענדער דערגרייכן זייער פרייהייט אַלס 
נאַציאָנאַלע מינדערהייטן אויך אין נאַציאָנאַלן זין. אָבער, זאָל אונדז מירסקי 
ענטפערן קלאָר, װאָס ראַט ער צו טאָן די יידן אין דייטשלאַנד, און דעם קנאַפּן 
מיליאָן יידן אין די מוסולמענישע לענדער ביזן נצחון ,קעגן מאָנאָפּאָליסטישן 
אימפּעריאַליסטישן קאַפּיטאָל* ? צי דאַרפן זיי עמיגרירן קיין ארץ-ישראל, אָדער 
נישט ? 

מיר שטעלן זיך פאָר, אַז ווען מירסקי רעדט וועגן ,ענדגילטיקער נאַציאָנאַלער 
באַפּרײיונג פון די יידן אין די קאַפּיטאַליסטישע לענדער", האָט ער אין זינען די 
נאַציאָנאַלע פאָרם. נאָכן עלימינירן דעם באָראַכאָװויסטישן טעריטאָריאַליזם פאַר- 
בלייבט נאָך קולטור, קונסט, שפּראַך, שולוועזן א. א. וו., װאָס דאַרפן זיין נאַציאָנאַל 
יידיש. אָבער כדי צו געניסן פון די אַלע גוטע זאַכן איז װייניק בלויז רעכט, ס'דאַרפן 
אויך זיין מעגלעכקייטן דערצו. לוט מירסקיס רעצעפט װועט אין אַלע לענדער 
שטיין דער אױיסװאַל פאַר הונדערטער טויזנטער יידן, װאָס לעבן נישט אין ניו- 
יאָרק אָדער שיקאַגאָ, נאָר זענען צעשפּרײט אין קליינע צאָלן איבער טויזנטער 
שטעט און שטעטלעך: 1. אָדער אַסימילאַציע, 2. אָדער עמיגראַציע. וועלכן 
אויסװאַל גיט זיי מירסקי כדי צו געניסן פון זייערע נאַציאָנאַלע רעכטן? צי איז 
ראַטזאַם, אַז זי זאָלן עמיגרירן קיין ישראל, אָדער נישט ? 

מיר זענען אַנטשידענע קעגנער פון אַסימילאַציע. אַגב איז דאָס אין סתירה 
צום שטאַנדפּונקט פון מאַרקסיזם-לעניניזם. מיר זענען אויך פּונקט אַזױ קעגן 
יידישן סעפּאַראַטיזם, קעגן קולטורעלער און שפּראַכלעכער אָפּזונדערונג, װאָס אָן 

אַ נאַציאָנאַליטעריטאָריאַלער באַזע מוז זי פירן צו איזאָלאַציע און נאַציאָנאַליזם. 
אַלס אַ מאַרקסיסטישע פּאַרטײ קעמפן מיר פאַר אַ סאָציאַליסטישן אינהאַלט און 
פאַר אַ. נאַציאָנאַלער פאָרם. דאָס קאָן פאַרװירקלעכט װערן פּונקט װי ביי אַנדערע 
פעלקער אויך ביים יידישן פאָלק נאָר דורך טעריטאָריאַלער קאָנצענטראַציע אין 
די ראַמען פון אייגענער מלוכהשקייט. אָן אַזאַ לייזונג פון דער נאַציאָנאַלער פראַגע, 
בלייבּן אַלע מירסקיס ,היסטאָרישע מדרגות" פּאַפּירענע קאַנסטיטוציע. 

מירסקיס פערספּעקטיוו וועגן דער ענדגילטיקער נאַציאָנאַלער באַפּרײוּנג פון 
די ייִדן אין די קאַפּיטאַליסטישע לענדער איז אַ סך ווייטער פון דער, וועלכע עס 
גיט די יידישע מלוכה. זי איז אויך ווייניקער רעאַל װי די ציוניסטישע, וועלכע 
בלייבט די איינציק ריכטיקע פּערספּעקטיו. 

די קאָמוניסטישע פּאַרטײ אין ישראל, װאָס איז אין תוך אַן אַנטי-ציוניסטישע, 
האָט אין איר פּלאַטפאָרם צו די פּאַרלאַמענט-װאַלן אַרױסגערוקט די לאָזונג פון 
עליה און התישבות, אַ לאָזונג פאַר אומבאַגרענעצטער אינװאַנדערונג פון יידן 
אין לאַנד און זייער קאָלאָניזאַציע. מיר נעמען אָן, אַז דאָס איז נישט געוועזן קיין 
װאַל-מאַנעװר, נאָר אַן אויפריכטיקע פאָדערונג. אין פאַרגאַנגענעם יאָר זענען אין 
לאַנד אַריינגענומען 150 טויזנט עולים. אויפן יאָר 1949 איז פאָרויסגעזען נאָך 
אַ גרעסערע צאָל. ריין אָביעקטיוו, אָן יעטװועדן סוביעקטיוון סטימול איז פאָרוֹיס- 
געזען אַ נישט קלענערער שטראָם פון עולים אויף אַ רייע יאָרן. דאָס איז אַ דרינגנדע 
באַדערפעניש פון לאַנד גופאַ, כדי צו פאַרשטאַרקן זיין שוץ-פעיקייט און אומאָפּ- 
הענגיקייט. דאָס איז אויך די האָפענונג און רעטונג פאַר גרויסע מאַסן יידן אין 
אַלע וועלטטיילן. נאָכן אָפּװאַרפן דעם שטאַנדפּונקט פון יציאת אײראָפּע, נאָכן 
באַריקזיכטיקן מירסקיס אַלע פּונקטירטע טעזן אין זיין אַרטיקל ,נאָך אַ מאָל וועגן 
ציוניזם", װאָס ראַנגלען זיך מיט אַ קאַפּױערער ווירקלעכקייט, בלייבט נאָך אַלץ 
דער פאַקט פון אַן עמיגראַציע-נויט פאַר הונדערטער טױזנטער, אויב נישט 
מיליאָנען יידן, װאָס האָבן נישט װוּהין צו פאָרן אַחוץ ארץ-ישראל. צי איז עס 
נישט דער חוב פון די ארץ-ישראלדיקע קאָמוניסטן צו ענטפערן, וי אַזױ און מיט 
וועלכע מיטלען די דאָזיקע יידן װעלן איינגעאָרדנט און קאַלאָניזירט װוערן? צי 
דאַרפן אַרבעטער-פּאַרטײען זיך מיטבאַטײליקן אין דער אַרבעט? די קאָמוניסטן 
זענען דאָך צוזאַמען מיט אונדז קעגן פאַרשאַכערן דאָס לאַנד דורך אויסלענדישע 
הלוואות, --- ווער-זשע און מיט וועלכע מיטלען װעט דורכפירן די גרויסע קאָלאָ- 
ניזאַציע-אַרבעט ? מיר וייסן דאָך פון אַנדערע ביישפּילן, אַז גרויסע און איינגע- 
פונדעוזעטע מלוכות געבן זיך קוים אַן עצה מיט אַזעלכע שווערע אױיפגאַבן. טאָ 
וער רעדט שוין אַ קליינע און יונגע מלוכה מיט זיבנהונדערט טויזנט איינװווינער, 

אויף דעם איז פאַראַן איין ענטפער : דאָס איז די אויפגאַבע פון דער ציוניסטישער 
באַוועגונג, 

דאָס איז אַ נאַציאָנאַליהיסטאָרישע אויפגאַבע, ווייל איר ציל איז צו פעסטיקן 
און באַשיצן די זעלבסטשטענדיקייט און אָפּהענגיקײט פון דער מלוכה. 

כדי די יידישע מלוכה זאָל לעבן און נישט פאַרואַנדלט װוערן אין צווייטער 
אַבדאַלאַדמלוכה אויפן מוסטער פון עבר-הירדן, מוז זי גלייכצייטיק האָבן הילף 
און שטיצע פון צוויי קוועלן : פון דער פּראָגרעסיווער און דעמאָקראַטישער וועלט 
און פון דעם יידישן פאָלק. אָן דער פּאָליטישער שוץ מצד די סאָציאַליסטישע און 
פאָלקס-דעמאָקראַטישע מלוכות איז די יידישע מדינה פּונקט וי אַנדערע קליינע 
מלוכות, אין שטענדיקער סכנה אויפגעפרעסן צו ווערן פון די אימפּעריאַליסטישע 
וועלף. אָן דער נויטיקער הילף מצד די יידישע פאָלקס-מאַסן מחוץ-לארץ איז זי 
פּאַראורטיילט צו לעבן אין פרעמדן זכות און צו פאַרבלייבן אַ צופעליקע קרעאַטור, 
כדי צו פאַרווירקלעכן די סוווערניטעט, כדי צו צעשטערן די אימפּעריאַליסטישע 
פּלענער אין נגב, קורץ -- כדי צו האָבן אַ געזיכערטע אייגענע היים אין ישראל 
מוזן קומען מענטשן און רעסוּרסן. זיי מוזן מאָביליזירט װוערן ביים יידישן פאָלק. 
דאָס בלייבט דערווייל נאָך די מיסיע פון ציוניזם. 

לאָמיר נישט פאַרפלאַכן און פאַריינפאַכן דעם ענין. אין איין אַרטיקל זאָגט 
מירסקי אין אַ פאַראַלגעמײנערטער פאָרם, אַז דער ציוניזם האָט זיך אַנטפּלעקט 
;אַלס אַ רעאַקציאָנערע פּאָליטישע באַוועגונג", און ווייטער: אַז ;דער ציוניזם איז 
נישט בלויז אַ פאַלשע, שעדלעכע, נאַציאָנאַליסטישע אידעאָלאָגיע? א.א.וו. אין 
אַ צווייטן אַרטיקל שרייבט ער: 

;די פאַרייניקטע אַרבעטער-פּאַרטײי* איז אמת אַ סאָציאַליסטישע דעמאָקראַ- 
טישע ציוניסטישע פּאַרטײ. וי אַזאַ באַוועגונג אַנטהאַלט זי אַ סך דעמאָקראַטישע 
עלעמענטן אין זיך, זי אָריענטירט איר פּאָליטיק אויפן ראַטנפאַרבאַנד און פאָלקס- 
דעמאָקראַטישע מלוכות. איז מעגלעך דעריבער דער איינהייטלעכער פּראָנט מיט 
דער דאָזיקער פּאַרטײ. ביישפּילן פון מיטאַרבעט פון פועלי-ציון לינקע מיט קאָמו- 
ניסטן אויסער א"י זענען פאַראַן. 

אמת, מירסקי וויל אונדז נישט געבן קיין סמיכה אויף מאַרקסיזם. מוחל די 
טובה. אָבער ער אַליין שטעלט דאָך פעסט, אַז ס'איז פאַראַן אַ סאָציאַליסטיש- 
דעמאָקראַטישער ציוניזם, אויב אַזױ זענען מיר מסכים מיט מירסקין, אַז עס איז 
אויך פאַראַן ציוניזם, װאָס איז אַ געפאַר פאַר ישראל. קעגן דעם ציוניזם קעמפן מיר 
פאַרביסן און אַנטשײדן. 

מיר זענען זיכער, אַז די צוקונפט געהערט דעם פּראָגרעסיװוו-רעװאָלוציאָנערן 
ציוניזם אין ארץ ישראל און אין חוץ-לארץ. 

;אַרבעטער-צייטונג", לאָדזש, נומ. (57) 2, 20.2.1949 

װאָס זאָגן די פאַקטן ? 


אין די נומערן 4, 5 און 6 ,פאָלקס-שטימע* פון 1949 יאָר, ברענגט זאַכאַריאַש 
אין אַ קיצור מאַטעריאַלן װועגן דער גרויסער ראָל, װאָס ס'האָט אָפּגעשפּילט די 
ק.פּ.פּ. אין דער געשיכטע פון דער אַרבעטער-באַװעגונג אין פּוילן אין דעם 
צייט-אָפּשניט צװישן ביידע וועלט-מלחמות, וועגן אירע ברײט-פאַרצוייגטע 
אַרבעטן צװוישן די יידישע אַרבעטער און פאָלקס:מאַסן. מיר האָבן דאָרט 
סטאַטיסטיק, פאַקטן און ציפערן וועגן דעם אימפּאָזאַנטן העראָישן קאַמף און 
געראַנגל פון די אַרבעטער און פאָלקס-מאַסן אין פּוױילן אונטער דער אָנפירונג 
פון דער קאָמוניסטישער פּאַרטײ, אין וועלכער דער יידישער סעקטאָר איז געוועזן 
אַקטיוו און װאָגיק באַטײליקט. 

בלי ספק האָט זאַכאַריאַש נישט געהאַט בדעה אין די פּאָר אַרטיקלען אויסצו- 
שעפּן אַלץ, װאָס געהערט צו דער רומרייכער געשיכטע פון קפּ.פּ. אויך איר 
באַדייטונג און איינפלוס אויף די העלדישע קאַמפן פון די יידישע אַרבעטער איז 
דאָרט געשילדערט גענוג קאַרג, וען מען נעמט אין אַכט די אָנגעזעענע השפּעה 
פון די קאָמוניסטן אין דער יידישער אַרבעטער-סביבה. 

די אַרטיקלען זענען אַ זייער געלונגענער מאַטעריאַל און דאַרפן דערמוטיקן 
די לעבן-געבליבענע פון יענער צייט, יידיש-פּראָלעטאַרישע קעמפער, צו קאָנטי- 
נואירן די העלדישע ירושה אין דער נייער פּולישער ווירקלעכקייט און אָנפילן 
מיט שטאָלץ דעם היינטיקן יונגן דור, װאָס שניידט די פרוכטן פון יענע דערפאָלג- 
רייכע שלאַכטן. 

מיר האַלטן, אַז די געשיכטע פון ק. פּ. פּ. איז גענוג גרויס און דערהויבן 
און דאַרף דינען אַלס אַ וועגווייזער אין די ווייטערדיקע קאַמפן פון פּראָלעטאַריאַט. 
די מאַרקסיסטישע אַרבעטער-באַװועגונג װעט שעפּן כוח און מוט פון דער געשיכטע 
פון ק. פּ. פּ. און אַ סך פון איר לערנען. 

װאָס שייך , פּועלי-ציון? -- וועלכע דער מחבר דערמאָנט אין זיינע אַרטיקלען 
אין אַ סך ערטער, האַלטן מיר פאַר נייטיק צו ברענגען אַ ריי פאַקטן וועגן זייער 
פּאַרמלחמהדיקער טעטיקייט ; 

ביים סאַמע אָנהויב שרייבט זאַכאַריאַש וועגן די שטרייק-קאַמפן : 

,אין 200 פּראָפ.-פאַריינען -- אינטערנאַציאָנאַלע און באַזונדערע יידישע 
(צוליב דער שפּאַלטערישער אַרבעט פון פּ. פ. ס., ,בונד", פּ"צ), זענען געווען 
אָנגעשלאָסן אונטער דער וירקונג פון ק. פּ. פּ. ביז 30.000 אָרגאַניזירטע 
רעװאָלוציאָנערע יידישע אַרבעטער. 

נישט געקוקט אויפן פּאָליצײיאישן טעראָר און אויף די פּ. פּ. ס.ישע, בונדישע, 
פּעצעקישע באָיוּווקעס --- האָט די ק. פּ. פּ. איינגעהאַלטן דעם מאַסן- און קאַמפס- 
כאַראַקטער פון איר פּראָפ.-באַוועגונג" 

און ווייטער : 

;אין דעם צוויי װאָכעדיקן שטרייק אין יאָר 1936 פון די לאָדזשער טעקסטיל- 
אַרבעטער (150.000) זענען אַרױס אין סאָלידאַר-שטרײק -- אַרױסרוקנדיק דערביי 
אייגענע פאָדערונגען --- אויך יידישע אַרבעטער, קעגן דעם וילן פון די בונדישע 
און פּוע*"צ-,פירער". 

;דער , בונד" און די פּוע"צ האָבן שטענדיק אויסגענוצט די פּאָליצייאישע 
רדיפות אויף די רעוו. פאַריינען און געשפּאַלטן זי --- אין דער צייט װי די ק. פּ. פּ. 
האָט געקעמפט פאַר דער איינהייט פון דער פּראַפ.-באַװעגונג". 

די, װאָס קענען נישט די פאַרמלחמהדיקע וירקלעכקייט, װאָלטן פון די 
עטלעכע ציטאַטן געקענט דרינגען, ערשטנס: אַז אונדז פּועלי-ציון האָט מיט 
פּ. פּ. ס. און , בונד" פאַרבונדן אַזאַ פאַמיליאַרע נאָענקייט, אַזעלכע אינטימע 
באַציוּנגען, אַז אָן אונדז האָבן זיי קיין שריט נישט געמאַכט, צווייטנס: אַז איינע 
פון די צענטראַלע אויפגאַבן פון דער פּיעלי-ציון-באַוועגונג איז געווען דאָס 
שפּאַלטן די פּראָפ. -פאַריײינען, און דריטנס -- דאָס פּיקאַנטסטע פון די אַנטפּלע- 
קונגען -- אַ מחותנהשאַפט פון פּועלי-ציון מיט דער פּאָליצײ. מיר זענען איר 
ממש נאָכגעגאַנגען פוס-טריט און געפירט מיט איר אַ האַרציקע ליבע. 

צום גליק זענען פאַרבליבן אַ היפּש ביסל מאַטעריאַלן און דאָקומענטן (צו 
וועלכע זאַכאַריאַש האָט אויך אַ צוטריט) און טויזנטער לעבעדיקע עדות, װאָס 
גיבן די פולע מעגלעכקייט צו קאָנפראָנטירן די פאָרװוּרפן פון זאַכאַריאַשן מיט 
דער רעאַלער ווירקלעכקייט. 

ווי"זשע האָט אויסגעזען די ווירקלעכקייט!? 

אין יאָר 1920 האָט זיך די פּועלי-ציון באַװעגונג אין פּױלן -- אין איר 
אינטערנאַציאָנאַלער אָריענטאַציע -- געשטעלט אויפן באָדן פון קאָמינטערן און 
ראטן מאַכט. 

ביי דער איינשטעלונג איז די פּאַרטײ פאַרבליבן ביז צום סוף מלחמה-אויסברוך. 
במשך פון די אַלע יאָרן האָט אין אונדזער באַוועגונג פאַרפּליכטעט אױטאָמאַטישע 
דיסציפּלין לגבי אַלע באַשלוסן און אַקציעס פון קאָמינטערן און זיינע לאַנד- 
כּאַרטײיען (אַ חוץ פראָגן, װאָס זענען געוועזן נוגע ארץ-ישראל). אין שייכות מיט 
דער איינשטעלוג האָט זיך אָנגעהויבן אַ האָגל פון רדיפות אויף אונדזער באַװעגונג, 

װאָס האָבן זי באַגלײט דורך דער גאַנצער צייט און אויף אַלע געביטן פון איר 
טעטיקייט. 

די פּועלי-ציון-פּרעסע האָט קיין רו נישט געהאַט און געקעמפט אומאונטער- 
בראָכן מיט קאָנפיסקאַציעס, מיט אָפּשטעלן און פאַרחתמענען צייטונגען, פאַרבאָטן 
אין די דרוקערייען זיי צו דרוקן, מיט פּראָצעסן און אַרעסטן. דער צענטראַלער 
אָרגאַן איז דערשינען אונטער יתרוס נעמען, װאָס האָבן זיך געטוישט אין די 
צענדליקער. דעמזעלבן גורל האָט געהאַט די יוגנט-פּרעסע וי אויך אונדזערע 
פּראָװינצער אױיסגאַבעס. זיי זענען אָפּט דערשינען אָן קאָנצעסיעס אַלס אײינטאָג- 
אויסגאַבן. 

אין די יאָרן 1920--1923 האָט די פּאַרטײ געאַרבעט אין פולשטענדיקן 
אומלעגאַלן צושטאַנד און איר טעטיקייט מאַסקירט דורך פאַרשידענע פּעריפעריע- 
אָרגאַניזאַציעס. צו די סיים-װואַלן אין יאָר 1922 איז די פּאַרטײ געגאַנגען אונטער 
דעם פאַרשטעלטן נאָמען ,יידישער אַרבעטער וװאַל-קאָמיטעט*. רדיפות, אַרעסטן 
און פּראָצעסן זענען געווען אַ נאָרמאַלע דערשיינונג. מיר פאַרמאָגן דאָ נישט קיין 
פּאַרטײ-אַרכיו, און נישט קיין מאַטעריאַלן, דאָס אַלץ איז פאַרניכטעט געװאָרן אין 
דער אָקופּאַציע-צייט. איך קען פון זכרון בלויז דערמאָנען אַ טייל פון די אָנפירג- 
דיקע פּועלי-ציון-חברים, װאָס האָבן זיך געפונען לענגערע טערמינען אין די 
תפיסות, דאָס זענען: לאַזאַר פוקס, בראַנד, בייניש, יוסף זילבערבאַרד, שפּירא, 
בוסעל, װאָלינסקי, סאָכאַטשעװוסקי, זשורקאָווסקי, לייביש פוקס, מ. שװאַרצבאַרד, 
טאַרשיץ, ביאַלאָסטאָצקי, שטאָקפיש, בוקסבוים, בליץ און צענדליקער אַנדערע. 

אין קורצע עטאַפּן האָבן די פּוױילישע תפיסות דורכגעװאַנדערט הונדערטער 
פּועלי-ציוניסטן, טייל זענען צוליב שװוערע פּראָצעסן אַװעק קיין אױיסלאַנד 
(זייפּמאַן, טייכמאַן, א"אַנד), אָדער אַראָפּ צו אומלעגאַליטעט. ביי די מאַסן-אַרעסטן 
אין האַרבסט 1923, זענען צענדליקער פּועלי-ציון-חברים אַרײנגעװאָרפן געװאָרן 
אין די תפיסות, אַ סך פון די אַרעסטירטע (צװישן זיי דער שרייבער פון די 
שורות) זענען דאָרט פאַרבליבן אַ לענגערע צייט. 

די פּאַרטײ האָט זיך געפונען אונטער אַ שטענדיקן פּאָליצײיאישן דרוק: עס 
זענען געשלאָסן געװאָרן ביבליאָטעקן, שולן, קלובן, צעטריבן געװאָרן פּראָפ.- 
פאַריינען. די מאַכט האָט זיך באַמיט צו פּאַראַליזירן אונדזער טעטיקייט דורך 
פּאַרחתמענען לאָקאַלן, פאַרווערן מיטינגען און פאָרלעזונגען. אין יאָר 1932 איז 
אַרעסטירט געװאָרן דער צענטראַל-קאָמיטעט און פאַרמאַכט געװאָרן דער היסטאָ- 
רישער לאָקאַל פון דער װאַרשערער ;אַרבעטער-היים". 

אין יענער צייט זענען אויך איבערן גאַנצן לאַנד געשלאָסן געװאָרן אַריבער 
הונדערט אָפּטײילונגען פון דער געז. ;אָװונט-קורסן". 

דאָס איז בלויז אַ ברוכטייל פון דער ,צערטלעכער אויפמערקזאַמקײט* מצד 
דער פּאָליצײ און מאַכט לגבי פּועלי-ציון, 

דער מחבר וויל שאַפן דעם איינדרוק, אַז פּועלי-ציון האָבן זיך אין זייער 
פּאָליטישער און פּראָפּ -טעטיקייט געפונען אין אַן ענגן בלאָק מיט פּ. פּ. ס. און 
;בונד" און געוועזן זייערע שותפים אין שפּאַלטונג-אַרבעט, באָיוּווקעס און כלערליי 
בייז. מיטן ,, בונד" בפרט, זענען מיר לוט זאַכאַריאשן, געוועזן זייער נאָענטע 
שמעלקעס, ממש אין איין איינהייטס-פראָנט קעגן דער גאַנצקײט פון דער פּראָפ.- 
באַװועגונג, קעגן זייער אינטערנאַציאָנאַלן כאַראַקטער, קעגן שטרייקן און לוין- 
הוספות, אפילו קעגן אָנערקענען די פאַריינען. 

אפשר װעט זיך דער מחבר מטריח זיין און אונדז אָנווייזן, וווּ און ווען מיר 
האָבן געהאַמעװעט דעם קאַמפס-ווילן פון אַרבעטער צו שטרייקן ? ווען און ווו מיר 
זענען געווען פאַר לוין-רעדוקציעס ? ווען און ווו מיר זענען געוועזן קעגן לוין- 
הוספות און קאָלעקטיווע אָפּמאַכן און קעגן קאַמף פאַר אָנערקענען די פאַריינען? 

אויב מען װאַרפט פאָר אַ פּאַרטײ אַזעלכע שווערע פאַרברעכנס -- צי פאַר- 
פליכטעט עס נישט דאָס צו באַװוייזן, צו דאָקומענטירן? צי איז דאָס בלויז אַן ענין 
פון נאמנות ? 

װאָס שייך פּ. פּ. ס., האָבן מיר מיט דער דאָזיקער פּאַרטײ קיין מאָל נישט 
געהאַט קיין שום באַציונגען און קיין שום פּאָליטישן מגע-ומשאַ. נו, און וועגן 
אונדזער גוט-ברודערשאַפט מיטן , בונד"? װעגו דעם האָבן געזונגען די פייגל 
אויף די דעכער! איז דאָך אַלעמען גוט באַקאַנט, װי עס האָבן אויסגעזען די 
באַציונגען צווישן די צוויי פּאַרטײען, ס'איז דאָך נישט געוועזן קיין איין געביט, 
קיין איין פּאָליטישע, פּרינציפּיעלע אָדער טאַקטישע פּראַגע, װוּ עס זענען נישט 
געקומען צום אויסדרוק צוויי הימל-ווייטע פון זיך שטעלונגען. 

מיר האָבן אַלע יאָרן געפירט אַ שטאַרקן אין פאַרביסענעם קאַמף קעגן 
,בונד" פאַר זיין רעפאָרמיסטישער איינשטעלונג און אָריענטאַציע אויפן 2-טן 
אינטערנאַציאָנאַל, פאַר זיין מענשעוװויסטישן קאַמף און שנאה צום ראַטנפאַרבאַנד 
און רעװאָלוציע בכלל, פאַר זיין אָפּאָרטוניסטישער און אַנטי-רעװאָלוציאָנערער 
כּראַקטיק און פאַר זיין אַנטיימאַרקסיסטישער איינשטעלונג אין דער נאַציאָנאַלער 
פראַגע. 

װאָס שייך דער פּראָפ.-באַועגונג אזן אירע צענטראַלעס -- האָבן דאָרט 
צוליב גוט-באַקאַנטע טעמים געקיניגט פּ. פּ. ס. און ,בונד" מיט זייער גאַנצער 
תקיפות : פּועלי-ציון, װי אַלעמען איז באַקאַנט, זענען דאָרט געוועזן איינע פון די 
צומיינסטן גערודפטע אָפּאָזיציעס. 

ביי דער געלעגענהייט אַ פּאָר ווערטער וועגן אונדזער שטעלונג: פּועלי- 
ציון האָבן שטענדיק געקעמפט פאַרן פּרינציפּ פון אינטערנאַציאָנאַלע פאַריינען, 
פאַר איינהייטלעכע צענטראַלעס פון פּוילישע און יידישע אַרבעטער און קעגן 
יעדן סעפּאַראַטיזם, סיי אויפן פּאָליטישן, סיי אויפן עקאָנאָמישן געביט. פּועלי- 
ציון האָבן אָבער אויך גלייכצייטיק פאַרטיידיקט דאָס רעכט פון די יידישע 

אַרבעטער צו באַטײליקן זיך און זיך אויסלעבן אויך אין דער פּראָפ.-באַװועגונג 
אין זײיער. שפּראַך און קולטור. זיי האָבן געהאַלטן, אַז פאַר יידישע אַרבעטער 
גילט דער כלל פון גלייכע פליכטן און רעכטן. לעזן דאָס פּראָבלעם אין דער 
פּראָפּ, - באַװועגונג איז מעגלעך געוועזן נאָר אויף דעם וועג פון יידישע פיליעס 
אין די פּאַריינען, װוּ יידישע אַרבעטער האָבן געבילדעט די אַבסאָלוטע מערהייט. 

דערמאָנענדיק די ערשטע מאַי-דעמאָנסטראַציעס אין פּולן, איז אונדז דער 
מחבר ווידער משדך מיטן , בונד" און שרייבט וועגן דעם בוכשטעבלעך פאָלגנדיקס : 

;אין דער זעלבער צייט האָבן דער ;בונד" און די פּוע"צ מאַרשירט 
באַזונדער, איזאָלירט אין דער נאַציאָנאַלער אָפּגעזונדערטקײט, -- בלויז אינעם 
יידישן געטאָ -- לעגאַל, באַשיצט דורך דער פּאָליצײ און געגאַנגען דורך דער 
פּאָליצײ דיקטירטע טראַסעס?. 

װאָס מיינט דערמיט זאַכאַריאַש! אפשר די בלוטיקע איבערפאַלן פון דער 
פּאָליציי אויף די מאַי-דעמאַנסטראַציעס פון פּועלי-ציון אין װאַרשע? אין 
לאָדזש? די צענדליקער פאַרװוונדעטע, צעמזיקטע און אַרעסטירטע? טרייבט 
ער נישט אַ מאָל לצנות וועגן , פּאָליצײיאישער באַשיצונג"? 

אין לאָדזש האָבן זיך זינט דעם יאֶר 1921 פּועלי-ציון אָפּגעזאָגט פון 
געמײַנזאַמע דעמאַנסטראַציעס מיט פּ. פּ. ס. און , בונד", ווייל די דעמאָנסטראַציעס 
זענען פאַרװאַנדלט געװאָרן אין פּוסטע פּאַראַדע-מאַרשן. אין די אַלע יאָרן ביז 
צו דער מלחמה האָבן פועלי-ציון אין לאָדזש נישט געהאַט קיין לעגאַלע 
דעמאָנסטראַציעס, ממילא האָבן זיי נישט געקאָנט מאַרשירן ,, באַשיצט דורך דער 
פּאָליצײי*. אין רוב שטעט פון דער פּראַװוינץ זענען פאָרגעקומען געמיינזאַמע מאַי 
פייערונגען מיט די פּוילישע אַרבעטער-פּאַרטײען און פּראָפ.-פאַריינעף 

אילוסטרירנדיק די מאַסן-אַרבעט פון דער ק. פּ. פּ. אין דער יידישער סביבה 
שרייבט ח' זאַכאַריאַש: 

;צענדליקער מאָל האָט זיך די קאָמוניסטישע פּאַרטײ געװענדעט מיט בריוו 
צו די צענטראַלעס און די אָרטיקע קאָמיטעטן פון ,בונד" און פּוע"צ. און פון 
אַנדערע פּאַרטײען װועגן געמיינזאַם אָרגאַניזירן דעם קאַמף קעגן דער אָפענסיווע 
פון פאַשיסטישן פּילסודסקי-רעזשים, באַזונדערס נאָכן קומען צו דער מאַכט 
פון היטלערן, וועלכער האָט צוגעגעבן מוט אונדזער אייגענעם פאַשיזם. 

אַזױ װי די רעכטע פירער פון פּ. פּ. ס., אַזױ אויך די רעכטע פירער פון 
?בונד" אַלטער, ערליך, נאָװאָגרודסקי, א. א. האָבן די ווענדונגען אָפּגעװאָרפן 
די בונדישע פירער האָבן געפונען פאר נויטיק גראָד אין יענער צייט, ווען די 
געפאַר פון אַ צווייטער וועלט-מלחמה איז געווען אַזױ נאָענט און איר שװערפּונקט 
איז געווען געװוענדעט דער עיקר קעגן ראַטנפאַרבאַנד און קעגן דער אַרבעטער- 
באַװעגונג אויף דער וועלט, אָפּצװואַרפן די אויסגעשטרעקטע קאָמפס-האַנט פון 
די קאָמוניסטן. זיי האָבן נאָך מער פאַרשטאַרקט די העצע קעגן די קאָמוניסטן 

און קעגן דעם ראַטנפאַרבאַנד. דער ,בונד" האָט אויך אָפּגעװאָרפן די ווענדונג 
פון די קאָמוניסטן וועגן אַ גרויסן קולטור-פראָנט קעגן דעם פאַשיסטישן קולטור- 
באַרבאַריזם און אַנטיסעמיטיזם". 

נו, און פּועלי-ציון ? 

דער לייענער װעט זיך װוּנדערן: פאַר װאָס זענען עפּעס ביי זאַכאַריאַשן 
פּלוצלינג פאַרשווונדן די פּ.צ. פון דער אויב-געבראַכטער ציטאַטע?! עס 
האַנדלט זיך דאָך וועגן אַזאַ ערשטראַנגיקער פראַגע װי דאָס אָרגאַניזירן דעם 
אַנטי-פאַשיסטישן פאָלקס-פראָנט. דאָס נעמט זיך פּשוט דערפון, װאָס דער 
פאָלקס-פראָנט איז אויפגעשטעלט געװאָרן מיט דער באַטײליקונג פון פּוֹעָלֵי- 
ציון. פּועלי-ציון איז געוועזן די איינציקע יידישע אַרבעטער-פּאַרטײ, װאָס איז 
געגאַנגען מיט די קאָמוניסטן אין פאָלקספראָנט און האָט אין אים געשפּילט 
א באַדײטנדיקע ראָל. דאָס זעלבע איז נוגע דער פּועלי-ציון-יוגנט. פּועלי-ציון 
זענען געווען די איינציקע, װאָס האָבן מיט די קאַמוניסטן אויף דער יידישער 
גאַס אויפגעשטעלט דעם קולטור-פראָנט, זיך אַקטיו באַטײליקט אין ,מאָפּר", 
און געװעזן פּאַרטנערס אין אַלע אויסגעברייטערטע קאַמפס:אַקציעס פון 
פּראָלעטאַריאַט. 

דאָס איז פּשוט דערפאַר, װאָס עפּעס װאָלט זיך דאָ נישט געפּאָרט: פון 
איין זייט סעפּאַראַטיסטן, צעברעכער פון פּראָפ.-פאַריינען, פּאָליצייאישע שוץ- 
קינדער, ברעכער פון שטרייקן, באָיוווקאַזשעס א. א. וו. און פון דער צוייטער 
זייט די איינציקע שותפים מיט די קאָמוניסטן אין רעוו. איינהייטס-פראָנט- 
אַקציעס. 

עפעס שטימט דאָ נישט! 


= 


אונדז פאַרדריסט שטאַרק, װאָס דער מחבר איז אַזױי אומגערעכט און 
אומפּינקטלעך לגבי פּועלי-ציון, ביים פאַרצייכענען די פּראָצעסן אין דער 
יידישער אַרבעטער סביבה פון פאַר דער מלחמה. אין זיינע אַרטיקלען באַהאַנדלט 
ער מאַטעריאַלן פון אַ צייט-עפּאָכע, אין וועלכער הונדערטער טויזנטער רעװאָ- 
לוציאָנערע יידישע פּראָלעטאַריער אין פּױלן האָבן מיט גאָלדענע אותיות 
איינגעקריצט העלדישע בלעטער געשיכטע אין דער אַרבעטער-באַװעגונג, אין 
אירע קאַמפן פאַר פרייהייט און שלום, פאַר אַרבעט און ברויט, פאַר סאָציאַליזם 
און נאַציאָנאַלער פרייהייט, פאַר אַרבעטער-מאַכט, פאַרן שוץ פון ראַטנפאַרבאַנד 
און פאַר דער פאַרטיידיקונג פון דער אַרבעטער-באַװעגונג. צווישן זיי האָבן 
זיך געפונען פּועלי-ציוניסטן, װאָס האָבןז געהערט צו די דרייסטע און געטרייסטע 
קעמפער פאַר זייער קלאַס און פאָלק. 

דער רוב פון זיי זענען פאַרטיליקט געװאָרן פון דער אַכזריותדיקער האַנט 

פון פאַשיזם. דער מחבר באַגײט אַ גרויסע עוולה און אומרעכט, ווען ער פּרװוט 
װאַרפן אַ שאָטן אויף זייער הײליקן אָנדענק. די עוולה איז נאָך גרעסער דערמיט, 
װאָס זי קומט פון אַן אַרבעטער-טוער, װאָס באַמיט זיך אויסצומיידן אַ ביליקן 
זשאַנער אין דער פּאָלעמיק מיט קעגנער. מיר באַדױערן, װאָס די דערמאַנטע 
אַרטיקלען זענען נוגע פּועלי-ציון, אַן אָפּװייכונג סיי פונעם אמת, סיי פון די 
פאַקטן. 
די פּועלי-ציון-באַװועגונג האָט אין דעם פאַרמלחמהדיקן פּוױלן פאַרשריבן 
אַ בכבודיק בלעטל געשיכטע אין דער יידישער אַרבעטער-באַװעגונג און באַװיזן 
אויף אַ רעװאָלוציאָנערן אופן צו פאַרבינדן אין טעאָריע און פּראַקטיק איר 
רעװאָלוציאָנערן קלאַסן-קאַמף אויפן אָרט מיט די נאַציאָנאַלע שטרעבונגען פון 
גרויסע טיילן פון יידישן אַרבעטער-קלאַס. דער דערצויגענער אין אירע רייען 
דער קעמפער האָט נישט געקענט קיין פּשרות און איז געווען דער קעגנזאַץ פון 
אָפּאָרטוניזם. די פּועלי-ציון-מחנות אין פּוילן האָבן אַקסל-ביי-אַקסל מיטן רעװאָ- 
לוציאָנערן טייל פון אַרבעטער-קלאַס װירדיק געקעמפט אין די צייטן פון כיענא- 
פּיאַסט און סאַנאַציע. זיי האָבן מיט נישט וויניקער מוט און ווירדע געקעמפט 
אין די צייטן פון דער היטלעריסטישער אָקופּאַציע. 
;אַרבעטער-צייטונג", לאָדזש, (60--59) 5--4 1,5.1940 


אַנשטאָט אַ פּאַלעמיק 


דער אידעאָלאָגישער שטרייט וועגן דער איפפאַסונג און לעזונג פון דער 
יידן-פראַגע איז אין די רייען פון דער יידישער אַרבעטער-באַװעגונג נישט ני 
און דויערט שוין אַריבער פערציק יאָר. די יידישע אַרבעטער-באַװעגונג איז 
צוליב דעם וויכוח צעטיילט געװאָרן אויף צוויי שטרעמונגען. דאָס האָט אויך אָפט 
גורם געווען צו צעשפּליטערונג און צעברעקלונג פון אַלערלײ יידישע אַרבעטער- 
אָרגאַניזאַציעס. דער שטרייט איז ביז היינט דורכגעגאַנגען פאַרשידענע פאַזן -- 
פון אַ ריין טעאָרעטישן וויכוח אין די ערשטע יאָרן, איז ער אַריבער אין אַ 
פּעריאָד פון פּראַקטישער רעאַליזירונג פון דער נאַציאָנאַלער באַפריונג און 
ווערט נאָך ווייטער געפירט היינט, אין די טעג פון יידיש-מלוכהשער אװמאָפּ- 
הענגיקייט. 

דער ניװאָ פון דעם דאָזיקן וויכוח איז געװעזן פאַרשידן, אָפּהענגיק פון 
דער צייט און די מענטשן. פון ריין אַקאַדעמישע פאָרמען האָט דער שטרייט 

זייער אָפט געשאַפן צעהיצטע געמיטער און געפירט צו שאַרפע דיספּוטן מיט 
אַ הייסער טעמפּעראַטור. קיין מאָל איז אָבער די פּאָלעמיק נישט אַרױס אַזױ פון 
די ראַמען װי דאָס איז דער פאַל ביי זאַכאַריאַשן (אָדער אָבסערװאַטאָר) אין די 
לעצטע װאָכן. דאָס באַװעגט אונדז זיך אָפּצװאָגן פון יעדער וייטערדיקער 
מעריטאָרישער דיסקוסיע. 

שרייבנדיק די שורות האָב איך נישט בדעה צו רעאַגירן אויף די פּערזענ- 
לעכע אָנגריפן קעגן מיר. די יידישע אַרבעטער קענען מיין געזעלשאַפטלעכע 
טעטיקייט פון פאַר דער מלחמה און קענען אויך מיין איינשטעלונג צו מאַרקסיזם, 
רעװאָלוציע, ראַטנפאַרבאַנד און ענלעכע פּראָבלעמען. און אַזױ װי זיי קענען 
מיך פון אַן אַנדער ליכט, װי עס וויל דאָס ;אָבסערװאַטאָר", איז דאָס פאַר מיר 
גענוג. מיין איינשטעלונג צו פּ. ז. פּ. ר. האָב איך געברענגט צום אויסדרוק אין 
דער פּרעסע און אין מיינע עפנטלעכע אַרױסטרעטונגען. איך װעל דעריבער 
נישט ענטפערן אויף ביידע אַרטיקלען אין דער ,פאָלקס-שטימע", װאָס זענען 
מיך נוגע און װעל בלויז פאַר אונדזערע לייענער מאַכן אַ רייע פעסטשטעלונגען, 
די אויספירן וועלן זיי שוין אַליין מאַכן. 

אין ,פּאָלקס-שטימע* נומער 22 שרייבט ש. זאַכאַריאַש אַן אַרטיקל אונטערן 
קעפּל ,פאַקטן און דאָקומענטן קען מען נישט אָפּלײקענען", װעלכער דאַרף 
זיין אַן ענטפער אויף מיין אַרטיקל אין אאַרבעטער-צייטונג" נומער 45 אװאָס 
זאָגן די פאַקטן". איך װעל זיך דאָ באַגרענעצן צו אַ פּאַר פון די פאַקטן ביי 
זאַכאַריאַשן, װאָס זענען כאַראַקטעריסטיש פאַר זיין גאַנצן אַרטיקל: 

זאַכאַריאַש שרייבט : 

1. ;די פּ. צ. האָבן דעמאָלט געבראַכן דעם מעטאַל-פאַרײין (געמיינט װאַרשע. 
ש. ר.) און געגרינדעט אַ פאַך-פאַריינדל פון זייגערמאַכער". 

איך שטעל פעסט, אַז פונעם יאָר 1918 ביזן יאָר 1929 איז ביי פּוֹעלי 
ציון" אין װאַרשע נישט געוועזן קיין מעטאַל-פאַריין און ממילא האָבן זי נישט 
אָפּגעשפּאָלטן קיין זייגערמאַכער. 

2. אאָפּגעשפּאָלטן די בערשטער-אַרבעטער און געגרינדעט אַ פּאַרטײיאיש 
פאַך-קרעמל", 

איך שטעל פעסט, אַז די בערשטער-אַרבעטער זענען געווען אַ סעקציע פון 
האָלץ-פאַריין : דער האָלץ-פאַריין האָט זיך געפונען אונטער דער השפּעה פון 
; פּועלי-ציון". ממילא האָבן ,פּועלי-ציון* נישט געקענט אָפּשפּאַלטן אַ סעקציע 
פון זייער אייגענעם פאַריין. 

2 ,מיר געדענקען אויך דאָס ברעכו דעם מעכטיקן האָלץ-פאַרײן אין 
װאַרשע (דורך די פוע"צ. -- ש. ר.) אין די יאָרן 1928-1926, 

איך שטעל פעסט, אַז פון די אומלעגאַלע צאַרישע צייטן אָנגעהויבן ביזן 
יאָר 1929 האָט דער מעכטיקער האָלץ-פאַריײין אין װאַרשע אָן איבערייס זיך 

געפונען אונטער דער השפּעה פון ,פּועלי-ציון". װוי אַזױ ,פּועלי-ציון" האָבן 
געשפּאָלטן זייער אייגענעם פאַריין בלייבט אַ סוד. 


4 ,וער, אויב נישט די פוע"צ, אַזױ װוי דער ,בונד", האָט געשפּאָלטן 
דעם באַקלײד-פאַריין ?* 

איך שטעל פעסט, אַז ,פּועלי-ציון" צװאַמען מיטן ,בונד" האָבן נישט 
געקענט שפּאַלטן דעם באַקלײיד-פאַרײן, פּשוט דערפאַר, װאָס סיי די צענטראַלע, 
סיי די װאַרשעװער אָפּטײלונג האָבן זיך געפונען אין די הענט פון ,בונד". 

אויף אַ געוויסער צייט (דאַכט זיך, אַז אין די יאָרן 1924---1925) האָבן צוליב 
די בונדישע שיקאַנעס, די קאָמוניסטן געגרינדעט אַ צוייטע צענטראַלע פון 
שניידער און קרובישע פאַכן. דעמאָלט האָבו ,פּועלי-ציון" צזאַמען מיט די 
קאָמוניסטן פאַרלאָזט די בונדישע פאַריינען. 


5 קוער, אוב נישט איר (געמיינט פוע"צ -- ש. ר.) צוװאַמען מיטן 
;בונד" האָבן געשפּאָלטן דעם רעװאָלוציאָנערן האַנדלס-אָנגעשטעלטן פאַריין 
אין װאַרשע ?*. 


איך שטעל פעסט, אַז פּועלי-ציון האָבן אין װאַרשע קיין מאָל נישט 
געשפּאָלטן װאָסערן נישט איז האַנדלס-אָנגעשטעלטן פאַריין. דער האַנדלס- 
אָנגעשטעלטע פאַריין אויף נאָװאָליפּקי 28, װאָס האָט זיך געפונען אונטער דער 
השפּעה פון ,פּועלי-ציון? איז אַנטשטאַנען נאָך אין די אומלעגאַלע צאַרישע 
צייטן. 


6 איך שטעל פעסט, אַז ,פועלי-ציון" האָבן קיין מאָל נישט געהאַט 
קיין טעאָריע וועגן פּראָדוציר-קאָאָפּעראַציע אין די צייטן פון פאַשיזם. 


איך שטעל פעסט, אַז אין דער צייט, ווען איך האָב פאַרבראַכט אין 
אַמעריקע און בין ביי דער געלעגנהייט אויפגענומען געװאָרן דורכן אַרבעטער- 
קאָמיטעט, איז אין דער זעלבער ציט, אייניקע חדשים פריער אויפגענומען 
געװאָרן דורכן אַרבעטער-קאָמיטעט די דעלעגאַציע פון צ. ק. פון יידן אין 
פּיילן, צווישן וועלכע עס האָבן זיך געפונען : מירסקי, ביטער, ווערטהיים און אנד. 


8. איך שטעל פעסט, אַז אין מיין אַרױסטרעטונג אויף דער פּלענאַרער 
זיצונג פון צ. ק., דעם 16טן מאַי, האָב איך קלאָר געזאָגט, אַז מיר קענען נישט 
מסכים זיין צו אַזאַ אַלגעמײנער פאָרמולירונג, אין וועלכער עס רעדט זיך ועגן 
;ציוניסטן" און אין וועלכער עס װערט נישט געזאָגט קלאָר וועלכע ציוניסטן -- 
רעאַקציאָנערע צי פּראָגרעסיווע, בירגערלעכע צי פּראַלעטאַרישע. אַרײינשטעלן 
מיר עפּעס אַנדערש איז פּשוטע בייזוויליקייט. אַז איך בין געװעזן גערעכט, 
באַװייזט מירסקיס פאָרמולירונג אין דעם זעלבן נומער ,פאָלקס-שטימע", װוּ 
ער שרייבט: ,קעגן דעם אַנגלאָזאַקַסישן אימפּעריאַליזם און קעגן זיינע יידישע 

אַגענטן, די ציוניסטן". אויף אַזעלכע פאָרמולירונגען װעלן מיר נישט געבן 
אונדזער הסכם און װעלן זיי באַטראַכטן פאַר איינזייטיק. 


;אַרבעטער-צייטונג", לאָדזש, נומ. (63) 8, 27,7.1949 


יעווסעקישע פעלשונגען און געפאַלנקייט 


אין דער יידישער אַרבעטער-באַװעגונג האָבן אין משך פון לאַנגע יאָרן 
געווירקט צוויי אַנטי-ציוניסטישע גרופּירונגען, װאָס קאַמף קעגן די נאַציאָנאַלע 
באַפּרײוּנגס-שטרעבונגען פון דעם יידישן פאָלק און פון דער ידישער אַרבע- 
טערשאַפט זענען געווען די מקורים און דער עיקר פון זייער עקזיסטענץ. דאָס 
זענען געװוען דער ,בונד" און די יעווסעקציע. 

דער ,בונד" האָט איבער די טראַגישע פּאַסירונגען בעת דער מלחמה און 
די היסטאָרישע געשעענישן אין יידישן לעבן נאָך דער מלחמה פאַרלוירן זיין 
אַמאָליקע חשיבות און װירקוּנג אויף דער יידישער אַרבעטער-באַװעגונג און 
איז כמעט וי פאַרשװוּנדן. 

די צווייטע גרופּירונג --- די יעווסעקציע, דאָרט, װוּ זי עקזיסטירט נאָך, 
האָט אויסגעמיטן דעם גורל פון ,בונד". נאַר צוליב אַ פּאַראַדאָקסאַלער סיבה: 
אַ דאַנק דעם, װאָס זי פירט נישט קיין זעלבשטענדיקע עקזיסטענץ און איז 
בלויז אַ שאָטן, אַן אָפּשײן פון אַ צווייטנס גלאַנץ. איר נעבעכדיקע עקזיסטענץ 
איז נישט פאַרבוּנדן מיט וועלכער עס איז באַרעכטיקונג אינעם יידישן לעבן, 
נאָר װאַרעמט זיך ביי די נאַציאָנאַלע פייערן און אין די נצחונות פון דער 
פּראָלעטאַרישער באַוועגונג ביי אַנדערע פעלקער. 

די דאָזיקע באַוועגונג האָט פאַרואַנדלט נאַציאָנאַלע זעלבסט-פאַרלייקענונג 
אין אַ פּראָגראַם און נאַציאָנאַלע אויפלייזונג אין אַן אידעאַל. ביי קיין שום 
נאָרמאַל פאָלק װעט מען נישט געפינען אַזאַ מין דעגענעראַטיון אָנװוּקס, און ביי 
דער גאַנצער איגנאַרטיקײט פון דער ידישער געשיכטע, איז דאָס דאָזיקע 
באַשעפעניש נישט וייניקער איגנאַרטיק אין יידישן לעבף 

אין איר לאַנגיעריקן עקזיסטענץ-פּעריאָד האָט די יעווסעקציע אויפן 
אײיראָפּעישן קאָנטינענט דורכגעמאַכט פאַרשידענע גילגולים פון אויפשטיג 
און ירידה. אין די צוויי לענדער מיט גרויסע יידישע ישובים -- אין ראַטן- 
פאַרבאַנד און פּױלן -- זענען געווען צייטן, ווען די יעווסעקציע האָט, צוליב 
פאַרשידענע גורמים, דערגרייכט צו מאַכט אָדער צו באַדייטנדיקע איינפלוסן 

אין יידישן אַרבעטער-סעקטאָר. אין ראַטנפאַרבאַנד איז דער פּעריאָד שוין לאַנג 
פאַרביי. אַנדערש איז נאָך איצט די לאַגע אין פּוילן. דאָרט זענען אַרום די 
עטלעכע צענדליק טויזנט יידן, רעשטלעך פון דעם דריי מיליאָניקן יידישן ישוב, 
מאָביליזירט אַ ריי יעווסעקישע טוער, װאָס ,טוען" נאָך ;יידישע אַרבעט". 

אָבער נישט וועגן זייער יידישער אַרבעט קלייבן מיר זיך איצט צו שרייבן. 
מיר האָבן אויך נישט בדעה דאָס מאָל צו פירן מיט זיי וועלכן ס'איז וויכוח. מיר 
ווילן דאָ בלויז אַרויסברענגען פאַר דער יידישער אַרבעטער-עפנטלעכקייט אַ 
פּאָר מוסטערן פון געפאַלנקײט פון יעווסעקישע מנהיגים און מיאוסער פעלשונג 
אויף די שפּאַלטן פון זייער פּרעסע. 

אין די לעצטע עטלעכע יאָר, מיטן גאַנג פון דער מאַסן-עליה פון דער 
יידישער שארית-הפּליטה אין פּוילן, איז געבליבן קאַרבעטלאָז* אַ גאַנצער שטאַב 
יעווסעקישע פירער. אַ טייל פון זיי זענען אַריבער אַרבעטן אויף דער פּוילישער 
גאַס, עס זענען אָבער פאַרבליבן אַזעלכע, װאָס זענען געשטראָפט אויף דער 
פּוילישער עברי און ביי זייער גאַנצן סטאַזש מוזן זיי ווייטער אאָפּריכטן גלות" 
ביי יידן. צו די דאָזיקע געשטראָפטע געהערט אויך שמעון זאַכאַריאַש -- דער 
נעסטאָר פון טיפּישן יעווסעקיזם. 

זאַכאַריאַש איז געבענטשט מיט אַ יידישער נאָז און מיט א צונג, װאָס 
האַלט נאָר פון איין שפּראַך -- יידיש. ער איז נעבעך ,פאַראורטיילט" צו זיצן 
אין ;געטאָ*. דערפון נעמט זיך טאַקע זיין פאַרביטערונג : זיין גאַנצן כעס לאָזט ער 
אויס צו יידן און יידישקייט, וועלכע ער האָט פיינט שנאת-מות. נאָך דעם וי ,די 
יידישע מאַסן פון פּוילן האָבן פון זיך פאַרטריבן די ציוניסטישע פירער", איז 
זאַכאַריאַש געבליבן מיט סאַמע ,, אייגענע יידן" און אָן אַ שטאָך אַרבעט, אָבער אַז 
ס'איז באַשערט, קומט עס אין שטוב אַרײן. און אים, זאַכאַריאַשן, האָט איצט דאָס 
,מזל* צוגעשיקט דעם פּראָגער משפּט. 

האָט זאַכאַריאַש, וי אַן אויסגעדינטער סאָלדאַט, צוריק אָנגעגורט די לענדן 
און איז אַרױס מלחמה האַלטן מיטן ציוניזם לויט זיין גאָר אַלטן שטייגער, אין דער 
װאַרשעװער , פאָלקס-שטימע". 

צום ערשטן גייט דער אַריינפיר. דאָרט באַקומען מיר אַ דעפיניציע, װאָס דאָס 
איז אַזױנס ציוניזם. פון עטלעכע צענדליק שורות אין דעם לייט-אַרטיקל האָב איך 
אָנגעקליבן פאָלגנדיקע פּערל: 

,ציוניסטישע אַװאַנטוריסטן, דיווערסאַנטן, ישראל-שפּיאָנען, געסטאַפּאָדאַגענטן, 
קולאַקעס, אַפעריסטן, ראַסיסטן, באַרבאַרן, שעדיקער, סאַבאָטאַזשניקעס, קליקע, 
מאָנאָפּאָליסטן און טיטאָיסטן?. 

דערלויבט מיר אָפּצוכאַפּן דעם אָטעם און גיין ווייטער : 

;ציוניזם: אַ געמיינע, נידערטרעכטיקע ריכטונג, קלאַסן-שונאים, כנופיה, 
מאַפיע, קאָסמאָפּאָליטן, פאַרברעכער-באַנדע, אומברענגער פון פעלקער, שאַפערס 

פּון אָשװיענטשים און מאַידאַנעק, אומברענגער פון יידישן פאָלק, פעלקער-מערדער, 
אונטערצינדער, ראַפינירטע פאַרברעכער, פאַרעטער, אַגענטן פון אינטעלידזשענס 
סערוויס, פון װאָלסטריט און פון פּראַנצויזישן אימפּעריאַליזם, נאַציאָנאַליסטן, 
קאַפּיטאַליסטן און שאַנטאַזשיסטן.* 

דאָס איז בלויז אַ טייל פון דער תוכחה, מיט וועלכער עס הייבט זיך אָן דער 
שטורעם אויפן ציוניזם. זי ענדיקט זיך מיטן פּסוק: 

,קיין איין ערלעכער ייד יועט נישט װעלן האָבן קיין מינדסטע שייכות מיט 
דער פאַרברעכערישער כנופיה ציוניסטישע שפּיאַנען. 

און אַז מען אַפּעלירט צו ;ערלעכע יידן", וי קענען זיי שווייגן ? האָבן זיך טאַקע 
אָפּגערופן אַזעלכע ;ערלעכע" און ,גוטע יידן". עס זענען אַרױס מיט קול-קורא'ס 
דער רב פון בוקאַרעסט, דער רב פון בודאַפּעסט און דער רב פון פּראָג. 

| און איצט, נאָך דעם ;גייסטרייכן? אַריינפיר, פאַרקאַשערט שמעון זאַכאַריאַש 

די אַרבל קעגן די ;רעכטע מפּ"ם-פירער". און דאָ איז ער דאָך אַ ספּעץ, אַ מומחה -- 
ממש אַ פּראָפּעסאָר. לויט אַ ,װיסנשאַפטלעכער* שיטה מאַכט ער די קלאַסיפיקאַציע: 
;רעכטע? און ,לינקע" און ,אמתדיקע לינקע" מפ"מניקעס, ווער מיט אַ מפּאײישן 
אָפּנײג, ווער מיט אַ טראָצקיסטישן און ווער מיט אַ טיטאָיסטישן. 

פון זיין אויג װועט מען זיך אַזױ פּשוט נישט אַרױסדרײען. ער רעדט נישט 
גלאַט אַזױ, ער אַנאַליזירט: מפּ"מניק מיט אַ קאָסמאָפּאָליטישן אָפּנײיג. און 
שפּעטער טיילט ער סמיכה אויף כשרע און געפּסלטע און ס'פאַלט דער פּסק-דין: 
אַ רדעכטער קנייטש און אַ צענטריסטישער, אַ לינקער און אַן אמתער. 

קײַנער איז ביי זאַכאַריאַשן נישט זיכער מיטן מאָרגן. דאָס מאָל זענען געפאַלן 
אַלס קרבנות די ח"ח ערעם, זרבבל און דער ;טראָצקיסטישער מפּ"מניק פון 
פּאַריז" הערש-מענדל. 

און אָט איז דער באַשולדיקונגס-אַקט: 

;די רעכטע פירער פון מפּ"ם, די אַלטע פאַרביסענע שונאים פון ראַטנ- 
פאַרבאַנד, זענען אַרױס אויף די שפּאַלטן פון דער ;נייוועלט" מיט העצערישע 
אַרטיקלען קעגן דער ליגע און קעגן ראַטנפאַרבאַנד". 

ווער זענען זיי דאָס די שונאים ? די מפּא*י-אַגענטן ערעם און זרבבל (ביידע 
האָבן זיי מזל, װאָס זאַכאַריאַש ווייס נישט, אַז זיי געהערן צו די גרינדער פון דער 
ליגע, זענען מיטגלידער אין דער ליגע און האַלטן פון צייט צו צייט רעפּעראַטן 
אין נאָמען פון דער ליגע. און אַז זאַכאַריאַש װעט זיך וועגן דעם דערוויסן, װועט 
ער חלילה-יוחס פסלען די גאַנצע ליגע). פאַר װאָס זענען זיי שונאים פון ראַטנ- 
פּאַרבאַנד ? 

;די אויפגאַבע פון דער ליגע דאַרף זיין, ברענגען צו דער פולער אָנערקענונג 
פונעם ציוניסטישן וועג צו לייזן די יידן-פראָגט פון דער גאָרער וועלט": 

(קיין פּינקטלעכע ציטאַטן פון ערעמס ווערטער זענען דאָס, פאַרשטייט זיך, 
נישט, פּונקט וי אַלע זאַכאַריאַשעס ציטאַטן -- ש. ר.). 

דאָס איז איין באַװייז, אַז ערעם און זרבבל זענען ;שונאים" פון ראַטנפאַרבאַנד. 
און איצט קומט דער צווייטער באַװייז. 

;ערעמס, הערש-מענדלס און זרבבלס פּאַרטײ-גענאָסן, װאָס זענען געשיקט 
געװאָרן אויף ,,ספּעציעלער אַרבעט* אין די פאָלקס-דעמאַקראַטישע לענדער -- 
די אורנ'ס-אָרנשטײנס און אַנדערע ציוניסטישע אַגענטן פון אַמעריקאַניש-ענגליש- 
פראַנצויזיש-ישראלדיקן שפּיאָנאַזשיצענטער, טוען די שמוציקע דיווערסיע-אַרבעט 
קעגן די שלום-ליבנדיקע לענדער מיטן ראַטנפאַרבאַנד בראש. זיי, די רעאַקציאָנערע 
ציוניסטישע פירער פון מפּ"ם, צזאַמען מיט זייערע מפא"ישע באַלעבאַטים- 
קאָסמאָפּאָליטן, האָבן זיך פאַר ,דזשאָינט* געלטער געשטעלט צום דינסט קעגן 
דער טשעכאָסלאָװאַקישער פאָלקס-רעפּובליק* 

מיר ברענגען דאָ די דאָזיקע נבזהדיקע ציטאטע פונעם יעווסעקישן מנהיג 
אין פּולן אָן קירצונגען און אויך אָן קאָמענטאַרן, זייענדיק זיכער, אַז די לייענער 
וועלן מיט אונדז מסכים זיין, אַז ס'איז מוקצה מחמת מיאוס צו ענטפערן דערויף 
אַפּילו מיט איין װאָרט, אָבער װאָס שייך , דזשאָינט"-געלטער שטעלן מיר פעסט: אין 
משך פון 5 יאָר צייט פון 1945 ביז 1949. --- האָט דער גאַנצער יעווסעקישער שטאַב 
אין פּױילן געלעבט אויסשליסלעך אויפן חשבון פון, דזשאָינט*-געלטער, געשיקט 
אַ ספּעציעלע דעלעגאַציע צום ,דזשאָינט" און אפילו צו דובינסקיס ;יידישן- 
אַרבעטער-קאָמיטעט? קיין אַמעריקע (1946) מיטן ציל צו באַקומען די געלטער. 
שמעון זאַכאַריאַש האָט געהאַט צו די געלטער אַ גאָר נאָענטע שייכות.. 

און צום סוף נאָך איין ציטאַטע פון זאַכאַריאַשן, װאָס כאַראַקטעריזירט דעם 
פּרצוף פון דעם דאָזיקן /אַרבעטער-טוער": 

;דער {;קאָסמאָפּאָליטיזם? פון די קאָמוניסטן פון דעם ראַטנפאַרבאַנד, 
באַשטײט אין דעם, װאָס זיי דערלויבן זיך צו פירן גרױל-פּראָפּאַנאַנדע און 
פאַרשװאַרצן דאָס פּנים פון דער מדינה, מבטל מאַכן אירע דערגרייכונגען"? -- 
(געמיינט ישראל --- ש. ר.). 

די שורות ציטירט זאַכאַריאַש פון ערעמס אַן אַרטיקל. שטעלן מיר פעסט, 
אַז ערעם האָט זיי אין ערגעץ נישט געשריבן און מיר שטעמפּלען דאָס אַלס אַ 
נידערטרעכטיקע פעלשונג. 

און צום סאַמע סוף : 

;העכער אַ האַלב יאָרהונדערט וי מיר װאָרענען די יידישע פאָלקס-מאַסן פאַר 
די ציוניסטישע שונאים" -- אַזױ זאָגט די ,פאַלקס-שטימע". 

ריכטיק, 50 יאָר הערן מיר שוין די װאָרענונג פון אַסימילירטע יחידים פון 
יידשן אָפּשטאַם אין דער אינטערנאַציאָנאַלער אַרבעטער-באַװעגונג. 20 יאָר 
דויערט שוין די יעווסעקישע אַנטי-ציוניסטישע באַטאַליע. אין משך פון דעם 

יובל יאָרן איז זיך פאַנאַנדערגעװאַקסן די ציוניסטישע באַוועגונג פון אַ גרופּע 
בעלי-חלומות צו אַ גרויסער פאָלקס-באַוועגונג, װאָס נעמט אַרום אַלע ווינקלען 
פון יידישער צעשפּרײטונג. אין משך פון דער צייט האָט די דאָזיקע באַװעגונג 
געבויט דעם יידישן ישוב און אויסגעקעמפט אים מיט דער הילף און שטיצע פון 
די סאָציאַליסטישע און פאָלקס-דעמאָקראַטישע רעפּובליקן. 
אין גאַנג פון די 50 יאָר האָט זיך אין ישראל אויסגעפורעמט אַ האַלב- 
מיליאָניקע יידישע אַרבעטער-מחנה און אין שפּיץ פון דער מחנה די גרויסע 
רעװאָלוציאָנערע אַרבעטער-פּאַרטײ מפּ"ם. 
אַ טייל פון די, װאָס האָבן אין משך פון דער צייט ,געװאָרנט* און געשטורעמט, 
געפינען זיך שוין היינט אויפן מיסטקאַסטן פון דער געשיכטע. זייערע היינטיקע 
פאַרטרעטער דערװאַרט דער זעלבער גורל. 
ייד לטיט 1011 2195 


אן אומשולדיקער על-חטא 


דער יעווסעקישער בינשטאָק איז אויפגעראָיעט. ס'האָט אַ פלייץ געטאָן פון 
אַלע קראַנען: ;געשיכטע" און ,סאָציאָלאָגיע", פּובליציסטיק און פּאָעזיע. אַלץ 
װאָס האָט אַ האַנט און אַ פוס איז מאָביליזירט צו דער מלחמת-מצווה קעגן ציוניזם, 
קעגן מדינת שראל, קעגן די ;בני-בליעל" -- קעגן ,דזשאָינט* און וועלט-קאָנגרעס, 
קורץ, קעגן אַלץ, װאָס האָט אַ שייכות צום פאָלק און צום לאַנד, 

מיר זוכן אַ פאַרגלייך, אָבער אומזיסט. ס'זענען געוועזן אין אונדזער מאַרטי- 
רער-געשיכטע דערשיינונגען, ווען יחידים זענען צוליב פּחדנות און מאָראַלישער 
שװאַכקײיט אַריבערגעלאָפן אין דעם הערשנדיקן לאַגער, געװאָרן מוסרים און 
בוגדים. אָבער דאַן האָט עס געשמעקט מיט אינקוויזיציע-רעזשים. געוועזן אויך 
מאָראַליש געפאַלענע און געװיסנלאָזע, װאָס האָבן פאַר אַ טאָפּ לינזן פאַרקויפט 
די נשמה. אין תוך האָבן אי די, אי די געהאַנדלט כאַראַקטערלאַז און אומווירדיק. 

איז שווער צו זאָגן, צו וועלכער קאַטעגאָריע עס װעט פאַרעכנט ווערן דער 
דינסט פון דער יעווסעקציע. מיר האָבן דאָ צו טאָן מיט דערשיינונגען, װאָס בליצן 
אויף וי אַ פאַטאַמאָרגאַנאַ און פאַרשװוינדן, כדי װוידער אויפצושיינען אין אַ גאָר 
אַנדערער געשטאַלט, אַ שפּיל פון מאַריאָנעטן, װאָס עמעץ ציט זי פון הינטער די 
קוליסן און זיי טאַנצן װי װילנלאָזע ליאַלקעס. היינט אַזױ און מאָרגן פּונקט 
קאַפּױער. מאַריאָנעטן זענען לגמרי נישט אָפּהעַנגיק פון אייגענעם וילן, זי 

טראַכטן נישט און באַשטימען נישט. היינט ווייסן מיר, וי אַזױ זיי האָבן געשפּילט 
נעכטן, אָבער וי אַזױ װעלן זיי טאַנצן מאָרגן! לאָמיר אַ קוק טאָן אויף זייער 
טעאַנס היינט : 

זינט דעם פּראָגער משפּט איז נאָך דער ציוניזם נישט אַראָפּ פון די שפּאַלטן 
פון דער יעווסעקישער פּרעסע. אין די יידישע ראַדיאָיאױדיציעס פון פּױלן און 
רומעניע, איז ביז היינט נישט אַדורכגעלאָזט קיין איין געלעגנהייט צו פאַרשפּרײטן 
איבער די עטער-פאַליעס אַנטי-ײידישן גיפט און פאַרלוימדונג. עס אַנטפּלעקן זיך 
,;ספּעצן*, װאָס שטייגן איבער די מייסטער פון די ,זקני ציון-פּראָטאָקאָלן", און 
דאָס געדרוקטע װאָרט ווערט געשענדט מיטן עקלהאַפטן ניבול-פּה און פעדער- 
באַנדיטיזם פון העסלעכסטן מין. 

אַלס מאָטאָ דינט די יידן-פאַרשװערונג אין ואַשינגטאָן, אין יאָר 1947 -- 
דאָס עדות זאָגן פון אָרענשטײנען אויפן פּראָגער משפּט װעגן דער טרומאַן- 
עטשיסאָן-בן-גוריון-מאָרגענטאַורשערטאָק-קאָנפערענץ. און אויב דער פּראָגער 
פּראָקוראָר האָט נישט געהאַלטן פאַר נויטיק צו פרעגן דעם עדות, פון װאַנען ער 
ווייס דאָס, איז עס מ. מירסקי אַװודאי נישט מחויב. און דאַן קומט אַן אַנאַליז 
וועגן דער , געשיכטע" פון ציוניזם : 

מ. מירסקי מאַכט די זאַך לויט באַקאַנטע כללים און דעם אָנגענומענען נוסח. 
אונדזערע חטאים הויבן זיך אָן נישט היינט און נישט אין יאָר 1897. דער 
פּאַרברעכער-וועג פון ציוניזם ציט זיך פון נאַפּאָלעאָנס צייטן, און 

,אין 1862 טרעט שױן אַרױס אַנרי דיונאן מיט אַ פאַנאַנדערגעװיקלטן 
ציוניסטישן פּראָגראַס". 

דערלייגט דעם ציוניזם הונדערט יאָר און צוגערויבט הערצלען די בכורה. 

,די שפּיאַנאַזש-טעטיקײט פון דער ציוניסטישער וועלט-אָרגאַניזאַציע איז 
נישט אָפּצוטײלן פון דער ראָל פון ציתיזם אַלס פּאָליטישע אַגענטור פון 
אימפּעריאַליזם". 

דאָס --- זאָגט מירסקי -- איז דאָס כאַָראַקטעריסטישע פאַרן ציוניזם און זיין 
גאַנצער היסטאָרישער ;קאַריערע". זיין ,פּראָפּעסאָרישע* כאַראַקטעריסטיק פון 
ציוניזם דערגענצט זיין קאָלעגע לעאָן מור. נאָך אַ ;געשיכטלעכן איבערבליק", 
שרייבט ער : 

,עס איז אַ באַוווסטע זאַך, אַז אַ פאַרוווגדעטע חיה רעוועט פון וױיטיק. פאַראַן 
אָבער אַ חיה, װאָס נישט נאָר זי רעוועט, ווען זי כאַפּט דעס אמתן בראַזג -- זי 
טוט דערביי, באַשיצנדיק זיך, נאָך עפּעס: זי עיפושט. אַזאַ איז דער טכויר, וועלכער 
איז געוױינלעך אויך דער סינאָנים פון פחדנות די מדרגה פון געפאַלנקייט פון 
די ציוניסטישע אַלוועלטלעכע עפּיאָנאַזש-אַגענטורן האָבן די אַלע סימנים". 

אין אַ פּאָפּולער יידיש פאָלקס-ליד רעדט זיך וועגן אַ שניידערל, שוסטערל 
און באַלעגאָלעטשיקל װאָס אינטערפּרעטירן אַ חזן. מור, ווייזט אויס, האָט צו די 

אָרנטלעכע פאַכן קיין שייכות נישט געהאַט: גיכער האָט ער געהאַנדלט מיט פעל 
פון טכוירן און דער ריח טראָגט זיך נאַך היינט פון אים. נו, האָט ער אָנגעעיפּושט 
אַ ביסל ,ציוניסטישע געשיכטש". 

און אויב שוין געשיכטע, שטייט נישט אָפּ אויך י. לאַזעבניק. ער שטעלט 
פעסט : 

גאַז אין דער צוױיטער וועלט-מלחמה האָבן די ציוניסטן צוגעשטעלט די 
קאַדערן, װאָס האָבן געהאָלפן דער היטלער-יסטישער אַקופּאַציע אין דער פיזישער 
פאַרניכטונג פון מיליאַנען יידן". 

און צום סוף קומט דאָס װאָגיקע װאָרט פויַ שמעון זאַכאַריאַש, װאָס מאַכט 
פאַראַנטװאָרטלעך די ציוניסטישע אָרגאַניזאַציע פאַר אַלע 

,פאַררעטערישע עפּיאָנאַזעש-באַנדעס, וועלכע די סאַציאַליסטישע גערעכטי- 
קייט האָט ליקווידירט". 

;אָנהױבנדיק פון דער טראָצקיסטיש-בוכאריניש זינאָוויעוישע באַנדע, ביז 
צו גאָמולקאַיספּיכאַלסקי און דעס פּראַגער פינאַל". 

וי מיר זעען. װוערט דער ציוניזם באַשולדיקט נישט אין עפּעס גלאַט אַ 
קאָנקרעטן פאַרברעך, וועלכן ער איז באַגאַנגעז היינט אָדער נעכטן. עס איז אויך 
נישט קיין אָנקלאַגע קעגן די אָדער יענע ציוניסטן, קעגן דער אָדער אַ צוייטער 
ציוניסטישער גרופּע עס רעדט זיך ועגן אַ טאָטאַלן ענין און וועגן אַ שװער 
באַלאָדענער פאַרגאַנגענהײט, װאָס ציט זיך פון קדמונים ביז צו דער קעגנװאַרט. 

און אויב אַזױ, װי קומט עס, װאָס אַזאַ ,באַגאַבטער* היסטאָריקער וי מירסקי, 
װאָס האָט געוווסט, אַז פון נאַפּאָלעאָנס (און אַפשר גאָר פון כמיעלניצקיס ?) צייטן 
איז די ציוניסטישע װעלט-אָרגאַניזאַציע ;אַ העסלעך פאַרברעכערישע שפּיאָנאַזש- 
אַגענטור". װי קומט עס, אַז ער זאָל מיט דער דאָזיקער אַגענטור און מיט אַלע 
אירע סוב-אַגענטורן צוזאַמענאַרבעטן אַ ריי יאָרן און פאַלן פאַר זיי כורעים ? 

אָט האָט מירסקי וועגן דעם פאַרגעסן אין יאָר 1945, ווען ער האָט אין 
לאָנדאָן אויף דער קאָנפערענץ פון יידישן װעלט-קאָנגרעס געהאַלטן אַ פּראָ- 
ציוניסטישע רעדע. אַ יאָר שפּעטער האָט מירסקי אין ניו-יאָרק געפירט קנוניות 
מיטן ,ציוניסטיש-פאָרווערטסיסטישן דזשאָינט*. צי איז דאָס געווען אַ צופעליקער 
אָפּנױג? האָט ער דאָך װוידער אין יאָר 1948 אין מאָנטרע אונטערהאַנדלט און 
געקומען צו אַ פאַרשטענדיקונג מיט דעם ,שפּיאָן" ד"ר קובאָװוי וועגן אָנטײל 
אין יידישן װעלט-קאָנגרעס. אויב מירסקי האָט נאָך צו יענער צייט נישט געהאַט 
דערגרייכט צו דער געשיכטע פון די ציוניסטישע פאַרברעכנס פון 1810 און 
2, איז זי אים דאָך געוועזן באַקאַנט פון דער נייער צייט. ווי-זשע קומט דאָס, 
אַז אַלס אינספּעקטאָר און ממונה אויף דער שול-ליטעראַטור, זאָל ער אין יאָר 
38 דערלאָזן, אַז אין אַ כרעסטאָמאַטיע זאָל געדרוקט ווערן די ,התקווה" און 
אַנדערע ציוניסטישע לידער? 

װי איז דאָס מעגלעך געוען, אַז אַזאַ דערפאַרענער פּאָליטישער טוער וי 
זאַכאַריאַש, װאָס ווייס, אַז ,דער אַמעריקאַנער שפּיאָנאַזש האָט געגעבן אַ ספּעץ- 
אויפגאַבע, וועלכע ווערט דורך די פירער פון וועלט-ציוניזם פּינקטלעך אויסגע- 
פירט", וי אַזױ איז דאָס געשען, אַז ער זאָל זיצן אַ ריי יאָרן צואַמען מיט די 
דאָזיקע ציוניסטן און מיט זיי געמיינזאַם אָננעמען באַשלוסן און רעזאָלוציעס מיט 
אַ פאָדערונג צו לעגאַליזירן די ;הגנה", וועגן דערשיינען פאַר דער ענגליש- 
אַמעריקאַנישער אויספאָרשונגס-קאָמיסיע. וועגן באַגריסונגס-טעלעגראַמעס צו 
דער סוכנות, און ישראל-רעגירונג, וועגן צוזאַמענאַרבעט מיטן דזשאַָינט א. א. וו ז 

װי קומט דאָס, אַז אַ טוער מיט אַזאַ פאַרגאַנגענהײט וי לאַזעבניק זאָל דאָס 
דערלאָזן אין האַרץ פון װאַרשע אויפשטעלן אַ דענקמאָל פאַר די ציוניסטישע העלדן 
פון װאַרשעװער געטאָ, פאַר די, װאָס האָבן --- װוי לאַזעבניק שרייבט -- געהאָלפן 
דער היטלעריסטישער אָקופּאַציע פאַרניכטן מיליאָנען יידן? 

די סיבות זענען גאַנץ פּשוטע: אין 1947, האָט אַ מיניסטער פון דער פּוילישער 
פאָלקס-דעמאָקראַטישער רעגירונג געזאָגט אויפי אַדרעס פון די ציוניסטישע 
אַרבעטער-פּאַרטײיען ביי אַ געלעגנהייט פון זייערס אַ שמחה: 

,דער לאָזונג פון נאַציאָנאַלער באַפרײונג, וועלכן איר האָט אויפגעשריבן 
אויף אייערע פענער, איז אונדז נאָענט און פאַרשטענדלעך. אַ פאָלק אָן אַן 
נייגענער טעריטאָריע קען זיך נישט אַנטייקלען נאָרמאַל מיט פעלקער גלייך. 
יידן האָבן דאָס רעכט אױף אַן אייגענער סאָציאַליסטישער מדינה. 

און ווען דער ;גוי" האָט געגעבן דעם הכשר, האָט דער יידישער לאַזעבניק 
נאָכגעזאָגט ; : 

געס איז נישטאַ קיין סתירה צװישן דער אַרבעט פאַר ישראל און פאַר 
ועאַליזירן די אױפגאַבן, וועלכע שטיען היינט צו טאָג פאַרן יידישן ישוב אין 
פּוילן". 

אין יאָר 1947 האָבן זאַכאַריאַש, לאַזעבניק, מירסקי און זייערע חברים 
געשטימט פאַר אַ רעזאָלוציע װאָס לויטעט: 

,דער צענטראַל-קאָמיטעט פון די יידן אין פילן -- די רעפרעזענטאַנץ פון 
יידישן ישוב -- נעמט אױף מיט דער גרעסטער פרייד דעס היסטאָרישן באַשלוס 
צו שאַפן אין אַ טייל פון ארץ-ישראל אַ יידיששע מלוכה. אין דעם דאָזיקן באַשלוס 
זעען מיר אַ באַשטעטיקונג פון די אומבאַשטרײטבאַרע רעכט פו יידישן פאָלק 
אויף אייגענער מלוכהשער זעלבששטענדיקייף. 

אָט אַזױ האָבן געטאַנצט די מאַריאָנעטקעס אין דער גאָר נישט וייטער 
פאַרגאַנגענהײט. 

צי איז דאָס געוועזן אַן איבערברוך אין דער שנאת-ציון-איינשטעלונג ביי 
דער יעווסעקציע? זיכער נישט! רי דאָזיקע לייט האָבן קיין מאָל נישט געהאַט 
קיין אייגענע איינשטעלונג. שטענדיק האָבן זיי געטאַנצט לויט עמעצנס באַפעל. 

נישט זיי האָבן באַשטימט און דעצידיריט, נאָר עמעץ האָט דיריגירט, געצויגן 
דאָס שטריקל און זיי האָבן געטאַנצט צום טאַקט 

היינט איז געשטערט די רו אין דער יעווסעקישער נעסט. ס'קאָכט, װי אין 
אַ קעסל. ס'גייט אַ וועט-געיעג וועגן ואַרפן שמוץ, אַ פאַרמעסט וועגן באַשפּײיען 
און באַקלעקן, אַ קאָנקורס אויף שקרים. בלבולים און פארלוימדונג. דאָס געשעט 
נישט דערפאַר, ווייל אין יידישן לעבן איז פאָרגעקומען עפּעס אויסטערלישעס; 
אין דעם יידישן תחום האָבן זיך בלויז אָפּגעשלאָגן די שװאַרצע שאָטנס פון דעם, 
װאָס איז געשען אין פּראָג אָדער אין מאָסקװע. 

אָבער צי װעט אין שיין פון דעם, װאָס איז פּאָרגעקומען, עפּעס העלפן דער 
אַנטי-ציוניסטישער געפּילדער? צי װעט מיט דעם געלײיטערט װערן דאָס 
אומריינע געוויסן פון דער יעווסעקציע ? צי װועלן זיי מיט דער שענדלעכער אַנטי- 
ציוניסטן-העצע זיך אויסקויפן פון זייערע חטאים ? ווער ווייס ? 

אייגנטלעך זענען זיי דאָך גאָט די נשמה שולדיק פאַר די זינדיקע צייטן. דער 
יעווסעקישער כוח איז דאָך נישט גצווען אימשטאַנד צו פאַרהאַלטן פּראָצעסן, װאָס 
זענען געגאַנגען איבער זיינע קעפּ. אויב מירסקי האָט מיטגעזונגען די ,התקווה", 
איז דאָס געווען אַ רעזולטאַט פון דער מאַסן-באַגייסטערונג פון דעם גאַנצן יידישן 
ישוב אין פּױילן; אויב זאַכאַריאַש האָט אויפגעשטעלט קיכן אויף דער פּױליש- 
טשעכישער גרענעץ, איז דאָס געוועזן דערפאַר װאָס טויזנט יידן אַ טאָג זענען 
געגאַנגען זייער װאָגלער-װעג קיין ארץ-ישראל קעגן זיין ווילן און קעגן זיין 
איבערצייגונג ; און אויב עס איז פאָרגעקומעי די לעצטע עליה פון פּױלן, איז דאָס 
געוועזן בפרוש קעגן דער שטעלונג פון דער יעווסעקציע. 

געוועזן דעריבער אייניקע יאָר, ווען די יעווסעקציע האָט געשוויגן און קעגן 
ווילן געהאָלפן טאָן ציוניסטישע אַרבעט; היינט ול זי זיך רייניקן", היינט 
טומלט זי, ווייל אַזױ האָט מען געהייסן. זי שלאָגט זיך עס על חטא פאַר אירע 
ציוניסטישע חטאים. װעלן מיר געדולדיק װאַרטן ביז זי װעט אויך אויף דעם 
תשובה טאָן, ביז איר על חטא אויף אירע אַנטי-ציוניסטישע חטאים. 

,נייוועלט", נומ. 10, 23.1.1953 


אָט אַזױ מאַכט מען געשיכטע.. 


אַלס אַ זכר לחורבן נאָכן פּוױלישן יידנטום, נאָך זיין רומפולער פאַרגאַנגענהיט, 
נאָך זיין שפּרודלדיקן לעבן און טראַגישן אומקום, איז אין װאַרשע פאַרבליבן אַן 

אינסטיטוציע, װאָס האָט געזאָלט ווערן אַ דאָקומענטאַלער דענקמאָל פאַר דריי מיט ' 
אַ האַלבן מיליאָן יידן: דאָס איז דער ,יידישער היסטאָרישער אינסטיטוט ביים 
צרק כתוחי יק אין פילן. דער צ. ק: כון די ייהן איז שוין אױך נישטא. 
פּאַרבליבן איז אַן אויסגעקרימטער אָפּשין פון אַ גרויסן פּלאַן און פון אַ שיינער 
אידעע. 

די אידעע איז אַנטשטאַנען אין דער הייסער מינוט פון טיפן יידיש-נאַציאָנאַלן 
טרויער נאָך אַ יידישער ועלט, נאָך דער װעלט פון פילישן יידנטום. זי איז 
אַנטשטאַנען בשעת די ערשטע אויפבליצן פון דער חורבן-ווירקלעכקייט, פון דעם 
דערשיטערנדיקן אמת, אַז פון אַ גרויסן דעמב זענען פאַרבליבן קליינע שפּליטער. 
און די אידעע איז געוועזן: 

רעקאָנסטרואירן אַ בילד פון דעם חורבן און אומקום און פון אַלע אין אים 
פאַראַנענע העראָישע און העלדישע מאָמענטן -- אָנשרײבן די געשיכטע פון 
פּוילישע יידן אין דער צייט פון דער דייטשער אֶקופאַציע. 

נאָך דער באַפרייונג פון פּױלן האָט אַ גרופע לעבנגעבליבענע יידישע 
היסטאָריקער זיך גענומען צו דער דאָזיקער אַרבעט, געזאַמלט אַ ציגל נאָך אַ 
ציגל, געפאָרשט, געזוכט, באַאַרבעט מאַטעריאַלן, אַרױסגעלאָזט אַ ריי וויכטיקע 
און אינטערעסאַנטע אױסגאַבן. אָבער גאָר אין גיכן האָט דער גענוג צאָלרײיכער 
קאַדער פון מענטשן --- צווישן זיי היסטאָריקער מיט אַ נאָמען -- אָנגעהויבן 
אײינשרומפּן. און אַזױ איז געגאַנגען די ,דעזערציע" ביזן סוף. די אָפּגעלײדיקטע 
ערטער זענען נישט פאַרבליבן ליידיק, זיי זענען באַזעצט געװאָרן דורך דילעטאַנטן, 
װאָס האָבן פאַרװאַנדלט די היסטאָרישע אויפגאַבע אין אַן אויפגאַבע פון , מאַכן" 
היסטאָריע. 

פאַרװואָס, אייגנטלעך, זענען אַװעק די פּראָפּעסיאָנעלע היסטאָריקער? פאַר- 
װאָס זענען זיי אַװעקגעגאַנגען ביז צום לעצטן? וייזט אויס, אַז עפּעס האָט זי 
נישט באַפרידיקט, אַז עפּעס האָט געפעלט צו באַדינגונגען פאַר אַזאַ סאָרט אַרבעט. 

דער וויכטיקסטער יסוד פאַר די געשטעלטע אויפגאַבן פון דער היסטאָרישער 
קאָמיסיע, זענען געווען די האָפענונגען אױסצוגראָבן דעם רינגעלבלום-אַרכיו. 
פון דאָרט האָט מען זיך געגרייט צו שעכּן די אויטענטישע מאַטעריאַלן. יענער 
אויפגעזאַמלטער אוצר האָט געזאָלט סיי אינספּירירן צו שװוּנג אין דער אַרבעט 
פון די היסטאָריקער און סיי ליפערן דעם שטאָף אויף צו בויען די אָפּשפּיגלונג פון 
דעם טראַגישסטן קאַפּיטל אין אונדזער געשיכטע. 

אָבער װי אומגלויבלעך דאָס זאָל נישט קלינגען, בלייבט אַן אומבאַשטרייט- 
באַרער פאַקט, אַז די װאָס האָבן געהאַט דאָס באַשטימענדע װאָרט אין אַזעלכע 
ענינים, האָבן אַרױסגעװיזן אַן אייז-קאַלטע באַציונג צו דער זאַך, ממש אַ 
פּאַרדעכטיקע גלייכגילטיקייט. די יעווסעקציע האָט נישט צוגעלייגט קיין פינגער, 
כדי צו מאָביליזירן וועלכן נישט איז סכום געלט פאַר דער אױסגראָבונג פונעם 


115 


שמעון ראָזענבערג 


רינגעלבלום-אַרכיוו, װיסנדיק אויסגעצייכנט, אַז יעדער פאַרלוירענער טאָג איז 
אַ געפאַר פאַר די דאָקומענטן --- באַגראָבענע אין דער ערד. 

דאָס האָט געדויערט אַזױ לאַנג ביז דער ,דזשאָינט* פון איין זייט און י. פּאַט 
אַלס שליח פון אַמעריקאַנישײידישן ,אַרבעטער-קאָמיטעט" פון דער צוייטער 
זייט, האָבן זיי געשטעלט אין דער שװוערער סיטואַציע, אַרײנטראָגנדיק טשעקן, 
צו דעקן די הוצאות פון די נויטיקע אַרבעטן. 

מיט װאָס דערקלערט זיך די דאָזיקע קאַלטקײט און גלייכגילטיקייט ? פאַר- 
װאָס איז די יעווסעקציע געוועזן פאַראינטערעסירט צו שאַפן אַזאַ אָפּשטױסנדיקע 
אַטמאָספער גראָד אויפן אָפּשניט פון היסטאָריע, אפילו אין דער צייט, ווען זי האָט 
נאָך געשטרעבט צו קאָאָרדינירטער געזעלשאַפטלעכער צזאַמענאַרבעט מיט דער 
גאַנצער ציוניסטישער באַוועגונג אויף אַלע אַנדערע אָפּשניטן? 

די טעמים זענען געוועזן גאַנץ פּשוטץ: זי האָט געהאַלטן, אַז די געשיכטע 
טויג נישט! און די געשיכטע האָט נישט געטויגט דערפאַר, װאָס זי איז געווען 
אַן אָפּלײיקענונג פון דער גאַנצער יעווסעקישער באַרימעריי. די קאָנצעפּציע וועגן 
דער אָנפירנדיקער ראָל פון דער יעווסעקציע אין דער װידערשטאַנדס-באַוועגונג 
איז געקומען אין סתירה מיט די היסטאָרישע אמתן. 

שוין אין די ערשטע יאָרן פון נאָך דער מלחמה האָט מען אָנגעהויבן אַרײנ- 
פּשטלען, קאָרעגירן און רעטושירן -- אי:ערמאַכן אויף אַן אייגענער קאָפּיטע: 
די יעווסעקעס איז געגאַנגען אין לעבן אַראָפצונעמען די קרוין פון דער יידישער 
קאָמפס-אָרגאַניזאַציע (זש. אָ. ב.), צונעמען ביי איר דעם אָרעאָל. כדי דאָס צו 
דערגרייכן האָט מען אינסצעניזירט אַ ריי עפענטלעכע דיספּוטן, ווו מען האָט מיט 
;אָרגאַניזירטע* עדות געפּרוּװוט באַווייזן, אַז דער װאַרשעװער געטאָ-אױפּשטאַנד 
איז נישט דער אויסשליסלעכער פאַרדינסט פון ,זש. אָ. ב.", אַז עס זענען געוועזו 
אויך אַנדערע קאַמף-אָרגאַניזאַציעס אויסער אירע ראַמען. דער אינטערעס אין 
אַזאַ ווערסיע איז געוען אַזױי שטאַרק, אַז דאָס האָט נישט אָפּגעשטעלט די 
יעווסעקציע פון אַ קוריאָזן שריט: 

פאָרסירן אַ היסטאָרישן ליגן, אַז די רעװויזיאָניסטן האָבן געקעמפט אין געטאָ 
און געהאַט אַ פּאַראַלעלע באַװאָפּנטע אָרגאַניזאַציע. זיי האָט געװאָרגן דער פאַקט, 
װאָס דער מאָטאָר פון דער ווידערשטאנד-באַוועגונג איז געווען אַ ציוניסטישער, 
און װאָס אויך די איבערוויגנדיקע מערהייט פון די קאַמפס-גרופּן האָבן זיך רעקרו- 
טירט פון די קאַדרען פון דער ציוניסטיש-סאָציאַליסטישער יוגנט. 

ס'איז געווען אַ צייט ווען די נייע יעווסעקישע ;היסטאָריקער" האָבן זיך 
נישט געקענט אַ סך דערלויבן, געװועזן צו פיל עדות, האָבן זיי בלית-ברירה 
אויף דערווייל מוותר געווען פון צעפירן זיך די הענט. אָבער אויף איין זאַך 
האָבן זיי נישט מוותר געווען אויף אַ האָר; פון דעם פאַרבאָט צו קאָפּירן דעם 
רינגעלבלום-אַרכיוו, פון אַרױסגעבן דובליקאַטן פאַר יידישע היסטאָרישע אינסטי- 

טוטן אין אױסלאַנד. די פאַרפליכטונגען פון דעם מין, וועלכע זיי האָבן געגעבן 
פּאַטן ביים נעמען דאָס געלט אויף די גראָבונגס-אַרבעטן, און דעם ,דזשאָינט", 
אַלס באַדינג אויף צו באַקומען אַ ספּעציעלן פאָטאָ-קאָפּיר-אַפּאַראַט, זענען אויף 
אַ גראָבן אופן געבראָכן געװאָרן. ערשט נאָך דעם, ווען זיי זענען פּטור געװאָרן 
פון אומגעווונטשענע עדות, נאָכן אַװעקשטעלן געקליבענע מענטשן און נאָכן 
נאָמינירן אַ פּאַסיקן קאָמיסאַר, איז אָפּגעפאַלן די סכנה פון , בייזן אויג". 

דער קאָמיסאַר -- דער ממונה איז געַיאָרן ב. מארק. 

מאַרק האָט זיך די גאַנצע צייט געהאַלטן אין די ראַמען, אַװעק פון דער 
צייטונג און זיך אַיינגעגראָבן אין דער געשיכטע, נישט געװאָלט, וייזט אויס, 
מטמא זיין די היסטאָריאָזאָפּיע אין דער גראָבער, עקלדיקער פּאַליטיק-מאַכערײ 
פון זיינע חברים. ביז ס'איז געקומען א שעת-חרום -- דער טאָטאַלער קריג קעגן 
ציוניזם. איז אויך ב. מארק אַרױס פון געצעלט, אַרוסגעפירט די געשיכטע צו 
דער היילקער מלחמה, 

מאַרק האָט זיך געשטעלט אַ שווערע אויפגאַבע (און אפשר האָט מען זי אים 
געשטעלט). ער וויל באַװײיזן אויפן פאָן פון דער געשיכטע, אַז אַלע ציוניסטישע 
עסקנים, סיי די פון רעכטס, און סיי די פון לינקס, זענען אין דער פּאָטענץ, דאָס 
הייסט שוין פון דער מאַמעס בויך, געוועזן בוגדים, שפּיאָנען און קאָלאַבאָראַנטן, 
רעװויזיאָניסטן, בירגערלעכע ציוניסטן, השומר-הצעיר און פּועלי-ציון. מאַרק 
;אַקטואַליזירט* בלויז די ,;היסטאָרישע פאַקטן?. ער הייבט אָן מיט אָטטאָ פישל, 
דאַן קומט אַלפרעד נאָסיג און שפעטער די הימישע גאַלעריע, װוי: אברהם 
גאַנצװייך, משה מערין, יעקב גענס און ישראל פירסט. 

כדי צו פאַרלייכטערן דעם לייענער. װעלן מיר אויפבלעטערן אין זכרון די 
דאָזיקע פּאָרטרעטן : 

אָטטאָ פישל איז געווען דער געװעזענער טשעכישער ויצע-פינאַנס- 
מיניסטער, װאָס איז אין דעם סלאַנסקי-פּראָצעס פאַראורטיילט געװאָרן. נאָסיג,. -- 
אַ שריפטשטעלער אין דײיטשלאַנד, גאַנצװייך, מערין און פירסט זענען געועזן 
קאָלאַבאָראַנטן אין װאַרשעװער געטאָ, גענס אַ פאַרעטער אין ליטע. 


ב. מאַרק פאַרװאַנדלט די נעמען אין כלל-טערמינען, אין אַ כאַראַקטעריסטיק 
פאַרן ציוניזם, נאָך ויניק: אַ כאַראַקטעריסטיק אויך פאַרן יידישן וועלט- 
קאָנגרעס, פאַרן ,דזשאָינט* און פאַר דער ישראל-רעגירונג. זיי זענען די פישלס 
די נאָסיגס, גאַנצווייכס אאַז"וו. והראיה : 

;זי ווייזן נאָך זייערע טיוולאָנישע מעשים דורך פאַרגיפטן אָנגעזעענע פירער 
פון ראַטן-פאַרבאַנד, דורך אָפּטױטן די, װאָס האבן מיט דער גרעסטער מסירת- 
נפש געקעמפט קעגן דעם ביטערסטן שונא פון דער מענטשהייט און פון יידישן 
פאָלַק," 

איז װאָס שייך אָטטאָ פישל, ואַרפט דאָך דאָ מאַרק אונטער אַ ממזר, זיין 
אייגענעם ממזר. פישל איז געוועזן אַ געשוװירענער שונא פון ציוניזם, אַ יעווסעק, 
פּונקט וי אַלע יעווסעקעס. מאַרק ווייס זייער גוט, אַז אין טשעכאָסלאָװאַקיע איז 
נישט געוועזן קיין קאָאַליציע-רעגירונג פון קאָמוניסטן מיט ציוניסטן און פישל 
איז דאָך געווען אַ מיניסטער! זאָל דער ממזר בלייבן אין זיין אייגענער משפּחה. 

בנוגע אַלע איבעריקע : לאָמיר אָננעמען, אַז מאַרקיס ידיעות זענען פּינקטלעכע, 
און אַז די אויסגערעכנטע פאַרעטער און קאָלאַבאָראַנטן האָבן געהאַט אַ 
ציוניסטישע פאַרגאַנגענהייט, איז װאָס פון דעם געדרונגען ? אויב מאַכן פון דעם 
אַזעלכע אויספירן װוי מאַרק, װאָלטן מיר דאָך געקענט זייער ווייט פאַרפאָרן. אָט 
איז באַקאַנט אַ פרוי מיטן נאָמען רות פישער. קיין ציוניסטקע איז זי קיין מאָל 
נישט געווען, אָבער אַ פירערין פון דער קאָמוניסטישער באַװעגונג -- יאָ. היינט 
דינט זי אין דער אַמעריקאַנער געהיים-פּאָליצײ. צי האַלט מאַרק, אַז דערמיט 
ויערט פּסול די קאָמוניסטישע באַוועגונג? אָט האָבן מיר געקענט אַ יעווסעקישן 
טוער אין לעמבערג בעריש שטרייפער, װאַס האָט פאַרראַטן די פּאַרטײ און 
קאָמוניסטן האָבן אויף אים דערפאַר געשאָסן. ער איז שפּעטער, אין דער מלחמה- 
צייט, געוועזן אַ קאַלאַבאָראַנט אין אונגאַרן. צי װועט מאַרק צוליב דעם פּסלען אַלע 
זיינע אייגענע חברים ? מיר װאָלטן דאָך אַזױ געקענט ציען דעם צעטל אָן אַ סוף. 

מיר זענען מסכים, אַז סיי מלחמה-צייט, סיי פאַר און נאָך דער מלחמה, איז 
נישט קיין זעלטנקייט, אַז דאָ און דאָרט האָבן זיך געפונען אויך מענטשן, מיט 
אַ פּאַרטייאישער פאַרגאַנגענהייט, װאָס האָבן זיך אַרױסגעװיזן װווי אויסװוּרפן. 
אָבער מיר ראַטן מאַרקן צו זיין פאָרזיכטיקער ביים מאַכן דערפון אַלגעמײנע 
אויספירן ! 

אַגב אורחא, איז גאָרנישט אָנשטענדיק פון אַזאַ געשיכטע-שרייבער וי מאַרק, 
ווען ער מאַכט זיך תמעװאַטע און דערציילט נישט צוזאַמען און אין צוזאַמענהאַנג 
מיט זיינע געבראַכטע פאַקטן, אַז קעגו די דורך אים דערמאָנטע יידישע בוגדים 
האָט די ,יידישע קאַמפס-אָרגאַניזאַציע*, מיט וועלכער ס'האָבן אָנגעפירט ציוניסטן, 
אַרױסגעטראָגן טויט-אורטיילן און זיי אויסגעפירט דורך מיטגלידער פון ציוניס- 
טישע אָרגאַניזאַציעס. 

אויב די געשיכטע, איבער וועלכער מאַרק איז דער ממונה, װוערט געשריבן 
אַזױי ,געטריי" דעם אמת לויט דעם געבראַכטן מוסטער, און אַלע געשיכטלעכע 
פּאַקטן ווערן אין מאַרקס היסטאָרישער לאַבאָראַטאָריע אַזױ ,אויסגעשליפן", 
קענען מיר זיך שאַפן אַ באַגריף, װי געטריי דעם היסטאָרישן אמת עס װעלן 
באַאַרבעט וערן די מאַטעריאַלן פון מאָנאָפּאָליזירטן רינגעלבלום-אַרכיוו. מאַרק 
האָט אַרױסגעלאָזט פון אויג, אַז זיין ,היסטאָרישער" אויספיר װעט פאַר די 
יידישע פאָלקס-מאַסן אויף אַ האָר נישט שעדיקן דאָס היסטאָרישע בילד פון 
ציוניזם, נישט פון װעלט-קאָנגרעס און ,דזשאָינט" און נישט פון מדינת-ישראל. 

ב. מאַרק דער היסטאָריקער, ווייס אַװדאי דעם נאָמען פון פּעפערקאָרן. זאָל 
ער עס געדענקעןי 
ווייזט אויס, אַז מאַרק איז אין דער היסטאָרישער קאָמיסיע צו ווייט פאַרפאָרן 
אין דער מיטאָלאָגיע. עס פאַרפאָלגט אים ממש דער אַלט-רױמישער גאָט יאַנוס. 
פון אים מסתמא האָט ער איבערגענומען דאָס קוקן מיט צויי פּנימער: מיט 
איינעם אויף דער גאַנצער וועלט, װאָס איז כולו זכאי, און מיטן צווייטן אויף דעם 
יידישן פאָלק, װאָס איז כולו חייב. אָבער דער זכות װעט אים נישט ביישטיין. ער 
וועט פון דער אייגענער הויט נישט אַנטלויפן, 
,נייוועלט", נוז 19, 13.2.1953 


געשטיצט אויפן היסטאָרישן ;אמת" 


אין חודש מערץ ד. י. איז אין װאַרשע פאָרגעקומען דער לאַנדצוזאַמענפאָר 
פון .קולטור-געזעלשאַפטלעכן כּאַרבאַנד פון די יידן אין פּױלן". די צוגרייטונגען 
צו דעם דאָזיקן צוזאַמענפאָר און דער צװאַמענפאָר גופא, האָבן זיך געפונען 
אונטער דער סוגעסטיע פון דעם ערשטן אַקֵט פון דער טראַגעדיע ;מאָסקװער 
דאָקטוירים", װאָס האָט געשאַפן אַ ספעציפּישן קלימאַט אין די רייען פון די 
יידישע קאָמוניסטישע טוער. האָט זיך טאַקע דער דאָקטוירים-קאָשמאַר דורכגעוועבט 
וי אַ רויטער פאָדעם סיי אין דעם אינהאַלט פון צװאַמענפאָר און סיי אין זיינע 
געשטעלטע צילן. דער ציטער פאַר דער ציוניסטישער קראַמאָלע, װאָס טליעט 
נאָך צווישן די פּאָר צענדליק טויזנט יידן אין פּוילן, האָט אַװעקגערױבט די רו 
פון די דאָרטיקע ,קולטור-געזעלשאַפטלעכע* עסקנים, און זיי האָבן אין דער 
פולער מאָס אויסגענוצט דעם דאָזיקן צוזאַמענפאָר, כדי פון זיין טריבונע אויס -- 
לפני עם ועדה -- צו פּראָקלאַמירן, אַז מיט גוטן אָדער מיט בייזן װעט אויסגע- 
רויכערט וװוערן יעדער זכר פון די נאַציאָנאַלע יידישע שטימונגען, און זיי װעלן 
ווילנדיק און נישט וילנדיק פאַרביטן װערז מיט פּאַטריאָטיזם פאַרן פּוילישן 
פאָטערלאַנד, 

די פאַרזאַמלטע יידישע ,קולטור-טוער", האָבן אין אַלע זייערע אַרױסטרע- 
טונגען מרמז געווען, אַז באַדיײיטנדיקע טיילן פון דער יידישער באַפעלקערונג אין 
פּוילן האָבן זיך נאָך נישט באַפרייט פון דער השפּעה פון די ציוניסטישע ,עפּיגאָנען 
אינעם באַפרײיטן פּױילן", װאָס האָבן פאַרנאַרט טויזנטער יידן אין די דייטשע 
לאַגערן און פון דאָרט, פאַרשטייט זיך, קיין ישראל. צו דעם ביזן ציוניסטישן 

געשפּענסט זענען נאָך צוגעקומען די מאָסקװער יידישע גיפטמישער: אדזשאָינט", 
ציוניזם און ישראל, -- די גאַנצע תורה פון דער אַנטיסעמיטישער ריומין- 
טימאָשוק-כנופיה --- װאָס האָבן איבערפולט דעם ביטערן כוס, באַהױיכט און 
באַװירקט, דעם אקולטור-געזעלשאַפטלעכן צוזאַמענפאָר", ער זאָל זיך טובלען 
אין זיבן װאַסערן, רייניקן זיך פון יעדן חשד אין יידישער ידישקייט, און 
אויסזינגען אויף אַ העכערער אָקטאַװע אידער אַנדערע. דאָס ליד וועגן דער 
גרויסער ,אינטערנאַציאָנאַלער ציוניסטשער פאַרשווערונג". דער צוייטער אַקט 
פון דער מאָסקװער דאָקטוירים-טראַגעדיע -- די אַנטשפּאַנונג, -- האָט זיך פאַר 
די ,קולטור-געזעלשאַפטלעכע טוער* אַ ביסל פאַרשפּצטיקט.. 

אונטערן איינפלוס פון דעם דאָזיקן מערץ:וועטער האָט דער יעווסעקישער 
,קולטור-געזעלשאַפטלעכער צוזאַמענפאָר* אייך אָנגעזאָגט די בשורה, אַז צו די 
היײייאָריקע פייערונגען צום צענטן יאָרטאָג פון װאַרשעװער געטאַיאױפּשטאַנד 
וועלן אַרױס ;נייע פּובליקאַציעס פון דעם יידישן היסטאָרישן אינסטיטוט, ואָס 
נייידן אויס פעלערן, װאָס זענען געמאַכט געוואָרן אין די פריערדיקע פּובליקאַציעס 
צוליבן פעלן פון וויכטיקע דאַקומענטן און צוליב אידעאַלאַגישע בלויזן", און אַז 
;אין די נייע פּובליקאַציעס ווערט געגעבן אַ װירדיקער ענטפער די ציוניסטיש- 
בונדישע ,היסטאָריקער", וועלכע פעלשן די געשיכטע א פאַרקריפּלען דעם 
אמת וועגן אױפשטאַנד"... 

כאָטש עס אינטרעסירן אונדז זייער שטאַרק נייע מאַטעריאַלן אוּן דאָקומענטן 
וועגן דעם װאַרשעװער געטאָ-אויפשטאַנד און וועגן אַנדערע געטאָ-אױפשטאַנדן 
בין איך זיך מודה, אַז כ'האָב די נייע פּובליקאַציעס נישט געלייענט. דאָס װאָלט 
געוועזן איבעריקער צייט-פאַרלוסט, נאָך דעם וי די װאַרשעװער ,קאָרעקטאָרן" 
פון דער געטאָ-היסטאָריע דעקן אויף גענוג קלאָר אין די אויבן ציטירטע ראשי- 
תיבות, װווּ דער פוס קוועטשט זיי. 

צו װעלכן צװעק האָבן די װאַרשעװער געטאָיהיסטאָריקער נײיטיק צו 
פּראָדוצירן ,נייע פּובליקאַציעס*? דער לייטער פון דעם היסטאָרישן אינסטיטוט 
-- מאַרק, האָט אויף דעם מערץ-צוזאַמענפאָר פון די קול.-געז. פאַרבאַנדן דאָס 
אויסגעדריקט גאַנץ קלאָר: 

,מיר וױיזן אין אונדזערע פובליקאַציעס, געשטיצט אױפן היסטאָרישן אמת, 
לַז דער אױפשטאַנד איז צוגעגרייט און אָרגאַניזירט געװאָרן דורך פ. 9. ר. 
(קאָמוניסטישע פּאַרטײ פון פּולן) און אירע טוער אין ואַרשעווער געטאַ"... 

די דאָזיקע דערקלערונג איז געמאַכט געװאָרן פון אַן עפנטלעכער טריבונע 
כּון די, װאָס באַאַרבעטן דעם געטאָ-אַרכיוו פון ד"ר עמנואל רינגעלבלום און 
זענען די ממונים איבער דעם יידישן היסטאָרישן אינסטיטוט אין װאַרשע. 

איידער מיר אַנאַליזירן די נייע װאַרשעװער ;היסטאָרישע אמתן" ועגן 


1200 


שמעון ראָזענבערג / אין געראַנגל 


געטאָ-אױפשטאַנד, לאָמיר פריער פּרװון קלאָר מאַכן, װאָס איז דאָס אַזױנס 
היסטאָריע ? 

איך בין נישט קיין היסטאָריקער און נעם זיך נישט אונטער צו געבן אויף 
דער פּראַגע אַ פאַכמענישע דעפיניציע, אָבעד וי מיר שיינט, ווייסן די װאַרשעװער 
היסטאָריקער אויסגעצייכנט, אַז יעדטר געשיכטע-שרייבונג דראָט, אַז זי װעט 
נישט אַרויסברענגען דעם פולן פאַקטישן אמת, און אָפּט מאָל האָבן היסטאָריקער 
דעם אמת בכיוון געפעלשט צוליב אידעאָלאָגישע טעמים. די געשיכטע פון דער 
רוימישער אימפּעריע, די געשיכטע פון בירגערקריג אין די פאַרייניקטע-שטאַטן 
פון דער גרויסער פראַנצויזישער רעװאָלוציע, דער פּאַריזער קאָמונע און נאָך, 
און נאָך, זענען נישט איין מאָל געפעלשט געװאָרן צוליב די אינטערעסן און 
אויפפאַסונגען פון די הערשנדיקע קלאַסן. ווייל היסטאָרישע שריפטשטעלער האָבן 
זייער אָפט באַשריבן געשעענישן אין אַ פאַלשן ליכט, געוויזן זיי אין אַ קרומען 
שפּיגל, און אפילו באַהאַלטן אָדער פאַרדרייט פּאַסירונגען און פאַקטן. דער 
מארקסיזם לערנט אונדז, וי אַזױ צו פאַרבינדן דעם היסטאָרישן אמת, דעם פולן 
און נישט געפעלשטן מיט דער אידעאָלאָגיע פונעם פּראָגרעסיון קלאַס. צוליב 
דער ריכטיקער אידעאָלאָגיע איז מאַרקסיסטישע געשיכטע-שרייבונג שטרענג 
געבונדן צו פאַקטן, ווייל נאָר אויף דעם אמת קאָן מען בויען אַ פּראָגרעסיוע 
אידעאָלאָגיע. אַ מאַרקסיסיטישער היסטאָריקער היט זיך פאַר אידעאָלאָגישע 
פעלערן, אָבער ער שאַפט נישט קיין ,פאַקטן", כדי צו שטיצן די אידעאָלאָגיע 
מיט אויסטראַכטענישן. ער איז מחויב אויסצובעסערן די , אידעאָלאָגישע בלויזן" 
און נישט מאַכן נייע ,,/בלויזן* לגבי די פאַקטן. 


מוזן מיר אָבער זאָגן די װאַרשעװטֶר אויסבעסערער פון דער געשיכטע פון 
װאַרשעװער געטאָ-אופשטאַנד: פּונקט אַזױ וי זיי האָבן זיך אַ ביסל פאַרפריט 
מיט זייער קולטור-געזעלשאַפטלעכן צװאַמענפאָר אין מערץ חודש (וייל די 
מאָסקװער דערקלערונג איז ערשט געקומען דעם 5-טן אַפּריל), האָבן זיי זיך אויך 
פאַרפריט מיט די געשיכטלעכע אויסבעסערונגען -- פאַרפריט און אויך פאַר- 
שפּעטיקט : 

זיי האָבן זיך פאַרפריט, ווייל עס לעבן דאָך נאָך זייער אַ סך עדות, דירעקטע 
און לעבעדיקע עדות פון דער גאַנצער געטאָ-געשיכטע, און פון דעם אויפשטאַנד 
גופא -- פון די ערשטע פאַזן ביז זיין סוף. זיי האָבן אָבער אויך זיך שטאַרק 
פּאַרשפּעטיקט : 


פאַר אונדז ליגט אַ דאָקומענט װאָס הייסט ,חורבות דערציילן...", באַאַרבעט, 
קאָמענטירט און אַרױסגעגעבן פון דעם לייטער פון יידישן היסטאָרישן אינסטיטוט 
אין פּוילן -- ב. מאַרק. דער מחבר פון דעם בוך אונטער דעם אויבן דערמאָנטן 


טיטל -- ב. מאַרק -- דער זעלבער, װאָס שטעלט פעסט אין מערץ 19523, /אַז 

דער אויפשטאַנד איז צוגעגרייט און אָרגאַניזירט געװאָרן דורך דער פּ. פּ. ר. און 
אירע טוער אין װאַרשעװער געטאָ* -- שרייבט אין זיין בוך : 

;דאָס זענען געוועזן די דריי הויפּט-קרעפטן פון אונטערערדישן געטאָ: דער 
ציוניסטישער לאַגער מיט זיינע אַרבעטער-פליגלען, די קאָמוניסטישע באַוועגונג 
(פּ. פּ. ר.) און דער ,בונד"." 

ווייטער : 

;אין פעברואַר 1942 איז אין אונדזער ביוראָ (אין ,צענטאָס" אָדער 
,דזשאָינט') פאָרגעקומען אַ צוזאַמענקונפט פון די פאָרשטייער פון די פאָלגנדיקע 
פּאַרטײען ; פּ.פּ.ר., פּועלי-ציון לינקע, װאָס איז דעמאָלט פאַרטראָטן געװאָרן 
דורך שכנא זאַגאַן, רעכטע פּועלי-ציון, פאַרטרעטן דורך סאַק, ,השומר-הצעיר", 
פאַרטרעטן דורך יוסף קאַפּלאַן, ,החלוץ" און ;עקיבא". עס איז דאַן אַנטשטאַנען 
דער אַנטיפאַשיסטישער בלאָק, װאָס האָט באַשלאָסן צו אָרגאַניזירן אונטערערדישע 
קעמערלעך און אויסשולן קאַמפס-גרופּן?, 

אפשר האָט ב. מאַרק נאָכן דערשיינען פון זיין בוך, געפונען נייע דאָקומענטן 
װאָס באַװייזן, אַז ער האָט געמאַכט אַ טעות וועגן די דריי הויפּט-קרעפטן -- 
ציוניסטן, פּ. פּ. ר. און ,בונד"? ניין, דאָס איז נישט מעגלעך ! ווייל מאַרק אַלין 
האָט זיך געלאָזט די ידיעה באַשטעטיקן דורך דער גביות עדות פון דעם געטאָ- 
קעמפער גרעזון אַלעף, איינעם פון די אָנגעזעענע קאָמוניסטישע טוער אין היינטיקן 
פּױלן, און גרשון אַלעף שטעלט פעסט אין דעם זעלבן בוך אויף זייט 107: 

,מיט דער אַרבעט פון אַנטיפאַשיסטישן בלאָק פירן אָן די קאָמוניסטן יוסף 
לעװואַרטאָווסקי, אַנדזשעי שמידט און שמואל מערעטעק, די לינקע פּועלי-ציון 
שכנא זאַגאַן און אַדאָלף בערמאַן, די שומרים (השומר-הצעיר") יוסף קאַפּלאַן, 
שמואל בראַסלאָוו און מרדכי אַנילעװיטש, דער רעכטער פּועלי-ציון ד"ר יוסף 
סאַק. מיט דער מיליטערישער אָפּטײילונג קערעווען א. שמידט, הערש לענט (פון 
די לינקע פּ. צ.), פישלזאָן, אַ ספּאָרט-טוער פון קלוב ,שטערן", מרדכי אַנילעװיטש 
און מרדכי טענענבוים". 

וי מיר זעען שטעלט פעסט אַזאַ באַגלײיבטער עדות וי ג. אַלעף, אַז סיי אין 
דעם אַנטיפאַשיסטישן בלאָק, סיי אין זיין מיליטערישער אָפּטײלונג זענען די 
פאָרשטייער פון פּ. פּ. ר., בטל-בשישים געװאָרן צווישן די ציוניסטישע אַרבעטער- 
גרופּן. 

אָבער אפשר האָט ב. מאַרק אַנטדעקט באַווייזן, אַז ס'איז טאַקע געוועזן אַזאַ 
פאָרשטײיערשאַפט, אָבער איר ווייסט דאָך : פאָרט ;אָפּאָרטוניסטן", זענען זיי נישט 
געוועזן אַקטיו ?.., 

קומט אָבער װוידער דער קאָמוניסט אַלעף און דערציילט (זייט 109): 

;דער אַנטיפאַשיסטישער בלאָק איז געװועזן װאַך באַלד װי עס האָט זיך 

אָנגעהויבן דער ערשטער גירוש"... ,די פּ. פּ. ר.., די לינקע פּ. צ., השומר-הצעיר 
פאָדערן אַ באַלדיקע אַקציע". 
: ווויזשע פאָרט האָבן די יעווסעקישע היסטאָריקער אַנטדעקט, אַז דעם געטאָ- 
אויפשטאַנד האָבן אָרגאַניזירט און אָנגעפירט פּ. פּ. ר. ? 

אויף זייט 124 פון זיין בוך שטעלט פעסט ב. מאַרק, אַז דער שטאַב פון דער 
קאַמפס-אָרגאַניזאַציע איז באַשטאַנען פון מרדכי אַנילעװיטש (השומר הצעיר), 
מיכאל רויזנפעלד (פ. פּ. ר.) הערש בערלינסקי (לינקע פּועלי-ציון), יצחק 
צוקערמאַן (החלוץ) און מאַרק עדעלמאַן (בונד-צוקונפט), צווישן פינף בלויז איינער 
פון די פּ. פּ. ר. מאַרק באַשטעטיקט אין זיין בוך, אַז די אַלע אינסטאַנצן, װאָס 
האָבן צוגעגרייט דעם װױדערשטאַנד און קאַמף, וי דער אַנטיפאַשיסטישער 
קאָמיטעט, דער יידישער נאַציאָנאַל-קאָמיטעט, קאָמענדאַטור פון דער קאַמפס- 
אָרגאַניזאַציע, די קאָמיסיע פאַר פּראָפּאַגאַנדע (לייטער ד"ר ע. רינגעלבלום), דער 
בירגער-קאָמיטעט פאַר פינאַנסן, זענען אין זיײיער רוב מנין באַשטאַנען פון 
ציוניסטן. און די קעמפער גופא ! 

אין זיין בוך אויף זייט 164 שרייבט ב. מאַרק : 

;די אָפיציעלע אַריײנגעצויגענע אין דער קאַמפסאָרגאַניזאַציע זענען 
איינגעטיילט געװאָרן אין צוויי-און-צװאַנציק פעסט דיסציפּלינירטע, מיליטעריש- 
אָרגאַניזירטע און טעריטאָריאַל קאָנצענטרירטע קאַמפס-גרופּן. איטלעכע אידעישע 
ריכטונג האָט געהאַט אירע גרופּן. די גרעסטע צאָל אָפיציעלע קאַמפס-גרופּן האָט 
געהאַט די חלוצישע יוגנט-אָרגאַניזאַציע ;דרור" -- 5, פּ. פּ. ר., ,בונד" און 
,השומר-הצעיר" צו פיר גרופּן, לינקע פּועלי-ציון, פּועלי-ציון (צ. ס.) געקיבא", 
;גורדוניה" און ,הנוער-הציוני" צו איין קאַמפס-גרופּע*. 

וי מיר זעען האָט פון 22 גרופּן, פּ. פּ. ר. געהאַט בלויז 4, 

אויף די זייטן 110, 111 און 112 פון זיין בוך רעכנט אויס ב. מאַרק אַ רײי 
שפּיאָנען און קאָלאַבאָראַנטן, וועלכע זענען לױטן פּסק-דין פון דער קאַמפס- 
אָרגאַניזאַציע פאַראורטיילט געװאָרן צום טויט. און מערקװירדיק, אַז די אַלע 
אַטענטאַטן זענען אויסגעפירט געװאָרן דורך בחורים, װאָס האָבן אַלע געהערט 
צום ציוניסטישן אַרבעטער-לאַגער. 

מיר האָבן דאָ געבראַכט אַ ריי אויסצוגן פון די פאַקטן װאָס זענען נוגע דער 
געשיכטע פון געטאָ-אױפּשטאַנד. דאָס זענען אַזעלכע לעבעדיקע פאַקטן, אַז קיין 
שום װאַרשעװער היסטאָריקער קען זיי נישט באַשטרײטן. זיי באַװוייזן, אומבאַ- 
שטרײיטבאַר און אומאָפּפּרעגבאַר, אַז די דעצידירנדיקע כוחות אין דער אָנפירונג און 
דורכפירונג פון װאַרשעװער געטאָ-אױפשטאַנד זענען געוועזן די ציוניסטישע 
אַרבעטער-גרופּירונגען. דער נייער ,היסטאָרישער אמת" פון די יעווסעקישע 
געשיכטע-שרייבער, ,אַז דער אויפשטאַנד איז צוגעגרייט געװאָרן דורך פּ. פּ. ר.", 
איז און װעט בלייבן אַ היסטאָרישע פעלשונג. 

די דאָזיקע פעלשונג וייזט בשום אופן נישט, אַז די פעלשער האָט זיך 
איינגעגעבן, אָדער אַז עס װועט זיך זיי איינגעבן עמיצן צו איבערצייגן אַז די 
הונדערטער געטאָ-אויפשטענדלער -- װאָס זענען געװועזן די קרוין פון דעם 
אַקטיוון פּראָלעטאַרישן ציוניזם אין װאַרשעװער געטאָ, האָבן געקעמפט פאַר אַ -- 
פאַר זיי --- פרעמדער זאַך, פאַר יעווסעקיזם. זיי האָבן געקעמפט פאַרן אידעאַל 
פון אַלגעמײנער פרייהייט און אין דעם קאַמף נישט פאַרלייקנט זייער ציל: אַ פריי 
יידיש פאָלק אין אַ פרייער יידישער מדינה. ו 
די אידעאָלאָגיע פון דער יעווסעקציע אין איר לעצטן גסיסה-עטאַפּ ווערט 
דורך אַזעלכע פעלשונגען נישט געשטיצט, נאָר כאַראַקטעריזירט: נישט קענענדיק 
ווירקן אויף דער לעבעדיקער יידישער געשיכטע, באַמיט זי זיך זי צו פעלשן 
אויפן פּאַפּיר. ס'איז אַן אַומזיסטע טירחה. 
,נייוועלט", נומ. 59. 22.5.1953 


זאָג;;װער;זענען'דיקנע:פריינט וע ; 


דער פּראַגער משפּט איז נישט געווען דער גורם, אַז די גרופּע סנה אין 
מפ"ם זאָל עפענען די אויגן און פּלוצים דערזען די מחיצה צװישן דער רעװאַ- 
לוציאָנערער פּראָלעטאַריש-ציוניסטישער באַוועגונג און דער ציניסטישער 
אָרגאַניזאַציע, אָדער דעם יידישן וועלט-קאָנגרעס. אויב ס'איז פאַראַן וועלכער 
ס'איז גרונט פאַר באַװאָרענישן לגבי געוויסע טיילן אין דער אַלװועלטלעכער ראַם 
פון דער ציוניסטישער אָרגאַניזאַציע --- בנוגע זייער קלאַסן-כאַראַקטער, פּאָליטישע 
איינשטעלונגען, סימפּאַטיעס אָדער אַנטיפּאַטיעס צו דעם אָדער יענעם רעזשים, -- 
און אַזאַ גרונט איז זיכער פאַראַן --- איז דאָס בכל אופן נישט קיין נייעס פון דער 
סאַמע לעצטע צייט. קיינער קאָן נישט זאָגן, אַז גראָד אין דער לעצטער ציט 
זענען פאָרגעקומען וועלכע נישט איז קענטלעכע שינויים אין דעם קלאַסן-בױ 
פון דער ציוניסטישער באַוועגונג, אָדער אַ פּאָליטישע איבער-אָריענטאַציע פון 
איין וועלט-בלאָק אויפן צווייטן. װער האָט עס אַזױ גוט געקאָנט וויסן פון דער 
אייגענער דערפאַרונג װי סנה און זיינע חברים, אַז אין דער ציוניסטישער 
אָרגאַניזאַציע זענען אָנגעשלאָסן פּאַרטײען, װאָס זיער אידעלאָגיע איז אַ 
בורזשואַזע, פּאַרטײען װאָס שטיצן אין דער לאַנדפּאָליטיק פון זייערע װוֹיזדערטער 
גראָד רעאַקציאָנערע פאָלקס-פיינטלעכע כוחות. אַזעלכע גרופּן וי רעוויזיאָניסטן. 
סילווער-לייט און אַדערע? בכל אופן, האָט די פּראָלעטאַריש-ציוניסטישע 


124 


שמעון ראָזענבערג / אין געראַנגל 


באַװועגונג אין דער ציוניסטישער װעלט-אָרגאַניזאַציע קיין מאָל נישט געזען איר 
רעפּרעזענטאַנץ אָדער אַן איינהייטלעכע פאַרטרעטונג לגבי פראַגן פון אינטער- 
נאַציאָנאַלן כאַראַקטער און לאַנד-פּראָבלעמען. איך אין די ראַמען פון דער 
יידישער פּראָבלעמאַטיק פון נאַציאָנאַל-באַפרײיערישע פּראָצעסן פון יידישן- 
פאָלק, האָט זי אַלע מאָל זעלבשטענדיק באַשלאָסן און געקעמפט פאַר איר וועג. 
זי האָט שטענדיק געזען אין דער דאָזיקער אָרגאַניזאַציע אויסשליסלעך אַן 
אינסטרומענט און אַן אָרגאַניזירנדיקן פאַקטאָר אינעם אויפבוי פון דער נאַציאָ- 
נאַלער היים פאַרן יידישן פאָלק. די צוזאַמענאַרבעט מיטן בירגערטום האָט זיך, 
לויט אונדזערע באַגריפן, אויסגעדריקט אין אַנטװיקלען דאָס לאַנד, אין שאַפן 
די נויטיקע מיטלען, אין צוגרייטן און אָרגאַניזירן די עליה, אין ראַטעװען די 
באַדראָטע טיילן פון פאָלק און געווינען די ברייטע יידישע פאָלקס-מאַסן פון 
אומעטום פאַרן געדאַנק און טאַט פון קיבוץ-גלויות. 

וועגן דער פּאָליטיש-רעכטלעכער פונקציע פון דער ציוניסטישער אָרגאַני 
זאַציע האָבן מיר אין אַלע פאָרומס געפירט אַ קאַמף פאַר אונדזער אויפפאַסונג, 
פאַר אונדזער ליניע, אין הסכם מיט די פּרינציפּן פון סאָציאַליזם און אינטער- 
נאַציאָנאַליזם, 

עס זענען, הייסט עס, נישט פאָרגעקומען קיין שום אויסערגעויינלעכע 
סטרוקטורעלע ענדערונגען אין די ראַמען פון דער ציוניסטישער אָרגאַניזאַציע, װאָס 
זאָלן זיין אַ סיבה גראָד היינט, אין אָנבליק פון די געפאַרן, װאָס לויערן אויף 
דער וועלט, באַזונדערס אויף דער יידישער צעשפּרײטונג, אַװעקצושטעלן די 
פראַגע פון רעוויזיע אין אונדזער באַציונג צו דער ציוניסטישער אָרגאַניזאַציע, 
סיידן די אויסערלעכע ענדערונג, װאָס די קאָמוניסטישע וװעלט האָט וידער 
באַנײיט און נאָך מער פאַרשאַרפט איר אַלטע קעגנערשאַפט צום ציוניזם. 

כמעט דאָס זעלבע גילט אויך פאַרן יידישן װעלט-קאָנגרעס, װאָס סיי אין 
זיין אָרגאַניזאַציע, סיי אין זיין מהות, זענען נישט פאָרגעקומען אין דער לעצטער 
צייט קיין שום ספּעציעלע אומװאַנדלונגען, און ער האָט נישט געביטן דעם פּרצוף 
אויף אַזויפיל, אַז דאָס זאָל באַרעכטיקן גראָד איצט אַ פאַרלאַנג צו רעוידירן 
אונדזער באַציונג צו דער דאָזיקער קערפּערשאַפט. 

מיר האָבן דעריבער דעם פולן גרונט פעסטצושטעלן, אַז די גרופע סנה האָט 
רעווידירט איר איינשטעלונג נישט אין משך פון די לעצטע געצײלטע חדשים, 
אַז נישט איצט האָט זי פּלוצים אַנטדעקט דעם ,רעאַקציאָנערן כאַראַקטער? פון 
דער ציוניסטישער-אָרגאַניזאַציע און פון יידישן וועלט-קאָנגרעס, נישט ראַפּטום 
האָט זי זיך געלאָזט אויפן וועג פון ליקװידאַציע. אַזאַ מעטאַמאָרפאָזע קומט דאָך 
נישט פאָר ביי פּאָליטיש רייפע מענטשן הענדום-פּענדום,. ממש איבערנאַכט. מיר 
האָבן אַ היפּש ביסל סימנים צו טראַכטן, אַז די דאָזיקע גרופּע איז געזעסן אין דער 
פּאַרטײ אַ גאָר לאַנגע צייט מיטן בפירושן טאַקטישן ציל -- און אפשר אפילו 

אויפגאַבע -- צו פאַרסמען זי בהדרגהדיק, קעמערל נאָך קעמערל, רייף צו מאַכן די 
אַטמאָספער, כדי אין אַ פּאַסיקן מאָמענט אָנװאַרפן דער פּאַרטײ אַ שלאַכט, זי צו 
שטורמען און דעראָבערן. די, װאָס האָבן נישט באַשאָנקען סנה און זיינע מענטשן 
מיט קיין אומבאַגרענעצטן צוטרוי די, װאָס האָבן פאַרדעכטיקט זייער גאַנג אין 
דער פּאַרטײ, האָבן טאַקע געהאַט דעם מוט מיט צויי אָדער דריי יאָר צוריק 
אָנצוטייטלען אויף זיי, וי אויף אַזעלכע, װאָס פירן אויס אין דער פּאַרטײ עמיצנס 
מיסיע און צוואה. זייער טערמינאָלאָגיע האָט אונדז אָפּגעקלונגען וי אַן עכאָ פון 
דער סוף-כל-סוף נישט אַזױ ווייטער פאַרגאַנגענהײט, ווען יחידים און גרופּן אין 
דער פּראָלעטאַריש-ציוניסטישער באַוועגונג האָבן אָפּגעשפּילט די אייגענע ראָל, 
כמעט אַזױ גענוי, אַז מיר װאָלטן געקענט זיך אונטערנעמען קאַלענדאַריש פעסט- 
צושטעלן די עטאַפּן פון זייער ווייטערדיקן מאַרש. און דערפאַר האָט די גרופּע 
סנה אַזױ לייכט געקענט אַראָפּשלינגען און פאַרדייען די פּראגער פּיל, וי ביטער 
זי זאָל נישט זיין. 

און דאָך איז פּראַג אויך פאַר זיי געווען אַ ביטערע איבעראַשונג. זי איז 
געקומען צו אומדערװאַרט, אָדער בעסער געזאָגט צו פריצייטיק. פּראַג האָט 
געצווונגען אויפצודעקן די קאָרטן און לאָזן פאַלן די מאַסקע. די גרופּע סנה איז 
געצוונגען געװאָרן צו רעדן קלאָרע דיבורים, און זאָגן פאַר דער גאַנצער פּאַרטײ 
און עפנטלעכקייט, װי עס האַלט ביי איר מיטן ציוניזם, מיטן יידישן פאָלק, מיט 
מדינת-ישראל, מיט מפ"ם. די געשעענישן זענען געגאַנגען אַזױ שנעל, אַז די 
רייען, װאָס סנה האָט געפּלאַנט צו פירן אויף דעם וועג, װאָס ער האָט פאַר זיך 
אָנגעצייכנט אין אַ באַשטימטן סדר, זענען צעמישט געװאָרן און אַרױס פון דער 
פאָרם. אין אַ מאָמענט פון נסיון האָט מען זיך נענטער באַקענט און סנה האָט 
זיך געכאַפּט, אַז די פּאַרטײ-מאַסע װעט נישט גיין אויפן וועג פון ליקװידאַציע, 
זי וועט מיט אים צוזאַמען נישט פאַרטיײידיקן אַ זאַך, װאָס איז אומבאַגרייפלעך און 
אומאָננעמבאַר, אַזױ פאַר יידישע פּראַלעטאַריער וי פאַרן גאַנצן פאָלק. און אויב 
אַזױ, צי מיינט באמת די גרופּע סנה, אַז מען קען נאָך היינט עמעצן נעמען מיט 
קאָמפּראָמיטירטע מאַנעװערן? צי װעט עמעץ נעמען ערנסט די דעקלאַראַציעס, 
אַז מען מיינט נישט צו שאַפן אַ נייע פּאַרטײ, נאָר צו בלייבן אַ פּראַקציע! 
אַ פראַקציע פון וועמען, און צוליב װאָס ? צי האָבן וועלכע נישט איז באַדייטונג די 
שבועות, אַז מען האָט נישט קיין שייכות מיט מק"י ? קיינעם איז נישט איינגעפאַלן 
חושד צו זיין סנה אין אַזאַ אומפאָרזיכטיקייט, אַז ער ועט זיך אויף צומאָרגנס 
אָפן באַקענען צו זיינע צילן, אַז ער װעט זיך באַלד מודה זיין אין ליקװידאַציע. 
סנה קאָן מסתמא די געשיכטע פונעם ,קאָמבונד" אין פּױלן, ער געדענקט אַװדאַי 
אויך די צייט פון דער ;יידישער אַרבעט-פּאַרטײ" אין פּױלן אַמאָל האָט די 
יעווסעקציע דאָס געהאַלטן פאַר אַ מיטל צו װוערבירן נאַיווע און לייכטגלויביקע 
אין אירע רייען. היינט איז די וועלט עלטער, און אויפן יסוד פון יענער דערפאַרונג, 

קאָן מען שוין היינט מיט געוויסהייט זאָגן, אַז צוליב דער ,עקשנות" פון מפּים, 
וועלכע רופט נישט פאַר אים דעם פּאַרטײי-צאַמענפאַר, װעט סנה גרינדן אַ 
;פּאַרטײי" און די דאָזיקע ,פּאַרטײ* װעט לוט אַלטע אקאָמבונדישע" ביישפּילן 
רופן אַ פאַרייניקונגס-צוזאַמענפאַר מיט מק"י. וועגן דעם, ווען דאָס זאָל געשען, 
וועט שוין עמעץ אַנדערש באַשטימען. 

ביי דער דאָזיקער געלעגנהייט זענען פאַר דער ברייטער מאַסע קלאָר געװאָרן 
נאָך צוויי זאַכן: ערשטנס, פאַרװאָס די סנה-גרופע האָט איינגעלייגט וועלטן, אַז 
אין דער פּאַרטײ זאָל געבוירן ווערן אַ קלאַסיפיקאַציע אויף ,רעכטע* און ,לינקע"; 
צווייטנס, פאַרװאָס מק"י און אירע אויסלענדישע אַגענטורן האָבן אין משך פון 
עטלעכע יאָר אַרױסגעװיזן אַזאַ פילבאַרע זאָרגזאַמקײט פאַר די ,לינקע" אין 
מפּ"ם און זיי געמאַכט אַזאַ פיינע פּובליסיטי. 

אויך די קונציק קאָנסטרואירטע קאָנצעפּציע וועגן ,רעכטס" און לינקס" 
האָט נישט אויסגעקליגלט סנה. אויך זי איז אַלס יעווסעקישער מאַנעװער עלטער, 
פיל עלטער װי סנה'ס מאַרקסיסטיש-רעװאָלוציאָנערע קאַריערע. אַגב איז דאָס 
נישט עפּעס אַנדערש וי דאָס אַלטע ,צעטייל און באַהערש", און דאָס איז דאָך 
געוועזן דער ציל אין דער ערשטער ריי. מען דאַרף מודה זיין, אַז נישט װינציק 
חברים האָבן אויפריכטיק געגלויבט, אַז ס'איז פאַראַן אַ סכנה, טאָמער װועט די 
פּאַרטײ מצד איר ,רעכטן" טייל געשטופּט וערן אין די אָרעמס פון מפּא"י. 
סנה'ס אָנהענגער האָבן געזאָרגט דערפאַר, אַז עס זאָלן וועגן די ,רעכטע" פאַר- 
שפּרײט װערן נישט געשטױגענע מעשיות. שקרים און בלבולים, װאָס זאָלן 
צעהיצן די געמיטער און שאַפן אַן אַטמאָספער פון קעגנזייטיקן אומצוטרוי. דאָס 
זענען געוועזן די מיטלען, מיט וועלכע די ליקװידאַטאָרישע גרופּע האָט געהאָפט 
אַװועקצורויבן ביי דער פּאַרטײ איר זעלבשטענדיקייט און אונטערן אויסרייד פון 
קאָנסאָלידאַציע און דיסציפּלין געפּרוּווט איר אָנװאַרפן דעם געדאַנק פון דרויסנ- 
דיקער בלינדער געהאָרכזאַמקײט. מיטן דעמאָראַליזירן און שפּאַלטן די מחנה פון 
אינעװייניק, האָט די גרופע געמיינט צו דערגיין צו איר דערפאָלג. היינט איז 
שוין אויך פאַר די חברים קלאָר, אַז מען האָט מיסברויכט מיט זייער צוטרוי, 
און אויך זיי האָבן זיך אָפּגעזאָגט צו גיין אויף אַזאַ לעצטן וועג. 

דער פּלאַן צו באַהערשן די פּאַרטײ פון אינעוייניק האָט זיך געענדיקט פאַר 
סנה און זיינע חברים מיט אַ גרויסן דורכפאַל. אַ שאַנס האָט זיך אַרױסגעגליטשט, 
ממש אויסגערונען פון די הענט; פּרװוט מען איצט מזל צו פאָרמירן אַ נייע 
פּאָזיציע, אַ פראָנט פון דרויסן, אָבער שוין נישט אַלין, נאָר צוזאַמען מיטן נייעם 
שותף. אָבער דער שותף איז צופיל קאָמפּראָמיטירט מען זאָל פון אים קאָנען 
דערװואַרטן גרויסע דערפאָלגן. 

שוין פון לאַנג, פון גאָר לאַנג -- באַלד נאָך דעם ווען מפּ"ם איז געבוירן 
געװאָרן, האָבן זיך אָנגעהויבן שיטן פאַרדעכטיקע קאָמפּלימענטן אויפן אַדרעס 

פון די , לינקע" אין מפּ"ם: פאַרדעכטיקע, ווייל זיי זענען געקומען פון אַזעלכע 
קוועלן, װאָס האָבן פון שטענדיק אָן געמאַכט פון דער גאַנצער, פילפאַרביקער 
ציוניסטישער באַװעגוּנג איין קאַשע;אָפּגעװאָרפן יעדן געדאַנק פון מאַכן אונטער- 
שיידן אין איר, און זיי באַטיטלט מיט איין גענעראַלן עפּיטעט. פאַר װאָס מען האָט 
גראָד לגבי ,לינקע" אין מפּ"ם געמאַכט אַן אױיסנאַם, און פאַר וועלכן זכות עס 
האָבן נושא-חן געווען דווקא באַשטימטע אלינקע", װאָס האָבן אַ נאָענטן שייכות 
צו דער אויסגעשלאָסענער ליקװוידאַטאָרישער גרופּע, איז שוין היינט נישט שווער 
צו באַגרייפן, 
מיר האַלטן פאַר איבעריק צו ציטירן אַ ריי פיינע אַטעסטאַטן, װאָס זענען 
דורך די שונאים פון דער ציוניסטישער באַװעגונג געשריבן געװאָרן אין די 
יעווסעקישע אוסגאַבן אין לאַנד און אין אױיסלאַנד אויפן אַדרעס פון די דאָזיקע 
; לינקע". אָבער כאַראַקטעריסטיש ביז גאָר איז דער קויטש מצד מק"י און 
דער פּוילישער יעווסעקציע קעגן די מפּ"מישע רדיפות אויף די אלינקע", אין 
דער סאַמע לעצטער צייט, ווען אַלץ, װאָס האָט דעם מינדעסטן חשד פון ציוניזם, 
ליגט שוין אין שטרענגסטן חרם און איז אָפּגעמשפּט װי אַמעריקאַנער-ענגליש- 
פראַנצויזיש-טיטאָאיסטישער אַ. אַ. װו. שפּיאָנאַזש. ווייזט זיך אַרױס, אַז סאיז 
ריכטיק די פאָרמולע, אַז ?יעדע רעגל האָט אַן אויסנאַם*: אויך אין דער ציוניס- 
טישער , שפּיאָנען-חברותאַ" איז דאָ אַן אויסנאַם. איז שוין דעריבער פאַרשטענדלעך 
װאָס דאָס איז פאַר אַ ציוניזם ביי דער גרופּע סנה און וויפל ער האָט די ווערט. 
אָבער דאָס סאַמע כאַראַקטעריסטישע איז דאָס, װאָס די לייט פון ;קול העם" 
פאַרגיסן טרערן אויף דעם גורל, נעבעך, -- פון מפּ"ם (היט מיך גאָט פאַר מיינע 
פריינט...) און דאָס פּיקאַנטסטע פון דעם סאַמע כאַראַקטעריסטישן איז, װאָס נאָך 
דעם וי מק"י האָט אונדז אָפּגעשטעמפּלט פאַר שפּאַלטער, קװעסטיאָנירן זיי די 
;יורידיש-קאָנסטיטוציאַנעלע* זייט אין דעם אויסשלוס פון די ליקװידאַטאָרןף 
ווייזט אויס, אַז די חברה פון ,קול העם" האָבן אינגאַנצן פאַרלוירן דעם חוש פאַר 
הומאָר. ס'איז אַװדאַי זייער באַבטם עסק, צי מפּ"ם פירט זיך לויט אירע אָרגאַני- 
זאַציאָנעלע תקנות, אָדער נישט! עס בלייבט אָבער אַ פאַקט: מק"י האָט זיך 
געשטעלט פאַר אַ פלאַם-פייערדיקן פאַרטיידיקער פון דער אומקאָנסטיטוציאָנעלער 
אויסגעשלאָסענער ,לינקע* פראַקציע פון מ. סנה. אין די צייטן פון פּראַג און 
מאָסקװע איז אַ זיװוּג צװישן דעם סנה-ציוניזם און מק"י גענוג אַ באַוייז, אַז 
דער ראָמאַן, וועלכער האַלט איצט ביי /תנאים" און װעט זיך ענדיקן ביים קידושין- 
רינגל, האָט זיך אָנגעהױיבן אַ סך פריער װי דער ענין פּראַג. 
,נייוועלט", נומ.16, 6.2.1953 

אַנטי-עליה-קאַמפּאַניע פון דער ,יידישער פראַקציע" אין פּוילן 


פאַר מיר ליגט אַ קאָמפּלעט צייטונגען, װאָס זענען דערשינען אין די לעצטע 
הדשים אין פּוילן, דאָס איז די ,פאָלקס-שטימע" --- דער אָרגאַן פון דער ,יידישער 
פראַקציע* און ,דאָס נייע לעבן", װאָס דערשינט אונטער דער פירמע פון צ. ק. 
פון יידן אין פּױלן. 

ביידע צייטונגען ווערן קאָנטראָלירט און רעדאַגירט דורך די טוער פון דער 
;יידישער פּראַקציע", דער חילוק באַשטײט נאָר אין דעם, װאָס זיי דערשינען 
אונטער צוויי פּאַרשידענע נעמען. זיי רעפּרעזענטירן איין פּאָליטישע גרופּע, איין 
שיטה. 

די שיטה קענען מיר פון לאַנג. זי אָנערקענט נישט קיין יידיש פאָלק, זי 
איז קעגן אַ יידישער מדינה, זי נעגירט אַלע נאַציאָנאַלע אַטריבוטן ביי די יידישע 
פּאָלקס-מאַסן. דער שיטה איז פרעמד און דערװוידער די יידישער קולטור. פול 
מיט רעװאָלוציאָנערער פראַזעאָלאָגיע, איז זי אין תוך נישט מאַרקסיסטיש און 
קאָסמאָפּאָליטיש, אָן וועלכער ס'איז באַציונג צום גורל פון יידישן פאָלק און צו 
זיין פּראָבלעמאַטיק. 

עס האָבן אַ טעות געהאַט די אַלע, װאָס האָבו גענומען ערנסט די מכלומרשטע 
עװאָלוציע, װאָס די יידישע פּראַקציטס האָבן דורכגעמאַכט בשעת און נאָך דער 
מלחמה אין באַציונג צום יידישן פאָלק. דאָס איז בלויז געווען אַ מאַסקאַראַד, אַ 
מימיקריע אויף באַשטימטע סעזאָנען. אין רעזולטאַט האָט זיך דאָס אַלץ אַרוס- 
געוויזן פאַר אַן אומערלעכער, צביעותדיקער שפּיל. 

אַלע דערקלערונגען, דעקלאַראַציעס, רעזאָלוציעס, מאַניפעסטן און באַשלוסן 
פון די ,יידישע סעקציעס" אין די לעצטע יאָרן, װאָס זענען געווען נוגע יידישע 
פּראַגן, זענען קיין מאָל נישט אַרויסגעדרונגען פון קיין זאַכלעכע, סוביעקטיווע, 
פּאָליטיש-אידעאָלאָגישע איינשטעלונגען. זיי זענען געווען און געבליבן אויס- 
שליסלעך פראַגן פון טאַקטיק. פאַקטיש איז די ,יידישע סעקציע" פאַרבליבן ביי 
איר אַלטער ניהיליסטישער איינשטעלונג צו דער יידן-פראַגע, פאַרבליבן פאָלקס- 
פיינטלעך און אַסימילאַטאָריש. 

װי קען מען דען אַנדערש אורטיילן די דאַזיקע שיטה אין דער יידישער 
אַרבעטער-באַװעגונג, װי לויט אירע מעשים. 

פאַר דער מלחמה האָט זי געלייקנט אין דער עקזיסטענץ פון אַ יידיש פאָלק, 
שפּעטער געשריבן מאַניפעסטן צום יידישן פאָלק (,אַנטיפאַשיסטישער קאָמי- 
טעט" --- מאָסקװע, ,יידישע פּראַקציעס" אין פּוילן, פראַנקרייך, אַמעריקע א. אנד., 
היינט לייקנט זי װידער אין דער עקזיסטענץ פון אַ יידיש פאָלק (זאַכאַריאַש -- 
כּױילן, רומעניע א. א. וו.). 

מיט אַנדערטהאַלבן יאָר צוריק, האָט ראַיסקי -- דער פירער פון דער 
;אוניאָן* (אין פּאַריז) גערעדט וועגן דער נויטווענדיקייט צו גיין צום ציוניסטישן 
קאָנגרעס. אין דער זעלבער צייט האָט ש. זאַכאַריאַש -- דער פירער פון דער 
;יידישער פראַקציע* אין פּוילן זיך געשדכנט צו די ציוניסטן פון לינקס ביז 
רעכטס, געזען אין זיי זיינע פאַרבינדעטע; היינט איז ביי זאַכאַריאַשן און זיינע 
הברים פון די איידישע פראַקציעס" די גאַנצע ציוניסטישע באַוועגונג אסור 
חזיר --- שותפים פון מאַרשאַל טיטאָ, טראָצקי, ראַיק אאַז"ו. 

צי זעט עמעץ אין דעם אַן אומלאָגיק ? חלילה! דאָס איז דאָך די לאָגיק פון 
דער דאָזיקער שיטה: נעכטן האָט זי אָנגענומען פייערלעכע רעזאָלוציעס וועגן 
ירושלים אַלס אינטעגראַלער טייל פון ישראל, נעכטן האָט זי געדונערט מיט 
פּראָטעסטן קעגן אָפּרייסן ירושלים, און אויף צומאָרגנס -- די זעלבע פּראַטעסטן, 
רעזאָלוציעס און אַרטיקלען פאַר אינטערנאַציאָנאַליזירן ירושלים. 

די חברים פון דער ,יידישע פּראַקציע* זענען ברוגז, ווען מען דערמאָנט זי 
דעם פּאַטאָס און ברען מיט ועלכן זיי האָבן פאַרטײידיקט די מופטי-לייט און 
זייערע כנופיות -- ,די נאַציאָנאַל-רעװאָלוציענערע העלדן" -- וען זיי האָבן 
אין דעם נאָענטן עבר געשטאָכן און פּאָוְראָמירט יידן, אָבער צי האָבן מיר דען 
נישט היינט צו טאָן מיט רעצידיוון, װאָס זענען גענוי אַזױ טרויעריק וי אַ גאַנצע 
ריי פאַרגאַנגענע מעשים, וועלכע די ,יידישע פראַקציעס" זענען באַגאַנגען אין 
זייער געשיכטע לגבי די יידישע אַרבעטער און פאָלקס-מאַסן, לגבי דעם גאַנצן 
יידישן פאָלק ! 

אין דעם קאַמף קעגן דער ציוניסטישער באַוועגונג און קעגן מדינת-ישראל 
באַנוצן זיך די יידישע פּראַקציאָנערן מיט דעם אַרגומענט, אַז דעם באַשלוס פון 
9"טן נאָוועמבער אין לייק'סאַקסעס האַבן אויסגעקעמפט דער סאָװויעטן- 
פאַרבאַנד און די פאָלקס-דעמאָקראַטישע מלוכית. ריכטיק! אָבער וועלכן חלק 
האָבן אין דעם געהאַט די איידישע פּראַקציעס?* די ;מאָרגן-פרייהייט" אין 
אַמעריקע האָט ביזן לעצטן טאָג פאַרטיידיקט די שטעלונג פון אַ מלוכה מיט 
אַן אַראַבישער מערהייט. די קאָמוניסטן אין ישראל האָבן נאָך אַ צייט נאָכן באַשלוס 
געהאַט צו אים אַ נעגאַטיווע שטעלונג. דאָס זעלבע איז נוגע די ,פראַקציע" אין 
פּוױילן און אין אַנדערע לענדער. 


* 


מיר האָבן אָפט געמאַכט אַ להבדיל צװישן דער שטעלונג פון די מאַרקסיס- 
טישע פּאַרטײען אַלס גאַנצע און דער שטעלונג פון די יידישע סעקציעס, צו 
פאַרשידענע נאַציאָנאַלע יידישע פּראָבלעמען און פּאָסטולאַטן. 

אַז דאָס איז ריכטיק און אמת, באַווייזט אונדז די באַציונג פון דער ,יידישער 
פראַקציע" צו דער איצטיקער מאַסן-עליה פון פּױלן: 

די ,יידישע פראַקציע" אין פּױלן האָט אין שייכות מיטן רעגירונגס-קאָמוניקאַט 
וועגן עליה אין סעפּטעמבער פ. י., אויפגעהויבן אַ װיסטע העצע קעגן דער 
ציוניסטישער באַוועגונג, קעגן מדינת ישראל, קעגן יידישן ישוב און קעגן יעדן 
יחיד, װאָס האָט דעם קאָמוניקאַט פאַרשטאַנען צין דער אָפיציעלער אינטערפּרע- 
טאַציע פון דער פּוילישער פאָלקס-דעמאָקראַטישער רעגירונג. דער קאָמוניקאַט 
האָט געזאָגט קלאָר, אַז יעדער ייד, װאָס וועט אויסדריקן דעם ווונטש אַרױסצופאָרן 
קיין ארץ-ישראל, װעט דאָס קענען טאָן ביי פאַלייכטערטע באַדינגונגען במשך 
פון אַ גאַנץ יאָר. 

עס איז אַ באַקאַנטע זאַך, אַז דער יידישער ישוב אין פּוילן איז אין דער 
אַבסאָלוטער מערהייט ציוניסטיש געשטימט און ענג פאַרבונדן מיטן גורל פון 
יידישן פאָלק און מדינת-ישראל. פון דעם איז געווען קלאָר, אַז די אַלע יידן 
װאָס האָבן נישט שלום געמאַכט מיטן געדאַנק זיך צו אַסימילירן, װעלן געניסן 
פון דעם רעכט, װאָס עס גיט זיי די פּוילישע רעגירונג, און באַשליסן עולה צו 
זיין. די ,יידישע פראַקציע", נישט קענענדיק קעמפן מיטן קאָמוניקאַט און מיט 
דער איינשטעלונג פון דער רעגירונג, האָט זיך געשאַפן איר אייגענע אינטערפּרע- 
טאַציע, װאָס איז דער היפוך צו דער אָפיציעלער אויסטייטשונג. די װאַקכאַנאַליע 
פון דער ,יידישער פראַקציע* אין פּוילן איז דעריבער אַ בולטע באַשטעטיקונג 
אויף דער מחיצה צווישן איר און דער אָפיציעלער שטעלונג און האַנדלונג פון 
דער פּוילישער רעגירונג. 


5 


איך בלעטער די ,פאָלקס-שטימע* און ,דאָס נייע לעבן" פון די לעצטע חדשים 
און טראַכט וועגן דעם, צו װאָס פאַר אַ פאַרדאָרבנקײט עס זענען דערגאַנגען אַ טייל 
פון אירע מיטאַרבעטער. יעדער פומער צייטונג איז געװאָרן אַ קװאַל, פון וועלכן 
עס שפּרודלט גיפט און שנאה צו אַלץ, װאָס איז יידיש, קאָנסטרוקטיוו און 
שעפעריש ; יעדע שורה, װאָס איז געשריבן אין פאַרבינדונג מיט דער אַנטי-עליה- 
קאַמפּאַניע, איז אָנגעפּראָפּט מיט געמיינקייט און שקר. דאָס אַלץ ווערט געטאָן אין 
נאָמען פון ;אָביעקטיווער אינפאָרמאַציע* פאַר די יידישע אַרבעטס-מענטשן, כדי 
זי צו באַשיצן קעגן דער ,ציוניסטישער אַגיטאַציע?. 

צו דער אַנטי-עליה קאַמפּאַניע איז מאָביליזירט געװאָרן אַלץ, װאָס מען 

האָט געקאָנט: די יידישע פּרעסע, די אַפּאַראַטן פון די יידישע קאָמיטעטן, זייער 
גאַנצע אָנפירונג אין די יידישע קאָאָפּעראַטיוון, און די יידישע קולטור-געזעלשאַפט. 
עס זענען אָרגאַניזירט געװאָרן מיטינגען און פאַרזאַמלונגען געווידמעט דעם קאַמף 
קעגן דער עליה. 

איך וויל זיך דאָ אָפּשטעלן אויף אייניקע פראַגמענטן אין דער אַנטי-עליה- 
מלחמה. 

די אַקציע אין דער פּרעסע פירט אַ געוויסער י. ליכטער. דער פּאַרשױן איז צו 
דער דאָזיקער מלחמה געקומען אַזש פון אַמעריקע און פירט זי אויפן אַמעריקאַנער 
שטייגער. ער איז אויך דער ספּעץ וועגן ישראל-ענינים. לויט ליכטערן קומט 
אויס, אַז אַלע יידן אין מדינת-ישראל זיצן אין די בתי-עולים און אַז דער גאַנצער 
מיליאָן יידן איז אַרבעטלאָז. ער האָט פעסטגעשטעלט, אַז די קינדער שטאַרבן אויס 
פון מגפות, די דערװאַקסענע -- פון הונגער און צענער טויזנטער שטייען אין דער 
ריי ביי די קאָנסולאַטן אויף צו אַנטלױפן פון לאַנד. 

ליכטער האָט פאַרעפנטלעכט אין דער ,פאָלקס-שטימע" אייניקע אינטער- 
וויוען מיט צוריקגעקומענע פון ישראל. אַלע זענען אָנגעשטאָפּט מיט גוזמאות און 
ווילדע אױסטראַכטענישן. אייניקע מאָל איז ליכטער עפנטלעך געשטעמפּלט 
געװאָרן אַלס ליגנער, פון װאָס ער האָט זיך קנאַפּ איבערגענומען. די, אין וועמענס 
נאָמען ער האָט געשריבן די אינטערויוען לייקענען זייער שייכות צו די 
פאַבריצירטע און אין זייער נאָמען געחתמעטע דערקלערונגען. אין די לעצטע 
ויאָכן איז ליכטער אויך געװאָרן אַן אַנטי-עליה-אַגיטאַטאָר איבער דער פּראָװינץ. 
אין זיינע אַרױסטרעטונגען האָט ער זיך אויסגעדריקט, אַז אַלע פרויען אין ישראל 
זענען פּראָכטיטוטקעס. איך האָב נישט בדעה צו פירן אַ וויכוח מיט ליכטערס 
אַנטי-ציוניסטישע אַרטיקלען אויף די שפּאַלטן פון דער ,פאָלקס-שטימע" און 
,;דאָס נייע לעבן". איך יל בלויז פעסטשטעלן, אַז איך שליס נישט אויס, אַז אין 
ישראל זענען פאַראַן פּראָסטיטוטקעס, אָבער איך בין צופרידן, אַז זינט ליכטער 
איז פון דאָרט אַרױסגעפאָרן, איז פאַרבליבן מיט איין פּראָסטיטוטקע ווייניקער. 

פּונקט אַזױ ;אָביעקטיוו" וי ליכטער, זענען די אַרטיקלען פון די ;אַנטי-עליה- 
טעאָרעטיקער*. אין איינעם פון די אַרטיקלען האָט די ;,פאָלקס-שטימע" ציטירט 
כון ;על המשמר" דעם באַריכט פון דער אײראָפּעישער ציוניסטישער קאָנפערענץ, 
לויט וועלכן דער רעפערענט האָט אָנגעגעבן, אַז פון די אַריבער צוויי הונדערט 
טויזנט עולים, װאָס זענען אַרין אין לאַנד, האָבן זיך איינגעאָרדנט בלויז 23 
פּראָצענט. דער מחבר איז באַגאַנגען אַ בפירושע פעלשונג און באַװוּסטזיניק 
איבערגעדרייט דעם פּראָצענט פון איינגעאָרדנטע אויף אַרבעטסלאָזע. שפּעטער 
האָט זיך די רעדאַקציע אָפּגעזאָגט צו פאַרעפנטלעכן אַ תיקון-טעות און זיך 
באַמיט, אַז ער זאָל אין ערגעץ נישט דערשיינען. גאַנצע זייטן פון יעדן נומער 
צייטונג װוערן אויסגעפילט מיט דער דאָזיקער פעלשונג און רכילות-קאַמפּאַניע. 

אַ ממש שענדלעכע אויפגאַבע פירן אויס די יידישע קאָמיטעטן. אַ חוץ דער 
אַגיטאַציע, טאָרמאָזירן זיי די עליה דורך פאַרשװוערן דאָס אַרױיסגעבן באַשטעטי- 
קונגען. װאָס דאַרפן בייגעלייגט װערן צו די ביטעס אין מיניסטעריום. דאָס 
אַרױסגעבן די באַשטעטיקונגען איז פאַרבונדן מיט גרויסע הוצאות און פאַרשידענע 
אָפּצאָלן. 

ס'איז אפשר נישט קיין צופאַל, אַז ליכטער און אַנדערע האָבן זיך גענומען צו 

אַן אַרבעט, װאָס איז מסוגל צו קאָמפּראָמיטירן און שעדיקן דעם גוטן נאָמען פון 
דער פּוילישער פאָלקס-דעמאָקראַטיע צװישן די יידישע פאָלקס-מאַסן אין לאַנד 
וי אין אױיסלאַנד. זיי טוען אַן אַרבעט, װאָס איז נישט בלויז אין סתירה צו די 
יידישע אינטערעסן: דאָס איז אַן אַרבעט, װאָס איז אויך אין סתירה צו דעם 
דערהויבענעם און גערעכטן באַשלוס פון דער פּוױלישער רעגירונג צו דערמעגלעכן 
יעדן ייד צו באַשטימען אַלײן זיין נאַציאָנאַלע צוקונפט. 
מיר האָבן לאַנגע יאָרן געקעמפט פאַר אַ דעמאָקראַטיש, פאַר אַ סאָציאַליסטיש 
פּױלן. די שעדלעכע אַרבעט פון די ליכטערס װעט ביי אונדזערע חברים נישט 
ענדערן זייער באַציונג צום פאָלקס-דעמאַקראַטישן פּױלן, נישט אויפן אָרט, און 
נישט אין ישראל. מיר זענען איבערצייגט, אַז די שעדיקער װעלן פריער צי שפּעטער 
באַקומען איבער די הענט פאַר דעם פאַרקריפּלען פון ריכטיקע און גערעכטע 
באַשטימונגען בנוגע דער עליה פון די פּוילישע יידן מצד דער היינטיקער פּוילישער 
רעגירונג. 
;אַרבעטער-װואַרט", פּאַריז, נומ. (350) 1, 6.1.1950 


נייע מאַנעװרען פון אַלטע פּאָזיציעס 


שוין אַ לענגערע ציט, װי דער ;בונד" אין פּוילן וידמעט זײיער פיל 
אויפמערקזאַמקײט ענינים, פון וועלכע ער האָט זיך במשך פון 50 יאָר אָפּגעקערט 
נייטן רוקן. אויף די שפּאַלטן פון דער בונדישער פּרעסע, אויף קאָנפערענצן און 
פּאַרזאַמלונגען פאַרנעמט לעצטנס אַן אָנגעזעענעם אָרט ציוניזם און ארץיישראל. 
צי באַדיײיט דאָס אַ רעוויזיע אין דער טראַדיציאָנעלער שנאת-ציון? צי האָט ביים 
שבונד" נאָך דער גרויסער פאָלקס-טראַגעדיע, דערװאַכט דאָס נאַציאָנאַלע געוויסן ? 
צי האָט ער ענדלעך דערזען דאָס גרויסע אויפבוי-ווערק אין ארץיישראל און 
דערשאַצט זיין באַדייטונג פאַרן געראַנגל אַרום קיום האומה ? 

אייניקע באַטראַכטונגען וועגן דער בונדישער פּראַקטיק װאַרפן אַ העלן שיין 
אויף דער װערטלאָזיקײט פון דעם כלומרשטן חוזר-בתשובהניק. פון צװישן די 
בונדישע שורות וועגן דער גרויסער זאָרג פאַרן ישוב אין ארץ-ישראל, קריכט 
אַרױס די אַלטע פיינטשאַפט צו די פּיאָנערן און בויער פון אונדזער נאַציאָנאַלער 
היים און זייער גרויסער אידעאַליסטישער מיסיע. נישט מער, עס האָט זיך געביטן 
די טאַקטיק. מען פּרװוט זיך צופּאַסן צו די נייע באַדינגונגען: דערלאַנגען די אַלטע 
אַנטי-ציוניסטישע סחורה אין אַ פאַלשער עטיקעט. פאַרלאָזן פון זיינע פריינט 
מעבר לים, אַ פאַריתומטער מיט זיין פּאַטאָלאָגישן קאָמפּלעקס פון ציון-פאָביע, 

באַמיט זיך דער פּוילישער , בונד" צי מאַנעװורירן אַזױ, אַז זיין איינגעשרומפּענע 
פּעריפעריע זאָל אים נישט פאַרלאָזן. צי פילט ער טאַקע נישט, אַז ער פאַרמאַ- 
נעוורירט זיך זייער אָפט צו דעם לאַגער פון אונדזערע בלוטיקע שונאים? שווער 
אין דעם צו גלייבן ! 

די ענגלישע מאַכט אין ארץיישראל, די דירעקטע שולדיקע און מיטבאַטײ- 
ליקטע אין דעם פאַרגאָסענעם יידישן בלוט, באַשולדיקט די ,הגנה" אין אָנפאַלן 
אויף ,פרידלעכע" אַראַבער, און די בונדישע ,פאָלקס-צייטונג" נומ. 3 אַקאָמפּאַנירט 
איר פאָרזיכטיק מיט רמזים : 

;די שטראָף-עקספּעדיציע פון דער ;עהגנה" אין די דערפער, װווּ עס זאָלן 
וווֹינען די אַראַבישע אַרבעטער, װאָס האָבן זיך אין דער שחיטה באַטײליקט"... 
(די שחיטה אין דער חיפה'ער נאַפט-ראפינעריע -- ש. ר.). 

-- וי געפעלט אייך דער ממזרישער ,וו עס זאָלן ווינען ד" 

דער ציל פון דעם בונדישן סטיל איז קלאָר: אונטערהאַלטן די ענגלישע 
ווערסיע וועגן די אַגרעסיעס פון דער אהגנה". און אויב איר האָט געצווייפלט אין 
די ענגליש-אַראַבישע ידיעות, אַז יידן מאָרדן אַראַבישע קינדער, קומט די זעלבע 
;פאָלקס-צייטונג" און באַרעכטיקט די גרױיל-פּראָפּאַגאַנדע, אַז ;דער באָמבן- 
אויפרייס פון הויז פון אַראַבישן נאַציאָנאַליראַט האָט געקאָסט דאָס לעבן פון 
1 אַראַבער און אַ געוויסער צאָל קינדער". 

די ,, בונדיסטן" טוט וויי, װאָס געוויסע צייטונגען (יידישע) עווילן הייבן די 
שטימונג און דערציילן דעריבער װי שלעכט עס איז דאָרט ביים שונא". לויט דער 
מיינונג פון דער ,פאָלקסצייטונג", דאַרף מען נישט טרייסטן, נישט הויבן די 
שטימונג. דאָס איז נישט אין איינקלאַנג מיט די בונדישע ווונטשן, װאָס װאָלטן 
גערן געזייט װאָס מער יאוש. כאַראַקטעריסטיש איז אויך דער באַדוױערנדיקער 
טאָן וועגן די ,גרויסע פאַרלוסטן פאַר די אַראַבער", װאָס האָבן נעבעך נישט 
קיין מעגלעכקייט צו אָפּערירן מיט דעם סיסטעם פון דער ;הגנה". 

גאָר אינטערעסאַנט איז די בונדישע אאָביעקטיווע" אינפאָרמאַציע וועגן 
אויפרייסן דעם האָטעל ,סעמיראַמיס? דורך דער ,הגנה", דאָס באַצווייפלען די 
;הגנה"-דערקלערונגען: ;אַז דאָ איז געווען", ;אַז דאָרט זאָל זיך אויך האָבן 
געפונען" און אַז בן-גוריון ,,האָט געוויס געהאַט אַ שווער שטיקל אַרבעט ביים 
דערווייזן, אַז די ,,הגנה" איז געווען גערעכט מיט דעם אויפרייס". צי זענען נאָך דאָ 
נויטיק קאָמענטאַרן ? 

די ספּעציפיש-יעזואיטישע באַפאַרבונג פון די בונדישע ארץיישראל- 
קאָרעספּאָנדענצן איז נישט קיין צופעליקייט. דאָ קאָן נישט זיין קיין רייד פון 
פאָראורטיילן לגבי דעם , בונד". אונדז איז דאָך גוט באַקאַנט דער האַרטנעקיקער 
קאַמף, װאָס די בונדישע פאָרשטייער האָבן געפירט אויפן פאָרום פון צ. ק. פון 
יידן קעגן דער פאָרמולירונג פון אַ הילף-אַקציע לטובת דער ,הגנה". 

לאָמיר דאָס פּרװוון ברענגען אין איינקלאנג מיט דעם, װאָס דער ;;בונד" 
זאָגט אין זיין רעזאָלוציע : 

;אין רעזולטאַט פון דער גרויסער טראַגעדיע פון אונדזער פאָלק, איז די 
װאָג און די באַדייטונג פון דעם כמעט זיבנהונדערט טױזנט קעפּיקן יידישן 
ישוב אין פּאַלעסטינע אױיסגעװאַקסן צו דער מדרגה פון אַ ויכטיקן נאַציאָנאַלן 
פאַקטאָר". 

אָט די שפּאָגל-נײע בונדישע אַנטדעקונג פאַרפליכטעט צו עפּעס! האָט דאָך דער 
;בונד" במשך פון 50 יאָר געזען אין דעם ,וויכטיקן נאַציאָנאַלן פאַקטאָר" פּוסטע 
ציוניסטישע חלומות, קעסט-קינדער פון דער יידישער בורזשואַזיע, משרתים פון 
ענגלישן אימפּעריאַליזם, און נאָך װאָסערע אָנשיקענישן. צי פאַרשטייען נישט 
די בונדיסטן, אַז זייער רעזאָלוציע איז אַ קער אויף 180 גראַד? מען דאַרף דאָך 
זיין קאָנסעקװענט: דער זיבנהונדערט טױזנט קעפּיקער ישוב איז דאָך נישט 
געבוירן געװאָרן ערשט אין דער לעצטער בונדישער רעזאָלוציע: אים האָבן 
דאָך געבויט און געפורעמט ציניסטן. די זעלבע ציוניסטן אין דער גהגנה" 
פאַרטיידיקן אים איצט אין אַ בלוטיקן קאַמף קעגן אַלערלײ שונאים. וי זשע 
פּאָרט זיך דאָ אַ פּאָזיטיווע באַציונג צום ישוב און אַ נעגאַטיווע צו דער ;הגנה"! 
מען קאָן נישט מיט אַ האָקוס-פאָקוס-רעזאָלוציע ענדערן פאַקטן פון צוויי דורות 
געשיכטע. 50 יאָר זענען קיין ארץ-ישראל געגאַנגען ציוניסטן. זיי האָבן געבויט 
און האָבן דאָרט די דעה. 


עס קלינגט דעריבער זייער גראָטעסק די בונדישע פּאַטעטיק, אַז: ;פּאַלעס- 
טינע איז מער נישט קיין ענין פאַר ציוניסטישע דיפּלאָמאַטן"! עס איז דערוייל 
נאָך ווייט נישט קיין ענין מיט וועלכן דאָס פאָלק, אין וועמענס נאָמען עס רעדט 
דער ,בונד",. װעט אים דערלויבן צו מאַנעװרירן. דאָס פאָלק, ,דער גאַנצער 
יידישער ישוב אין פּוילן" װעט נישט טאָלערירן די בונדישע צװײיפּנימדיקײיט! 
פון איין זייט פּלאַטאָנישע ליבעס-רעזאָלוציעס פאַרן ישוב, און פון דער צווייטער 
--- דיווערסיע-אַרבעט אויף מיטינגען לטובת דער ;הגנה"-אַקציע. אויף איין אָרט 
אַ יעזואיטישער קרעכץ און באַלד דערנעבן -- שטיינער און זלזולים. 

אין יאַנואַר-נומער ,פאָלקסצייטונג" פרעגט י. סאַמסאָן, ,װאָס ווייטער ו* 
וועגן דער לאַגע אין און אַרום אַרץיישראל. אָנשטאָט אַ חשבון-הנפש מיט זיך, 
מיט זיין פּאַרטײ, מיט דער בונדישער ארץ-ישראלדיקער ונד, מיט זיינע 
פאַלשע פּראָגנאָזן אין יידישן לעבן, מיט זיין אידעישן באַנקראָט, איז גאָר דער 
;װאָס ווייטער" געװענדעט אויפן אַדרעס פון ציוניסטן. דער ;בונד", וױיזט 
אויס, פילט זיך נישט שטאַרק באַקװעם מיט דער פראַגע, נעמט ער זיך צו הילף 
דעם ישוב אין פּױלן: 

,צוזאַמען מיטן גאַנצן יידישן ישוב אין פּוילן, װאָס האָט הינטער זיך דאָס 

גיהנום פון דער היטלער:נאַכט, זענען מיר מהויב און באַרעכטיקט צו פּאָדערן 
ענדגילטיקע קלאָרקייט אויף דעם געביט" (;פאָלקס צייטונג"). 

דאָס איז נוגע דער שטעלונג פון די יידישע פּאַרטײען צו דער אַראַבער- 
פראַגע און פאַשיסטישן געזינדל. 

ווייסן מיר נישט, איבער װאָס מער זיך צו וונדערן: צי איבער דער 
דרייסטקייט, צי איבער דער בלינדקייט. דער בונדישער שטעל דאָ, איז משמעות 
אַן איבערבלייבעניש פון אַלטן יחוס : אין נאָמען פון ,גאַנצן יידישן ישוב אין פּױלן?! 
אָבער אַזש ,מיט אַ לאַמטערן אין דער האַנט זוכן אין דער ציוניסטישער פּרעסע 
אויף דער גאַנצער װועלט אַן איבערצייגנדיקן ענטפער" -- דאָס זענען שין 
סימנים פון געהויבענעם עלטער. זאָלן זיך די בונדיסטן אַ ביסל באַקענען מיט 
דער פּרעסע און טעטיקייט פון ;די דעמאָקראַטישע און, דער עיקר, אַרבעטער 
עלעמענטן אין יידישן טייל פון ארץיישראל", און עס װעלן פאַר זיי פיל זאַכן 
קלאָר װערן. 

אָבער פאַר דעם צװועק איז וויניק אַ לאַמטערן. עס זענען נױטיק ברילן 
אָביעקטיווע און נישט קיין בייזוויליקע. און נאָך איין זאַך: אַ נייע פּאָזיציע אין 
דער ייִדישער פּאָליטיק, ווייל די נייע טאַקטיק װעט קיינעם נישט פאַרבלענדן און 
װועט די אַלטע פּאָזיציע נישט ראַטעװען. 

ג;אַרבעטער-צייטונג", לאָדזש, נומ. (45) 3, 15.3.1948 


די נעאַדקאַראַימישע סעקטע פון ,בונד" 


די בונדישע ,פאָלקס-צייטונג" האָט אין איר לעצטן נומער פון 1:טן 
סעפּטעמבער גענומען אַ װאָרט צו צוויי שטאַרק אַקטועלע יידישע פּראָבלעמען: 
לאַגערן און עקזאָדוס. פּראָבלעמען װאָס זענען ענג פאַרבונדן מיט דער גרויסער 
טראַגעדיע פון אונדזער נאָענטסטער פאַרגאַנגענהײיט און זענען אַ קלאַסישער 
אויסדרוק פון אונדזער מאַרטיראָלאָגיע און העראָיק. 

די יידישע פּליטים:לאַגערן אין יאָר 1947 זענען בלי שום ספק דער 
גרעסטער שאַנדיפלעק פון דער נאָך-מלחמהדיקער וועלט. אַ סך טינט און פּאַפּיר 
איז שוין אויף דער טעמע פאַרנוצט געװאָרן. נישטאָ, דאַכט זיך, קיין צייטונג, 
װאָס זאָל נישט האָבן ביז היינט אויף איר שטייגער באַרירט די פּראַגע. װעגן 
דעם פּראָבלעם האָבן שוין געשריבן רעפּאָרטערן, שרייבער און קינסטלער. עס 
זענען אָפּגעהאַלטן געװאָרן אינטערנאַציאָנאַלע קאָנפערענצן און באַראַטונגען 
מ'האָט באַשטימט קאָמיסיעס, װאָס האָבן שטודירט און געפאָרשט, פּראָיעקטירט 

און אַפּעלירט צו דער וועלט וועגן רחמנות און יושר, און דאָס האַרץ פון דער 
וועלט איז געבליבן פאַרשטיינערט, דאָס געוויסן -- פאַרשטומט, און הונדערטער 
טויזנטער קרבנות פון פאַשיזם שמאַכטן וייטער אין די לאַגערן און װאַרטן 
אויף אַ תיקון. 

די פּ. פּ. סישע טוערין סטאַניסלאַװאַ װאָשטשינסקאַ שרייבט וועגן דעם אין 
;קוריער פאָפּולאַרני*, נומ. 221, פאָלגנדיקס : 

;עס מוז דאָך סוף כל סוף דערהערט וװערן דער רוף ועגן הילף פון 
מענטשן פאַרפּײיניקטע, פאַרפאָלגטע און מאַלטרעטירטע איבער דער מאָס פון 
יעדער פיזישער אױיסגעהאַלטנקײט. פאַר די פאַרלוירענע מיליאָנען לעבנס, פאַר 
קליינינקע קינדערלעך, בעסטיאַליש דערמאָרדעטע, פאַר די העקאַטאָמבן קרבנות, 
װאָס זענען אונטערגעװאָרפן געװאָרן די זינלאָזסטע טאָרטורן -- טאָר מען נישט 
לענגער טאָלערירן די זינלאָזע פּראַקטיק, װאָס ווערט באַנוצט דורכן ענגלישן 
פאָלק, װאָס יל דאָך געוויס נישט גיין אין די שפּורן פון היטלערן דאָס איז 
נישט קיין פאַלשער פּאַטאָס. דאָס איז די שטים פון אַ מענטש, וועמענס פאָלק 
ס'האָט אין זיין געשיכטע פאַרזוכט די פּיין און די דערנידערוקונג פון קנעכטשאַפט. 
אין נאָמען פון די דערהויבנסטע אידעאַלן פון דער מענטשהייט: ליבע, גערעכטיקייט 
און פרייהייט מוזן מיר פאָדערן דעם צוריקקער פון צענדליקער טיזנטער 
מענטשן -- ביז איצט נאָך, צו דער חרפה פון אונדזער צייט, פאַרמאַכטע אין די 
לאַגערן --- צום נאָרמאַלן לעבן און צום פרייען אויסקלויב פון ווֹינערטער, 
יועלכע זאָלן אַנטשפּרעכן זייערע שטרעבונגען.." 

מיר װאָלטן געקענט ציטירן אַ סך אַרטיקלען פון דער וועלט-פּרעסע (פון 
דער יידישער איז אָפּגערעדט) פון דער כּראָ- און אַנטי-ציוניסטישער, פּראָגרעסיווער 
און רעאַקציאָנערער, װאָס האָבן זיך ביז היינט אַרױסגעזאָגט װעגן דעם ענין 
לאַגערן. טייל מיט מער געפיל און פּראָטעסט און טייל זאַכלעכער. אָבער דאָס, 
װאָס מיר ציטירן דאָ, איז אַן אויסנאַם. דאָס איז אַ בונדישע פאָרגינאַליטעט", 
צַן אויסדרוק פון װאַנזיניקער, בלינדער שנאת-ציון. 

,וי נאָר אָבער ס'באַװייזט זיך די שמאָלסטע עפענונג אַרויסצופירן אַ 
פּאָר יידן פון די לאַגערן און צו העלפן זיי זיך איינצוגלידערן אין נאָרמאַלן לעבן 
אין די ערטער, װוּ אַזעלכע מעגלעכקייטן זענען פאַראַן, טוען די ציוניסטן אַלץ, 
כדי דאָס צו שטערן". : 

דאָס שרייבט נישט קין אַנטיסעמיטישע ציטונג, דאָס איז נישט קין 
באַשולדיקונג פון דער נאַצי-מופטישער קליקע, דאָס האָבן נאָך אַפילו נישט 
געװאַגט די אַנטיסעמיטן פון בעווינס חדר. אַזױ שרייבט שװאַרץ אויף וייס די 
בונדישע ,פאָלקס-צייטונג". 

זינט צוויי יאָר שמאַכטן אויף דער פאַרשאָלטענער ערד אַ פערטל מיליאָן יידן, 
דער זכר פון היטלערס טױט לאַגערן, אַנטלאָפּענע פאַר דעם קאָשמאַר פון אַשׁ 

און קברים פון זייערע אייגענע און נאָענטסטע. זייער איינציקער חלום איז זיך 
צו דערשלאָגן צו אַ קרוב, אַ פריינט, אַן אייגענעם. די יידישע געזעלשאַפטלעכקײט 
אין דער גאַנצער וועלט שטורעמט וועגן עפענען אַ שפּאַרונע פאַר אַ ביסל פּליטים. 
מיט דער פאָדערונג סאָלידאַריזירט זיך אין אַלע לענדער די אָרגאַניזירטע 
אַרבעטערשאַפט און אַלע אויפריכטיקע דעמאָקראַטן. עס פעלן נישט קיין פּעטי- 
ציעס, אינטערווענצן, שתדלנות. צװישן די לעצטע האָבן זיך נישט איין מאָל 
געפונען בונדיסטן. און דער רעזולטאַט ? אייניקע לענדער האָבן ביז היינט באַװיליקט 
אויפצונעמען באַשטימטע קאָנטינגענטן פּליטים פון די לאַגערן, אָבער מיט דער 
בפירושער באַװאָרעניש, אַז די סעלעקציע דאַרף זיין אַ יידן-ויינע. 

די אַמעריקאַנער דעמאָקראַטיע האָט זיך ביז היינט אַרױסגעדרייט פון 
אַריײינלאָזן אויסער דער קװאָטע, וועלכע נישט איז פּאַרטיע יידן פון די לאַגערן 
נאָך מער, אַפילו די באַגרענעצטע קװאָטע איז אין יאָר 1946 מעגלעך געווען 
אויסצונוצן בלויז אויף פופציק פּראָצענט. 

און די ענגלענדער, װו עס שטייען ביי דער מאַכט די בונדישע אידעען- 

גענאָסן 1 אַהין האָט מען דערלויבט אַריינצוקומען פון די לאַגערן אויסשליסלעך 
דער לייב-גװאַרדיע פון גענעראַל אַנדערס און חברותא. 

װאָס זשע זאָגן וועגן דעם די בונדיסטן ? 

2יעדעס מאָל, ווען אַ וועלכעס איז לאַנד שטימט ענדלעך איין אַרײנצולאָזן 
צו זיך אַביסל יידישע קינדער, ווייזט זיך פּלוצים אַרױס, אַז ס'פעלן קאַנדידאַטן".. 

און ווייטער : 

2...מען ווענדט אָן דראָונגען און טעראָר, מען רודפט די, וועלכע רעגיסטרירן 
זיך אַרױסצופאָרן". 

די בונדיסטן האָבן ענדלעך אויפגעדעקט פאַר דער גאַנצער וועלט דעם 
סוד: אין די לאַגערן זיצט מען נישט דערפאַר, וייל אויף דער װעלט איז 
פאַראַן רעאַקציע און אַנטיסעמיטיזם; אין דעם זענען נישט שולדיק די אימפּער- 
יאַליסטישע אינטריגאַנטן און פאַרשווערער. די שולדיקע זענען גאָר די ציוניסטן; 
װען נישט זיי מיט זייערע אומגליקן װאָלט די ישועה שוין לאַנג געװעף 
געברענגט װאָלטן זי די בונדיסטן. אַלע יידן פון די לאַגערן װאָלטן שוין געווען 
אויסגעלייזט און איינגעאָרדנט. 

וועלן מיר זיך דערלויבן שטעלן די בונדיסטן צוויי פראַגן: 

ערשטנס : וווהין האָט מען דאָס אין די לאַגערן רעגיסטרירט אַרױסצופאָרן ? 
אין וועלכן לאַנד, אָדער לענדער האָבן זיך פּלוצים געעפנט די טױיערן? פאַר- 
װאָס מאַכן די בונדיסטן פון דעם אַ סוד? און צוייטנס: װי קומט עס, אַז די 
בונדיסטן אַלײן זיצן אין די לאַגערן און פאָרן נישט זיך אינאָרדנען אין די 
ערטער, װוּ אַזעלכע מעגלעכקייטן זענען פאַראַן ? 

מיר װאָלטן געקאָנט מיינען, אַז דאָס איז דערפאַר, װאָס די בונדיסטן האָבן 

זיך שוין אײינגעאָרדנט און אָנגעהויבן צו פאַרווירקלעכן זײיער קאַמף קדאָ", 
אויפן אָרט, ווייזט זיך אָבער אַרױס, אַז ניין, און אַז שולדיק אין דעם איז נישט 
שומאַכער מיט זיינע חברים, נאָר וידער די ציוניסטן. די ,פאָלקס-צייטונג" 
דערציילט אונדז, אַז: 

;נישט נאָר אין דעם פּרט וייזט דער ציוניזם אַרױס זיין ריקזיכטלאָזיקייט. 
אין די לאַגערן גופאַ טרעטן די בלוי-ווייסע אַרױס ברוטאַל קעגן אַלץ און אַלעמען, 
וועלכע זענען נישט מסכים צו גיין אין שפּאַן פון דער ציוניסטישער אינ- 
שטעלונג... * 

און ווייטער : 

?...דאָס אָפּרײיסן מיט געװאַלד קינדער פון זייערע עלטערן און פאָלק, דורך 
כלומרשטער צוגרייטונג אַלס קינפטיקע העברעער, דאָס רודפן אַלע אַנדערש 
דענקענדיקע, דער עיקר יידישע סאָציאַליסטן, בונדיסטן.." 

איצט איז שוין פאַר אונדז אַלץ קלאָר! פון די לאַפּעס פון דער ענגלישער, 
אַמעריקאַנער און דייטשער לאַגער-פּאָליצײי װאָלטן די בונדיסטן שוין לאַנג 
געווען אַרױסגעקומען, --- זענען זיי. נעבעך, אַרײנגעפאַלן אין די הענט פון די 
ציוניסטן, וועלכע צווינגען זיי , צו גיין אין שפּאַן פון זייער איינשטעלונג". די 
אַלטע בונדיסטן, רחמנא לצלן, זענען אַרײן אין ציוניסטישער געפאַנגענשאַפט, 
און די יונגע -- ויי, װיי! אָפּגעריסן מיט געװאַלד ,פון זיײיערע עלטערן און 
פאָלק* און אויסגעשמדט אויף העברעער. 

מיר זענען נישט חושד די בונדיסטן, אַז וועגן אַזאַ קליינעס פאָלקס" 
אומגליק זאָלן זיי מאַכן אַזאַ גרויסן רעש. דער זין איז דאָ אַ סך טיפער און די 
סכנה אַ סך גרעסער. די אָפענע גרענעצן און די מעגלעכקייטן זיך ערגעץ:װו 
אײינצואָרדענען, איז דאָך דערווייל ריינע בונדישע פאַנטאַזיע. דאָס איינציקע לאַנד, 
ווו טויזנטער יידן פון די לאַגערן האָבן ביז היינט דערגרייכט און זיך דאָרטן 
איינגעאָרדנט -- דאָס איז ארץ:ישראל. אמת, איך דאָרטן זענען דערוייל 
נישטאָ קיין אָפּענע גרענעצן און די טויזנטער האָבן זייער ציל דערגרייכט דורך 
שווערע, אָפט מאָל בלוטיקע, וועגן און אומוועגן. מיט יענע וועגן און צו יענעם 
ציל זענען אויך געגאַנגען די פיר און אַ האַלבע טויזנט מעפּילים פון ;עקזאָדוס 
7, זייער קאַמף און געראַנגל האָט אויפגעשטורעמט די וועלט. מיר פאַרשפּאָרן צו 
ברענגען אַ סך ביישפּילן, װי עס רעאַגירט די דעמאָקראַטישע וועלט אויף דעם 
טראַגיש-העלדישן געראַנגל פון די ,עקזאָדוס"-מעפּילים. 

דער ;גלאָס לודו", אָרגאַן פון פּ. פּ. ר., פון 11-:טן סעפּטעמבער שרייבט 
וועגן דעם : ,...די דראַמאַטישע סצענעס, פון וועלכע עס איז עדות אין איצטיקן 
מאָמענט דער האַמבורגער האַפן, דערמאָנען דער װועלט וועגן דעם ברענענדיקן 
ארץ-ישראל-פּראָבלעם. אין האַמבורג, אויף דער ערד, װאָס האָט געבוירן דעם 
היטלעריזם, ווערן מיט געװאַלד אױיסגעלאָדן פון ;עקזאָדוס", ביי דער אָנווענדונג 

פון ברוטאַלן כוח -- מענטשן, וועלכע האָבן איבערגעלעבט דעם היטלער-גיהנום 
אויף אַ טראַגישערן אופן, וי וועלכעס איז פאָלק, מענטשן, װאָס וילן נאָך 
שרעקלעכע איבערלעבונגען, בויען פאַר זיך אַ ניי לעבן. קלעפּ פון פויסטן 
פּאָליצײיאישע פּאַלקעס, אָדער געװער-קאָלבעס פון בריטישן זעלנער, דאַרפן 
היינט דערמאָנען יידישע פרויען און קינדער, אַז דער וועג קיין ארץ-ישראל איז 
פאַרמאַכט. דערפאַר שיקט מען די פרויען און קינדער קיין דײיטשלאַנד. פאַר 
יידן איז דייטשלאַנד פאַרבונדן מיט מאַידאַנעק און אַשװיענטשים; צווינגען יידן 
צו בלייבן אין לאַנד פון בעלזען, דאַכאַו און אָראַניענבורג, און זיי נאָך. דערצו 
שלעפּן מיט כוח, דאָס הייסט פאַרגװאַלדיקן די עלעמענטאַרסטע פּרינציפּן פון 
מענטשלעכקייט. 

;אין ארץ-יישראל לעבט און אַרבעט היינט אַ מאַסע פון איבער 600 טױיזנט 
יידן. איבער דעם פאַקט קאָן מען נישט אַריבערגײן צו דער טאָג-אָרדענונג. אין 
ארץיישראל איז נאָך,. בלי שום ספק, פאַראַן אָרט פאַר דער יידישער שארית- 
הפליטה, װאָס האָט זיך געראַטעװעט פון טויט, פון די היטלעריסטישע פּײני- 
קונגען און שטרעבט איצט זיך צו באַזעצן אין לאַנד, װוּ עס װווֹינט אַ קאָמפּאַקטע 
מאַסע פון זייערע מיטברידער. 

,;דאָס איז צום וייניקסטן אין סתירה צו די אינטערעסן פון דער אַרבעטנ- 
דיקער אַראַבישער באַפעלקערונג. דער יידיש-אַראַבישער קאָנפליקט איז אַן ענין 
אין וועלכן מען קאָן, אָן שום ספק, געפינען אַ ראַציאָנאַלע און גערעכטע לייזונג. 
עס באַשטעטיקן דאָס צומבעסטן די פאַקטן פון צזאַמענאַרבעט פון די לינקע 
און פּראָגרעסיווע יידיש-אַראַבישע אָרגאַניזאַציעס אין ארץ-ישראל..". 

אין פּ.פּ.סישן ,קוריער פּאָפּולאַרני* שרייבט װאָשטשינסקי: 

2.פאַרװאָס געשעט אַזױ ? איצט, נאָך אַריבער צויי יאָר, זינט דעם פּלאַן 
פון ,דריטן רייך", בלייבן יידן אין די דערנידעריקנדיקע לאַגערן פון בריטישע 
זאָנעס אין דייטשלאַנד און עסטרייך. זיי ווילן זיך פון די לאַגערן אַרױסבאַקומען. 
צי דאַרף מען זיך וועגן דעם װונדערן?" 

און ווייטער : 

,די בענקשאַפט נאָך פרייהייט און מענטשלעכער ווירדע לענקט די אויסגע- 
מאַטערטע בליקן פון טויזנטער יידן קיין ארץ-ישראל. פאַרװאָס, אין נאָמען פון 
וועלכן רעכט, אוב נישט לוט דעם מוסטער פון היטלערס קאָדעקס, דאַרף די 
פאַרװוירקלעכונג פון דער שטרעבונג זיין שטראָפּבאַר ? װאָס האָט דערלויבט דער 
ארץ-ישראל-אַדמיניסטראַציע, װועלכע האַנדלט אין נאָמען און לוט דער 
באַפולמעכטונג פון דער בריטישער רעגירונג, אַרױסצוגעבן דעם דראַקאָנישן 
פאַרבאָט פון דער יידישער עמיגראַציע קיין ארץ-ישראל. פאַרװאָס קומען פאָר, 
פאַר די אויגן פון אײיראָפּע אין דעם מדברדיקן לאַנד, אין וועלכן אַ טייל פון דער 
יידישער געזעלשאַפט שטרעבט זיך אויף סטאַביל אינצואָרדנען -- געשעענישף 

װאָס ברענגען נישט קיין כבוד דער בריטישער רעגירונג ? די רעגירונג פון דער 
לײיבאָר-פּאַרטײ, װאָס האָט זיך ביז נישט לאַנג צוריק גערימט מיט איר הומאַניטאַ- 
רישקייט, האָט נישט נאָר אין דעם איינעם פאַל אַנטישט די האָפענונגען פון 
דער וועלט-דעמאָקראַטיע און אירע אײיגענע וויילער?.. 

אין דעם זעלבן נוסח האָט געשריבן די גאַנצע וועלט-פּרעסע. מיט די זעלבע 
בּרילן האָבן געקוקט אויף דער ,עקזאָדוס"-דראַמע קאָמוניסטן און סאָציאַליסטן 
פון אַלע לענדער. | 

אַ פאַרשטענדלעכער אויסנאַם איז געווען די טרויעריק באַרימטע בעוין- 
רעגירונג, וועלכע זעט אין דעם טראַגישן געראַנגל פאַר אונדוער קיום ,דעם 
המשך פון היסטאָרישן יידיש-גויישן קריג", און אין די מעפּילים-שיפן מיט די 
טויזנטער יידן פון די לאַגערן -- ;אַ יידישע געהיימע האַנט פון די ציוניסטישע 
העצער און פאַרשווערער". 

טרייע מיטשותפים אין אָט דער שענדלעכער יעזואיטישער קאָנצעפּציע 
האָט בעווין געפונען אין די חברים פון , בונד" און אין זייער ,פאָלקס-צייטונג" : 

,.עקזאָדוס 21947 -- אַ נאָמען, אַ סימבאָל. די ציוניסטן האָבן זיך נישט 
אָפּגעזאָגט פון דעם משוגענעם לאָזונג פון יציאת-אײראָפּע. זיי נוצן אויס די 
פאַרצווייפלונג, װאָס באַהערשט די יידן אין די לאַגערן. 4500 יידן געפּייניקטע, 
געמאַטערטע, געראַטעװעטע פון היטלערישן בלוט-מבול האָבן זיך געלאָזן אויפן 
וועג פון ציוניסטישן מיראַזש, האָבן זיך געלאָזן אויפן וועג צו אַ ;היים", װאָס 
איז אַן אָביעקט פון אימפּעריאַליסטישע וױדעראַנאַנדן אויפן נאָענטן מזרח. - 

;אָבער אין דעם סימבאָלישן ,עקזאָדוס 1947 קומט צום איסדרוק נישט 
נאָר די פאַרצווייפלונג פון 4500 יידן. אויסדרוקפולער איז דאָ דער טראַגיזם פון 
ציוניזם, וועלכער האָט שוין נישט קיין אַנדערע מיטלען אין זיין אַרסענאַל, וי 
פאַרצווייפלונגס-אַקציעס...*, ' 

וו קליינלעך, װי נעבעכדיק איר זעט אויס -- חברים בונדיסטן -- אַקעגן 
די 4500 געפייניקטע און געמאַטערטע. זיי האָבן זיך געראַטעװעט פון היטלערישן 
בלוט-מבול און װועלן זיך אויך ראַטעװען פון בונדישן בלוט-בלבול. אייניקע מאָל 
האָבן זיי, װי דרייסטע, מוטיקע קעמפער, דעמאַנסטרירט אָפן און קלאָר פאַר דער 
גאַנצער וועלט זייער שטאָלענעם וילן און באַװוסטזיניקן ציל. פון דעם װעג 
װעט די ,עקזאָדוס"-העלדן נישט אַראָפּשלאָגן נישט בעווינס געפּאַנצערטע פויסט 
און נישט דער בונדישער פּחדנישער קרעכץ. 

צו די קראָקאָדיל-טרערן אויפן גורל פון די פאַרפירטע דורכן ציוניזם, 
האָבן די בונדיסטן גלייכצייטיק אַ רפואה פאַר די לאַגערן: 

;מיר, פּױלישע יידן, דאַרפן באַזונדערס אונטערשטרייכן, אז דאָס דעמאָק- 
ראַטישע פּױלן איז אַ היים פאַר אַלע יידן, פּוילישע בירגער. יידן, װאָס האָבן 
פאַרלאָזן פּױלן צוליב פאַרצווייפלונג אָדער יאוש און האָבן זיך נישט וו צו 

באַזעצן, דאַרפן, לוט אונדזער מיינונג, זוכן דעם וועג צוריק אַ היים -- און 
צוזאַמען מיט דער פּוילישער באַפעלקערונג, אויסבויען און אויסקעמפן די נייע 
דעמאָקראַטישע מלוכה-פאָרמען...* (,פאָלקס-צייטונג", נומ. 12). 

וועמען גיט איר די עצה! דער גרויסער רוב אין די לאַגערן האָט, בי 
פאַרשידענע געלעגנהייטן, דערקלערט אומצויידייטיק, אַז זיי האָבן אויסגעקליבן 
דעם וועג קיין ארץ ישראל. זיי האָבן פאַרלאָזט פּוילן נישט אויס פאַרצווייפלונג, 
אָדער יאוש, נאָר אַנטשלאָסן, מיט אַלע וועגן און אומוועגן. צו קומען אין לאַנד 
פון זייער נאַציאָנאַלער צוקונפט. זיי האָבן נישט דעזערטירט פון דעמאָקראַטישן 
פּױלן, כדי ערגעץ ווו אויף דער װעלט צו זוכן גאָלדענע גליקן, נאָר אויסגעקליבן 
אַ שווערן, פּיינפולן און בלוטיקן וועג פון קאַמף פאַר יידישער מלוכהשקייט. זי 
האַלטן, אַז דאָס איז אַ פראָנט-אָפּשניט פונעם אַלגעמײנעם קאַמף פאַר דעמאָ- 
קראַטיע און באַפרייונג. 

אייער עצה דאַרפט איר וענדן אויפן אַדרעס פון די בונדיסטן אין די 
לאַגערן. צו װאָס זיצן זיי דאָרט ? אויף ואס װאַרטן זיי ? פאַרװאָס לויפן זיי קיין 
שװועדן, בעלגיע, פראַנקרייך, אַמעריקע! ער שטערט זיי זיך אומצוקערן קיין 
פּױלן ? רופט זיי צוריק אין לאַנד! אַנדערש, װעט איר אַליין דאַרפן שטעמפּלען 
אייער אומאויפריכטיקייט און זייער דעזערציע! 

אין ,שװיאַט אי פּאָלסקאַ", נומ. 25, שרייבט מ. לאַבענדזקי: 

,אין די גרויסע יידישע קיבוצים, װאָס האָבן עקזיסטירט אין איראָפּע 
פאַר דער מלחמה, האָבן יידן אויסגעבילדעט זײיערע היימישע צענטערן. װאָס 
האָבן געלעבט מיט זייער אייגענעם לעבן, און זיך שווער איינגעזאַפּט אין דער 
פרעמדער סביבה. 

דער פאַקט גופא פון דער קליינער צאָל איבערגעבליבענע יידן, מאַכט 
אוממעגלעך די עקזיסטענץ און אַנטװיקלונג פון אַזעלכע צענטערף 

דערפאַר אויך לאָזט זיך דער שטראָם פון יידן פון אַלע זייערע איצטיקע 
װוֹיזדערטער קיין ארץיישראל נישט אָפּשװאַכן, אפילו דורך די אומגינסטיקע 
ידיעות וועגן אימיגראַציע. אין זייער אונטערבאַװוּסטזיניקער, אָדער באַװוּסט- 
זיניקער היסטאָרישער אינטואיציע, גיבן זיך די יידן אָפּ אַ רעכענונג, אַז ארץ- 
ישראל, אַלס נאַציאָנאַלער יידישער ישוב -- דאָס איז דער סוף פון גלות, דער 
סוף פון צוויי טוזנט-יעריקער װאַנדערונג און טראַגישע גירושים מצד די 
אײראָפּעישע פעלקער. אויב אין אַזעלכע לענדער, װי: עסטרייך, דײיטשלאַנד 
און אַנדערע, װוּ דער יידישער גורל האָט אויסגעוויזן צו זיין אויף דורות 
פאַרפעסטיקט, האָט זייער עקזיסטענץ זיך געקאָנט ענדיקן מיט שחיטות, װאָס 
האָבן נישט זייערס גלייכן אין דער וועלט-געשיכטע, דאַן קאָן שוין די צוקונפט 
פון יידן אין זייער געשיכטלעכער פּערספּעקטיו, אין ערגעץ נישט זיין פאַר- 
זיכערט, אַחוץ אין זייער אייגענעם פאָטערלאַנד. 

די לעצטע וועלט-מלחמה האָט באַװיזן, אַז דער אַכזריותדיקער שונא האָט 
נישט געשוינט נישט נאָר דעם דינעם שיכט אסימילירטע יידן: אַפילו יידן 
װאָס האָבן געהאַט איבערגעריסן אַלע פעדים מיט זייער אָפּשטאַם, האָבן געמוזט 
גיין אין געטאָ,. כדי דאָרטן אומצוקומען. 

אַסימילאַציע, אַלס אַ פּראָגראַם, אַלס אַן אידעע פון די שיכטן, װאָס האָבן 
פּראָפּאַגירט דאָס אויפלייזן זיך אין דער אַרומיקער קולטור און סביבה, האָט 
באַנקראָטירט. די װאָרצלען פון דער פאַרזייטער היטלערישער אידעאָלאָגיע האָבן 
געװירקט, אַז די באַציוּנגען צוישן יידן און זייער סביבה זאָלן זיך פאַרערגערן. 
די מעגלעכקייטן פון פולער אַסימילאַציע פון די יידן זענען געװאָרן נאָך מער 
פאַנטאַסטיש, װי מיט 50 יאָר צוריק. איבעריקנס, צי איז מעגלעך, אַז די היינטיקע 
מיניאַטורן פון די יידישע קיבוצים אין אײיראָפּע זאָלן זיין בכוה צו שאַפן אַן 
אייגענע יידישע סביבה מיט אַ פאַרביקן, יידיש-קולטורעלן און געזעלשאַפטלעכן 
לעבן, װי דאָס איז געווען ביזן 1939 יאָר? צי די גרעסטע אָפּטימיסטן אין דער 
יידישער געזעלשאַפט קאָנען זיך פאָרשטעלן, אַז די קליינע יידישע אינזעלעך 
זאָלן נישט פאַרגאָסן ווערן דורך די כװאַליעס פון פרעמדער קולטור? 

דער קרייז פון טראַגישע אומשטענדן באַװעגט מענטשן, װאָס טראַכטן מיט 
היסטאָרישע קאַטעגאָריעס און װאָס זוכן אַן אויסוועג פון דעם טעמפּן װינקל, 
צו דער אידעע פון ארץיישראל, אַלס דעם אױסגאַנגס-פּונקט, און איינציקן 
לאַנד, װוּ יידן קאָנען עקזיסטירן װי אַ פאָלק, װוּ זייערע פעיקייטן און טאַלאַנטן 
ווערן דערשאַצט, און װוּ ס'וועט זיי ענדלעך אויפהערן פאַרפאָלגן דער מינדער- 
ווערטיקייט-קאָמפּלעקס?... 

די בונדישע נעאָ-קאַראַימער זענען, וױייזט אויס, נאָך וייט פון דערבליקן 
אָט-אָ די אמתן. װעט קיינער דעריבער צו זי נישט האָבן קיין טענות, אויב זיי 
ועלן זיך אָפּרוקן אין אַ זייט, און זייערע מוסר, רפואות און עצות קאָנסערװוירן 
אין בונדישן אַרכיו. 

;אַרבעטער-צייטונג", לאָדזש, נומ. (20) 9, 30.9,1947 


,היטער* פון דער פּועלי-ציון ירושה 


צוויי אויפגאַבן װעט אַ פּנים האָבן אויסצופירן די יידישע אױסגאַבע פון 
,השומר-הצעיר" --- ,אויף דער װאַך". די ערשטע: ;אָפּהיטן דעם באָראָכאָװיזם 
-- פאַרשטייט זיך ,אויסגעבעסערט און פאַרגרעסערט דורך מאיר יערי" -- און 
די צווייטע... זידלען פּועלי-ציון. שוין פון דעם ערשטן נומער קען מען זיך 

אָנשטױסן, אַז די מלאכה, װאָס עס יל נישט מאַכן דער הױפּט-אָרגאַן, כדי צו 
האַלטן וועלכן עס איז ,ניוואָ", דאַרף אויספירן די צייטונג אין יידיש. עס בלייבט 
נאָר די קשיה: פאַר װאָס איז די טרחה אַריפגעלײגט געװאָרן בלויז אויף 
איבערלויפער און ס'האָט זיך נישט אַראָפּגעלאָזט מטמא צו זיין דערמיט אַפילו 
איינער פון די ;שמן-זיתדיקע? חברים פון ,השומר-הצעיר*? מיט די דאָזיקע 
איבערלויפער מיינען זיי צו מאַכן אַ בעסערן איינדרוק ? איין זאַך איז אָבער קלאָר : 
די רעדאַקטאָרן פון ,אֵױף דער װאַך" האָבן פון דער פּאַרטייאישער אָנפירונג פון 
;השומר-הצעיר" באַקומען פרייע הענט זיך צו דראַפּען אויף גלייכע ווענט אָדער 
קריכן אין בלאָטע; און די צירק-פאָרשטעלונג פון ,ראַטעװען דעם באָראָכאָװויזם" 
האָט זיך שוין אָנגעהױיבן... חברה האָבן גוט פאַרשטאַנען דעם װוּנק, און האָבן זיך 
גענומען צו דער מלאַכה. מיר קענען בלויז באַדױערן, װאָס די דאָזיקע מלאכה איז 
צוגעפאַלן אַזעלכע, װאָס האָבן אַ מאָל געהאַט אַ שייכות צו פּועלי-ציון. 

אין איינס זענען צו זיך ענלעך ביידע צייטונגען פון ,השומר-הצעיר": ביידע 
ווייזן זיי אַרױס סימנים פון צעטריסלטע נערון. מען האָט זיך דאָך עפּעס 
פאַרפליכטעט פאַר דער עפנטלעכקייט מיט ציפערן, 70 פּראָצענט, 75, 90 און אפילו 
צו 100 פּראָצענט זענען זיי דערגאַנגען. ,הונדערט פּראָצענט מפ"ם חברים מיט 
אונדז!? -- אַזױ קלינגען די פראָנט-קאָמוניקאַטן. דאַכט זיך, אויסגעצייכנט ! 

אָבער װאָס װעט מען ענטפערן די חברים, ווען זיי װעלן זיך דערוויסן, אַז 
מען דאַרף זיך אָפּזאָגן פון דעם מערהייט-חלום אין תל-אביב, חיפה, צפת, עכו, 
נתניה חדרה, פתח-תקוה, ראשון-לציון, רחובות, נס-ציונה, בת-ים, חולון א. אנד. ? 
איז מען אַ קאַפּעטשקע נערוועז, און ווען די נערוון שפּילן -- קריכט מען אַרױס 
פון די כלים, 


פעק צין. - עקעט 


אין משך פון די לעצטע פיר אַ האַלב יאָר געשעט עס צום צוייטן מאָל, אַז 
,השומר-הצעיר" קלעפּט אונדז צו אַן אומנייטיקן ,דערקען-צייכן": פּועלי-ציון --- 
ערעם. נישטאָ זיך װאָס צו שעמען מיט דעם דערקען-צייכן. ער איז בליז 
אומנייטיק. ביידע מאָל איז דאָס געטאָן געװאָרן מיט אומריינע הענט און צוליב 
אומריינע צילן. דאָס ערשטע מאָל אין יאָר 1950, ווען ;השומר-הצעיר" האָט 
אויסגענוצט אַ גרופּע ליקװידאַטאָרן מיט בערמאַנען בראש, כדי מיט זייער הילף 
זיך צו זיכערן אַ מערהייט אין די פּאַרטײי-אינסטאַנצן; און דאָס צווייטע מאָל -- 
איצט, בעת דער שפּאַלטונג אין מפּ"ם. דער ,דערקען-צייכן" האָט אפשר נאָך 
געהאַט אַ שטיקל זין אין 1950 בעת די בערמאַניסטן האָבן אַרומגעשמײעט אַלס 
א פּועלי-ציון-גרופּע, אָבער וועמען װועט דאָס דער ,השומר-הצעיר" אָפּנאַרן היינט, 
אין 1954 ? אַדרבא, צי קען השומר-הצעיר אַרױסברעגנען אַן אַנדערן אַדרעס פון 
פּועלי-ציון אין ישראל אָדער אין אױסלאַנד, וי די, וועלכע ער קלעבט צו די 

מאַרקע ערעם? מיר האָבן אָבער דעם איינדרוק, אַז אויך פון ריין פּראַקטישן 
שטאַנדפּונקט מאַכט דאָ דער השומר-הצעיר אַ פויל געשעפט. פריער האָט ער 
געהאַט אַן אַדרעס מיט אַ שטיקל חשבון : אַדאָלף בערמאַן -- אַ דאָקטאָר, אַ ברודער 
פון אַ מיניסטער... האָט ער געהאַט אַן אילוזיע עפּעס צו פאַרדינען. ער האָט דאָך 
נישט געקענט פאָרויסזען, אַז ס'וועט זיך ענדיקן מיט אַ דעפיציט. אָבער װאָס 
זענען די געשעפטלעכע אויסזיכטן מיט די פֹּאָר ,/טעאָרעטיקער* פון ,אויף דער 
װאַך* ? װעט ער דען מיט זיי באַווירקן אַפילו איין פּועלי-ציוניסט ? 

ס'איז גענוג איבערצולייענען זייערע פֹּאָר ,מאמרים? קעגן דער פּועלי-ציון 
באַװעגונג און אירע פירער, כדי צו באַקומען אַ באַגריף וועגן דער ;קװאַליטעט" 
פון די פּאָר מענטשן, װאָס השומר-הצעיר האָט אַװעקגעשטעלט ;היטן דעם 
באָראָכאָװויזם?. די טאַקטיק אַרויסצושטעלן קעגן פּועלי-ציון אַזעלכע קעגנער קאָן 
זיין געבויט בלויז אויף איין אויסרעכענונג: אַז ס'וועט זיין אונטער אונדזער כבוד 
צו פירן מיט זיי, מיט זייער ניוװואָ, וועלכן נישט איז וויכוח, אָדער ענטפערן אויף 
זייערע אָנפאַלן. אַן אויסנאַם מאַכן מיר נאָר בנוגע א. קובלאַנאָו, וועלכער האָט 
הינטער זיך אַ לענגערע געשיכטע. פון זיין אַרטיקל איז יאָ כדאי צו ברענגען אַ 
פּאָר ציטאַטן, 

קובלאַנאָווס אַרטיקל הייסט : 

,ליקװידאַטאָרן פון באָראָכאָוויזם". 

טאָ װוער זענען עס די ליקװידאַטאָרן? וועגן דעם שרייבט ער: 

,זינט דער אָקטאָבער-רעװאַלוציע ביזן צוױיטן וועלט-קריג, האָט די לינקע 
פּועלי-ציון דורכגעמאַכט אַ ריי שפּאַלטונגען און קאַמפן מיט אינערלעכע ליקוי" 
דאַטאָרן פון כל המינים: אויסגעלינקטע -- איבערהויפט אין די ערשטע יאָרן 
נאָך דער אָקטאָבער-רעװאָלוציע; רעכטע -- אין די לעצטע יאָרן פאַר דער 
צווייטער וועלט-מלחמה". 

אַך, װי פיין און גלאַטיק קובלאַנאָוו גליטשט זיך דאָס אין זיין כראָנאָלאָגישן 
איבערזיכט! אַן אמתער ;אָביעקטיװוער היסטאָריקער". פאַר װאָס, אָבער, חבר 
קובלאַנאָוו, פאַרגעסט איר דעם קאַמף מיט די ליקװידאַטאָרן נאָך דער צווייטער 
וועלט-מלחמה ? פאַרװאָס מאַכט איר זיך וועגן דעם תמעװאַטע? און מיר מיינען 
דאָ נישט מ. סנה, וועמען איר האָט יאָרן לאַנג געדינט וי אַן אָנשפּאַר און הייסער 
חסיד (אַ באָראָכאָװויסטישער --- פאַרשטייט זיך). מיר מיינען דאָ די גרופּע ליקווי- 
דאַטאָרן פון פּועלי-ציון, װאָס איר מיט בערמאַנען אינאיינעם זענט געגאַנגען 
נאַישפּיץ? דאָס איז דאָך געווען נאָרװאָס, אין די יאָרן 1950-1953, דאָס קען 
מען דאָך נישט אויסמעקן פון דער כראָנאָלאָגיע בלויז דערפאַר, ווייל ס'איז פאַר 
אייך אומבאַקװעם אַװעקשטעלן זיך מיטן יחוס-בריוו פון דער בערמאַןדסנה 
חברותא, כדי צו ;היטן דעם באָראָכאָװיזם" פאַר די , ליקװידאַטאָרן? זרובבל -- 
ניר -- ערעם. באמת, קיין שענערער שפּאַס קען נישט זיין, 

און נאָך עפּעס: קובלאַנאָוו דערמאָנט וועגן קאַמף מיט ,רעכטע ליקװױידאַ- 
טאָרן? אין די לעצטע יאָרן פאַר דער צווייטער וועלט-מלחמה ! פאָרזיכטיק, חבר 
קובלאַנאָו, איר שיסט גאָר נאָנט לעבן זיך. װאָרעם אויב מען זאָל װעלן 
דעשיפרירן, װער עס זענען דאָס געווען די ,רעכטע ליקװידאַטאָרן", מיט וועלכע 
ס'האָט זיך געפירט דער קאַמף -- װעלן מיר אייך דערמאָנען ישראל וועשערס 
שותפים אין שפּאַלטן די פועלי-ציון, װאָס געפינען זיך היינט צוזאַמען מיט אייך 
אין ;חזית הליכוד". : 

אָבער הערט װױַיטער, צו װאָס קובלאַנאָוו דעררעדט זיך. ער שרייבט : 

,די דאָזיקע חברים (פועלי-ציו) האָבן זיך איזאַלירט פון דער ברייטער 
מאַסע, געװואָרן איינגעשרומפן און צוּביסלעך זיך פאַרוואַנדלט אין אַ סעקטע, ואָס 
איז פאַרמשפּט צו לאַנגזאַמער גסיסה. אין רעזולטאַט פו אַזאַ פאָליטיק, האָט מען 
אַ די חברים געשטױסן אין די ליקווידאַטאָרישע סנה-רייען.." (די פּינטעלעך 
זענען קובלאַנאָװוס, די אונטערשטרייכונגען אונדזערע. 

וי געפעלט אייך עפּעס די דאָזיקע סתרי-תורה מיט די פּינטעלעך 1: ,מען 
האָט געשטויסן". פּאַפּיר איז געדולדיק, אָבער מענטשן האָבן אַ זכרון,. מיר ווילן 
אייך העלפן אױפפּלאָנטערן די שווערע עברי, איר זאָלט נישט פּרװון אונטער- 
װאַרפן אַנדערע אייער אייגענעם ממזר: נישט מען האָט געשטויסן, נאָר מען האָט 
באַװוּסטזיניק געפירט און געשלעפּט חברים אין די סנה-רייען! און איר האָט 
דערין אַ גרויסן חלק. און טאַקע נישט פון די גאָר לעצטע יאָרן אָן. אפשר געדענקט 
איר, חבר קובלאַנאָוו, װי איר האָט בעת די מלחמה-יאָרן געהאָדעװעט, וי דער 
נאַיווסטער פון אַלע ,לינקאַטשעס", ביי אייך אין דער אָרגאַניזאַציע אין ירושלים, 
אַ ,יאַטשײקע* פון פּ.ק.פּ. (ווילדע), נישט געקוקט אויף אַלע װאָרענישן, און װי 
פאַרשעמט און איינזאַם איר זענט געבליבן נאָך דעם, װי די גרופּע האָט זיך 
אויפגעדעקט און איז אַװעק ,ברכוש גדול"? 

אָבער לאָמיר צוגיין צו נענטערע צייטן: 

זינט דער גרינדונג פון מפּ"ם האָט איר איבערגעריסן אַלע באַציונגען מיט 
דער חטיבה פון פּועלי-ציון. איר זענט שוין געווען פולשטענדיק באַפרידיקט. איר 
האָט נישט געהאַט װאָס צו פאַרטײידיקן. אפילו נישט דעם באָראָכאָוויזם. דערמאָנט 
אייך נאָר אונדזער באַגעגעניש אין תלפּיות אין 1950! דאָס שטערט אייך איצט 
נישט אויפצוטרעטן אַלס פּועלי-ציון און ,פאַרטײידיקער פון באָראָכאָװיזם". 

אין 1950 האָט איר צוזאַמען מיט בערמאַנען אָפּגעריסן אַ גרופּע חברים פון 
פּועלי-ציון און זיי פאַרשלעפּט אין סנהס פראַקציע. אונטער אייער פירונג האָט 
די אָפּגעשפּאָלטענע פּועלי-ציון גרופּע אױסגעבילדעט בשותפות מיטן השומר- 
הצעיר דעם חזית-הליכוד. 

אין 1951 האָט איר צװאַמען מיט בערמאַנען גערופן אַ כינוס פון דער 
אָפּגעשפּאָלטענער פּועלי-ציון-גרופע אין קינאָ ;תמר", װוּ די ,באַרכאָװיסטן", 


116 


שמעון ראָזענבערג / אין געראַנגל 


סנה און איר, קובלאַנאָו, האָבן גערופן צו באַשׂיצן דעם באָראַכאָויזם קעגן די 
ליקװוידאַטאָרן זדבבל, ניר, ערעם.. 


אין 1953 האָט איין טייל פון אייער ,פועלי-ציון-וועכטער" מיט בערמאַן- 
לעלאַנעק בראש זיך אַריבערגעפּעקלט צו מיקוניסן (אַזאַ גורל האָט איר שוין פון 
אַלע יאָרן). דער צווייטער טייל בראש מיט אייך און בעקערן זענען פאַרבליבן 
אין מפּ"ם, כדי צו פאַרטיידיקן מ. סנה. צי איז עס נישט אַן איראָניע, ח' קובלאַנאָו, 
אַז די זעלבע עטלעכע מענטשן, װאָס האָבן ערשט נישט לאַנג געקעמפט קעגן 
אויסשליסן מ. סנה פון מפּ"ם, שטעלן זיך אַװעק אַלס היטער פון פּועלי-ציון 
טראַדיציעס ? 

קובלאַנאָוו איז מלמד זכות אויף זיך און דער גרופּע ליקװידאַטאָרן װאָס זענען 
אַװעק צו סנה מיט דער טענה, אַז פּועלי-ציון האָבן זיך ,איזאָלירט פון דער 
ברייטער מאַסע". אוודאי, אויב , ברייטע מאַסע* הייסט ביי אייך דער לעבנס- 
רוים פון סנה-מיקוניס, האָבן מיר זיך און יעדן, װאָס מיר האָבן געקענט, פון זיי 
איזאָלירט און װעלן עס אויך וױייטער טאָן. קובלאַנאָוו געדענקט דאָך אַװדאַי, אַז 
אַלע גאַנצע און האַלבע ליקװידאַטאָרן, װאָס זענען אױיסגעשפּיגן געװאָרן פון 
פּועלי-ציון, האָבן תמיד געטענהט דאָס זעלבע: אַז מען דאַרף זיך נישט איזאָלירן, 
נאָר שווימען מיטן ברייטן שטראָם. זענען זיי טאַקע געשװוּמען און דערשווומען: 
אַ טייל פריער, אַ טייל שפּעטער, צו דעם זעלבן ברעג, צו וועלכן איר מיט 
בערמאַנען האָט געפירט די אָפּגעשפּאָלטענע גרופּע פון פּועלי-ציון! 

און ווען מען רעדט וועגן איזאָלאַציע, זאָל אונדז קובלאַנאָוו ענטפערן אויף נאָך 
איין פראַגע : 

שוין פינף יאָר, אַז איר האָט פאַרלאָזט די ,פּועלי-ציון סעקטע". זינט דאַן 
באַװעגט איר זיך אויף אייער ווירקונגסישטח -- ירושלים -- אין פולשטענדיקער 
רחבות, נישט געשטערט פון קיין שום חטיבות. פאַר װאָסיזשע האָט איר זיך 
אַרױסגעװיזן פאַר אַזאַ שלימזל און דערגרייכט אַזעלכע נעבעכדיקע דערפאָלגן? 
וו איז אייער ,ברייטע מאַסע"? װוער האָט אייך געבוּנדן די פליגל? פון װאַנען 
די נישטיקייט פון אייער סניף ? פאַר װאָס זענען זיינע געזעלשאַפטלעכע איינפלוסן 
גלייך נול? צי איז דאָס נישט אַ מאָל דערפאַר, װאָס איר האָט שטענדיק געצאָלט 
אַזאַ גרויסן שטייער אַלערלײ ליקװידאַטאָרישע ווינטן, ביי דער יוגנט און ביי די 
דערװאַקסענע ? 

מיר האָבן אייך מיט עטלעכע יאָר צוריק געװאָרנט, אַז איר פירט אַ גרופּע 
חברים אויפן וועג פון ליקװוידאַציע. דער סוף איז געווען, אַז איר האָט זיי מפקיר 
געווען, צו סנה-מיקוניס. מיר קענען זיין צופרידן, װאָס אֹיר זענט אין לעצטן 
מאָמענט אַראָפּנעשפּרונגען פון ליקװידאַציע-װאָגן, אָבער עס האָט אייך שױן 
נישט געסטאַיעט קיין מוט צו אַ פולער תשובה, און עבירה גוררת עבירה -- 

נעכטן סנה'איזם, היינט יערי'איזם. (אפשר בעסער, אינטימער מאיריזם!), צו 
פּועלי-ציון, צו באָראָכאָװיזם האָט עס קיין שייכות נישט. 

טרייסט אייך נישט מיט קיין פאַלשער טרייסט. איר וייסט זייער גוט, אַז 
מיט אייך איז פאַרבליבן בלויז אַ רעשטל פון דער געוועזענער ליקװידאַטאָרישער 
בערמאַן-גרופּע, אַ קליינער רעשטל דעזערטירן פון דער פּועלי-ציון מחנה בלויז 
דאָ אין לאַנד. לאָזט אָפּ די פאַנטאַזיע וועגן , פּועלי-ציוניסטישע מאַסן פון אַלטן 
און נייעם ישוב", װאָס גייען מיט אייך, דאָס איז דאָך בלויז דער נדן, װאָס איר 
דערלאַנגט אויפן פּאַפּיר אייערע נייע דעה-זאָגער. 

און צום סוף וועגן אייער נביאישער פּאָזע, אַז מיר (פּועלי-ציון) וועלן זיך 
גאָר אינגיכן דערזען אין די אָרעמס פון מפּא"י. 

די זעלבע אָנצוהערעניש האָבן אונדז געמאַכט מער אױטאָריטעטע אח 
קליגערע פון אייך מיט מער וי דרייסיק יאָר צוריק. די פּועלי-ציון-מחנה איז 
געגאַנגען איר היסטאָרישן וועג איבער די קעפּ פון די דאָזיקע נביאים. געשטרויכלט 
געװאָרן זענען בלויז יחידים, וועלכע איר האָט אָפּט מאָל נישט ויסנדיק, 
געשטויסן דערצו, כאָטש אין לעצטן מאָמענט האָט איר זיך צוריקגעכאַפּט.. 

מיינט איר, אַז די געשיכטע פון אייערע װאַקלענישן און צוריקכאַפּענישן 
איז אַ גרונט פאַר װאָס חברים פון פּועלי-ציון זאָלן מיטגיין מיט אייערע פּלאָנטער- 


וועגן? 
;נייוועלט" נומ. 25, 24.9.1954 


וועגן געזעלשאפטלעכער , היגיענף" 


י. טובין פון ,,השומר-הצעיר* האָט זיך אין ;על המשמר" פון 18-טן היה. 
אונטערגענומען אַ שווערע און נישט גאָר סימפּאַטישע אויפגאַבע: צו באַגרינדן 
און מאָטיווירן די אומדערלאָזבאַרע און אומאָנשטענדיקע אָפּעראַציע פון זיינע 
חברים, װאָס האָבן אָן שום יסוד אוזורפּירט און צוגעטשעפּעט דעם נאָמען 
פּועלי-ציון צו דעם נאָר-װאָס געגרינדעטן וועלט-פאַרבאַנד פון ,השומר הצעיר". 
כדי צו שפּילן די ראָל פון דער באַלײדיקטער ,אומשולד", דערצײילט טובין 
זיינע לעזער וועגן עפּעס אַ ,שפע באַשמוצונגען אויף זיין פּאַרטײ אין לאַנד און 
אין אויסלאַנד מצד ערעמען און זיינע חברים": אָבער דאָס ענדערט נישט דעם 
פאַקט, -- און מיר חזרן דאָס איבער -- אַז השומר-הצעיר איז דאָ באַגאַנגען 
אַ גניבת-דעת אין אַ גראָבער פאָרם, ווייל אפילו ווען ס'װואָלט געוועזן אמת, אַז 

אַ טייל חברים פון פּועלי-ציון דאָ אין לאַנד זענען פאַרבליבן אין דער פּאַרטײ 
פון השומר-הצעיר --- מפ"ם, ווייס ער אויסגעצייכנט, אַז עס איז נישטאָ קיין שמץ 
אמת אין דעם, װאָס ער שרייבט, אַז: ,ס'איז אַן אומבאַשטרײטבאַרער פאַקט.; 
אַז זיי (ערעם און זיינע חברים) פאַרטרעטן נישט אפילו אַלע פועלי-ציון לינקע 
אין חוץ-לארץ". אַזױ מעג שרייבן אַן ערלעכער טוער נאָר דאַן, ווען ער קאָן 
אָנווייזן כאָטש איין לאַנד און וועלכע נישט איז אַדרעסן, װאָס באַשטעטיקן דאָס. 
און אַזױ לאַנג װי טובין טוט דאָס נישט, און װעט דאָס נישט טון, האָבן מיר 
די פולע רעכט צו שטעמפלען זיינע רייד אַלס שקר וכזב. 

און װאָס שייך די געוועזענע פּועלי-ציון חברים דאָ אין לאַנד. װאָס האָבן 
זיך צוגעטוליעט צום השומר-הצעיר, האָט טובינס פּאַרטײ נאָר װאָס פייערלעך 
באַשלאָסן און מבשר געווען דער גאַנצער עפנטלעכקייט, אַז אין איר זענען 
ליקווידירט געװאָרן און בפירוש פאַרבאָטן געװאָרן אַלע גרופּן און חטיבות: 
(אויסער נאַטירלעך, השומר הצעיר). צי דאַרף מען פאַרשטיין פון דער דאָזיקער 
פייערלעכער פּראָקלאַמירונג, אַז פאַר דער גרופּע געוועזענע פּועלי-ציון האָט 
מען געמאַכט אַן אויסנאַם ? אויב נישט -- אויב דער נאָמען פּועלי-ציון איז לא 
ייזכר ולא ייפקד אין מפּ"ם, און אין אויסלאַנד האָט ער גאָרנישט --- װי דערלויבט 
מען זיך אַזאַ אָפּנאַרערײ? 

נאָך אַ פּאָר װוערטער ועגן מערהייט און מינדערהייט : 

אין דעם דערמאָנטן אַרטיקל חזרט טובין איבער בערמאַנס האָכשטאַפּלערישע 
באָמבאַסטיק נאָך פון די , גוטע צייטן", ווען ער האָט איינגעשאַצט דעם ,השומר- 
הצעיר* אין נדן , טויזנטער און טויזנטער" חסידים זיינע. פון בערמאַנס ,טויזנטער 
און טויזנטער* חוזקט מען שוין היינט אויך אין השומר:הצעיר. ווען עס טוג 
אָבער צום אייגענעם געשעפט איז טאַקע דער ,גוי" טריף און זיין ;גראָשן* כשר. 
מיט אייניקע װאָכן צוריק האָבן טובינס חברים פון פועלי-ציון אָפּשטאַמונג 
אויסגערעכנט אין ,אויף דער װאַך" דאָס גאַנצע פאַרמעגן זייערס נאָמענטלעך. 
דאָס האָט געדאַרפט פאָרשטעלן בלויז דעם ,גענעראַל-שטאַב", עס איז אָבער 
שווער צו גלויבן, אַז אויב מען װעט זיי אַ בעט טאָן, זאָלן זיי קענען כפלען אַ סך 
מאָל דעם צעטל פון זייער גאַנצער אַרמײ. און ווער גלויבט דען, אַז טובין זאָל זיין 
אַזױ נאַאיוו און נעמען ערנסט זיין אייגענע שרייבעריי וועגן ;רוב". 

די איינציקע קאָמפּאַקטע גרופע פון פּועלי-ציון, װאָס איז אין 1950 אַװעק 
פון דער פּועלי-ציון חטיבה איז געווען די אין יאַזור. און גראָזד די גרופע האָט 
בערמאַן צוזאַמען מיט פרישמאַנען באַװיזן צו שלעפן מיט זיך פון ;חזית" אין 
דער ,מפלגת השמאל". און אוב מיר רעדן וועגן דער גרופּע פועלי-ציון, װאָס 
זענען אַװעק צום השומר הצעיר, נעמען מיר בכלל נישט אין חשבון די פּאָר 
צענדליק יצחקיסטן, אַ גרופּע פון ריין לאָקאַלן ארץ-ישראלדיקן כאַראַקטער, 
װאָס האָט מיט דער וועלט-באַוועגונג נישט געהאַט די מינדסטע שייכות. 

אַ שפּאָגל-נײיע נאָטע אין טובינס אַרטיקל זענען פאָלגנדע צוויי פעסטשטעלונ- 
גען. ער שרייבט: ;נאָך דער בגידה פון מ. סנה אין ציוניזם און חלוציזם, איז 
אין מפּ"ם געמאַכט געװאָרן אַ זײיער השובער פּרוו צו פאָרשן באָראָכאָװס 
לערע...?, ווייטער: ,און אָט איז אַ פאַקט, אַז דער קיבוץ-ארצי --- השומר-הצעיר 
האָט געהאַלטן פאַר נויטיק צו ווידמען נישט װײיניק חדשים פאַר דעם דאָזיקן 
וויכוח, אינסטרואירט דורך זיין היסטאָרישער אָנפירונג" (אַז ס'איז דאָ אַ גענעראַל- 
סעקרעטאַר, מוז זיין אַ היסטאָרישע אָנפירונג -- װאָס דען 6). און ער גיט צו, אַז 
פון גבעת-חביבה אָן זענען עיקרים פון באָראָכאָװוס תורה געװאָרן דער פעסטער 
יסוד ביי טויזנטער השומר-הצעיר-חברים. וי מיר זעען איז דאָ צוגעקומען אַ 
נייער פּרעטענדענט צו ראַטעװען באָראָכאָװוס תורה צװזאַמען מיט דער טראַדיציע 
פון דער פּועלי-ציון באַוועגונג פון די הענט פון ערעם, זרבבל, ניר און חברים. 
ווייזט אויס, אין השומר-הצעיר האָט מען זיך אַרומגעזען, אַז שאָלקע גאָלדמאַן 
און יענקל בעקער זענען נישט די ,פּאַסיקע מענער אויפן ריכטיקן אָרט". 

באָראָכאָװויזם איז נישט קיינעמס מאָנאָפּאָל, און כאָטש אונדז װעט נאָך 
אפשר אויסקומען אָנצוּווייזן אויף אַ גאַנצער ריי פאַרקריפּלונגען פון באָראָכאָוויזם 
דורכן השומר-הצעיר בעת דעם חדשימדיקן וויכוח אונטער דער ,היסטאָרישער 
אָנפירונג", פאַר גבעת-חביבה און אין גבעת-הביבה, זענען מיר שטאַרק צופרידן, 
אַז נאָך אַזױ פיל בלאָנדזשענישן האָט דער השומר-הצעיר, ,נאָך מ. סנה'ס בגידה", 
אָנגענומען עיקרים פון באָראָכאָװוס תורה. אָבער װי לעכערלעך קלינגט די טענה 
פון טובינען און פריער פון מ. יערין, נאָך די אויבן ציטירטע זאַצן, אַז בעת 
דער שפּאַלטונג אין מפּ"ם האָבן די פּועלי-ציון אויסגעקליבן די אַנטיבאָראָכאָװיס- 
טישע אחדות-העבודה און נישט דעם באָראָכאָװיסטישן השומר-הצעיר. די סיבה 
איז דאָ אַ גאַנץ פּשוטע: דערווייל האָבן מיר אַ גרונט צו האָבן מער צוטרוי און 
גלויבן אין דער טריישאַפט צום באָראָכאָװויזם מצד דער אַנטי-באָראָכאָװיסטישער 
אחדות-העבודה", װי אין דעם סעזאָן-באָראָכאָוויזם פון די טרייע השומר-הצעיר- 
באָראָכאָװיסטן. זאָגט דאָך טובין אַליין עדות, אַז די ליבע צום באָראָכאָװיזם האָט 
זיך אָנגעהובן ;נאָך דער בגידה פון מ. סנה". אַזאַ יונגע ליבע, װאָס איז ערשט 
נישט לאַנג פאַר גבעת-חביבה פאַרראַטן געװאָרן אינעם שותפות מיט סנה, און 
נאָך גבעת-חביבה ווערט זי פאַרראַטן מיט ריפטין-רובין-פרי און חברים, -- װער 
קען אין איר גלויבן? צי איז דען נויטיק צו דערמאָנען אַז נאָך סנה האָט מען 
אין מפּ"ם פייערלעך אָנגענומען אונדזערע באַצייטנס-געמאַכטע פּאָרשלאָגן וועגן 
באָראָכאָוו-אַקאַדעמיעס איבערן גאַנצן לאַנד, אָבער זיי שפּעטער, װי אין סנה'ס 
צייטן, סאַבאָטירט ? 

כדי צו באַגרינדן די היסטאָרישע געשעעניש, אַז השומר-הצעיר האָט זיך 
ריטערלעך אַװעקגעשטעלט ביים צוים צו באַשיצן די דורך ערעמען און זיינע חברים 
פאַרראַטענע פּועלי-ציון-טראַדיציעס, ברענגט נאָך טובין אַ ריי ,באַווייזן" וועגן 

כלומרשטע אידעאָלאָגישע אָפּנייגן פון פּועלי-ציון אין דער טרישאַפט צום 
באָראָכאָװויזם. דערביי האָט ער זיך אָבער אפילו נישט געגעבן קיין מי צו זאָגן 
עפּעס אייגנס און אַריגינעלס. ער האָט גענומען די גאַנצע אַרגומענטאַציע, װאָס 
סנהס ;שמאל" האָט אַרױסגעבראַכט װעגן דער אַראַבער-פראַגע און באַציונג צום 
ראַטנפאַרבאַנד אויפן אַדרעס פון יעריס פּאַרטײ, און אַריבערגעטראָגן זי אויפן 
אַדרעס פון פּועלי-ציון. צו די ,אידעאָלאָגישע טענות" וועלן מיר זיך נאָך 
אומקערן. אָבער איינעם פון טובינס ,שלאָג-אַרגומענטן? װועלן מיר יאָ ווידמען 
אַ פאָר שורות : 

טובין שרייבט, אַז איינער פון די כאַראַקטעריסטישע הױפּט-באַװײזן, אַז 
פועלי-ציון האָבן פאַרראַטן זייער רומרייכע טראַדיציע איז דאָס, װאָס די פּאַרטײ 
הייסט ;אחדות-העבודה -- פּועלי-ציון". פּועלי-ציון האָט אפילו רעזיגנירט פון 
איר נאָמען לינקע! דאָ האָט אונדז טובין געכאַפּט ביי דער האַנט != װי קומט עס 
אָבער, אַז אַ טוער מיט אַזאַ סטאַזש, און איינער פון די פירער פון השומר-הצעיר 
וועלט-פאַרבאַנד זאָל זיך אַזױ באַנאַרישן און אַרױסשטעלן אויף לייטיש געלעכטער? 
צי ווייס טאַקע נישט טובין, אַז דער נאָמען פון דער פּועלי-ציון באַוועגונג איז 
קיין מאָל נישט געווען לינקע? אָדער האָט ער דאָס נאָר געשריבן פאַר די חברים 
פון קולקטיביות-רעיונית, מיט דער אויסרעכענונג, אַז די, װאָס קענען נישט די 
געשיכטע פון פּועלי-ציון, װעלן עס האַלטן פאַר אַ ראָזשינקע? אויב דאָס איז 
געשען צוליב עם-הארצות, ווילן מיר אים דערציילן, אַז אין ראַטנפאַרבאַנד און אין 
פּוילן האָבן אונדזערע פּאַרטײען (נאָך דער שפּאַלטונג פון דער פּועלי-ציון וועלט- 
באַוועגונג) געהייסן ,י. ס. ד. א. פּ. פּועלי-ציון* און שפּעטער, ביז דער וועלט- 
מלחמה, האָט אונדזער פּוילישע פּאַרטײ געהייסן ;יידישע אַרבעטער-פּאַרטײ 
פּועלי-ציון". און דאָס אייגענע אויך אונדזערע אויסלענדישע פּאַרטײע. אין 
אויסנאַם-פאַלן האָט מען צוגעגעבן דאָס װאָרט לינקע, ווען ס'איז נויטיק געווען 
זיך צו אונטערשיידן פון רעכטע. אָבער די באַצײיכענונג האָט קיין מאָל נישט 
געהאַט קיין שייכות צום פּארטײנאָמען. מיר ראַטן טובינען אריינצוקוקן אין 
די ,ילקוטי פּועלי-ציון", װאָס זענען דערשינען אין 1947 און 1954 אין העברעיש 
און יידיש, װעט ער זיך איבערצייגן, אַז ער איז דאָ געפאַלן אַ קרבן פון אומוויסנ- 
הייט. יעדנפאַלס, מעג טובין זיין רויק: דער רעװאָלוציאָנערער אלינקער" מהות 
פון פועלי-ציון נויטיקט זיך נישט אין זיין שוץ. ער װעט שוין זיין שטעטל אַלײן 
באַשטײן. 

און אחרון, אחרון... דער לעצטער אַרגומענט -- מפא"י. 

אויך טובין שטעלט זיך אַװעק אין דער פּאָזע פון אַ פאַרדאַגהטן נביא און 
מוסר-זאָגער, און דאָס, װי ער שרייבט, ,צוליב געזעלשאַפטלעכער היגיענע". 
פון דער דאָזיקער ,היגיענע* זיינער פילט זיך אַ ביסל, אָדער וי די ליטװאַקעס 
זאָגן : ס'הערט זיך... אונדז פועלי-ציון האָט מען פון מפא"י-אָפּאָרטוניזם נישט 

געדאַרפט אַרויסשלעפן ביז היינט, אָבער די יונגע באָראָכאָװיסטן מיט זייער 
;היסטאָרישער אָנפירונג" האָט מען געמוזט שלעפּן און געשלעפּט פונעם מק"י- 
זומפּ אפילו נאָך אין גבעת-חביבה. הלואי זאָלן טובינס חברים נישט געשטרויכלט 
ווערן, און נישט דאַרפן האָבן די ,היגיענע" פאַרן אייגענעם געברויך. 


;נייוועלט", נומז. 28, 29.10.1954 


די בייזע חלומות פון דער ווייסער גװאַרדיע 


איינע פון די אױפגאַבן, װאָס דער יידישער װעלט-קאָנגרעס האָט זיך 
געשטעלט באַלד ביי זיין גרינדונג, איז נאָכגײן די שפּורן פון דער אַנטיסעמיטישער 
פּראָפּאַגאַנדע, אויפדעקן אירע פינצטערע צילן און פאַרברעכערישע איינפלוסן, 
און באַקעמפן די קרימינעלע אַרױסטרעטונגען פון אַנטי-ײידישער העצע דורך 
עפנטלעכער אויפקלערונג און דאָרט װוּ עס איז מעגלעך -- אויך מיטן כוח פון 
געזעץ. 

מ'קען נישט זאָגן, אַז די אַרבעט פונעם יידישן קאָנגרעס, װוי פון די אַנדערע 
אינסטיטוציעס צום קאַמף קעגן דעם אַנטיסעמיטיזם האָט געהאַט אַ גרויסע פעולה 
אין די לעצטע יאָרן. על כל פּנים, דעם װוּקס פון אַנטיסעמיטיזם האָט זי נישט 
בלויז נישט אָפּגעשאַפט, נאָר אויך נישט פאַרהאַלטן. פונדעסטוועגן האָט די פאָרש- 
אַרבעט אויף דעם געביט שוין נישט איין מאָל אַרױסגעבראַכט אינטערעסאַנטע 
איינצלהייטן און איבערבליקן, װאָס פאַרדינען אַלגעמײנע אויפמערקזאַמקײט. 

איצט ברענגט אונדז דער אינסטיטוט פאַר יידישע ענינים ביים יידישן וועלט- 
קאָנגרעס אַן איבערבליק וועגן דער באַציונג פון דער ווייסער רוסישער עמיגראַציע 
צו דער יידן-פראַגע אין משך פון די צוויי פּעריאָדן אירע : פון זינט דער אָקטאָבער- 
רעװאָלוציע און פון נאָך דער צוייטער װעלט-מלחמה. דעם איבערבליק האָט 
אָנגעשריבן אַנאַטאָל גאָלדשטײן, אויפן יסוד פון אַ גרויסן מאַטעריאַל, וועלכער 
באַװײיזט, אַז די ווייס-גװואַרדייאישע קאָנטר-רעװאָלוציאָנערע און אַנטיסעמיטישע 
הידרע איז נישט בלויז נישט דערשלאָגן, נאָר זי זוכט נאָך אַלץ, נאָך אַזיפיל 
װאָגלענישן, אַן אָנשפּאַר-פּונקט פאַר אירע גיפטיק-אַנטיסאָװיעטישער און אַנטי- 
סעמיטישער טעטיקייט, און נישט בלויז זי זוכט, נאָר זי געפינט אים אויך. 

די צאָל ווייסע עמיגראַנטן, װאָס איז אַנטרונען אין טויטשרעק פאַר דעם 
שטורעם פון דער אָקטאָבער-רעװאָלוציע, כדי אַױסצומײדן דעם משפּט פון דער 
צעברויזטער פאָלקס-מאַסע אין דער געוועזענער צאַרישער אימפּעריע, איז בשעתו 

געשאַצט געװאָרן אויף 200 טויזנט. עס האָבן אין בהלה געראַטעװעט זייער פעל 
מקורבים פון צאַרישן הויף און זייערע סוויטעס, רעאַקציאָנערע פּאַליטיקער, 
פּאַליצײי און שאָכראַנע*-אַגענטן, פּאָפּן און אַדללײט, גענעראַלן, און פּאָמיעש- 
טשיקעס, פאָלקס-תלינים און אַנטיסעמיטישע שװאַרץ-מאה. 

אָט דער גאַנצער ערב-רב, װאָס איז געגאַנגען אין גלות אויף אדערוייל", 
האָט אויפגעשלאָגן זיינע געצעלטן אין אייניקע אײיראָפּעישע צענטערן װוּ ער 
האָט גענאָסן פון סימפּאַטיע, צוטרוי און פולער הילף פון דער אינטערווענטישער 
רעאַקציע און קאָנטער-רעװאָלוציע. דער הױפּט-שטאַב האָט זיך געפונען אין 
פראַנקרייך, די פיליעס אין יוגאָסלאַװיע און דייטשלאַנד. פון דאָרט אויס האָבן זי 
געװאָיעט קעגן דער ,זשידאָ-קאָמונע* און געחלומט צו ,באַפרייען* דאָס פאָטער- 
לאַנד אין אַ ים פון פאַרגאָסן יידיש בלוט. 

אין לויף פון יאָרן זענען פאַרהוליעט געװאָרן דאָס גאָלד און די ברילאַנטן -- 
אָנגערױבטע פון פרעמדער פּראַצע און יידישע פאַרמעגנס, די ,ווייסע עמיגראַציע" 
האָט אָנגעהױבן צעפרעסן צו װערן פון ספקות און דעגענעראַציע, זנות און 
געזעלשאַפּטלעכער צעפוילונג. זי האָט שוין געגוססט און אָט-אָט װאָלט זי אויסגע- 
גאַגנען פון אַנעמיע, אָבער דערווייל איז אונטערגעקומען היטלער. 

די נאַצישע ,אידעען"-טראַנספוזיע האָט מחיה-מתים געװעזן די ווייסע 
עמיגראַציע און ווידער אויפגעלעבט אירע בענקשאַפטן צו קאָנטר-רעװאָלוציע 
און אַנטיסעמיטיזם. 

אין 1941 האָט פאַר איר ווידער אויפגעשטראַלט די זון. די רוסישע עמיגראַציע 
האָט דערזען די ערשטע שטראַלן פון איר ,גאולה", און גענומען לויפן קיין נאַצִי- 
דייטשלאַנד, כדי צו זיין װאָס נענטער צום אויסגעבענקטן טריומף-צוג איבערן 
באָלשעוויזם און די יידן. װי געטרייע קנעכט האָבן זיי געדינט יעדער שמוציקער 
אַרבעט פון דער פאַשיסטישער בעסטיע אין אַלע לענדער פון דער היטלעריסטישער 
אָקופּאַציע, געװאָרן די בלוט-הינט אין זייער אייגענעם געוועזענעם פאָטערלאַנד 
און די אייזערנע גװאַרדיע אין דער מאָרד-מלאכה איבער מיליאָנען יידן. 

אָבער די דאָזיקע זון איז גיך אונטערגעגאַנגען. 

און נאָך אַ מאָל איז די ווייסע עמיגראַציע געלאָפן אָפּריכטן גלות. מיט זי 
צוזאַמען איז מיטגעגאַנגען אין די דייטשע די-פּי-לאַגערן אַ נייע כװאַליע 
וולאַסאָווצעס-באַנדיטן און פּאָגראָם-העלדן. 

און די געשיכטע חזרט זיך איבער : די ;כלומרשטע קרבנות פון באָלשעװויזם" 
ווערן װוידער אַ מאָל קאָנסערװירט דורך די מערבדיקע אימפּעריאַליסטן וי אַ 
טייערער אוצר צו זייערע אומריינע, רעאַקציאָנערע צילן 

די ערשטע צייט, ווען אין דער לופט האָבן נאָך געשװעבט תליה-שאָטנס 
פון היטלערס מיניסטאָרן, זענען די ווייסע באַנדיטן געזעסן רויק און באַשײדן 
זיי האָבן געװאַרט אויף זייער געלעגנהייט. איצט, אין דער אַטמאָספער פון קאַלטן 

קריג, הויבט די הידרע ווידער אויף דעם קאָפּ. ווידער ווערן אין מערב-דייטשלאַנד 
אַקטיוו געזעלשאַפטן פון דער ווייסער רוסישער עמיגראַציע, װוידער פאַרשפּרײטן 
זייערע צייטונגען דעם סם פון אַנטיסעמיטיזם און קאָנטר-רעװאָלוציע, ווידער 
טראָגן זיי זיך אַרום מיט האָפענונגען וועגן זייער טאָג, זייער צייט. 

צענדליקער טויזנטער פון אָט דעם ערב-רב האָבן אין די לעצטע עטלעכע 
יאָר, קעגן די יידישע פּראָטעסטן, גענאָסן פון אַמעריקאַנער ,גאַסטפריינטלעכקייט", 
און אָפענע טויערן. און איצט שרייבט אַ. גאָלדשטײד. 7 

;אין מערץ 1951, איז געגרינדעט געװואָרן דער אַמעריקאַנער קאַמיטעט 
פאַר דער באַפרײוּנג פון די פעלקער פון רוסלאַנד". 

און ווייטער: 

,דעם 11-טן פעברואַר 1952, איז אַזאַ אָנגעזעענע פּערזענלעכקייט, וו אַדמיראַל 
קיירק, געוועזענער אַמעריקאַנער אַמבאַסאַדאָר אין מאָסקווע, אויסגעקליבן געװאָרן 
צו שטיין בראש פון דעם דאָזיקן קאָמיטעט. דאָס אַלין איז שוין גענוג פאַר אַ 
באַוייז פון דער וױכטיקיט, װאָס וװוערט צוגעשריבן דער דערמאַנטער 
אָרגאַניזאַציע" 

א. גאָלדשטײן מאַכט נישט קיין אויספירן, ער דערציילט בלויז. איז דען אָבער 
שווער צו פאַרשטיין דעם זין און דעם צוועק פון אַזאַ קאָמיטעט צװישן רוסישע 
ווייס גװאַרדעיער ? 

א. גאָלדשטײן שרייבט : 

,איינער פון די פּאַראַדאָקסן פון דער רוסישער עמיגראַציע איז דאָס, װאָס 
להיפוך צו דער פּראַקטיק ערגעץ אַנדעהש (געמיינט ביי אַנדערע פעלקער -- 
ש. ר.) שפּילן קאַלאַבאַראַטאָרן, װאָס האָבן געקעמפט פאַר דייטשלאַנד, נאָך אַלץ 
אַ װיכטיקע ראָל צווישן די נייע רוסיששע עמיגראַנטן". 

האָבן מיר, הייסט עס, פאַר זיך אַ געזעלשאַפט פון היטלערישע קאָלאַבאָראַטאָרן 
אונטערן פּראָטעקטאָראַט פון אָפיציעלע אַמעריקאַנער מלוכה-מענער אינעם 
,פרייען אַמעריקע*. וועגן דעם פּרצוף און די פּאַליטישע צילן פון דער נאָבעלער 
געזעלשאַפט דערציילן אונדז אָפּנהאַרציק און עפנטלעך די וייסגװאַרדייאישע פריינט 
פון די אַמעריקאַנער , באַפרײער פון די רוסישע פעלקער", וועלכע געפינען זיך 
נאָך אין דייטשלאַנד. די צייטונג ;נאַבאָט", דער אָרגאַן פון דער ;אַלרוסישער" 
נאַציאָנאַל-מלוכהשער באַוועגונג, װעלכע דערשיינט אין דײטשלאַנד, דרוקט 
ווענדונגען צו טרומאַנען, אין וועלכע זי בעט, אַז ;די שטים פון אַמעריקע* (ראַדיאָ- 
אוידיציע) זאָל אויפהערן לויבן די דעמאָקראַטישע רוסישע רעװאָלוציע, און זוכט 
צו באַװיזן, אַז די רעװאָלוציע (דעמאָקראַטישע) איז געוועזן אויפגעהעצט דורך 
די יידן מיט דעם ייד קערענסקי בראש 

דאָס שרייבט אַ צייטונג אין מערב-דײיטשלאַנד, אונטער דער אַמעריקאַנער 
אַקופּאַציע. מיר באַקומען דערפון אַ פאַרשטעלונג, װוי די ,באַפרײיער פון די 

שמעון ראָזענבערג / אין געראַנגל 


רוסישע פעלקער" װאָלטן דאָס ,באַפרייט? די צויי מיליאָן לעבן-געבליבענע 
יידן. איבריקנס זאָלן וועגן דעם רעדן די , באַפרײיער? אַלין. אַ. גאָלדשטײן ברענגט 
אַן אַוױסצוג פון אַן אַרטיקל, װאָס איז פאַרעפנטלעכט געװאָרן אין ;נאבאט" וועגן 
דער יידן-פּראַגע, אונטערגעשריבן מיט א פּסעװדאָנים יעווגעני דזשערזשאווין. 
מיר ברענגען דאָ בלויז אייניקע שטעלן פונעם אַרטיקל: 

,דער דייטשער אַנטיסעמיטיזם האָט אָנגענומען שווידערלעכע פאָרמען ניעזט 
אָן אַ סיבה. געוױסע יידישע קרייזן זענען געוועזן פאַראַנטװואָרטלעך פאַר דער 
אינפלאַציע אין דייטשלאַנד נאָך דער ערשטער וועלט-מלחמה און פאַרן טראַנספער 
פון דייטששע פאַרמעגנס צו יידן". 

און דער אַרטיקל-שרײיבער באַמערקט, ;אַז אין אַמעריקע איז היינט אַ 
מאָדנע אַנאַלאָגיע צו די געשעענישן אין דייטשלאַנד מיט 20 יאָר צוריק". 
חלומנדיק וועגן דער צוקונפט פון רוסלאַנד שרייבט דער מחבר: 

גאויב מיר רוסן װאָלטן זיך געהאַלטן אָן דעם יידיששן דין פון ,עין תחת עין", 
װאָלטן אין אונדזער אָפּרעכנונג פאַר די 50 מיליאָן רוסן, װאָס זענען אומגעקומען 
אין די דורך יידן אָנגעפירטע רעװאָלוציעס, 12 מיליאָן יידישע לעבנס קוים 
געקלעקט פאַר דעם דאָזיקן צוועק". 

און ער גיט צו: 

;אינעם ברען פונעם קאָנפליקט, קאָן דאָס דערצאָרנטע רוסישע פאָלק זיך 
אַװאַרף טאָן אױף די יידן און מאַכן זי אַזאַ טיפן װוּנד, אַז זיי וועלן פון איר קיין 
לעבעדיקע נישט אַרױס". 

װוי מיר זעען, האָבן היטלערס איינפלוסן איבערגעלאָזן טיפע װאָרצלען אין 
דער דאָזיקער ,פרייער" קאַפּיטאַליסטישער ועלט, וועלכע טאָלערירט און 
דערמוטיקט די רעשטלעך פון דער ווייסער רוסישער שװאַרץ-מאה. 

די דאָזיקע װאָרצלען האָבן געפונען אַ גוטן באָדן אין דער אימפּעריאַליסטי- 
שער מלחמה-העצע. און די בעסטע באַשיצער און פּראָטעקטאָרן אין די הויכגע- 
שטעלטע מלחמה-צינדער. דער קאַמף קעגן דעם ווײיסגװאַרדײיאישן אַנטיסעמי- 
טיזם איז ענג פאַרבונדן מיטן קאַמף קעגן די מלחמה-פּלענער פונעם מערב קעגן 
דעם ראַטנפאַרבאַנד און די פאָלקס-דעמאָקראַטיעס. 

מען דאַרף זיין בלינד, כדי דאָס נישט צו זען מיט דער גאַנצער קלאָרקײט. 


נייוועלט", נומ. 149, 26.12.1952 

דאָס רעכט אויף דער גאַס 


דער ערשטער מאַי, דער אינטערנאַציאָנאַללער קאַמפס:יום-טוב פונעם 
אַרבעטער-קלאַס, איז אין אמתן קיין מאָל נישט געווען קיין אָנגעלייגטער גאַסט 
ביי דער רעפאָרמיסטישער אָנפירונג פון דער הסתדרות. עס האָט איר קיין מאָל 
נישט געשמעקט דער אינטערנאַציאָנאַלער כאַראַקטער פון דעם אַרבעטערייום- 
טוב, נישט זיין קאַמפס-כאַראַקטער. זי האָט זיך דעריבער אַלע מאָל באַמיט דעם 
יום-טוב איינצוצוימען, אַרומשטעלן אים מיט מױערן און פּלױטן און נישט 
אַרױסלאָזן אים אויף דער גאַס. זייענדיק פרעמד צום געדאַנק פון קלאַסן-קאַמף, 
האָט זי דעם אַרבעטער געפּרעדיקט ;אשרי יושבי ביתד" -- װוֹיל איז דעם, װאָס 
זיצט אין דער היים! און באַמיט זיך פאַרשטאָפּן דעם אַרבעטער דאָס מויל מיט 
אַ היימיש שמחהלע, אין קלוב, אין טעאַטער, אַבי נישט אין גאַס. 

לאַנגע יאָרן האָט זי אויסגענוצט אַלס תירוץ, װאָס אין יאָר 1920 איז דער 
אַראַבישער פּאָגראָם אויסגעבראָכן בעת דער ערשטער מאַי דעמאָנסטראַציע. און 
נישט בלויז זי האָט נישט דערלאָזט די אַלגעמײנע אַרבעטער אָרגאַניזאַציע צו 
דעמאָנסטרירן -- נאָר גענומען זיך דאָס רעכט צו פאַרווערן די חברים פון דער 
הסתדרות זיך צו באַטײליקן אין די דעמאָנסטראַציעס, װאָס זענען איינגעאָרדנט 
געװאָרן דורך די לינקע פּועלי-ציון. דער פאַרבאָט האָט נישט געפּועלט, וי 
ס'האָבן נישט געפּועלט די שטעקנס פון דער בריטישער און יידישער פּאָליצײ, 
װאָס זענען געשטאַרקט געװאָרן דורך דעם רעפאָרמיסטישן פאַרבאָט. די דעמאָנ- 
סטראַציעס זענען פאָרגעקומען, אָפט מאָל בלוטיקע, מיט אַרעסטן, מיט קאַמפן 
אַרום די פאָנען -- ביז די מערהייטס-פּאַרטײ האָט מער נישט געקענט צוימען 
דעם דראַנג פונעם אױסגעװאַקסענעם אַרבעטער-קלאַס צו דעמאָנסטרירן דעם 
ערשטן מאַי -- און דאַן האָט אויך די הסתדרות-מערהייט אַראָפּגענומען דעם חרם. 
די הסתדרות-דעמאָנסטראַציעס דעם ערשטן מאַי זענען געװאָרן אַ שטענדיקער 
און פּרעכטיקער באַשטאַנדיטײל פונעם אַרבעטער-קאַמף אין לאַנד. זיי האָבן 
אַרױסגעבראַכט די הסתדרות אין איר גאַנצקײט, מיט אַלע אירע ווערטן, חלוצישע 
און פּראָלעטאַרישע, ציוניסטישע און סאָציאַליסטישע. איצט האָט שוין מ. 
שערטאָק, היינט מ. שרת, פאַרגעסן דעם גאַנצן אַרסענאַל פון "אידעאישף" 

שמצון ראַזענבערב 


אַרגומענטן קעגן דעם יום-טוב פון קלאַסן- קאַמף, װאָס ער האָט אַרױסגעבראַכט 
אויף דעם פּלענום פון מועצת פּועלי תל-אביב. די מאַי-דעמאָנסטראַציע האָט 
באַקומען דעם הכשר, אפילו פון די אַמאָליקע פאַרביסענע קעגנער פונעם פּראָלע- 
טאַרישן יום-טוב בכלל, די מפּא"י חברים פון אַמאָליקן הפּועל-הצעיר. 

ס'האָט זיך געדאַכט -- ס'האָט געזיגט דער גייסט פונעם פּראַלעטאַרישן 
יום-טוב, און אָט האָבן מיר זיך דערלעבט: די מפּא"ישע מערהיט אין דער 
הסתדרות און אין דער רעגירונג, האָט היי יאָר פּלוצים באַשלאָסן נישט צו 
דערלאָזן, וי אין די אַמאָליקע ,גוטע? יאָרן, צו אַ הסתדרותישער דעמאָנסטראַציע 
דעם ערשטן מאַי. פרייוויליק, אָן יעטװועדן אָביעקטיוון צװאַנג אָדער דרוק, האָט 
זי מוותר געװען אויף די טראַדיציאָנעלע מאַיידעמאָנסטראַציעס פון דער 
פאַרייניקטער אָרגאַניזירטער אַרבעטערשאַפט אין לאַנד. 
= דער באַשלוס איז געקומען אין אַ בערך רויקער צייט. מפּאײי האָט זיך 
אַפילו נישט געקענט פאַררופן אויף קיין שום נויטווענדיקייט, נישט קיין מלוכהשער, 
נישט קיין געזעלשאַפטלעכער, װאָס זאָלן פאָדערן אַזאַ דראַסטישן שניט אין 
דעם שוין אײינגעװאָרצלטן פאַרפעסטיקטן אַרבעטער-יום-טוב. דער באַשלוס איז 
געבראַכט געװאָרן צו דער אַרבעטער-עפנטלעכקייט אָן װעלכער נישט איז 
באַגרינדונג, אַפילו אָן אַ טענה, װעגן עפּעס אַן עקאָנאָמישן אָדער פּאָליטישן 
נוצן פאַרן לאַנד, און ערשט נאָכן באַשלוס האָבן די רעדל-פירער פון מפּאַײ 
גענומען צונויפזוכן טענות, כדי זיך צו פאַרענטפערן 


אָבער דער דאָזיקער שריט איז נישט געקומען אינגאַנצן אומדערװאַרט. די 
לעצטע יאָרן האָט מפּאַײי מיט ליכט געזוכט אַ געלעגנהייט זיך אַרױסצודרײיען 
פון די מאַידעמאַנסטראַציעס. שוין מיט צוויי יאָר צוריק, מיט אַ יאָר צוריק, ווען 
עס איז אין דער הסתדרות באַטראַכט געװאָרן דער פּאָליטישער און טעכנישער 
סדר פאַר די פייערונגען, האָט מפּא"י געשטעלט צו די אַנדערע באַטײליקטע, 
אַזעלכע באַדינגונגען, װאָס האָבן געצילט צו שאַפן אַ ריס אין די איינהייטלעכע 
פייערונגען --- אַבי נישט אַרױסצוטראָגן דעם אַרבעטער-יום-טוב אויף דער גאַס. 
שוין אייניקע מאָל האָט מפּא"י געדראָט מיט אַ באַפעל דער אַרבעטערשאַפט אין 
לאַנד, זי זאָל זיך איינשליסן דעם ערשטן מאַי אין די ד' אמות פון קלוב-פייערונגען. 
זי האָט דאָס ביז היינט נישט געװאַגט. אונטערן דרוק פון די אַרבעטער האָט זי 
זיך אַלעמאָל אין לעצטן מאָמענט צוריקגעצויגן. 

װאָס-זשע זענען עס די גורמים, װאָס האָבן הי-יאָר באַװוֹיגן מפּא'י זיך 
צו אַנטשליסן דערצו? װאָס האָט דיקטירט גראָד איצט צו אַנטלױיפן פון גאַס, 
אויב נישט דער ווילן אויסצומיידן די אוממיטלבאַרע באַגעגעניש מיט די מאַסן 
אַרבעטנדיקע און צענדליקער טויזנטער אַרבעטסלאָזע פון לאַנד? 

קיין סאָציאַליסטישע, פּראָלעטאַרישע מאָטיוון זענען דאָס זיכער נישט געווען. 

גראָד אין דעם יאָר האָט מפּא"י געמאַכט אַ וייטן שריט אויף צוריק פון אירע 
באַשײידנסטע ,סאָציאַליסטישע* השגות: זי האָט אַליין צוגעפירט די בורזשואַזיע 
אַלס אַ דעצידירנדיקן און תקיפותדיקן שותף צו דער מלוכה-שיסל: אויפן חשבון 
פון די ברייטע פאָלקס-מאַסן האָט דאָס בירגערטום באַקומען אַ גאַנצע ריי קאָנצעסיעס 
אויף די פאַרשידנסטע שטחים; ס'איז אָפּגעשאַפט געװאָרן דער פּרייזן-קאַנטראָל 
אויף דעם רוב אַרטיקלען פון ערשטן געברויך: דעֶר נײיער װירטשאַפטלעכער 
פּלאַן מיט אַלע ,אויסבעסערונגען", װאָס ס'האָבן אין אים אַרײנגעטראָגן די 
בירגערלעכע רעגירונגס-שותפים, האָט באַדײיטנדיק אַראָפּגעדריקט דעם לעבנס- 
פטאַנדאַרט פון דער אַרבעטערשאַפט, געשאַפן אַן אַרמײ פון צענדליקער 
טויזנטער אַרבעטסלאָזע -- אַ רעזערוו-קאַדער פאַר לוין-דריקעריי, אַ פויסט צום 
אָנגריף אויף אַלע דערגרייכונגען פון דער אָרגאַניזירטער אַרבעטערשאַפט. עס 
ווערן צוגעגרייט געזעצן צו העכערן דאָס דירה-געלט, צו ליקווידירן די אַרבעטער- 
שול, אַרויפצולײגן אויף די פּלייצעס פון די מאַסן נייע דירעקטע און אומדירעקטע 
שטייערן. אָנשטאָט אַ שריט פאָרויס צו פּלאַן-װירטשאַפט, צו פאַרשטאַרקטער 
קאָאָפּעראַציע, אין דער פּראָדוקציע און קאָנסום, -- צוויי טריט צוריק צו רויב- 
ווירטשאַפּט, צו אומבאַגרענעצטער עקספּאַנסיע פון דער פּריװואַט-קאַפּיטאַליסטישער 
איניציאַטיוו: אָנשטאָט אַ שריט פאָרויס צו סאָציאַלן יושר, צוויי שריט צוריק צו 
אַ פאַרשטאַרקטער עקספּלאָאַטאַציע, צו אומגלייכקייט און קלאַסן-הערשאַפט. 

אויך די אויסערן-פּאָליטישע לאַגע פון דער מדינה האָט נישט געקענט זיין 
קיין מאָטיוו אָפּצוזאָגן זיך היי-יאָר פון אַ דעמאָנסטראַציע אין גאַס, און אַװדאי 
נישט די געשפּאַנטע אינטערנאַציאָנאַלע לאַגע, ווען דער אימפּעריאַליזם באַדראָט 
דעם וועלט-שלום, שאַפט נייע ברע פּונקטן, טרייבט פאָרויס די באַװיװאָפענונג, 
פאַרפולקאָמט דאָס אַטאָמישע געווער און דערנענטערט די פעלקער צום אָפּגרונט 
פון אַ נייער מוראדיקער וועלט-שחיטה. 

װוי מיר זעען, איז פון שטאַנדפּונקט פון די אינטערעסן פון דער אַרבעטער- 
שאַפט און פונעם לאַנד שווער צו געפינען אַ באַרעכטיקונג פאַר דעם אומדער- 
הערטן באַשלוס פון מפּא*י, אַז גראָד דעם היינטיקן ערשטן-מאַי זאָלן פאַרשטומט 
ווערן די אַרבעטער-פּראָטעסטן און פאָדערונגען, זאָלן פאַרשװוינדן די לאָזונגען, 
פאַרשוויגן וערן די עוולות, זאָל נישט אויסגעשריגן ווערן אין גאַס הויך און 
דרייסט דער אָנזאָג פון קאַמף פאַר אַ פריי און אומאָפּהענגיק ישראל, פאַר אַ וועלט 
פון סאָציאַלער גערעכטיקייט און שלום. 

און נאָך שווערער איז צו געפינען אַ באַרעכטיקונג פאַר דעם פרייוויליקן 
רעזיגנירן, פאַר דעם מפקיר זיין דאָס מיט בלוט און קאַמף געװונענע רעכט אויף 
דער גאַס. װאָרעם היינט זאָגט מען זיך אַלײן אָפּ און איבער אַ יאָר קאָן מען עס 
וװועלן צונעמען ביי אַנדערע. פאַר דעם דאָזיקן רעכט זענען דורות אַרבעטער- 
קעמפער געגאַנגען אין שלאַכט. פאַר דער דאָזיקער פאָדערונג איז פאַרגאָסן 

געװאָרן אַרבעטער-בלוט און אויף דעם רעכט װעט די אַרבעטערשאַפט נישט 
מוותר זיין. 

צענדליקער יאָרן האָט געדויערט דער דאָזיקער קאַמף. ער איז געפירט 
געװאָרן אין אַלע לענדער: אין צאַרישן רוסלאַנד, אין בורזשואַזן פּוױלן, אין 
פראַנקרייך װי אין דייטשלאַנד, אין איטאַליע און ענגלאַנד, און אויך אין ארץ- 
ישראל. אין אַלע לענדער און אין אַלע וועלט-טיילן, דאָרט, װוּ ס'האָט געלעבט 
און געווירקט אַן אָרגאַניזירטע אַרבעטער-באַװעגונג, האָט מען זיך געשלאָגן 
פאַרן רעכט אויף דער גאַס, פאַרן רעכט אויף דעמאָנסטרירן. נישט קאָזאַקישע 
פּאָלקן און נישט דער צערגיבל" פּאָליצײ, נישט דער שװאַרצער רעאַקציע און 
נישט דעם פאַשיזם האָט זיך איינגעגעבן אין טאָג פון ערשטן מאַי צו פאַרטרייבן 
די אַרבעטער פון גאַס. 

אויך די יידישע אַרבעטער אין דער װעלט, און קודם כל אין פּױלן האָבן 
געצאָלט אַ טייערן פּרייז פאַרן רעכט אויף דער גאַס. מיט בלוט און קרבנות האָבן 
זיי דערפאַר געקעמפט, אין גלות און אין ארץ-ישראל. זיי װעלן אַװדאַי און אַװדאַי 
פון דעם רעכט נישט רעזיגנירן אין אַן אייגענער יידישער מדינה. 


מפּאַײי האָט אַ גרונט אינצװויקלען די פאָנען, צו אַנטליפן פון גאַס, 
אויסצומיידן דעם דירעקטן צוזאַמענטרעף מיט די אַרבעטער-מאַסן. זי וויל זיך 
מיט זיי נישט באַגעגענען. זי האָט זיי נישט װאָס צו זאָגן: נישט די אַרבעטסלאָזע, 
װאָס קוקן זיך די אויגן אַרױס נאָך אַ טאָג אַרבעט און נישט די אַרבעטנדיקע, 
װאָס שטייען אין אַ שווערן געראַנגל פאַר מענטשלעכע עקזיסטענץ-באַדינגונגען. 
די אויסגעהאָדעװעטע אין הסתדרות אַרבעטער-אַריסטאָקראַטיע רייסט זיך נישט 
אין גאַס אַרײן; זי האָט נישט דאָרט װאָס צו פאַרלאַנגען, זי בענקט נאָך רוּ און 
בורג-פרידן. די אויבערשטע מפּא"ישע שיכטן, זענען אַרױסגעװאַקסן פון דעם 
פּראָלעטאַרישן קלאַס, און אין זייער נאָמען האָט מפּא"י זיך געקאָנט אָפּזאָגן פון 
דער גאַס, פון דעמאָנסטראַציעס, פון קאַמף און פאָדערונגען. 


די ברייטע אַרבעטער-מאַסן װעלן אָבער פון זייערע רעכט נישט רעזיגנירן 
זיי וועלן אויך נישט מסכים זיין צו העלפן מפּאיי פאַרן פּרייז פון מוותר זיין דעם 
ערשטן מאַי אויף דער גאַס, זיך שטאַרקער צו פאַרבריִדערן מיט אירע בירגערלעכע 
שותפים. די אַרבעטער-מאַסן װעלן אויך היינטיקן 1-טן מאַי אַרױס אין גאַס, 
מיט דער בפירושער פאָדערונג אויפצורייסן דעם קלאַסן-שלום, אַרױס אין גאַס 
כדי צו דעמאָנסטרירן זייער רעכט אויף דער גאַס, אַרױסטראָגן הויך זייערע 
לאָזַונגען אויף אַ רעגירונג מיט דער אַרבעטערשאַפּט בראַש, אויף אַ מדינה 
געבויט און אָנגעפירט דורך דער אַרבעטערשאַפּט אין אינטערעס פון אַרבעטנדיקן 
פאָלק, אַ רעגירונג פון ציוניסטיש-סאָציאַליסטישער פאַרווירקלעכונג. 


;נייוועלט", נומ. 51, 30.4.1953 

אַרבעט און נישט אונטערשטיצונג 


מיר געדענקען נאָך דעם פאַרביסענעם קאַמף, וועלכן דאָס ישראלדיקע 
בירגערטום האָט אויפגעהויבן לעצטן פרילינג, אַרום דעם פּראָיעקט פון מאָביליזירן 
אַן אויסערגעוויינלעכן דרינגנדיקן פאָנד פאַר אָפּשטעלן דעם װוקס פון דער 
אַרבעטסלאָזיקײט און לינדערן די נויט פון צענדליקער טויזנטער אַרבעטסלאָזע 
משפּחות. צום ערשט האָבן די בירגערלעכע פּאַרטײען לחלוטין אָפּגעװאָרפן דעם 
געדאַנק פון װאָסער נישט איז געזעץ, װאָס זאָל זיין שייך דעם אַרבעטסלאָזן 
כּראָבלעם, נישט וועלנדיק נעמען אויף זיך די לאַסט אין קיין שום פאָרם, אין 
קיין שום גרייס אָדער פּראָפּאָרץ. שפּעטער האָט זיך צװוישן די נאָך גאָר יונגע 
קאַאָליציע שותפים אָנגעהויבן אַ דינגעניש וועגן דריי פראַגן: א) װעגן דער 
גרייס פון מאָביליזירטן פאָנד פאַר אַרבעטסלאָזע, ב) ועגן די קוועלן, פון וועלכע 
ער דאַרף געשאַפן ווערן און ג) וועגן דעם פּרינציפּ אָדער כאַראַקטער פון באַנוצן 
דעם געשאַפענעם בודזשעט. 

װאָכן און װאָכן זענען פאַרגאַנגען און האָבן געבראַכט מיט זיך נייע טויזנטער 
אַרױסגעשטױסענע פונעם אַרבעטס-פּראָצעס. עס איז געװאַקסן די נויט און דער 
הונגער. די קאָאַליציע האָט געזוכט אַ פּשרה. די ציונים-כלליים -- די פאָרשטייער 
פונעם מיליטאַנטיש-רעאַקציאָנערן בירגערטום האָבן אַפילו קיין קרעכץ נישט 
געטאָן אויף די צרות און ליידן פון דער גרויסער מאַסע באַדערפטיקע און 
דערשלאָגענע. להיפוך --- זיי האָבן געדראָט מיט רעגירונגס-קריזיס, מיט אומגע- 
האָרכזאַמקײט, מיט געזעצן, װי עס טוען דאָס היינט זייערע רעליגיעזע שותפים, 
מיטן מאָביליזירן זייערע װירטשאַפטלעכע אָרגאַניזאַציעס צו אַ הײליקן קאַמף קעגן 
יעדן פאָנד פאַר אַרבעטסלאָזע און געגעבן פאַרן פּראָבלעם גופאַ פאַרשידענע 
;עצות". 

װאָס עס האָט באַװוֹיגן די יידישע בורזשאַזיע זיך אַזױ פאַרביסן צו ראַנגלען 
קעגן יעטװעדן פרוּוו צו לעזן דאָס פּראָבלעם פון אַרבעטסלאָזיקײט, איז נישט 
שווער זיך אָנצושטױסן. די קאַפּיטאַליפטן האָבן זיך דאָ נישט אַזױ געווערט קעגן 
באַלאַסטן זייערע קעשענעס װי קעגן דעם פּרינציפּ. ס'איז נישט אַזױ געגאַנגען 
אין מאַטעריעלן קרבן וי אין כאַראַקטער פון פאַרנוצן די געלטער. סוף כל סוף 
האָט דאָך אין די קאָאַליציע-אונטערהאַנדלונגען נישט געדראָט חלילה, אַז דער 
באַמיטלטער קלאַס זאָל דאַרפן געבן מעשר פון זיינע אָנגערײיבטע פאַרמעגנס, 
פון די פאַרשידענערליי װאַליוטע און קורס-ספּעקולאַציעס, פון נישט צוריקגע- 
צאָלטע קורס-דיפערענצן, פון נישט רעגיסטרירטע זאַפּאַסן פון רוימאַטעריאַלן, פון 
די כשרע און טריפהנע עקספּאָרט-און אימפּאָרט-געשעפטן, פון נישט באַצאָלטע 
און נישט דערצאָלטע שטייערן. וייל נאָך פאַר דער פּשרה איז דאָך געוועזן 

גענוג קלאָר, אַז מפּאײי קלייבט זיך נישט צו באַרײיסן די פאַרמעגלעכע קעשענעס 
און בעט זיך נאָר, זיי זאָלן נעמען אויף זיך אַ חלק פון דעם צוגאָב-עול אויף די 
פּלייצעס פון דער אַרבעטנדיקער באַפעלקערונג. ניין, נישט דאָס צאָלן דעם 
נישטיקן ביישטייער האָט דאָס מאָל אַזױ צערייצט די גבירים. זיי האָט אין דעם 
קאַמף באַװוֹיגן דער ווילן נישט אַרױסצולאָזן פון האַנט דעם שאַנס, װאָס האָט 
געפינקלט פאַר די אויגן. זיי האָבן פּשוט באַגערט דאָס שטייגן פון דער צאָל אַרבעטס- 
לאָזע, ווייל פאַר זיי איז געװוּנטשן אַ װאָס גרעסערע רעזערוו-אַרמײ פון פרייע 
אַרבעטס-הענט. אַזאַ אַרמײ קען אויפבינדן די הענט פאַר דער ,פרייער איניציאַטיוו" 
צו מאַכן אַ ;חשבון* מיט דער פאַרהאַסטער אָרגאַניזאַציע פונעם אַרבעטער-קלאַס, 
מיט אירע פּראָפּ.-פאַרײינען. הונגעריקע און נויטבאַדערפטיקע אַרבעטס-הענט איז 
דאָ אַ האָפענונג צו פאַרװאַנדלען אין לוין-דריקער. אַזאַ אַרמײ קען מען אויסנוצן 
פאַר ברעכן אַרבעטס-טאַריפן, פאַר צעשטערן די סאָלידאַריטעט אין פאַבריקן און 
אינטערנעמונגען, אױיפּצושטעלן אַ מחנה קעגן אַ מחנה, אַרבעטעסלאָזע קעגן 
אַרבעטנדיקע, צוגרייטן דעם באָדן פאַר אַ קאָנצענטרירטן אָנגריף קעגן דער 
הסתדרות און אַלע דערגרייכונגען, װאָס זענען אויסגעקעמפט געװאָרן אונטער 
איר דאַך. 

וי באַקאַנט איז די קאָאַליציע צווישן זיך װי נישט איז אַדורכגעקומען. וועגן 
דער ערשטער פראַגע -- וועגן דער גרייס פונעם אַרבעטסלאָזן פאָנד, האָט זיך 
דעם בירגערטום איינגעגעבן צו רעדוצירן אים צו אַזאַ מינימום, אַז ס'האָט חס- 
ושלום נישט ;געדראָט* דער בורזשואַזיע פּטור צו ווערן פון דעם אַרבעטסלאָזן- 
פּראָבלעם. די סומע פון 15 מיליאָן ל"י פאַר באַשעפטיקן אַרבעטסלאָזע האָט אין 
פאָרויס גאַראַנטירט, אַז עס בלייבן אין גאַס אַ סך טױזנטער אַרבעטער. אויך 
װאָס שייך די קװועלן פונװאַנען עס זאָל מאָביליזירט װוערן דאָס געלט, האָט מען 
געפונען אַ גאָר באַקװעמע פאַרן בירגערטום -- לייזונג, עס האַנדלט זיך בלויז 
וועגן אַן הלוואה אויפן חשבון פון הכנסה- און פאַרמעגן-שטייער מיט די באַקװעמ- 
סטע באַדינגונגען פאַר זיי, װאָס אַ באַדײיטנדיקן חלק דערפון װעלן צאָלן די 
אַרבעטער. 

געבליבן איז די דריטע פראַגע, מיט וועלכער דאָס בירגערטום װאַרגט זיך 
און װאָס עס קען ביז היינט נישט פאַרדייען; וי אַזױ און אויף װאָס פאַרניצן דעם 
פאָנד, אויף אַרבעט אָדער אויף שטיצע? 

די בורזשואַזיע, װאָס האָט בטבע נישט קיין לייכטע האַנט צו געבן אַ נדבה, 
איז גראָד דאָ געװאָרן ברייטהאַרציק און זיך איינגעשטעלט דערפאַר, אַז אויפן 
אָרט פון עפנטלעכע אַרבעטן זאָלן די אַרבעטסלאָזע באַקומען שטיצע. פּאַר װאָס 
שטיצע און נישט קיין אַרבעט? פאַר װאָס אַזאַ לייכט לעבן פאַר די אַרבעטס- 
לאָזע ? דערפאַר, ווייל שטיצע מאַכט אָפּהענגיק, ווייל שטיצע דערנידעריקט און 
דעמאָראַליזירט. שטיצע באַװירקט פּסיכאָלאָגיש דעם מענטש, אַז פאַר אים זענען 

פאַרבליבן צוויי ברירות: אָדער , לעבן" פון קצבה, אָדער פאַר יעדן פרייז און 
אונטער אַלע באַדינגונגען אויסקעמפן אַן אַרבעטס-פּלאַץ. דאָס בירגערטום נייטיקט 
זיך אין אַן אַרבעטער, װאָס זאָל פאַרלירן יעדע מענטשלעכע וירדע, װאָס זאָל 
פאַר אים שטיין אויף די קני. איז דאָך פאַר דעם אַלעם כאַראַקטעריסטיש און 
באַלערנדיק, אַז אין געוויסע פאַבריקן, װוּ עס קומען פאָר רעדוקציעס, זענען די 
פאַבריקאַנטן זייער שטאַרק קעגן טיילן די אַרבעט צװוישן אַלע אַרבעטער, אַנשטאָט 
צו באַזייטיקן אַ טייל פון זיי. קלאָר: דער פאַבריקאַנט וויל האָבן אַרבעטסלאָזע, 
און ער איז דעריבער קעגן דעם, אַז זי זאָלן באַשעפטיקט װערן! ער דאַרף זי 
האָבן אין רעזערוו, האַלטן זיי וי אַ בייטש קעגן די אַרבעטנדיקע. דעריבער 
קעמפט ער פאַר אַ סיסטעם פון שטיצע. 

ביז היינט צו טאָג האָט דאָס בירגערטום נישט שלום געמאַכט מיטן געדאַנק 
פון אַרבעט פאַר אַרבעטסלאָזע. ערשט אין די לעצטע טעג האָט די דאָזיקע פראַגע 
ווידער אויפגעהויבן אויף די שפּאַלטן פון ,הארץ" דער מפא"ישער פּובליציסט 
אליעזר ליבנה. ליבנה וויל באַװייזן, אַז די ,דרינגענדע" אַרבעטן (עבודות דחק"), 
װאָס ווערן געשאַפּן כדי צו באַשעפטיקן אַרבעטסלאָזע, זענען פון אַלע שטאַנדפּונקטן 
אומפּראָדוקטיוו, אומנוציק און אַפילו שעדלעך. ווייל, זאָגט ליבנה, די אַרבעטן 
פון דער קאַטעגאָריע געהערן נישט צו די לעבנס-וויכטיקע פאַרן לאַנד און זיין 
װוירטשאַפט, ווייל דאָס אַרוסשלעפן פון דער באַפעלקערונג געלט פאַר די צוועקן, 
שװאַכט אָפּ איר קויף-קראַפט און פאַרגרעסערט די אַרבעטסלאָזיקײט. די אַרבעטן 
קאָסטן טייערער וי ווען מען װאָלט דעם אַרבעטער אָנשטאָט אַרבעט געגעבן 
שטיצע. 

איז ערשטנס ליבנה סותר זיך אַלין, ווייל אויב די שטיצע פאַרן אַרבעטסלאָזן 
ויעט זיין װייניקער פון דעם װאָס ער פאַרדינט, אַפילו ביי ,דרינגענדער" אַרבעט, 
װעט עס דאָך פאַרקלענערן זיין קויף-קראַפט, באַגרענעצן די פּראָדוקציע און 
פאַרגרעסערן די אַרבעטסלאָזיקײט. און צום עצם ענין וועגן דער אומפּראָדוק- 
טיווקייט פון די ,דרינגענדע* אַרבעטן; לאָמיר אָננעמען, אַז ליבנה איז אין דעם 
פּרט גערעכט, אַז די אַרבעט איז נישט פּראָדוקטיוו, -- צי װעט אַרבעטסלאָזע- 
שטיצע זיין פּראָדוקטיווער, שעפערישער? דער גאַנצער מאָטיוו איז דאָך גלאַט 
געדרייט מיטן פינגער. דער אמת איז, אַז אויב אפילו די דאָזיקע אַרבעטסלאָזע 
ווילן נישט גיין אויף התישבות, דאַרף מען נישט, און דאָס איז אַגב אומנייטיק, 
זיי באַשטראָפן מיט הונגער. אין לאַנד איז נאָך דאָ אַ שפע אַרבעטן, װאָס קענען 
אין דער ווירקלעכקייט זיין דרינגענד און נוצלעך פון נאַציאָנאַלן, עקאָנאָמישן 
און זיכערקייטס שטאַנדפּונקט. צי דאַרף מען אויסרעכענען, װאָס. מען דאַרף נאָך 
ביי אונדז אויפּטאָן אויפן געביט פון באַװאַסערונג, בוי, שאָסײען אאַזײוו? 

אונטערשטיצונג איז פאַר די אַרבעטער נישט אָננעמבאַר פון קיין שום 
שטאַנדפּונקט. אונדזער לאַנד איז פאַראינטעריסירט אין גרויסע און ברייטע בוי 

און אַנטװיקלונגס אַרבעטן. ביי אַזאַ לאַגע איז אַ פאַרברעך די פאַרלוירענע צייט 
פון יעדן אַרבעטס-טאָג. די פּראָבלעמען װעט מען נישט לייזן דורך דעם אַרבעטס- 
לאָזן-פאָנד, װאָס איז געקומען אַלס פּשרה מיט דער בורזשואַזיע. פאַר דעם צוועק 
מוזן מאָביליזירט װוערן באַדייטנדיקע סכומים פון די פאַרמעגלעכע שיכטן, װאָס 
זאָל דערמעגלעכן אַריינצוציען אין אַרבעטס-פּראָצעס אַלע אַרבעטסלאָזע פאַרן 
נוצן פון פאָלק און פון דער מדינה. 
,נייזועלט", נוז. 89, 31.7.1953 


צו טויבע אויערן 


(וועגן אונדזער קאָמוניקאַציע) 


אין משך פון פיר טעג האָבן אונדזערע אױטאָבוסן קאָאָפּעראַטיון אַפּעלירט 
צו דער געזעלשאַפט מיט גאַנצע פיר פּרעסע-קאָמוניקאַטן. איבערן אינהאַלט 
וװועלן מיר זיך נאָך אָפּשטעלן ווייטער, אָבער שוין אין אָנהייב דאַרף געזאָגט װערן, 
אַז קיין איינער פון די אַפּעלן מצד די אזיטאָבוס-באַלעבאַטים, און קיין איינצי- 
קער אַרגומענט זייערער רעדט נישט צו דער איבערצייגונג פונעם פּאַסאַזשיר, 
און ממילא װועט דער אַפּעל --- אויף וויפיל ער איז נוגע דער ברייטער עפנטלעכ- 
קייט -- אָנטרעפן אויף טויבע אויערן און אויף אַ פאַרשטיינערט האַרץ. 

אונדזער גאַנצע קאָמוניקאַציע איז מסוכן קראַנק, כװואָלט אפילו געזאָגט, 
אַז אָן יסודותדיקע ענדערונגען איז זי אין איר איצטיקן צושטאַנד אומהײלבאַר. 
נישטאָ קיין ברעקל קעגנזייטיקע פאַרשטענדעניש צװישן דעם {קאָנסומענט" 
און ,פּראָדוצענט", צװישן דער אױטאָבוס-געזעלשאַפט און דעם דורכשניטלעכן 
פּאַסאַזשיר. די אַטמאָספערע איז אָנגעזאַפּט מיט אומצוטרוי, שנאה און אַנטיפּאַטיע. 

װווּ ליגט דער מקור דערפון ? 

ס'װאָלט געווען לגמרי פאַלש צוצושרייבן דעם דאָזיקן צושטאַנד בלויז אויפן 
חשבון פון טעכנישן מאַנגל אין אונדזער קאָמוניקאַציע, װי: דאָס פעלן פון אַ 
גענוּגנדיקער צאָל אױטאָבוסן;: די ענגשאַפּט; די אומבאַקוועמלעכקייט: דער 
פּרייז פונעם בילעט וכד'. מיר האָבן דעם איינדרוק, אַז דער טייל שװעריקייטן 
שפּילט דאָ אַ צװייטראַנגיקע ראָל. מיר זענען טיף איבערצייגט, אַז דאָרט וווּ ס'איז 
דאָ אַ געמיינזאַמע שפּראַך, געפינט מען פאַרשטענדעניש פאַר אַ האַרמאָנישן 


צוזאַמענלעבן, אפילו אין שווערע באַדינגונגען. אונדזער קאָמוניקאַציע איז פּונקט 

אַזױ יונג וי די מדינה, און מען װאָלט איר געקענט מוחל זיין אַ סך, אַ סך בלויזן. 
עס װאָלט אַפילו געווען דער חוב פון דער געזעלשאַפט מיטצופילן און מיט צופאַר- 
שטיין. אָבער צי גילט די דאָזיקע מאָראַל פאַר אונדזער קאָמוניקאַציע? דאָ 
ענטפערן מיר קאַטעגאָריש: ניין! אונדזער קאָמוניקאַציע, ביי איר גאַנצער 
יונגקייט און אומדערפאַרנקײט, פאַרדינט נישט קיין פאַרשטענדעניש און קיין 
שום ריקזיכט, וויל זי ווייזט זיי אַליין נישט אַרױס אין דער מינימאַלער מאָס לגבי 
איר ברייטער קאָנסומענטן-מאַסע. להיפוך, אָפּט מאָל באַקומט זיך דער איינדרוק, 
אַז אין דער אָנפירונג פון אונדזערע אױיטאָבוס-געזעלשאַפטן אַרבעט אַ דיריגירנ- 
דיקע האַנט צו רייצן דעם פּאַסאַזשיר, קראַצן זיינע נערוון, אַרױסיאָגן פון אים 
יעדע מעגלעכקייט אַריבערצוװואַרפן אַ בריק צװוישן ביידע צדדים. 

לאָמיר אַ קוק טאָן, װוי דאָס זעט אויס ביי אַנדערע: 

פאַראַן שעהן אין טאָג, ווען אין די מיליאָניקע שטעט וי ניו-יאָרק, פּאַריז, 
מאָסקװע אָדער לאָנדאן, ווערן אין אַן אומבאַשרײיבלעכער ענגשאַפט איבערגעװאָרפן 
פון איין טייל שטאָט אין דער צוייטער אומגעהויערע מאָסן פּאַסאַזשירן, װאָס 
פאָרן צו, און פון דער אַרבעט. די באַדינגונגען זענען פאַרשידנאַרטיקע : פון פולער 
מעכאַניזאַציע ביז צו אונדזער סיסטעם. 

מען קאָן אָבסערװירן אין ניו-יאָרק, וי אַזױ עס שטעלט זיך אָפּ אַ סאבוויי-צוג, 
כדי אױיסצולאָדן און אײינלאָדן פּאַסאַזשירן. די טירן פּראַלן זיך אויף און איר 
זעט פאַר זיך אַ צוזאַמענגעפּרעסטע מאַסע, װאָס וװוערט אַרױסגעשטױסן פון 
ענגשאַפט וי לופט דורך אַ קאָמפּרעסאָר. דאָס זעלבע בילד האָבן מיר פאַר זיך פאַר 
די אַרבעטס-שעהן אין פּאַריז און לאָנדאן. פּרװוט כאַפּן אַ שמועס מיט די דאָזיקע, 
וי הערינג אָנגעלאָדענע מענטשן; וויפל אַכטונג, וויפל שטאָלץ און ליבע, וויפל 
סימפּאַטיע און דאַנקבאַרקײט ביי דעם גרויסן רוב פון די דאָזיקע בירגער צו די 
אומבאַקװעמע רייזעס, וויפל נאָענטע געפילן פאַר דער פּראָפעסיאָנעלער באַדינער- 
שאַפט! אויף דעם װעט מען אונדז ענטפערן: יאָ, אָבער דאָס זענען דאָך לענדער 
מיט דערפאַרונג, דיסציפלין, געניטשאַפט, טראַדיציע א. א. װו., צי פאַרענטפערט 
דאָס אָבער אונדזער שווערע קשיה ? מיר האָבן געהאַט צו טאָן מיט קאָמוניקאַציע 
בעת די שװוערע מלחמה יאָרן איבער דער לענג און ברייט פון ראַטנפאַרבאַנד. 
דאָרט זענען נאָך נישט געווען פאַרהיילט די קאָמוניקאַציע-ווונדן פון די שווערע 
פאַר-מלחמה-יאָרן. די מלחמה גופא האָט געבראַכט אַ נייעם חורבן און פאַרנאַכ- 
לעסיקונג אינעם קאָמוניקאַציע-טאַבאָר. וויפל ענגשאַפט, וויפל אומבאַקוועמ- 
לעכקייט, וויפל צרות ! ביי אָפענע, צעבראַכענע טראַמװיי"פענצטער אין פראָסט 
און אין רעגן. און דאָך האָט מען פאַר דעם אַלעם געפונעז פאַרשטענדעניש. צװוישן 
פּאַסאַזשיר און קאָנדוקטאָר זענען געווען מענטשלעכע באַציוּנגען. צו אַזאַ -- 
איידל גערעדט -- אומפריינטלעכקייט צװישן פירערס און פאָרערס, וי ביי אונדז, 
איז דאָרט קיין מאָל נישט דערגאַנגען. 

װוּ זשע ליגט די סיבה פון אונדזער אייגענער פּלאָג ? מיר האַלטן, אַז קודם- 
כל אין די מענטשך-קאַדערן פון די אױטאָבוס-געזעלשאַפטן און אין זייער 
באַציונג צו געזעלשאַפטלעכע פליכטן. די דאָזיקע מענטשן -- שאָפערן און לייטונג 
-- זענען אָפּגעשטאַנען פון דעם אַנטװיקלונגס-טעמפּאָ פון לאַנד, נישט אַזױ מיט 
דער צאָל אױטאָבוסן, װוי צוליב זייער פּריװאַטער קרעמערישקייט. דאָ איז 
פאָרגעקומען אַ פּאַראַדאָקסאַלע אַנטװיקלונג אין אַ פאַרקערטער ריכטונג: אין 
די צייטן פון קליינע, באַגרענעצטע קאָמוניקאַציע-באַדערפנישן פון לאַנד, האָבן 
אױטאָבוס-קאָאָפּעראַטיוון נאָך געטראָגן אַ געזעלשאַפטלעכן כאַראַקטער, זענען 
געווען אונטערגעאָרדנט אַן עפנטלעכער קאָנטראָל (הסתדרות), האָבן מורא געהאַט 
פאַר קאָנקורענץ-געזעלשאַפטן און זענען געווען באַהױכט מיט אַ ביסל אידעאַליזם. 
מיטן װוּקס פון ישוב און פון זייער קאָאָפּעראַטיוון פאַרמעגן, האָט זיך אָנגעהויבן 
אױיספאָרמירן אַ קולאַקישע גרופּע מענטשן, װאָס װאַרפט בהדרגה אַראָפּ פון זיך 
אַלע געזעלשאַפטלעכע צוימען. אינעם געיעג נאָך באַרײכערונג, נאָך איבערגעטרי- 
בענע לוינען און דיווידענדן, מוזן זיי קומען אין קאַנפליקט מיט די געזעלשאַפט- 
לעכע אינטערעסן און באַדערפענישן. זיי װאַרפן פון זיך אַראָפּ דעם גאַנצן ,פאַר- 
עלטערטן* באַגאַזש פון חלוציזם און באַשײדנקײט און זעען זייער אויפגאַבע בלויז 
פון איין קוק-ווינקל --- ריווח, װאָס מער ריווח. דער דאָזיקער ציל, אויב ער ווערט 
אַ הויפּט-ציל, מוז פירן צו דעם ריס, צו דעם אָפּגרונט, װאָס האָט זיך ביי אונדז 
געשאַפן צווישן דעם פּאַסאַזשיר און דער קאָמוניקאַציע. 

איינער פון די הױפּט-מאָטיוון,. װאָס מיט זיי אָפּערירן די אױטאָבוס- 
געזעלשאַפטן, איז די דרינגלעכקייט צו העכערן די פּרײזן אויף בילעטן אין 
אינטערעס פון אונדזערע נויטן און באַקװעמלעכקײטן: עס פעלן פאָנדן אויף צו 
קויפן נייע אױטאָבוסן און אויף אַנדערע אויסבעסערונגען. אין איינעם פון די 
קאָמוניקאַטן דערציילט מען אונדז, אַז אין דער לעצטער צייט איז אינוועסטירט 
געװאָרן אַ גרויסער סכום אויף די שוין דורכגעפירטע אויסבעסערונגען, װאָס האָט 
שווער באַלאַסטעט די בודזשעטן פון די געזעלשאַפטן. מיר וילן אָננעמען אַז 
דאָס אַלץ איז ריכטיק, אָבער צי האָט דאָס אויף אַ האָר געענדערט די געשפּאַנטע 
באַציונגען מיט דער פּאַסאַזשירן-מאַסע ? ניין! װוּ שטעקט דאָ די סיבה? פּשוט 
אין דעם, װאָס די באַציוּנג פון גראָבקײט,אומגעשליפנקייט, אומהעפלעכקייט און 
צו מאָל אוממענטשלעכקייט איז געבליבן די גענעראַלע אייגנשאַפט פון דעם 
שאָפּער-פּערסאָנאַל, װאָס איז געװאָרן אַ ‏ שם-דבר: ,העפלעך" וי אַ נהג פון 
;אגד". פּאַסאַזשירן װאָס זענען אויסגעשטעלט אויף צענערליי אַנדערע אומבאַ- 
קוועמלעכקייטן ווילן דאָס נישט טאָלערירן. 

זייער אָפּט איז גענוג אַ מילד װאָרט, אַ מענטשלעכער ענטפער, אַ שמייכל, 
אַ גלייכווערטל אויף אױיסצולאָדן און אַנטװאָפּענען. אָבער וי אויף להכעיס געשעט 
עפּעס פּונקט פאַרקערטס. מיר װאָלטן געקאָנט ברענגען טויזנטער בישפּילן 

אָבער לאָמיר זיך באַנוגענען מיט אַ פּאָר, װאָס דער שרייבער פון די שורות האָט 
באַגעגנט אין איין איינציקן טאָג. עס פאָרט אַן אױטאָבוס אויפן וועג קיין חולון. 
אַ פרוי סיגנאַליזירט, אַז זי וויל זיך אָפּשטעלן אויף דער נאָענטסטער סטאַציע. 
אָבער דער שאָפער איז פאַרטאָן אין שמועס און צוליב דעם פאַרהערט ער עס, 
דער אױטאָ יאָגט איבער דער סטאַציע אָן אַן אָפּהאַלט. די פרוי שרייט, אַלאַרמירט 
אָבער אָנשטאָט אָפּצושטעלן דעם אױטאָבוס, פאַרשלעפּט מען די פרוי אויף אַ 
צווייטער סטאַציע. אַלע פּאַסאַזשירן האָבן פעסטגעשטעלט, אַז די פרוי האָט 
געקלונגען אין דער געהעריקער צייט. אַ צווייטער פאַל: אויף דער ברענענדיקער 
זון שטייען צענדליקער פּאַסאַזשירן. עס קומט אָן דער אױטאָ, אָבער לויטן פּלאַן 
דאַרף ער אָפּגיײן אין 15 מינוט אַרום. דער נהג פאַרלאָזט דעם אױטאָ און די 
מענטשן זעצן זיך אויס אינעוייניק. אומקערנדיק זיך, האָט דער שאָפער געהאַט 
צוויי מעגלעכקייטן: קאַסירן דאָס געלט צווישן די בענק, אָדער װאַרטן, אַז יעדער 
זאָל עס אים צודערלאַנגען. אָבער ער קלויבט אויס אַ דריטן וועג. אויף אַ גראָבן 
אופן פאָדערט ער, אַז אַלע זאָלן פאַרלאָזן דעם אױטאָ, אַנדערש װועט ער זיך נישט 
רירן פון אָרט. 

אַזעלכע ,, קלייניקייטן? װאָלט מעז געקענט אָנציילן אין די הונדערטער. און 
בנוגע אויסבעסערונגען איז אויך שווער צו פאַרשטיין אין װאָס זיי דריקן זיך 
אויס. נעמט, למשל, די ליניע 2--א' : זי שניידט דורך דִי הויפּט-אַרטעריע פון שטאָט 
(אַלנבי -- הערצל -- נחלת-בנימין) זעלטן װועט איר דאָרטן טרעפן אַז אַ פּאַסאַזשיר 
װאָס שטייגט איין אויף דער צווייטער, דריטער סטאַציע זאָל נאָך האָבן דאָס גליק 
צו זיצן. אויפן וועג פון גבעת הרצל ביז צו קרית-שלום -- קיין איין דעכל קעגן 
זון און רעגן. אויף דער ליניע ביים ירושלימער כביש שטייט מען זייער אָפט 
אַ קנאַפּע שעה אויף דער ברענענדיקער זון. דער אויטאָ קערט זיך אום פול-געפּאַקט 
און אָן אָפּשטעל און דער שאָפּער האַלט אַפילו נישט פאַר נייטיק צו זאָגן די 
װאַרטנדיקע פּאַסאַזשירן, אַז פאַר זיי איז קיין פּלאַץ נישטאָ. זייער אָפט טרעפט 
דאָס מענטשן, װאָס דאַרפן זיין צו אַ באַשטימטער צייט ביי דער אַרבעט. 

צי איז דער ענטפער אויף דעם: מאַנגל פון בודזשעט אויף אַ דעכל קעגן 
דער זון ? 

צי געשעט דאָס צוליב מאַנגל אין אױיטאָבוסן? הויבט זיך נישט אָן! דאָס 
פּאַסירט אין יענע שעהן, ווען צענדליקער אױטאָס רוען אין אַ שורה אויף די 
ענד-סטאַציעס. די איינציקע סיבה איז דאָ אומדערלאָזבאַרע אַנטיגעזעלשאַפט- 
לעכע קאָמערץ-אויסרעכענונג. וועמען אַרט עס, אַז אין סאַמע תמוז װעט מען פאָרן 
קאָפּ אויף קאָפּ? װוער איז מחויב צו זאָרגן פאר אייער באַקװעמלעכקייט? דאָ 
דעצידירט אַ טרוקענער חשבון. אַ חשבון פון פּריװאַטע קרעמער, װאָס האָבן 
דערגרייכט אַ מעמד פון קאָנקורענצלאָזיקײט. אָט האָט איר דערפאַר אַ שרייענדיקן 
באַוייז ; 

אויף אַ ריי ליניעס קקאָנקורירן* איצט טאַקסיס-שרות. איז געשען אַ װוּנדער! 
אויף אייניקע סטאַציעס, װוּ דעם פּאַסאַזשיר פלעג אויסגיין די נשמה ביז ער 
האָט דערזען אַן אױטאָבוס, קורסירן איצט אַהער און אַהין האַלב-לײידיקע 
אױטאָבוסן. די קעשענע איז אין סכנה. דער טאַקסי קאָנקורירט. 

מיר װעלן דאָ נישט רעדן באריכות וועגן בילעטן-פּרײזן, דעפיציטן, שאָפּערן- 
פּענסיעס א. אנד. וועגן דעם װאָלט מען געקענט אַ סד דערציילן. אָבער מיר פרעגן: 
אויף װאָסער סמך פאַרלאַנגען די דאָזיקע געזעלשאַפטן פאָנדן פאַר נייע אינוועס- 
טיציעס אויפן חשבון פון רייזע-בילעטן, װאָס עס דאַרפן באַצאָלן די מאַסן 
פּאַסאַזשירן פון לאַנד ? 

ווער װעט דאָס זיין דער באַלעבאָס פון דעם דאָזיקן אינוועסטירטן געזעל- 
שאַפטלעכן גראָשן? װוער איז דאָס מחוייב מיט אױסגעהאָרעװעטע גראָשנס צו 
שפּאָרן פּריוואַטע פאַרמעגנס פאַר אַ הייפל אוױיטאָבוס-שותפים, פאַר וועמען אפילו 
די ראַם פון הסתדרות איז געװאָרן צו ענג ? 

--- ניין ! די אַפּעלן פון די קאָמוניקאַציע-באַלעבאַטים װעלן נישט געווינען די 
עפנטלעכע מיינונג. --- אונדזער קאָמוניקאַציע-פּלאָג װעט נישט באַזייטיקט ווערן 
מיט פּאַפּירענע העפלעכקייט-חדשים. אויך די לעצט אָנגעזאָגטע העפלעכקייט- 
קורסן װעלן נישט לייזן די אָנגעװײיטיקטע פּראַגע. קאָמוניקאַציע קען נישט בלייבן 
קיין קנין פון פּריוואַטע פּראָפיט-געזעלשאַפטן. זי מוז אַריבער אין רשות פון דער 
מדינה. נאָר דאַן װעט דער פּראָפיט-אינטערעס פאַרביטן װוערן מיטן פאָלקס-אינ- 
טערעס. פּאַרמלוכהשן די קאָמוניקאַציע --- דאַרף ווערן אַ דרינגנדיקע טאָג-לאָזונג, 
ווייל דאָס איז די איינציקע ראַדיקאַלע לייזינג פון אונדזער קאָמוניקאַציע-פּראָבלעם. 

,נייוועלט", נומ. 23, 30,7,1953 


אַ בוים איז אױיסגעװאַקסן אין ישראל... 


אָרטאָדאָקסישע דעמאָנסטראַציעס פאַר דער ישראל-אַמבאַסאַדע אין ניו- 
יאָרק, פלוג-בלעטלעך אין ענגליש קעגן דער יאַפּיקוֹרסישער רעגירונג" פון 
ישראל, פול מיט שקרים און זידלערייען קעגן דער מדינה, און יידישע פלוג- 
בלעטער מיט קללות און חרמות פון ערגסטן מין -- דאָס זענען די לעצטע בלימלעך 
פון דעם צװויגהאַפטיקן פרומאַקישן גיפט-בוים װאָס איז אױסגעהאָדעװעט 
געװאָרן דאָ ביי אונדז אין ישראל דורד דער יאָרנלאַנגער קאָאַליציע-פּאָליטיק 
פון מפּאי. איצט שטייען די מפּא"י-פירער געפּלעפט פאַר דער דערשיינונג און 

קוקן אויס אויף זײיערע אַלטע און היינטיקע פרומע קאָאַליציע-שותפים פון 
,מזרחי", זיי זאָלן ראַטעװען, זי זאָלן מער נישט דערלאָזן צו דעם חילול השם ; 
און פאַר יעדער הילף אַזעלכער, מוזן זיי, פאַרשטייט זיך, צאָלן מיט נייע הנחות 
פּאַר די פרומאקעס און דערמיט שטאַרקן זיי צו ווייטערדיקע שאַנטאַזש-אַקטן. 

שוין נישט איין מאָל האָבן מיר געצויגו די געזעלשאַפטלעכע אויפמערק- 
זאַמקײט אויפן פאַקט, װאָס די אָרטאָדאָקסיע אין לאַנד, באַזונדערס פונעם מין 
פנטורי-קרתא" און ,אגודת-ישראל", וועלכע געניסן פון אַזאַ ברייטהאַרציקער 
טאָלעראַנץ, וװערן װאָס וױיטער אַלץ חוצפּהדיקער אין זײיער שטרעבונג 
אַרױפצולײגן אַ האַנט אויפן עפנטלעכן לעבן און אָנװאַרפן דער געזעלשאַפט איר 
טעאָקראַטישע מאַכט לויטן מוסטער פון טיפן מיטלאַלטער. 

מיט באַדױער מוזן מיר פעסטשעלן, אַז גרויסע טיילן פון דער נישט 
רעליגיעזער מערהייט אין לאַנד מאַכן זיך נאָך אַלץ בלינד און טויב צו דעם 
דאָזיקן מערקווירדיקן פּראָצעס, אַז אָפּגעשטאַנענע פינצטערע כוחות שפּאַרן זיך 
אַלץ מער אַריין דורך ברייט צעעפנטע טויערן און לייגן אַרױף זייער שטעמפּל 
אויף אַלץ נייע און נייע אָפּשניטן פון דעם געזעלשאַפטלעכן לעבן. 

די דאָזיקע דערשיינונג איז, אמת, נישט ניי. זי האָט אירע אַנאַלאָגיעס ביי 
אונדז און ביי אַנדערע פעלקער: באַדײיטנדיקע טיילן פון בירגערטום און אינטע- 
ליגענץ, װאָס האָבן זיך אַ מאָל -- דער עיקר אין די תפוצות -- אויסגעצייכנט 
מיט אַ היפּשער מאָס דרייסטקייט און מוט אין קאַמף קעגן די מאַכט-תשוקות 
פונעם קלער, זענען היינט פאַקטיש מיטפאַראַנטפאָרטלעך פאַר דעם, װאָס דעם 
שטריימל איז וװידער איבערגעגעבן געװאָרן אַזױ פיל מאַכט און דעה אין 
אונדזער לעבן. 

פון זינט עס איז אויפגעקומען דער מאָדערנער פּראָלעטאַריאַט איו דאָס 
פריידענקערישע בירגערטום פאַרבליבן אין בעסטן פאַל אַ מיטגייער און מיט- 
העלפער אינעם קאַמף פאַר באַפרײען דאָס געזעלשאַפטלעכע לעבן פון דער 
שװואַרצער מאַכט. דער דירעקטער טרעגער פון דעם קאַמף קעגן דער שליטה פון 
קלער איז פאַרבליבן די אַרבעטערשאַפט, װאָס האָט געזען אין רעליגיע ;אָפּיום 
פאַרן פאָלק". אַ באַזונדער רומפול קאַפּיטל האָט אין דער געשיכטע פון דעם 
דאָזיקן קאַמף אַריינגעשריבן די יידישע אַרבעטער-באַװעגונג, װאָס האָט זיך 
לאַנגע יאָרן געראַנגלט קעגן דער קלעריקאַלער אַפּוטרופּסות, װאָס די רעאַקציע 
האָט זיך באַמיט אָנװאַרפן דער יידישער גאַס, און דערפאַר האָבן די אַפּוטרופּסים 
זיך באַמיט טריי צו דינען דעם פּריץ, צוימענדיק דעם רעװאָלוציאָנערן שװוּנג פון 
דער אַרבעטערשאַפט הן אין קלאַסן-קאַמף הן אין איר קאַמף פאַר נאַציאָנאַלער 
אויסלייזונג. 

װאָס-זשע איז געװאָרן מיט די דאָזיקע דערהויבענע און רומפולע טראַדיציעס 
פון דער יידישער אַרבעטערשאַפט ? פאַרװאָס שווייגן די אַרבעטער פון ישראל? 


111 


שמעון ראָזענבערג 


פאַרװאָס רעאַגירן זיי אַזױ קאַלטבלוטיק און פלעגמאַטיש אויף אַן אַנטװיקלונגס- 
כּראָצעס אין דער אייגענער, יונגער מדינה ? 

עס איז דאָך שוין ביי אונדז נישט מער אַ פראַגע פון בלויז אַפּיום, עס איז 
בפירוש געװאָרן אַ פראַגע פון דינאַמיט, װאָס דער מיליטאַנטישער טייל פון די 
צעיושעטע פרומאַקעס שטופּט אין אַלע שפּאַרעס מיט דער אויסדריקלעכער 
כוונה צו צעשטערן און אויפרייסן. די פרומאַקישע ,מלוכה" הייבט אָן װערן אַן 
ערנסטע געפאַר. 

זינט לאַנגע חדשים איז אונדזער קרימינעלע כראָניק פול מיט ספּעציעלן מין 
פאַרברעכנס און אומגעזעצלעכקייטן, װאָס ווערן באַגאַנגען אונטער דער פירמע 
פון פרומקייט, צדקה און כשרות, פאַרברעכנס אונטער דער השגחה פון אָפיציעלע 
און אומאָפּיציעלע פאָרשטייער פון קלער, צווישן זיי: אַ פאַרצווייגטער שמוגל פון 
זייגערס און פעדערס, שמוגל פון טויזנטער שפּייז-פּעקלעך -- כשר למהדרין מן 
המהדרין --- פון כלומרשטע צדקה-חברות. אויף נעמעז אױיסגעטראַכטע פון דער 
הפטורה שװאַרצן זיי אַרױס גרויסע סומעס דעויזן קיין אוױיסלאַנד, און איצט 
ווידער אַ נייע אַפּערע מיט געשמוגלטע בריליאַנטן, װאָס איז נישט בלויז פאַרבונדן 
מיט היזק פאַר די פינאַנסן פון לאַנד, נאָר אויך מיט פעלשונגען פון דאָקומענטן 
און רייזע-בילעטן, אויפן שטייגער פון ערשט-קלאַסיקע וועלט אַפּעריסטן. 

עס איז אָבער גאָרנישט קיין צופאַל. װאָס די בריליאַנט-אַפערע איז נוגע 
אַ רבנים-משפּחה, וועמענס פעדים פאַרצווייגן זיך אין לאַנד און אין אויסלאַנד. 
עס איז אויך נישט קיין צופאַל, װאָס אין די מערסטע אַנטדעקטע אַפערעס זענען 
פאַרוויקלט מענטשן פונעם פרומאַקישן לאַגער, אין דעם דאָזיקן פּאַקט דאַרף 
מען בפירוש זען אַן אויסדרוק פון דער באַציונג פון די פרומאַקעס צו דער 
מדינה -- צו אירע געזעצן, באַדערפענישן, כבוד און אינטערעסן. די דאָזיקע 
עקסטרעם-פאַנאַטישע רעליגיעזע כנופיות, װאָס דאָס נאַציאָנאַלע באַפרײונגס- 
ווערק און דער קיום פון דער מדינה איז זיי אויסדריקלעך פאַרהאַסט, האַלטן די 
מלוכה פאַר אַ מעלק-קוּ, פון וועלכער מען דאַרף זויגן וויפל עס לאָזט זיך, באַגזלנען 
און באַראַבעװען זי מיט אַלע געזעצלעכע און אומגעזעצלעכע מיטלען אַראָפּ- 
װאַרפנדיק פון זיך גלייכצייטיק די אחריות אֲפילו פון פאַרטיידיקן זי קעגן די 
דירעקטע סכנות פון דרויסנדיקע שונאים. 

דורות לאַנג האָט די דאָזיקע אָרטאָדאָקסיע, אין די ראַמען פון ;אַגודת 
ישראל" אין די גלות-לענדער, געפירט אַן אויסגעלאַסענעם הפקרדיקן קאַמף קעגן 
דער נאַציאָנאַלער באַפרײיונג-באַװעגונג און געבילדעט דעם אָנשפּאַר פאַר אַלע 
בייזע פלענער פון אינעוייניקסטע און דרויסנדיקע שונאים. דערביי האָט זי 
קיין מאָל נישט פאַרגעסן אָפּצולעקן אַ פעטן ביין עולם-הזה, טרייבנדיק אַ 
מיאוסן, עקלהאַפטן מסחר מיט תורה און פרומקייט. היינט, אויך אין מדינת 
ישראל, איז זי טריי געבליבן איר אַלטן גאַנג. אַ גאַנצער שטאַב רביים, משרתים 

און יוצר-משרתים פון אנשי-שלומינו, נוצן אויס ברייטע מאַסן אויפריכטיקע 
פרומע און גלויביקע מענטשן פאַר זייערע טריפענע אומערלעכע, פאַרברעכערישע 
עגאָיסטישע צילן, און אַלס צוגאָב פירן זיי נאָך אַ פּאָליטישע טעטיקײט, װאָס 
איז געװוענדט קעגן דער מדינה פון די ,ציוניפטישע גאָט-לעסטערער". די 
פּראָפּאַגאַנדע-ליטעראַטור, װאָס עס פאַרשפּרייטן די דאָזיקע גאָטספאָרכטיקע 
לייט אין דער יידישער ועלט, שטייגט איבער מיט נבזות, פרעכקייט, און ניבול- 
כֹּה קעגן דעם ישוב און דער מדינה אַלץ װאָס מען קאָן זיך פאָרשטעלן. די אַלע 
אַלטע און נייע זינד און פאַרברעכנס פון דער אַרטאָדאָקסיע ווערן פאַרבלאַסט 
אין שיין פון דער שענדלעכער אַנטי-ישראל אַקציע, װאָס איז דורך איר געפירט 
געװאָרן אין שייכות מיטן געזעץ וועגן נאַציאָנאַלן דינסט פון די פרויען. אויך דאָ 
דאַרף זיין קלאָר, אַז די מאָטיוון פון מאָראַל, פרומקייט און צניעות זענען בלויז 
שילדלעך צו פאַרדעקן די אמתע סיבה : פיינטלטכע הפקר-באַציוּנג צו אַלץ, װאָס 
האָט אַ שייכות צו מדינה און פאָלק. סיי די דעמאָנסטראַציע פון דער יידישער 
אָרטאָדאָקסיע אין ירושלים מיט אייניקע חדשים צוריק, סיי די דעמאָנסטראַציע 
אין ניו-יאָרק, װאָס איז פאָרגעקומען מיט געציילטע טעג צוריק פאַר דער געביידע 
פון דער ישראל-געזאַנדשאַפט, זענען געווען אַן אויסדרוק פון פרעמדקייט, 
שעדיקעריי און הפקרות לגבי דער מדינה און אירע לעבנסוויכטיקע אינטערעסף 

די געפּלאַנטע אַקטן מצד דעם יידישן קלער פון מסירות, פּעטיציעס און 
דעמאָנסטראַציעס קעגן מדינת ישראל פאַר דער אונ"א און אַנדערע אינסטאַנצן 
זענען צוריקגעהאַלטן געװאָרן אין לעצטן מאָמענט אונטערז דרוק און די פּראָטעסטן 
פון דער יידישער וועלט, און צװישן זיי אויך פון דעם אויפריכטיקן טייל פון 
רעליגיעזע יידן. עס איז אָבער זיכער אַז נישט דאָס װעט באַווייזן צו צוימען 
די שװאַרצע כוחות אינעם יידישן לעבן. 

אויף דער קאַמפס-אַרענע מוז וידער דערשיינען די אַרבעטער-באַװעגונג. 
די ברייטע אַרבעטער- און פאָלקס-מאַסן דאַרפן קודם-כל צווינגען די פּאָליטיקער 
פון רעפאָרמיסטישן לאַגער אָפּצושטעלן די פּריווילעגיעס פאַרן קלער, באַזייטיקן 
זיין השגחה איבערן געזעלשאַפטלעכן לעבן, נישט פאַרטושן נאָר אַרויסברענגען 
פאַר דער ברייטער עפנטלעכקייט אַלע פרומאַקישע אַפערעס, אַרונטעררײסן און 
אונטערגראָבן זייערע לעגאַלע און טריפהנע מאַטעריעלע באַזעס, פון װאַנען זי 
ציען די יניקה פאַר זייער פאַרברעכערישער טעטיקייט, אַרויספירן דעם קאַמף 
קעגן יידישן קלער אין לאַנד און אין אויסלאַנד אויף די עפנטלעכע פאָלקסטריבונעס 
און דאָרט זי אַװעקשטעלן אין דעם געהעריקן ליכט. 

די אַרבעטערשאַפט אין ישראל מוז איבעררייסן דאָס שווייגן און איבערנעמען 
די איניציאַטיוו צו אַ גרינטלעכן און ברייט פאַרמאָסטענעם קאַמף קעגן די 
פרומאַקישע אַספּיראַציעס, קעגן זייער בגידה, שווינדל פעלשונגען און דעמאָראַלי- 
זאַציעס. ,נייוועלט", נומ. 2, 5,2,1954 

דער אייזערנער פּלױט 


אויף דער טומלדיקער אַלענבי-גאַס אין תל-אביב, אין איר סאַמע צענטער,. 
איז אין די לעצטע פּאָר יאָר אָנגעװאַקסן אַ געשוויר, װאָס איז נישט פאַרהיילט 
נאָך ביז היינט צו טאָג. איך מיין דערמיט דאָס באַשײידענע הייזל, אַביסל אָפּגערוקט 
פון דער גאַס, הינטער אַן אייזערנעם טויער -- דאָס זיץ-אָרט פון פּוילישן- 
קאָנסולאַט. 

דאָס דאָזיקע ווינקל איז מיט אַ פּאָר יאָר צוריק געוועזן גאָר רעשיק. דעמלט 
האָט זיך טאָג-טעגלעך געצויגן אַ לאַנגע ריי פון אַנטוישטע, פאַרצווייפלטע און 
פאַרביטערטע עולים פון פּױלן, װאָס האָבן געקלאַפּט אין די טוירן פון קאָנסולאַט 
וועגן אַ וויזע אויף צוריק. אַרום די פּעטענטן האָט זיך שטענדיק געזאַמלט אַן 
ערב-רב, װאָס האָט דעם פּונקט פאַרװאַנדלט אין אַ פּאָליטישער בערזע, אָנגעלאָדן 
מיט פּלאַמיקע וויכוחים. 

מיט דער צייט האָט זיך דער רעש איינגעשטילט. די גרויסע רייען זענען 
איינגעשרומפּן, אָבער דאָס פּראָבלעם , פּוילישע-עליה" איז נישט געלעזט געװאָרן. 
דער אייזערנער פּלױט אויף אַלנבי-גאַס איז נאָך פאַרבליבן אַ שטיק ווירקלעכקייט. 

*י 

צוויי מיט אַ האַלב יאָר זענען פאַרביי זינט די לעצטע פּוױלישע עליה האָט 
זיך אָנגעהױיבן. מען האָט זיך צו איר געגרייט מיטן גאַנצן טראַסק: די רעגירונג, 
די סוכנות און געזעלשאַפטלעכע פאַקטאָרן, קאָמיטעטן און קאָמיסיעס. עס זענען 
געשטעלט געװאָרן צו איר דיספּאָזיציע שיכון-רעזערװו-פאָנדן. אין פאַרגלייך מיט 
די פריערדיקע עליות איז געטאָן געװאָרן אַ גרויסע און וויכטיקע אַרבעט. ס'איז 
אַבסאָרבירט געװאָרן אַ באַדײטנדיקער טײל פון די געקומענע, אָבער די װוּנד 
פונעם אייזערנעם פּלױט* איז נישט פאַרהיילט געװאָרן, נישט ליקװידירט 
געװאָרן. עס זענען געווען אַ צאָל צוריקפאָרער, און אַנדערע װאַרטן נאָך היינט 
אין דער ריי. 

צי איז דאָס געווען אומפאַרמײדלעך ? צי האָט עם געמווט אַזױ זיין! אויף 
דעם ענטפערן מיר מיט אַ קאַטעגאָרישן: ניי! 

לאָמיר מאַכן אַ פּרוּוו צו אַנאַליזירן דאָס פּראָבלעם. 

די לעצטע עליה פון פּױלן איז פונעם װירטשאַפטלעכן שטאַנדפּונקט געווען 
די נוצלעכסטע צווישן די דריי עליות אין דער נאָך-מלחמה-צייט. אַ טייל פון 
איר איז צען יאָר קװאַליטאַטיוו סעלעקטירט געװאָרן דורך דער פּױלישער 
אַדמיניסטראַציע. בעת דער קעלצער פּאָגראָם האָט אין זומער 1946 אױיפגעפּראַלט 
די פּוילישע גרענעצן פאַרן מאַסן-אַרױסגאַנג פון דער יידישער שארית-הפּליטה, 
זענען נישט אַלע געווען גרייט צו גיין אין די דייטשע לאַגערן. באַזונדערס האָבן 

זיך צוריקגעהאַלטן פאַכלייט. שוין אַ יאָר שפּעטער, אין 1947, האָט זיך פון 
פּוילן אָנגעהויבן אַ קאָנטראָלירטע עמיגראַציע. פון אַרום 200 טויזנט יידישע- 
נפשות, װאָס האָבן זינט דעם סוף פון דער וועלט-מלחמה דורכגעװאַנדערט דעם 
פּױלישן קאָרידאָר, האָבן זיך אָפּגעזיפּט אַ פּאָר צענדליק טױיזנט, װאָס זענען 
פרייוויליק און אומפרייוויליק פאַרבליבן אין פּױילן. פון זיי האָט זיך רעקרוטירט 
די לעצטע פּוילישע עליה. זי איז באַשטאַנען פון אַ גרויסער צאָל פאַך-אינטעליגענץ 
און אַ סך גוט קװאַליפיצירטע טעכנישע כוחות-אַרבעטער, באַלמעלאָכעס און 
באַאַמטע. ביי אַ געהעריקער פאַרשטענדעניש, ראַציאָנאַלע פּלענער און זאכלעכן 
צוגאַנג -- נעמענדיק אויך אין אַכט דעם כאַראַקטער פון דער עליה -- האָט מען 
געקאָנט פאַרשפּאָרן אַ סך צרות די עולים און דער מדינה. צום באַדױערן איז 
מען געגאַנגען אויפן וועג פון שאַבלאָן, װאָס האָט דערפירט צו אומגעווונטשענע 
און שעדלעכע פאָלגן. מען האָט נישט גענומען אין אַכט, אַז מיר האָבן דאָ צו 
טאָן מיט אַ יוצא מן הכלל, װווּ מען דאַרף אָנװוענדן באַזונדערע און אויסערגעווייג- 
לעכע פילבאַרקייטן. 

אין װאָס איז באַשטאַנען די ספּעציפישקייט פון דער דאָזיקער עליה? 

ערשטנס, אין דעם, װאָס זי איז געגאַנגען קייז ארץ-ישראל אָן שום נאַציאָנאַלע 
סענטימענטן ; 

צווייטנס, װאָס זי האָט זיך יאָרן אויסגעלעבט אין אַ יידישער סביבה מיט 
אַסימילאַטאָרישע טענדענצן: 

דריטנס, װאָס זי איז טיילווייז באַשטאַנען פון מענטשן, װאָס זענען אויסגע- 
װאַקסן אין אַ פּאַרטײ און פּעריפעריע מיט אַנטי-ציוניסטישע איינשטעלונגען: 

פערטנס, װאָס זי האָט געלעבט 17--18 יאָר אין דעם סאַציאַל-װירטשאַפטלעכן 
קלימאַט פון ראַטנפאַרבאַנד און פּױלן, װוּ עס האָבן געװוירקט אַנדערע געזעצן 
פון באַשעפטיקונג, אַרבעטסלאָזיקײט, װוֹינוּנגס-פּראָבלעמען א. אנד. 

פיפטנס, װאָס אַ היפּשער באַשטאַנד פון די עולים, אין עלטער פון 45--65 
יאָר, איינשליסלעך רוטינירטע און קװאַליפיצירטע פאַכלייט, האָבן דאָ אין לאַנד 
געטראָפן אַ משונהדיקן מצב פון פאַרריגלטע טירן צו באַשעפטיקונג: 

זעקסטנס, װאָס אַן אָנזעעװדיקער פּראָצענט פון משפּחות איז באַשטאַנען פון 
געמישטע, יידיש-קריסטלעכע פּאָרן. 

און צום סוף, װאָס די דאָזיקע עליה איז געווען אָפּגעפרעמדט פון נאַציאָנאַלער 
שפּראַך און קולטור מער וי אַלע פריערדיקע עליות. 

װאָס שייך דעם סוביעקטיוון טייל פון די איגנשאַפטן פון דער לעצטער 
פּוילישער עליה, וי אַסימילאַציע, אַנטי-ציוניזם און נאַציאָנאַלער אָפּגעפרעמדקייט, 
האָבן דאָ נישט געקאָנט זיין קיין שום אילוּזיעס, אַז די ישראלדקע לופט װעט 
דעם דאָזיקן עלעמענט איבערקאָכן און פאַרדייען איבער-נאַכט. עס װאָלט גענומען 
אַ לענגערע צייט, ביז דער דערװאַקסענער דור װאָלט זיך באַפרײיט פון זיינע 

פאָראורטיילן צו יידישקייט, יידישער קולטור און מדינה. די יוגנט, -- און די 
איז געקומען אין אַ באַדײטנדיקער צאָל -- װאָלט אַ סך גיכער אַרײנגעװאַקסן אין 
דער ישראלדיקער ווירקלעכקייט, שוין אָפּגערעדט פון די קינדער. דעם באָדן 
דערפאַר האָט דאָך גלענצנדיק צוגעגרייט דער מצב אין פּוילן פון די לעצטע פּאָר 
יאָר, װאָס האָט געבילדעט דעם עיקר:-מאָטאָר פאַר דער עליה. זענען דאָך די 
דאָזיקע יידן געלאָפן פון פּױלן קודם-כל אין רעזולטאַט פון דער אויפגעװואַכטער 
און אַנטבלױזטער פיינטלעכער אַטמאָספער: זענען דאָך בין-לילה צערונען געװאָרן 
די האָפענונגען, אַז מיט אַ פאַרפּוױלישטן נאָמען און מיט אַ פרעמדער שפּראַך 
לאָזט זיך אַרוסשפּרינגען פון דער אייגענער הויט: זענען דאָך די אייגענע קינדער 
געיאָגט געװאָרן פון די שול-קלאַסן בלויז צוליבן נאַציאָנאַלן אָפּשטאַם. עס האָט 
דעריבער נישט געקאָנט זיין קיין שום ספק, אַז אין דערטרעגלעכע מאַטעריעלע 
באַדינגונגען װעלן פאַרשווינדן אַלע איבעריקע מחיצות און די עליה ועט 
אַרײנװאַקסן װי אַן אינטעגראַלער באַשטאַנדטײל פון דער ישראלדיקער 
געזעלשאַפטלעכקייט. 

אָבער גאָר אַנדערש איז עס געווען און געבליבן מיט די אָביעקטיווע דער- 
שיינונגען, אויף וועלכע די עליה האָט זיך אָנגעשטױיסן ביי אירע ערשטע טריט 
אין לאַנד. לאָמיר גיין לויט דער ריי: 

די לעצטע עליה פון פּױלן איז נישט געגאַנגען קיין ישראל צוליב עקאָנאָ- 
מישער נויט. אַ גרויסער טייל פון איר האָט נישט געהאַט די אילוזיע מיטן עולה 
זיין קיין ישראל זיך צו פאַרבעסערן די מאַטעריעלע לאַגע. דער גרויסער רוב 
פון די עולים, האָט פאַרלאָזט גוטע, איינגעאָרדנטע וווֹינונגען און גוט באַצאָלטע 
פּאָסטנס. עס איז נישט קיין סוד פאַר קיינעם, אַז נעמענדיק אין באַטראַכט דעם 
אַלגעמײנעם לעבנס-ניוואָ, האָט אַ גרויסער טייל פון די דאָזיקע עולים געלעבט 
אין אַ פּריװויליגירטער לאַגע. די, װאָס האָבן זיך מטפּל געווען מיט דער עליה, 
האָבן געװוּסט אויסגעצייכנט, אַז מען נעמט אויף זיך אַ גרויסע אחריות. נישט 
ווייניקער זענען וועגן דעם געװאָרן אינפאָרמירט די קליטה-אינסטאַנצן. און דאָך 
איז נישט אַלץ געטאָן געװאָרן, כדי אויסצומיידן אויפטרייסלונגען און אַנטוישונגען. 

אונדזערע קליטה-אינסטאַנצן האָבן נישט גענומען אין אַכט, אַז דער רוב 
מנין פון דער דאָזיקער עליה, האָט זיך אין משך פון מער וי אַנדערטהאַלבן 
צענדליק יאָר לגמרי אָפּגעװוֹינט פון אונדזער װירטשאַפּטלעכן סדר, נישט געהאַט 
מער צו טאָן מיט פּריואַטע אַרבעטגעבער און נישט געדאגהט ועגן אַרבעט- 
טאָג. אפילו ווען מען נעמט אין אַכט, אַז דער ממשותדיקער װערט פון די 
פאַרדינסטן אין פּוױילן איז געווען קלענער וי ביי אונדז, און אַז דער לעבנס- 
ניוואָ איז געווען אַ נידעריקער, איז אָבער אין פּוילן געווען פאַרזיכערט פאַר יעדן 
פון זיי מינימאַלע עקזיסטענץ. דאָס פּראָבלעם פון באַקומען אַרבעט האָט בכלל 
נישט עקזיסטירט. אויף דעם געביט האָט זיך פאַרן עולה דאָ אין לאַנד אַנטפּלעקט 

אַ נייע, שוין פאַרגעסענע וועלט. ער איז געבליבן שטיין מבולבל אין אַ נײיער 
סיטואַציע -- אַרבעטסלאָז. און בעת די קליטה-אינסטאַנצן האָבן אַרױסגעויזן אַ 
סך אויפמערקזאַמקײט צו אַ דינעם שיכט פון דער עליה, צו דער אינטעליגענץ 
מיט אַקאַדעמישער בילדונג, זענען די אַנדערעָ שיכטן געבליבן כמעט הפקר. 
אַװודאי האָט מען נישט געקאָנט דערװאַרטן, אַז די, װאָס האָבן געהאַט אַ זאָרג און 
געטראָגן די אחריות פאַר אײנאָרדענען די עליה, װועלן שאַפן פאַר איר אַ נייעם 
װירטשאַפטלעכן קלימאַט, אַן ענלעכן וי אין פּוילן. עס זענען אָבער געווען וועגן 
און מעגלעכקייטן, אויך אין די היגע באַדינגונגען, פאַר אַ וייט-פאַרצווייגטער 
קליטה-אַרבעט, װאָס איז לחלוטין נישט געטאָן געװאָרן. קודם-כל איז עס געווען 
די אויפגאַבע פון די הסתדרות- און סוכנות-אינסטאַנצן צו לענקען די עולים אין 
דער נעץ פון עקזיסטירנדיקע קאָאָפּעראַטיווע אונטערנעמונגען אין לאַנד. דאָס 
װאָלט געווען אַ באַשעפטיקונגס-פאָרם, צוגעפּאַסט צו דער מענטאַליטעט פון 
דער פּױלישער עליה. מען האָט געדאַרפט בויען אַ נעץ פון נייע אַרבעט-אַרטעלן 
װאָס האָבן געקאַנט אַבסאָרבירן טויזנטער אַרבעטער, באַאַמטע און פאַכלייט. 

אויף אַ גאָר משונהדיקער לאַגע האָט זיך אָנגעשטױיסן אין לאַנד דער 
באַדײיטנדיקער שיכט פון דער עליה אין עלטער פון 45--65 יאָר. דער סאָרט 
עולים האָט זיך פּלוצים דערזען װי איבעריקע מענטשן אין אַן אַטמאָספער פון 
ברויזנדיקן, קאָכיקן און זיך בויענדיקן ישוב. די באַציוּנג צו אַרבעטנדיקע אין 
דעם עלטער, דאָס איז דער גרעסטער סקאַנדאַל און חרפּה פון לאַנד. דאָס דאָזיקע 
אומגליקלעכע פּראָבלעם עקזיסטירט היינט נישט אין קיין שום מאָדערנער, 
אַנטװיקלטער מדינה. דאָס איז געװאָרן אַ ספּעציפישע קרענק, אַן אָנשיקעניש פון 
מדינת-ישראל, 

אָט די מכה האָט באַזונדערס געטראָפּן די לעצטע פּוילישע עליה. און זאָל דאָ 
געזאָגט װוערן אָפן און קלאָר : פאַר דער דאָזיקער חרפּה טראָגט די פולע אחריות 
די הסתדרות-מערהייט. 

זי האָט נישט געטאָן מיט קיין פינגער, כדי אױסצוּװאָרצלען אין לאַנד דעם 
וילדן, באַרבאַרישן מנהג. די פּראָפּ. 'אינסטאַנצן פון דער ישראלדיקער אַרבעטער- 
אָרגאַניזאַציע האָבן נישט געמאַכט דעם מינדעסטן פּרװו צו באַקעמפן און 
דערשטיקן דעם שעדלעכן און עקלהאַפטן פּרינציפּ. צו אונדזער בושה, ווערט 
ער אויך פּראַקטיצירט אין די ברייטע צווייגן פון דער הסתדרותישער װירטשאַפּט 
(מיטן אויסנאַם פון די קיבוצים) און אין די קאָמונאַלע אינסטאַנצן פון לאַנד מיט 
צַ דעצידירנדיקער הסתדרותישער השפּעה. 

אַ גאַנץ באַזונדער קאַפּיטל אין שייכות מיט דער לעצטער פּױלישער עליה, 
האָט מיט זיך פאָרגעשטעלט דאָס פּראָבלעם פון קריסטלעכע פרויען און די קינדער 
פון אַזעלכע געמישטע משפּהות. זיי האָט דער קלער פון ערשטן טאָג-אָן 
פאַרביטערט דאָס לעבן. איך האַלט דאָ פאַר אומנויטיק זיך אָפּצושטעלן אויף 

פאַקטן, װאָס האָבן אַ סך פון דעם סאָרט עולים פאַרטריבן פון לאַנד. עס איז 
גענוג צו דערמאָנען די פּרשה פּרדס-חנה. 

עס איז געווען אַ דרייסטער פּרוּו פון אינערן-מיניסטער בר-יהודה צו 
רעגולירן די פּראַגע, אָבער צוליב דער אויסשליסלעכער שולד פון מפּא"י און 
איר פשרהדיקייט כלפּי די כלי-קודש, איז אויך אויף דעם געביט פאַרבליבן דער 
שװאַרצער פלעק. 

רעזומירנדיק, דאַרף געזאָגט ווערן : 

די לעצטע פּוילישע עליה האָט געהאַט אין זיך אַלע אַטריבוטן צו װערן אַ 
ברכה פאַרן לאַנד, זי איז דאָס נישט געװאָרן אין דער פולער מאָס. אַ לאַנד, 
װאָס שטעלט זיך פאַר אַ ציל קיבוץ-גלויות, קען נישט און טאָר נישט טאָלערירן, 
אַז כמעט אַ דריטל פון אַז עליה-שטראָם -- 40--60-יאָריקע מענטשן -- זאָל אין 
פאָרויס פאַראורטיילט ווערן אויף עלטער-אינװאַלידשאַפט. בפרט איז עס נוגע 
יעדער מאַסן-עליה פון די מזרח-אײראָפּעישע לענדער. אויך דאָס צוייטע 
כּראָבלעם די פּראַגע פון געמישטע חתונות, איז נוגע יענע לענדער. 

דער אייזערנער פּלױט אויף אלנבי, אין תל-אביב, ווו דאָס רוב פון די 
פּעטענטן האָט זיך רעקרוטירט פון די דאָזיקט דערמאָנטע צויי קאַטעגאָריעס, 
דאַרף זיין אַן ערנסטע לערע פאַר דער צוקונפט. עס האַנדלט זיך נישט בלויז 
וועגן דער עליה פון פּױלן, וועלכער דער טומל אַרום ,אייזערנעם פּלויט* האָט 
געבראַכט גרויס שאָדן. דאָס פּראָבלעם באַדראָט אַ מער ערנסטערע פראַגע: 
האָפן מיר דאָך אַלע, אַז פריער צי שפּעטער, װעלן באַזייטיקט ווערן די מכשולים 
פאַר אַ גרויסער מאַסן-עליה פון רוסישע יידן. אויך דאָרט װועלן לכתחילה שטיין 
אין גאַנצן פאַרנעם די פראַגן פון געמישטע חתונות, פון מענטשן-קאַדרען אין 
מיטעלן עלטער. יעדע איבערחזרונג פון דער אַרומגערעדטער שליממזלדיקער 
און שעדלעכער פּראַקטיק. װעט צעברעכן די פליגלען ביי דער דאָזיקער עליה. 

די דורכפאַלן ביי דער פּוילישער עליה דאַרפן זיין אַ װאָרענונג פאַר דער 
צוקונפט. 

,פאָלקסבלאַט", נומ. 40-41, 1959 

אויף אטמעריקאנער 
טעמעס 


יי  -‏ זי 
א : יי 2 


: שיבא אס 
שש 5 


יי הא - אי = 6 0 ! 


' עי על ! ילפ א 4 


4 2 


זשטועחי זצהוע. ווע 


פּראָפ, ראָבערט אָפּענהיימער צום משפּט 


אין דער קייט פון די טויזנטער אױספאָרשונגען און פּראָצעסן, װאָס די 
מעקיקאַרטי-אינקוויזיציע האָט ביז איצט אַרױסגעבראַכט פאַר דער אַמעריקאַנער 
עפנטלעכקייט, האָט קיין איינער נישט עלעקטריזירט אַזױ די געזעלשאַפט, װי די 
פּרשה ד"ר ראָבערט אָפּענהײמער. עס װעט נישט זיין איבערגעטריבן צו זאָגן, 
אַז די גאַנצע װועלט װאַרט מיט גרויסער שפּאַנונג אויף דעם, װאָס עס װעט זיך 
אָפּשפּיגלען אין די נאָענטסטע טעג אויף דעם אָפּענהײמער פילם-לייוונט. און מיט 
אַ באַזונדערן אינטערעס און ציטער-געפיל װועלן דעם פאַרלויף פון דער דראַמע 
פאַרפאָלגן דער פּראָגרעסיווער לאַגער און די יידישע געזעלשאַפּטלעכקײט. 

נאָך איידער עס ויקלט זיך אָפיציעל אויף די פּרשה, קען מען אָנצייכענען 
אייניקע פון אירע עיקר-שטריכן, װאָס בילדן די קאַנװע פון דעם אָפּענהיימער- 
משפּט: דאָס זענען : 


א) עפענען די באַריערע, װאָס האָט נאָך ביז איצט באַשיצט אַ ריי פּערזענ- 
לעכקייטן --- פּאָליטיקער, װיסנשאַפטלער אאַז"וו --- פון די מעק-קאַרטינעגל ג 

ב) פאַרטיפן די אַנטיסעמיטישע שטימונגען אין דער אַמעריקאַנער 
געזעלשאַפט ; 

ג) עפענען די װאַל-קאַמפּאַניע פון די רעפּובליקאַנער אונטער די הויפּט- 
לאָזונגען פון דעם מכשפה-געיעג. 

די אַמעריקאַנער רעאַקציע האָט פאַרשטאַנען, אַז אָפּענהײמער איז אַ צו 
שווערער ביסן פאַר דער מעק-קאַרטי-קאָמיסיע, װאָס ואַרגט זיך איצט אין אַ 
קאַמף מיט דער עליטע פון דער אַרמײ, און מורא געהאַט, אַז קעגן דער 
פּאָפּולאַריטעט און פאַרדינסטן פון אָפּענהײמערן קען זי ברעכן האַלדז און נאַקן. 
זי האָט דעריבער נישט געװאַגט, פּונקט אַזױ װי עס האָט איר פאַרפעלט מוט אין 
די פאַלן טרומאַן, איינשטיין, סטיװענסאָן און אַנדערע. מיט דער ספּעציעלער 
קאָמיסיע, װאָס האַרף פאָרשן אָפּענהײימערן, יל מען איצט דערגרייכן דעם זעלבן 
ציל דורך אַ מער פאָרזיכטיקן וועג. מ'גרייט דעריבער באַצייטנס צו די עפנטלעכע 
מיינונג, אַז אין קעגנזאַץ צום שוין קאָמפּראָמיטירטן און פאַרמיאוסטן מעק-קאַרטיזם, 

ש מעון ראָזענבערג 


וועט מען דאָ האָבן צו טאָן מיט אַ ,בית-דין-צדק". דער רעאַקציאָנערער ;ניו-יאָרק 
העראָלד-טריביון" שרייבט: 

;עס רופט אַרױס זאָרג די זאַך, װאָס אַ מענטש מיט אַזאַ פאַרנעם וי ד"ר 
אָפּענהײמער, װאָס קיינער צווייפלט נישט אין זיין דינסט פאַרן פאָלק, װעט איצט 
שטיין פאַר אַזאַ אפּראָבע*... אפילו מיר װעלן אָננעמען, אַז אין בעסטן פאַל װעט 
אַזאַ אויסגעצייכנטער װיסנשאַפטלער ריינגעװואַשן ווערן פון אַלע שטאַנדפּונקטן, 
װעט דאָס זיין אַ שווערע פּרוּװוּנג װאָס װועט זיך נישט לייכט פאַרגעסן"... ,דאָס 
דערמוטיקנדע אין דער פּרשה איז, װאָס די חקירה איז אין גוטע הענט און װוערט 
געפירט אויף אַן אָנשטענדיקן אופן"... ;דאָם פאָלק װועט קאַטעגאָריש פאָדערן 
צדק אין דער פּרשה אָפּענהײמער און וויסן ווו אים צו זוכן". 

וי דער דין זאָל נישט אױספאַלן, װעט דאָ די רעאַקציע איר ציל דערגרייכן. 
זי װועט באַווייזן, װי שטאַרק דאָס לאַנד איז ;באַדראָט* פון דער ,רויטער געפאַר", 
וי טיף עס זענען אַריינגעדרונגען די ,קאָמוניזירנדיקע עלעמענטן" אונטער דער 
השגחה פון די דעמאָקראַטן און אַז די רעטער פון אַמעריקע זענען די מעק- 
קאַרטי-פּאָליטיקער. זי װעט אויך דערגרייכן אַ צווייטן ציל: 

ד"ר אָפּענהײמער איז ווייט פון יידישקייט פון אַלע שטאַנדפּונקטן: פונדעסט- 
וועגן איז גענוג זיין נאָמען און אָפּשטאַם, כדי ברייט צו פאַרשפּרײטן דעם אַנטי- 
סעמיטישן גיפט. דעם דאָזיקן ציל וויל מען דערגרייכן אויף דעם זעלבן ראַפינירטן 
אופן וי מען האָט דאָס געמאַכט אינעם פאַל פון די ראָזענבערגס, דורך אַ יידישן 
באַשולדיקער. און פון דעם איז געדרונגען, אַז די האַרבסטיקע ואַל-שלאַכט אין 
אַמעריקע װעט גיין אונטער דער לאָזונג פון אַ ווילדער העץ-קאַמפּאַניע קעגן 
אַלץ און אַלעמען אין אַמעריקע, װאָס איז געבליבן טריי די פּרינציפּן פון 
ליבעראַלקײט, פרייהייט, טאָלעראנץ און דעמאָקראַטיע. זי װעט געפירט וװערן 
אונטערן צייכן פון רעאַקציאָנערן, אַנטיסעמיטישן מעק-קאַרטיזם. 

,נייוועלט", נומ. 10, 30.4.1954 


די אַמעריקאַנער רעאַקציע אין אָנגריף 


אין אַלע קאַפּיטאַליסטישע לענדער מיט אַ דעמאָקראַטיש-פּאַרלאַמענטאַרישן 
רעגירונגס-סיסטעם װערן רעגירונגס-קריזיסן געויינטלעך אַרױסגערופן אין 
רעזולטאַט פון אינערלעכע פּאָליטיש-געזעלשאַפטלעכע קאַמפן, וועמענס אויסדריקער 
עס זענען פאַרשידענע פּאָליטישע פּאַרטײען, בירגערלעכע און פּראָלעטאַרישע. 

דער אױסגאַנג פון אַ װאַל-שלאַכט צייכנט אָן מער-װייניקער די קאָנטורן פון 

שמעון ראָזענבערג / אויף אַמעריקאַנער טעמעס 


דער קומענדיקער אינערן און אױיסער-פּאָליטיק. דאָס אין אַ כלל פאַר אַלע 
לענדער. אָבער עס זענען פאַראַן אויסנאַמען. און איינער פון די אױיסנאַמען זענען 
די פאַרייניקטע-שטאַטן. 

אַמעריקע איז ביז היינט צו טאָג געבליבן אַ לאַנד פון צוויי פּאַרטײיען-סיסטעם -- 
רעפּובליקאַנער און דעמאַקראַטן. זיי קאָנטראַלירן די שטאָטישע מוניציפּאַליטעט, 
זי באַהערשן די באַזונדערע שטאַטס-גובערנאַטאָרסטװעס און זיי זענען די 
אויסשליסלעכע באַלעבאַטים איבער דעם צענטראַלן מלוכה-אַפּאַראַט. 

פאַראַן אויך אַנדערע פּאָליטישע פּאַרטײען. צו די אַקטיווע און פּאָפּולערע 
געהערן די קאָמוניסטן און סאָציאַליסטן. זייער איינפלוס אין דעם עפנטלעכן 
פּאָליטישן לעבן פון אַמעריקע איז אָבעֶר דערווייל נאָך נישט אַזױ שטאַרק, אַז 
זיי זאָלן זיך קענען פאַרמעסטן אויף וועלכער נישט ערנסטער השפּעה אָדער מאַכט 
אין דער מלוכה-מאַשין. אין די פּאָליטישע װאַל-שלאַכטן צווישן די צוויי גרויסע 
פּאַרטײיען, באַגרענעצן זיך דערווייל די קאָמוניסטן און סאָציאַליסטן צו דער ראָל 
פון מאָראַליש שטיצן די ליבעראַל-פּראָגרעסיוע קאַנדידאַטן פון די קעמפנדיקע 
צדדים. אין די לעצטע יאָרן זענען געמאַכט געװאָרן אייניקע פּרווון פון אויסשיילן 
און צעמענטירן אַ דריטע פּאַרלאַמענטאַרישע פּאַרטײ --- אַ ליבעראַל-פּראָגרעסיוע, 
האָט זיך דאָס אויפן אַמעריקאַנער באָדן נישט איינגעגעבן. לעצטנס איז פּאָפּולער 
געװאָרן די פּערזאָן פון הענרי װאַלאַס. עס איז נאָד נישט קלאָר די שטעלונג פון 
די סאָציאַליסטן און די פּראָפ. -פאַריינען. די לעצטע ידיעות האָבן שוין געברענגט 
די באַשטעטיקונג, אַז װאַלאַס ווערט אַרױסגערוקט דורך 11 שטאַטן אַלס קאַנדידאַט 
אויף פּרעזידענט. 

ביידע היינט צו טאָג באַדייטנדיקע פּראָפ.-אָרגאַניזאַציעס די ;סי. אַי. אָ, און 
;א. פ. א. ל.", פאַרמאָגן צוזאַמען אַ מיטגלידערשאַפט פון 14--15 מילאאָן 
אַרבעטער. מיט זייערע פאַמיליען-צוגעהעריקע באַקומט זיך אַן אַרמײ פון אומגעפער 
פופציק פּראָצענט פון די אַמעריקאַנער וויילער. פונדעסטוועגן האָבן זיך ביידע 
פּאַרטײען -- די רעפּובליקאַנער װי די דעמאָקראַטן -- אַבסאָלוט נישט גערעכנט 
מיטן ריזיקן כוח, װאָס עס שטעלן מיט זיך פאָר אָט די מאַסן, בשעת די אָפּשטי- 
מונגען אין קאָנגרעס און סענאַט אַרום דעם שענדלעכן אַנטי-יױניאָן געזעץ. 

װאָסיזשע שטעלן מיט זיך פאָר די צוויי, שוין זייט דורות-לאַנג, עקזיס- 
טירנדיקע פּאַרטײיען אין אַמעריקע ? 

פּראָגראַמאַטיש זענען ביידע פּאַרטײען חסידים פון דער אַמעריקאַנער 
קאָנסטיטוציע. סיי די רעפּובליקאַנער סיי די דעמאָקראַטן זענען אױסגעשפּראָכענע 
קעגנער פון דער סאָציאַליסטיש-מאַרקסיסטישער װעלט-אָנשױונג. ביידע זענען 
היטער פון דער הײיליקייט פון פּריװואַט-אײגנטום. ביידע זענען שונאים פון דעם 
געדאַנק פון וועלכן נישט איז נייעם סאָציאַלן עקספּערימענט. ביידע זענען אין 
תוך קאַפּיטאַליסטיש-קאָנסערװאַטיװו און רעאַקציאָנער. ביידע האַסן יעדע פאָרם 

פון פּראָלעטאַרישער אָרגאַניזירונג. דער רוב פון די קאָנגרעס-לייט און סענאַטאָרן 
פון די ביידע פּאַרטײען רעקרוטירן זיך פון פּראָפּעסיאָנאַלע פּאָליטיקער און 
פאַרטרעטן זעלטן די אינטערעסן פון באַשטימטע סאָציאַלע באַפעלקערונג-שיכטן 
אין לאַנד. ביידע זענען עקספּאָזיטורן פון דעם בורזשואַז-קאַפּיטאַליסטישן קלאַס. 
פון יענע קװאַלן פליסן אין די פּאַרטײ-קאַסעס די גרויסע געלט-פאָנדן, מיט 
וועלכע עס ווערט געמאַכט די װאַל-פּראָפּאָגאַנדע. יענער קלאַס איז דער בעל- 
הבית איבערן פּאַרטיי-אַפּאַראַט און באַשטימט ממילא דעם קאַנדידאַט און זיין 
פּאָליטיק אין די רעפּרעזענטאַנטן-הײזער, אַ פּאָליטיק, װאָס קאָן נישט זיין 
אַנדערש וי אין די אינטערעסן פון די פּאַרטיי-באַלעבאַטים. און אויב דעפּוטירטע 
ברעכן זיך אַ מאָל אַרױס פון דער פּאַרטײ-דיסציפּלין און שטימען נישט מיט דער 
פראַקציע, געשעט דאָס שטענדיק נאָר אין דעם פאַל, ווען דער אָביעקט איז נישט 
קיין וועזנטלעכער אָדער ווען דער רעזולטאַט פון דער אָפּשטימונג איז אין פאָרויס 
אַ געזיכערטער און מען קאָן זיך דערלויבן אויף אַזאַ מאַנעװור. אַזעלכע אָפּאָזיציאָ- 
נערן ווערן שפּעטער אויסגענוצט אויף איינשטילן דעם צאָרן פון די אַנטישטע 
און אָפּגענאַרטע וויילער. 

אַװודאי זענען אין קאָנגרעס און סענאַט פאַראַן רעאַקציאָנערן און דעמאָ- 
קראַטיש-געשטימטע, אַרבעטער-שונאים און ליבעראָל-געשטימטע, אָפענע אָנהענגער 
פון פאַשיזם און פּראָגרעסיווע עלעמענטן, אָבער דעם קאָנגלאָמעראַט געפינט מען 
אין ביידע פּאַרטײען. פּונקט אַזױ וי מען טרעפט אין דער דעמאַקראַטישער פּאַרטײ 
קאָנגרעס-לייט פון די דרום-שטאַטן, וועמען עס בענקט זיך נאָך היינט נאָך די 
צייטן פון לעגאַלער שקלאַפעריי, טרעפט מען ביי די רעפּובליקאַנער דערוויילטע אין 
די פּראָלעטאַרישע ראַיאָנען פון די צפון און מזרח שטאַטן, װאָס טרעטן אַרױס קעגן 
רעאַקציאָנערע געזעצן. אין אַלגעמײנע פראַגן איז שווער אויף וועלכן עס איז געביט 
צו געפינען אַ שייד-ליניע צװישן ביידע פּאַרטײען. זי לאָזט זיך אויך נישט 
אויסגעפינען אין זייער באַציונג צו יידן און יידישע פּראָבלעמען. ביידע צדדים האָבן 
ביי פאַרשידענע געלעגנהייטן אָפּגעגעבן דעקלאַראַציעס און גענומען אויף זיך 
פאַרפליכטונגען לגבי דעם ציוניזם און ארץ-ישראל און ביידע זענען גלייכע שותפים 
אויף ברעכן און פאַראַטן זייערע פאַרפליכטונגען. אויב עמיץ אין אַמעריקע האָט 
נאָך געהאַט וועגן דעם וועלכע ס'איז אילוזיעס, אויב ס'זענען געווען אַמעריקאַנער, 
װאָס האָבן אויפן גרונט פון אַ נישט באַרעכטיקטער איינשטעלונג צוגעשריבן די 
דעמאַקראַטן אַ מער ליבעראַל-פּראָגרעסיוע ראָל, אויב עמיץ האָט אויפן גרונט פון 
דער רוזוועלט-פּאָליטיק געפּרװוט מאַכן אַלגעמײנע אויספירן, אָנװענדנדיק זיי 
אויף דער פּאַרטײ, דער האָט איצט, נאָך רוזוועלטן, זיך ביטער אַנטוישט. 

דאָס װאָס קומט איצט פאָר אין אַמעריקע, מוז גלייכמעסיק פאַרשריבן ווערן 
אויפן קאָנטאָ פון ביידע פּאַרטײען. ביידע זענען גלייכע שותפים אין דעם אָנגריף 
אויף די דעראָבערונגען פון אַרבעטער-קלאַס. דער האַרטלי-טאַפט-ביל דאַרף פאַר- 

װאַנדלען די אַמעריקאַנער אַרבעטער-מאַסן אין געהאָרכזאַמע שקלאַפן, װאָס דאַרפן 
פאַרזיכערן די באַלעבאַטים דאָס רעכט אויף אומאָרגאַניזירטע לוין-דריקער און 
שטרייק-ברעכער. דאָס געזעץ דאַרף צונישט מאַכן די קאָלעקטיווע אָפּמאַכן 
צעברעכן, צעברעקלען און דעצענטראַלייירן די פּראָפּ. -באַוועגונג, געבן די אונטער- 
נעמער די געלעגנהייט צו פירן אויף לאָקאַלע אָפּשניטן דעם אָנגריף קעגן די 
דעראָבערונגען און דערגרייכונגען פון די יוניאָנס. דאָס געזעץ דאַרף צונישט מאַכן 
און נישט דערלאָזן די מעגלעכקייט פון סאָלידאַריטעט-שטרײיקן און אָרגאַניזירטער 
הילף פאַר די שטרייקנדיקע, און דאַרף געבן דאָס רעכט דער רעגירונג, דאָס הייסט 
די פאַבריקאַנטן, צו פאַרווערן יעדן שטרייק און אים קאָנען דערקלערן פאַר 
אומלעגאַל. דאָס געזעץ קעגן דער פּראָפּ. -באַװועגונג קאָן בלויז פאַרגליכן ווערן מיט 
די גלייכשאַלטונגס-געזעצן לגבי די פּראָפּ-פאַרײנען אין די לענדער פון 
פאַשיסטישער דיקטאַטור. 

פאַר דעם געזעץ האָבן, מיט קליינע אויסנאַמען, געשטימט די קאָנגרעס-לייט 
און סענאַטאָרן פון ביידע פּאַרטײיען. דאָס שענדלעכע געזעץ איז בלויז איין פּרט 
פון דעם גרויסן פּסיכישן און פיזישן אָנגריף, מיט וועלכן די אַמעריקאַנער רעאַקציע 
פּאַרמעסט זיך לעצטנס. 

שוין די ערשטע וועלט-מלחמה האָט אין דער װעלט-פּאָליטיק און וועלט- 
װירטשאַפט אַרײנגעבראַכט גרויסע איבערגרופּירונגען פון כוחות און איינפלוסן. 
אײראָפּע איז לאַנגע יאָרן געווען פאַרנומען מיטן ווידעראויפבוי און נישט געווען 
בכוח אויפצוהאַלטן איר העגעמאָניע און דעם וועלט-האַנדל. און יענע יאָרן האָבן אין 
גרויס איילעניש און מיטן אַמעריקאַנער טעמפּאָ זיך געבאַנט אַ וועג די פּיאָנערן 
פון װעלטמאַרק-דעראָבערונג. די מאָנראָ-דאָקטרין האָט אָפּגעטראָטן אין אַ זייט 
און אַמעריקע האָט אָנגעהויבן װערן אַ מיטשותף אין אַלע אימפּעריאַליסטישע 
מאַכינאַציעס און רויבערייען. איצט איז געקומען די צווייטע וועלט-מלחמה און 
האָט פאַרענדיקט דאָס ווערק. 

אײראָפּע איז רוינירט און חרוב. ביידע גרויסע אײיראָפּעישע אימפּעריעס -- 
ענגלאַנד און פראַנקרייך -- זענען ביז אין די טיפענישן סאַציאַל, פּאָליטיש און 
עקאָנאָמיש צעטרייסלט. פון די אײיראָפּעישע וועלט-באַהערשער פאַלן אָפּ שטיקער 
פון זייערע קאָלאָניאַלע פאַרמעגנס. ווילן די אימפּעריאַליסטישע יורדים דורך דעם 
נייעם אַמעריקאַנער שותף, פאַרבלייבן קלענערע אַקציאָנערן אין דער נייער וועלט- 
איינטיילונג. 

די צווייטע וועלט-מלחמה איז געווען אַ געיעג פון דער טעכניק און אינדוסטריע 
צווישן די קעגנערישע צדדים. די אַמעריקאַנער האָבן אויך אויף דעם געביט אַן 
איבערגעוויכט. די מלחמה האָט זיך פאַרענדיקט, איז מען געבליבן מיט נייע טעכנישע 
דערפינדונגען, מיט אַ גװאַלדיקן צוװוּקס פון פאַבריקן און מענטשן. די פּאָטענץ 


פון די פּראָדוקציע-מיטלען האָט אַ שפּאַר געטאָן אומגעהויער. אין געציילטע יאָרן 

זענען מאָביליזירט געװאָרן ריזיקע טעכנישע און מאַטעריעלע רעסורסן. איצט דאַרף 
מען זאָרגן דערפאַר, אַז דער קלאַס זאָל האָבן אַרבעט, באַשעפטיקונג, רוישטאָפן, 
אָפּזאַץ-מערק, אַנדערש מוז קומען אַ קריזיס, װאָס האָט נישט זיינס גיייכז אין דער 
געשיכטע. 

די קריגס-אינדוסטריע באַװוייזט ערשט איצט זיך איבערצושטעלן אויף אַנדערע 
פרידלעכע פּראָדוקציעס. אָבער עס װעט אויך לאַנג נישט דויערן און די אַמעריקאַנער 
פּראָדוקציע ועט אָניאָגן און איבעריאָגן. יענע פּערספּעקטיוון שרעקן שוין היינט 
דעם קאַפּיטאַליסט און באַנקיר. און דעריבער האָט מען זיך גענומען גרייטן 
פיבערהאַפּט צו יענער צייט. אין װאָס דריקן זיך אויס די צוגרייטונגען? די 
אַסעקוראַציע און מאָביליזאַציע איז אַװעק גלייכצייטיק אין דריי ריכטונגען : 

דער ערשטער קלאַפּ איז געפאַלן קעגן דער פּראָפ. -אָרגאַניזירטער אַרבעטער- 
שאַפט און אויפן קאָנטאָ פון די אַרבעטער פּאַרביליקערן די פּראָדוקציע און מאַכן 
זי קאָנקורענץ-פעיק. 

דער צווייטער און וויכטיקסטער ציל, איז ווערן אַ גרויסע קאָלאָניאַלע מאַכט 
און דעראָבערן אָפּזאַץימערק אין אַנדערע וועלט-טיילן. אַזעלכע דערגרייכונגען 
שמעקן מיט אינטערנאַציאָנאַלע קאָנפליקטן. דאָ שטויסט מען זיך אָן אויף ווידער- 
שטאַנד, אין דער ערשטער ריי פון דעם בלאָק פון די דעמאַקראַטישע פעלקער. 
גייען דעריבער די צוגרייטונגען אונטער דער מאַסקע פון מלחמה-געפאַר, סוגערירט 
מען די ברייטע פאָלקס-מאַסן מיט דער סכנה פון עקספּאַנסיע מצד דעם קאָמוניסטישן 
מזרח-אײראָפּע. און כדי צו פאַרדעקן און פאַרבאַהאַלטן די אמתע צילן, האָט מען 
אָנגעהױיבן איבערן לאַנד אַ גרויסע פּסיכישע מאָביליזאַציע קעגן דער כלומרשטער 
קאָמוניסטישער געפאַר פון דרויסן און פון אינעװײיניק. מען האָט פּלוצלינג אַנטדעקט 
פרעמדע קאָמוניסטישע עמיסאַרן, אַ פאַרפלייצונג פון קאָמוניסטישע ,קעמערלעך" 
אין מלוכה-אַפּאַראַט,. אין דער אַדמיניסטראַציע, פילם:וועלט, פּרעסע, ראַדיאָ, 
ליטעראַטור, אוניווערסיטעטן א. ד. ג., קורץ אַ קאָמוניסטישע פאַרשווערונג אין 
לאַנד און אַ קאָמוניסטישע אינװאַזיע אויף דער גאַנצער וועלט. און כדי צו איבערצייגן 
אין דעם, קומען פאָר אַרעסטן, פּראָצעסן, אױספאָרשונגען, סענאַט-קאָמיסיעס. אַ 
פּראָיעקט וועגן פאַרווערן די קאָמ.-פּאַרטײ, דאָס אַלץ, באַגלײט מיט אַן עקל- 
האַפטער העצע מצד דער גאַנצער בירגערלעכער פּרעסע. 

די קאַפּיטאַליסטן און פּאַָליטיקער ווייסן גוט: די קאָמוניסטישע געפאַרן און 
פּאַרשווערונגען זענען אױיספאַנטאַזירטע. זיי פירן אָבער די אַקציע צילבאַװוּסט און 
ווילן דערמיט דערגרייכן צוויי זאַכן : אָפּשרעקן און געווינען פאַר זיך דעם נאַיוון 
עולם. און אונטערן פּרעטעקסט פון קאָמוניסטישער געפאַר אוסרייניקן און באַזײיטיקן 
פון מלוכה-אָפּאַראַט און אונטערנעמונגען אַלע אָן אױסנאַם פּראָגרעסיוע, 
דעמאָקראַטיש-דעקנדיקע עלעמענטן, 

דער דריטער ציל איז שאַפן אין לאַנד אַן אַטמאָספער פון מלחמה-געפאַר און 

באַרעכטיקן דערמיט די באַגלייט-דערשיינונג: דאָס אויפהאַלטן אַ גרויסע אַרמײ 
און פּלאָט, מיליטערישע צוגרייטונגען צווישן דער באַפעלקערונג, באַרעכטיקן דאָס 
זוכן פּאַרבינדעטע צו דער קומענדיקער מלחמה צווישן די נעכטיקע שונאים. דערפון 
דער רעזולטאַט -- די רעאַקציאָנערע אינערן- און אויסערן-פּאָליטיק. 
אין דער גאַנצער רעאַקציאָנערער װאַקכאַנאַליע, אין אַלע שװאַרצע פּלענער 
טרעפן מיר ווידער געאייניקט ביידע פּאַרטײען, דעמאָקראַטן און רעפּובליקאַנער. 
דער עכאָ פון איזאָלירטע, איינצעלנע שטימען פון פּראָגרעסיווע, דעמאַקראַטישע 
פּערזענלעכקייטן אין אַמעריקאַנער געזעלשאַפטלעכן לעבן, װערט דערוייל 
פאַרטויבט פון דער גלענצנדיק אָרגאַניזירטער מאַשין פון די היינטיקע װאָרט-פירער 
און פּאָליטיקער. אויב עס װעט נישט קומען באַצייטנס צו אַ געהעריקער אַנטי- 
רעאַקציאָנערער, אַנטי-אימפּעריאַליסטישער קאָנצענטראַציע פון כוחות, אויב עס 
װעט נישט באַצייטנס אַנטשטײן דער דערצו באַרופענער צד צום קאַמף קעגן די 
בייזע כוחות, װעלן די פּערספּעקטיוון פאַר די אַמעריקאַנער פאָלקס-מאַסן זיין נישט 
גאָר פריילעכע. 
גאַרבעטער-צייטונג, לאָדזש נומ. (18) 7, 30.7.1947 


וועגן צוויי אויספאַרש-קאָמיסיעס 


פאַרשידן איז דער מזל פון אױיספאָרש-קאָמיסיעס. איינער באַשערט אַרײנ- 
צוגיין אין דער געשיכטע מיט טומל, רעקלאַמע און שטאַרקן פּאָליטיש-געזעל- 
שאַפטלעכן רעזאָנאַנס, און אַ צווייטע מאַכט איר אַרבעט רויק, באַשײדן, איזאָלירט 
פון דער רעשיקער גאַס. דער ערשטער גיט מען ,בירגער-רעכט" און די צווייטע 
טרייבט מען אַראָפּ פון דער עפנטלעכער אַרענע. 

איינע פון די צוויי מינים קאָמיסיעס, איז איצט טעטיק אין אַמעריקע. זי 
האָט באַקומען אַ;דזשאָב*, װאָס װאָלט געקענט פאַרװאַנדלט וװערן אין אַן אוצר 
פון טעמאַטיק פאַר דער האַליװוּדער פילם-אינדוסטריע, פּאַר דער קרימינאַל- 
ראָמאַניסטיק, פאַר דער געלער פּרעסע און פאַר אַלע ליבהאָבער און אַמאַטאָרן פון 
סענסאַציע און פּיקאַנטעריע. די קאָמיסיע, וועגן וועלכער עס װעט דאָ קומען צו 
רייד, פאָרשט אַ סקאַנדאַל, װאָס שטייגט ווייט אַריבער די באַשטימטע פּאַנאַמאַ- 
אַפערע, זי פאַרבלאַסט אַלע סקאַנדאַלן פון דער בורזשואַזער עפּאָכע. אָבער מען 
דרייט נישט קיין פילמען, מען באַנוצט נישט קיין טעלעוויזיע און מען שרייבט 
נישט קיין ראָמאַנען. די קאַפּיטאַליסטישע אַמעריקע יל נישט אַזאַ רעקלאַמע, 

אין דעם פאַל איז פּובליסיטי נישט געװוּנטשן. איז דעריבער דאָ אַ קאָמיסיע, עס 
גייט אַן אױיספאָרשונג, אָבער שאַ און שטיל! 

וי אַנדערש, וי ווייט פאַרשידן איז דער גורל פון דער צוייטער קאָמיסיע. 
אויך זי איז טעטיק אין אַמעריקע, טעטיק שוין אַ לאַנגע צייט. זי האָט באַװיזן 
צו ווערן אַ שטיק קאָנסטיטוציע. זי פאָרשט די אַמעריקאַנישקײט, די פּאַטריאָטיש- 
קייט פונעם בירגער. זי רייניקט די אַמעריקאַנער געזעלשאַפטלעכקײט פון פרעמדע 
איינפלוסן, פון קאָמוניזם. די טעטיקייט פון דער קאָמיסיע האָט זיך שוין עטאַבלירט 
מיט אַ נאָמען -- די קאָמיסיע פאַר ,/מכשפות-געיעג". 

אין אַ בערך קורצער צײט האָט די קאָמיסיע דורכגעזיפּט דעם גרויסן 
אַפּאַראַט פון לאַנד, װאָס פאָרמירט דעם מאָראַל פונעם אַמעריקאַנער פאָלק. זי 
פּאַרזייט איר וועג מיט אומצייליקע אומשולדיקע קרבנות. זי האָט באַזייטיקט פון 
מלוכה-שטעלעס לאַנגיעריקע און געניטע באַאַמטע -- קליינע און גרויסע -- 
אפילו בלויז פאַר אַ חשד פון סימפּאַטיע פאַרן קאָמוניזם. זי האָט גערייניקט די 
פילם-אינדוסטריע, פּרעסע און ראַדיאָ, געפּסלט אוניװוערסיטעט-פּראָפּעסאָרן 
װיסנשאַפטלער, דערציער און לערער, כדי צו באַשירעמען און באַהיטן דעם יונגן 
דור פון ,פאַרדאָרבענער השפּעה", זי האָט פאַרבראַקירט פּראָפּעסיאָנעלע טוער, 
כּאָליטיקער און מלוכה-מענער, װאָס זי, די קאָמיסיע, האָט באַצוייפלט זייער 
נאַציאָנאַלע טרייהייט. 


אין משך פון עטלעכע יאָר האָט די דאָזיקע קאָמיסיע באַװיזן דורך אַ גוט 
פּלאַנירטער פּראָפּאַגאַנדע, װאָס איז געמאַכט געװאָרן מיט אַ ברייטער האַנט 
האָבנדיק צו איר דינסט דעם גאַנצן מלוכהאַפּאַראַט, צו שאַפן אַ פּסיכאָז פון 
מורא און פאַרדאַכט, פון אומצוטרוי און מסירה. איר אַרבעט-פאָרם איז לעכערלעך 
און נאַריש, אָבער די רעזולטאַטן זענען העסלעך און געפערלעך. די ביליקע און 
קאָמישע פאָרשונגס-מעטאָדן האָבן געשאַפן אַן אַטמאָספער װאָס איז גאָר, גאָר 
טראַגיש. וועמען באַשולדיקט מען שוין היינט נישט אין קאָמוניזם: טרומאַן און 
ליליענטאַל, סילווער און איינשטיין, װאַלאַס און טשאַפּלין. די שליטה פון דער 
קאָמיסיע האָט נאָך נישט דערגרייכט צו אַלע, אָבער ערשט די לעצטע טעג זענען 
געפאַלן אַלס אירע קרבנות אַמעריקאַנער אונ'אָ-באַאַמטע, װאָס זענען זיכער נישט 
וייניקער פו איר טריי דעם הערשנדיקן סיסטעם. דער ציל איז -- שטעלן מחוצן 
געזעץ יעדן פרייען געדאַנק, יעדע דעמאָקראַטישע איבערצייגונג. די דערשראָקענע 
קאַפּיטאַליסטישע חיה פירט אַ געיעג אויפן מענטש, װאָס שטרעבט צו שלום און 
פרייהייט. 

4 


מיט אַ סך װייניקער פלייס און געפּילדער אַרבעט די צווייטע קאָמיסיע, -- 
די קאָמיסיע װאָס דאַרף אױיספאָרשן דעם מצב אינעם האַפן פון ניו-יאָרק. אויך 

דאָרט פאָרשט מען שוין אַ לענגערע צייט, און שוין דאָס װאָס איז ביז איצט 
דערגאַנגען צו דער עפנטלעכקייט איז טרויעריק, אומגלייבלעך, אָבער אמת. אמתער 
און רעאַלער װי דער אַמעריקאַנער פּאַטריאָטיזם פון די ,מכשפה-יעגער". דאָ 
מישן זיך צונויף צעפוילטקייט פון אַ סיסטעם מיט פאַרדאָרבנקייט, װאָס איז 
אַרײינגעקראָכן אין אַלע זיינע אַרטעריעס. דער געגנסטעריזם האָט דאָ געשאַפן 
אַן אַקציע-געזעלשאַפט פון קעגנזייטיקער ערבות, אין וועלכער די הױפּט-ראָל 
שפּילט נישט בליז איין אַל-קאַפּאָנע, נאָר אַן אַנסאַמבל, העלדן פון דער 
אַמעריקאַנער ביזנעס-װועלט: שיףקאָמפּאַניעס, טראַנספּאָרט-געזעלשאַפטן 
באַנדיטן און גנבים, פּאָליצײ און שטאָטישע אַדמיניסטראַציע. דאָ זענען דורכגע- 
גאַנגען מיליאָנען"געשעפטן פון כאַבאַר, רויב און שװוינדל. פּראָפּעסיאַנעלע 
גענגסטער זענען געװאָרן געשעפט-לייטער און דירעקטאָרן, אָרגאַניזאַטאָרן און 
סעקרעטאַרן, קאָנטראָלערן פון אימפּאָרט און רעגולאַטאָרן פון דער האַנדלס- 
קאָנקורענץ. דיקטאַטאָרן פון דאָק-רעווירן און באַלעבאַטים פון ניו-יאָרקער פּאָרט. 

אַזאַ זאַך האָט געקאָנט פּאַסירן נאָר ביי דעם באַדינג, אַז געוויסע צוייגן 
פון דער הערשנדיקער מאַשין: שטאָט-פאַרװאַלטונג, אָרדענונגס-היטער, יוניאָן- 
פירער און געהיים-פּאָליצײ זאָלן װערן שטילע מיטשותפים צו דער גאַנצער 
בלאָטיקער אַפערע. פאַרלאָפן איז זיך נישט מער און נישט וויניקער וי דאָס, 
אַז אין דעם גרעסטן פּאָרט פון דער װעלט, װאָס געפינט זיך אין דער גרעסטער 
װועלט-שטאָט, אין דער פאַקטישער הױפּט-שטאָט פון דער מעכטיקסטער 
קאַפּיטאַליסטישער מלוכה, װאָס פּרעטענדירט אויף וועלט-העגעמאַניע, זענען לאַנגע 
יאָרן די אַרײינגאַנגס-טױערן און װאַסער-ברעגעס געלעגן הפקר צו די פיס פון 
דער אונטערוועלט. 

פאַר דער מלוכהשער אױספאָרשונגס-קאָמיסיע זענען אַדורכגעגאַנגען פיל 
עדות, מענטשן פון דער שטאָט -- און פּאָרט-פאַרװאלטונג, ביזנעס-לייט, פּאָליצײ 
און פאַרברעכער, געבראַכטע פון די תפיסות ; דער פאַרהער האָט אַרױסגעבראַכט, 
אַז שיפן, װאָס פלעגן אַרײינקומען אין אַ רעוויר פון ניו-יאָרקער האַפן, פלעגן צאָלן 
קאָנטריבוציעס צו אַן אָרגאַניזירטער גענגסטער-באַנדע, װאָס אִיז מיטן שטילן 
וויסן פון דער מאַכט, געוועזן מאַסקירט אונטער אַ יוניאָן, אַ טראַנספּאָרט געזעל- 
שאַפט אָדער אַנדערע פירמע, מיט וועלכער ס'האָבן באַלעבאַטעװעט די באַנדיטן 
און שווינדלער. אין גאַנג פון דער אױיספאָרשונג װוערט אנטדעקט, אַז אין די 
דאָזיקע יוניאָן-פיליעס האָט מען נישט געפירט קיין ביכער, קיין ביוראָ-טעטיקײט, 
קיין קאַסע-עװידענץ, און די געלטער זענען געפלאָסן קופּעסװייז אין די טאַשן 
פון די שוינדלער. די רעגיסטרירטע געשעפטס-אונטערנעמונגען האָבן 
באַשװינדלט די שטייער-קאַסע. 

אימפּאָרטערן און געזעלשאַפטן פלעגן מיט דער הילף פון גענגסטער ליקווי- 
דירן געשעפטס-קאָנקורענטן. דאָס איז געטאָן געװאָרן דורך כאַבאַר, אױיספּרע- 


189 


שמעון ראָזענבערג 


סונגען און דורך באַרױבן טראַנספּאָרטן, אָדער דורך אַרױפלײגן אָפּלאָד-טאַריפן, 
װאָס האָבן פאַרטייערט דעם אַרטיקל. 

די שיף-קאָמפּאַניעס, װאָס האָבן געפּרװוט זיך ווערן מיט געזעצלעכע מיטלען, 
פלעגן גיך רעזיגנירן פון זוכן יושר. זייער װידערשטאַנד פלעג געבראָכן װערן 
דורך באַנדיטישע רעװאָלװערס און דרוק פון פּראָפּ. -פאַריינען. האָבן זיי דעריבער 
געליטן, געצאָלט און געשויגן. צומאָל האָבן די אָנקלאַגעס און פּראָטעסטן 
דערגרייכט די פענצטער פון דער גערעכטיקייט. די שטראָפנדיקע האַנּט האָט 
אָבער שטענדיק געטראָפן אין פּוסטן רוים, די באַנדעס פלעגן באַצייטנס געװאָרנט 
ווערן דורך דער פּאָליצײי און זיך דעקן. ס'האָט אַפילו געטראָפן, אַז דער אַזיל- 
אָרט איז געוועזן ביי איינעם פון די פּאָליצײי-אָפיצירן, אין וועמענס ווינונג דער 
גענגסטער איז אויסבאַהאַלטן געװאָרן. 

אינטערעסאַנט, אַז דער דאָזיקער גרויסער האַפן-סקאַנדאַל; װאָס זיין 
אױיספאָרשונג גייט נאָך אָן און דעקט אויף מיט יעדן ווייטערדיקן עדות אַלץ נייע 
גרויל-טאַטן פון רויב און מאָרד, איז לרוב אָפּגעפּטרט געװאָרן אין דער פּרעסע 
און ראַדיאָ װוי עפּעס אַ טאָגיטעגלעך געשעעניש, פון וועלכן מען האָט דער עיקר 
אַרױסגעשײלט די פעפערדיקע סענסאַציע-טײילן. די פּרעסעאָפּקלאַנגען פון אַן 
ערנסטן כאַראַקטער, זענען ביז איצט געוועזן אַזױ מאָגער און װוינציק, אַז עס 
גלויבט זיך קוים זי זאָל אַלס געזעלשאַפטלעכער דרוק פירן צו אַן אמתער 
רייניקונג. 

דער דאָזיקער האַפן-זומפּ איז די פרוכט פון אַ קלאַסן-סיסטעם און אַ מאָראַל 
פון ;אַרױפאַרבעטן זיך", פון מאַכן גרויסע ביזנעס, פון שטייגן אויף דער לייטער 
פון אַ שיך-פּוצער אָדער צייטונגס-פאַרקויפער, ביז צו אַ מאָרגאַן, פאָרד און 
ראָקפעלער. אַ סיסטעם, װאָס האָט פאַרװאַנדלט די פרייהייט און דעמאָקראַטיע אין 
אַ שאַנס צו שטייגן, און שטייגן יל מען גיך, אַרײנכאַפּן. אַזױ פירן זיך די 
גרויסע, די קאָנצערנען און קאַרטעלן. די אַלע ריזן-העכט צװאַמען מיט זייער 
מלוכה-מאַשין, ווייזן אַרױס דאָס געהעריקע פאַרשטענדעניש אויך פאַר די קליינע 
רויב-פישלעך. 

דער וועג פון ביידע פירט דאָך איבער בערג פון קרבנות -- איז דעריבער 

נישט וויכטיק, װוי מען מאַכט אים אַדורך, מיט אַ קאַנצעסיע אָדער אָן איר. ביידע 
דערגרייכן דעם ציל אויפן חשבון פון דער ברייטער, גראָער מאַסע, וועלכע בלייבט 
ביי אַ גערייצטער פאַנטאַזיע פון דער מעגלעכקייט פון ,גרויסן-געווינס". 

די ניו-יאָרקער האַפן-אַפערע האָט אויך אויפגעדעקט די אייטערדיקע װוּנד 
אויפן גוף פון דער אַמעריקאַנער פּראָפּעסיאָנעלער אַרבעטער-באַװעגונג, דעם 
אַפּאָליטישן און אומפּאַרטײיאישן סינדיקאַליזם -- (דעם אַמעריקאַנער יוניאָניזם). 

אין דער לאַנגיאָריקער גענגסטעריי פון ניו-יאָרקער פּאָרט, האָבן נישט קיין 
קליינע ראָל געשפּילט די פּראָפּ.-אָרגאַניזאַציעס פון די האַפן-אַרבעטער אין די 

דאָקן, טראַנספּאָרט און לאָדונג, אָנגעשלאָסענע אין די פּראָפּ.-צענטראַלעס פון די 
אַמעריקאַנער געװערקשאַפטן. אין זייער נאָמען האָבן די פּאָסטנס פון סעקרעטאַרן 
און אַדמיניסטראטיווע לייטער פון די פּראָפ.-אָפּטײילונגען פאַרנומען פּראָפּעסיאָ- 
נעלע פאַרברעכער, הערשטן פון דער אונטערוועלט, שווינדלער און באַנדיטן מיט 
אַ גאָר רייכער פאַרגאַנגענהײט, אַ פאַרגאַנגענהײט, װאָס מען האָט נישט געקענט 
פאַרדעקן, באַהאַלטן, פאַרלייקענען. 

וי אַזױ איז דאָס אַלץ פאָרגעקומען אָן קאָנטראָל און אָן קריטיק? 

וי אַזױ האָבן די פירער פון דער פּראָפ.-באַװועגונג, אונטער זייער נאָז, אין 
האַרץ פון דער אַדמיניסטראַציע, דערלאָזט צו אַזאַ געזונקענהייט און דעמאָראַלי- 
זאַציע ? וי אַזױ האָט זי דערלאָזט, אַז אין משך פון 12-10 יאָר זאָלן אָנגעשלאָסענע 
פאַריינען נישט דורכפירן קיין װאַלן פון פאַריינס-אינסטאַנצן ? וי אַזױ האָבן די 
צענטראַלע קאָנטראָל-אָרגאַנען נישט קאָנטראָלירט די פינאַנסן און טאָלערירט 
אַ װירטשאַפט פון גניבה און גזילה ? 

פאַראַן אויף דעם איין ענטפער: דאָס זענען די פרוכטן פון אַ פאַלשער 
דערציונג און פון אַן אידעע, װאָס דריקט זיך אויס אין אידעענלאָזיקייט. אַ חוץ 
אַנשטענדיקע לוינען און סאָציאַלע גאַראַנטיעס דאַרף די אָרגאַניזירטע פּראָפ.- 
באַװועגונג קריגן אויך אַ פּאָליטישע דערציונג און אידעאַל, װאָס זאָל די אַרבעטער 
פאַרפּאַנצערן קעגן אילוזאָרישע זייפנבלאָזן, קעגן אומװוירדיקע געשעפטן, און 
פירן זיי צו װאַכזאַמקײט און קאַמף פאַר אַן אָרדענונג, פון וועלכער קליינער און 
גרויסער גענגסטעריזם זאָל אויסגעריסן ווערן מיטן װאָרצל. 

,נייוועלט", נוחז. 57, 27.3.1953 


פון יידישן לעבן אין אַמעריקע 


(איינדרוקן פון אַ רייזע) 


דער יידישער ישוב אין אַמעריקע -- דער גרעסטער אין דער װועלט -- איז 
אוסגעװאַקסן האַסטיק, מיט זיבן מיילן-שטיוול. זיין טעמפּאָ פון אַנטװיקלונג איז 
נישט אָפּגעשטאַנען פון אַלגעמײנעם אַמעריקאַנישן טעמפּאָ. מיליאָנען יידן האָבן 
אין משך פון אַ האַלבן יאָרהונדערט זיך אַריבערגעטראָגן פון זייערע אַלטע היימען 
אין דער נייער וועלט. און פּונקט וי די נייע וועלט אַלס גאַנצע איז געווען אַ מיש- 
מאַש, אַ דור-הפלגה, פּונקט אַזױ האָט זיך געפורעמט דאָס יידישע לעבן. עס זענען 

געקומען דייטשע און ענגלישע יידן מיט אַסימילאַטאָרישע טענדענצן און אַריסטאָ- 
קראַטישע פּרעטענזיעס, פּשוטע יידן אַרבעטער און האָרעפּאַשניקעס פון אוקראינע, 
ליטע, פּױילן, פאַרדייטשמערישטע גאַליציאָנער און אַנד. יעדער טייל האָט מיט 
זיך מיטגעבראַכט היימישע מנהגים און געוווינהייטן, איינפלוסן פונעם אַרום, פון 
זייערע אַלטע היימען. און לאַנגע יאָרן האָט צװישן דעם קאָנגלאָמעראַט געהערשט 
אַ פילבאַרער אַנטאַגאָניזם. 

אויפן אָרט פון געמיטלעכן קליינשטעטלדיקן שטייגער, איז געקומען דאָס גרויסע, 
קאָכעדיקע ניו-יאָרק. די האַרבע ווירקלעכקייט האָט צעריסן די פאַמיליע-פעדעם. 
דער שאָפּ, די גרויס-שטאָטישע דיסטאַנצן האָבן װייניק האַרמאָניזירט מיט דער 
אַטמאָספער פון אַמאָליקן װאַרשטאַט אָדער קראָם. אִין רעזולטאַט פון די נייע 
באַדינגונגען האָט דאָס קהלישע און געזעלשאַפטלעכע לעבן ביי אַלע קלאַסן און 
שיכטן אָנגענומען אַ אַנדערן כאַראַקטער, אַנדערע פאָרמען און אַרױסגערוקט 
אַנדערע אויפגאַבן. 

עס איז דעריבער פון גרונט-אויס פאַלש דאָס צוגיין צום אַמעריקאַנער יידישן 
לעבן מיט אַ קריטעריום פון אַמאָליקן פּולן. צוגייענדיק מיט אַזאַ מאָס, מוז מען 
איבערלעבן אַנטוישונגען. 

אַלע פּאָליטיש-געזעלשאַפטלעכע װוערטן, װאָס זענען דאָ אויפגעבויט געװאָרן, 
טראָגן אַ ספּעציפיש אַמעריקאַנישן כאַראַקטער. 

די פּאָליטישע גרופּירונגען אויף דער יידישער גאַס רעדוצירן זייער ווירקונג 
און טעטיקייט אויף אויסשליסלעך יידישע לאַנד- און וועלט-פּראָבלעמען. אין 
דער אָרביטע פון פּאַרטײען, האָבן מיר, שײינבאַר, אַן אָפּשפּיגלונג פון אונדזער 
אײיראָפּעיש-יידישן וועלטל: פאַרשידענט אָרטאָדאָקסישע חברות, געטיילטע לוט 
די איינפלוסן פון רביים און צדיקים פון דער אַלטער און נייער וועלט. בירגערלעכע 
אָרגאַניזאַציעס מיט אַלערלײ ניאַנסן, ציוניסטן און אַנטיציוניסטן, אַסימילאַטאָרן, 
רעװיזיאָניסטן, רעאַקציאָנערע און דעמאָקראַטישע גרופּן. אין אַרבעטער-סעקטאָר -- 
די זעלבע צעשפּליטערונגען: אַנאַרכיסטן, קאָמוניסטן, סאָציאַליסטן. רעכטע און 
לינקע, אָנהענגער און קעגנער פון ציוניזם. 

דאָס אײיגנאַרטיקע, װאָס װאַרפט זיך דאָ אין די אויגן, איז די שמאָלע באַזע 
פון די פּאַרטייאישע קאַדרען און די באַגרענעצטע אַקטיװױיטעט פון די ברייטע 
מיטגלידער-שיכטן. דעם רוקנביין אין דער טעטיקייט בילדן אומעטום פּראָפּעסיאָ- 
נעלע פּאָליטיק-מאַכער (פּאָליטישנס). די מאַסע איז אינדיפערענט, גלייכגילטיק 
און שווער-באַוועגלעך צו גרויסע אַקציעס. אפילו די איינפלוסרייכסטע ציוניסטישע 
באַוועגונג, דער ציוניסטישער טייל פון אַמעריקאַנער יידנטום, דאַרף מאַכן אַ גרויסע 
אָנשטרענגונג, כדי צו מאָבליזירן אַן אוידיטאָריע צו אַ מיטינג אָדער מאַניפּעסטאַציע 
אין /, מעדיסאָן סקווער גאַרדן". דאָס הייסט, אַז 20.000 באַטײליקטע אויף צויי 
מיליאָן יידן אין ניו-יאָרק איז א גרויס געשעעניש. 

אויב די פּראָלעטאַרישע פּאַרטײיען קאָנען נאָך װי עס איז מאַנעװרירן און 
באַװעגן מיט זייערע אָנהענגער אין אַלגעמיינע פּאָליטישע אַקציעס, קאָן דאָס נישט 
געזאָגט װערן וועגן בירגערטום. צין די צענטראַלע און לאָקאַלע װאַל-אַקציעס, 
טיילן זיך דאָרטן די אידעען-חברים אויף אָנהענגער פון דער דעמאָקראַטישער 
אָדער רעפּובליקאַנער פּאַרטײ. עס באַקומט זיך דאָ דער קוריאָז, אַז צוגעהעריקע 
צו איין פּאַרטײ אַ גאַנץ יאָר, טיילן זיך מאָרגן אויף קעגנער און באַקעמפן זיך 
קעגנזייטיק. 

אינעם פּראָצעס פון בויאונג, זענען אינעם ישוב אין אַמעריקע געבוירן געװאָרן 
אַ רייע נייע טיפּן אָרגאַניזאַציעס. דאָס זענען די פראַטערנאַלע מאַסן-אָרגאַניזאַציעס, 
וי דער ;אַרבעטער-רינג", ,נאַציאָנאַלער אַרבעטער-פּאַרבאַנד", ,;אַרבעטער-אָרדן", 
וועמענס אורשפּרינגלעכער ציל איז געווען קעגנזייטיקע הילף. חוץ דעם אַ נעץ 
פון לאַנדסמאַנשאַפטן (רעליעפס) געבויט לכתחילה אַלס הילפס-אינסטרומענט פאַר 
די לאַנדסלײט אין דער אַלטער און נייער היים, 

מיט דער צייט האָבן זיך די אַלע געזעלשאַפטן פאַרװאַנדלט אין עקספּאָזיטורן 
פון די פאַרשידענע ווירקנדיקע גרופּן. זי בילדן היינט דעם קװאַל פון נאַציאָנאַלער 
ענערגיע, דעם אָנשפּאַר פאַר פּאָליטישער, קולטורעלער און פאַרשידנאָרטיקער 
הילפס-טעטיקייט. זיי זענען די דערגאַנצונג און אויסברייטערונג, פון דער 
אָרגאַניזירטער געזעלשטפטלעכער באַזע. 

אַ געוויסן ביישטייער פאַר דער יידישער געזעלשאַפּטלעכקײט בילדן נאָך 
היינט די גרויסע פּראָפ. -אָרגאַניזאַציעס (יוניאָנס) פון דער באַקלײיד-אינדוסטריע, 
וועלכע זענען אַמאָל געוועזן יידישע פאַכן און קאָנטראָלירט געװאָרן אויסשליסלעך 
דורך יידן. היינט זענען שוין די אַלע יוניאָנס אַלגעמײנע, מיט יידישע מינדערהייטן. 
נישט געקוקט דערויף װאָס אין דער שפּיץ פון זייער אָנפּירונג שטייען נאָך יידן, 
זענען זי נישט מער קיין אינטעגראַלער באַשטאַנדטײל פון יידישן קיבוץ. 

אין די עטלעכע גרויסע שטעט, װוו עס זענען קאָנצענטריט פון הונדערטער- 
טויזנטער ביז מיליאָנען יידן, װי: ני-יאָרק, טשיקאַגאָ, פילאַדעלפיע, לאָס- 
אַנדזשעלעס, ווערט מען ממש איבעראַשט פון דער שפּראַכלעכער אַסימילאַציע. אין 
שטוב און אין גאַס, אין באַן און אין סאָבװײי (מעטראָ) הערט מען זעלטן קלינגען 
די יידישע שפּראַך. פון דער יוגנט איז אָפּגערעדט, לרוב פאַרשטייט זי אפילו נישט 
קיין יידיש. אין באַזעל -- אויפן ציוניסטישן קאָנגרעס -- האָט מען זיך געווונדערט, 
ווען כמעט אַלע אַרױסטרעטונגען פון די אַמעריקאַנער דעלעגאַטן זענען געווען אין 
ענגליש. אויף די צאָלרײכע קאָנפערענצן, מיטינגען און באַגעגענישן אין אַמעריקע, 
ווערט דאָס אויער צוגעוווינט צו דער דערשיינונג, 

אָבער דאָס אַװעקגײן פון יידיש איז דאָ פאָרגעקומען צוליב אַנדערע סיבות וי 
אין אַנדערע לענדער. די אָביעקטיווע און סוביעקטיווע סטימולן אין דעם פּראָצעס 
זענען דאָ געווען פון אַן אַנדער מין וי ערגעץ אַנדערש. עס איז נישטאָ דער 

אויסערלעכער דרוק, װאָס זאָל באַאיינפלוסן אַזאַ פּראָצעס, און ער שפּילט זיך דאָ אָפּ 
אינגאַנצן נישט געפּאָרט מיט וועלכער ס'איז שטרעבונג צו נאַציאָנאַלער אַסימילאַציע. 

די היסטאָרישע סיבות פון דער שפּראַכלעכער אַסימילאַציע זענען געווען 
צווייערליי ; איינע, די שטרעבונג פון די יידישע מאַסן זיך אַרױסצורײסן פון דער 
ספּעציפיש-יידישער עקאָנאָמיק. די צווייטע סיבה איז געװוען די ווירקונג פון 
אידעיש-פּאָליטישע איינפלוסן. דאָס יידישע בירגערטום האָט זיך געפונען אונטערן 
דרוק פון דייטשע, ענגלישע, פּױלישע און אַנדערע אַסימילאַטאָרישע טענדענצן. די 
פּראָלעטאַרישע און האָרעפּאַשנע מאַסן װידער, האָבן זיך דערצויגן אונטער דער 
השפּעה און אין דער אַטמאָספער פון ,פאָרווערטס", אַרבעטער-רינג" און די 
יוניאָנס (פּראָפּ. פאַריינען), וועלכע האָבן לאַנגע יאָרן געהאַט צו יידיש און יידישער 
קולטור אַ נײיטראַלע, אַ מהיכא תיתא-באַציונג. עס האָט געפעלט דער כוח, װאָס 
זאָל נאַציאָנאַל-באַװוסטזיניק, אַקטיוו און קעמפעריש אַנטקעגנװירקן דעם אַװעקגײין 
פון דער יידישער שפּראַך. היינט האָט זיך די לאַגע וועזנטלעך געביטן. סיי דאָס 
בירגערטום, סיי די סאָציאַליסטישע באַוועגונג און אירע פּעריפּעריע-אָרגאַניזאַציעס, 
אַפילו די יידישע קאָמוניסטן, אַלע צוזאַמען באַמיען זיך צו פאַריכטן די מערכה, 
אָבער מען האָט צו לאַנג געזינדיקט. דער קער אויף צוריק איז געקומען שפּעט, 
אפשר אפילו צו שפּעט. 

אַמעריקע, דאָס, אין טעכנישן זין, דינאַמישע און פּראָגרעסיוע לאַנד, איז װאָס 
שייך פּאָליטיש-געזעלשאַפטלעכער רייפקייט געבליבן ווייט הינטערשטעליק לגבי 
אײראָפּע. דער מעכטיקער פּראָלעטאַרישער קלאַס הייבט זיך ערשט-אָן װעקן פון 
לעטאַרגישן שלאָף. די בורזשואַזיע פאַנגט אָן דאָס געיעג פאַר עקספּאַנסיע. ערנסטע 
סאָציאַלע אויפטרייסלונגען און קאָנפליקטן זענען דאָ אומפאַרמײדלעך. די אַמערי- 
קאַנער בורזשואַזיע װעט זיך נישט מיאוסן, זי מיאוסט זיך שוין היינט נישט צו 
באַנוצן מיטן אַלטן, באַקאַנטן, שװאַרצמאהדיקן מיטל פון אָפּװוענדן די אויפמערק- 
זאַמקײט פון די מאַסן אויף אַ שעיר לעזאַזל. מיטן װאַקסן פון די שוװעריקייטן 
װאַקסט דער אַנטיסעמיטיזם. װאָס שאַרפער עס װערן די סאָציאַלע קאָנפליקטן, אַלץ 
אַקטיווער ווערט די אַנטיסעמיטישע אַגיטאַציע. אין אַלע צייטן איז רעאַקציע 
געגאַנגען געפּאָרט מיט אַנטיסעמיטיזם. דער שטייגנדיקער אַנטיסעמיטישער באַראָ- 
מעטער איז גלייכצייטיק אַ באַראָמעטער פון דעם ואַקסנדיקן רעאַקציאָנערן כוח. 

דאָס אַמעריקאַנער יידנטום װועט איז דעם פאַרמעסט צװישן דער װעלט- 
רעאַקציע פון איין זייט און דער דעמאָקראַטיע פון דער צווייטער זייט, געשטויסן 
ווערן צו מיטשותפות פון דעם צווייטן צד. דער יידישער ישוב װעט אויך אין שיין 
פון דער האַרבער ווירקלעכקייט, נאָך מער פאַרטיפן און פאַרברייטערן די אידעע פון 
שותפותדיקן גורל מיטן וועלט-יידנטום. 

די ציוניסטישע באַוועגונג און אירע איינפלוסן אין אַמעריקע זענען אין די 
לעצטע יאָרן גװאַלדיק אויסגעװאַקסן. זי האָט משפּיע געווען גרויסע טילן 

פון דער יוגנט. עס אַנטשטײען די פאָרבאַדינגונגען פאַר אַ רענעסאַנס פון דער 
יידישער און העברעישער שפּראַך, און פאַרן אַריבערגאַנג פון פּלאַטאָנישער צו 
אָרגאַנישער באַציונג, צו דעם געראַנגל פאַר יידישער מלוכהשקייט אין ארץ-ישראל. 

;אַרבעטער-צייטונג", לאָדזש, נומ. (19) 8, 28.8.1947 


אַסימילאַציע און אַנטיסעמיטיזם 


אין דער אַמעריקאַנער יידישער געזעלשאַפטלעכקײט איז אַ לענגערע צייט 
אָנגעגאַנגען אַ וויכוח מכח די וועגן און מעטאָדן פון קאַמף קעגן אַנטיסעמיטיזם. 
און דאָ נישט לאַנג, מיט אייניקע חדשים צוריק, האָט דער וויכוח זיך פאַרענדיקט 
מיט אַ שפּאַלטונג פון דער געהעריקער דאַך-אָרגאַניזאַציע. דער וויכוח און זיינע 
דערווייליקע רעזולטאַטן האָבן ווידער אַרױסגעבראַכט פאַר דער יידישער עפנטלעכ- 
קייט צוויי עיקר-פּראָבלעמען, װאָס זענען ווייט נישט ריין אַמעריקאַניש, נאָר האָבן 
אַ גאָר נאָענטע שייכות צו דער אַלגעמײנער יידישער פּראָבלעמאַטיק און זענען 
נישט וייניקער כאַראַקטעריסטיש פאַר אייניקע יידישע ישובים אין אײראָפּע וי 
פאַרן אַמעריקאַנישן יידנטום גופא. עס האַנדלט זיך וועגן דער סכנה פון אַנטיסע- 
מיטיזם און וועגן דער פּלאָג פון אַסימילאַציע -- צוויי גלות-פּראָבלעמען, װאָס 
רירן אָן מדינת-ישראל אַגב-אורחא. 

דאָס אַמעריקאַנער יידנטום איז נאָך דער צווייטער וועלט-מלחמה פאַרבליבן 
דאָס וויכטיקסטע הינטערלאַנד אין אונדזער געראַנגל פאַר נאַציאָנאַלער זעלב- 
שטענדיקייט. און כאָטש זיין דירעקטער אָנטייל אין קיבוץ-גלויות איז אומבאַדײיטן- 
דיק, לאָזט זיך נישט אונטערשאַצן די גרויסע באַדייטונג פון זיין מאָראַלישער און 
מאַטעריעלער שטיצע פאַרן וועלט-יידנטום בכלל און דער עיקר פאַרן אויפבוי פון 
דער יידישער מלוכה. דאָס פּראָבלעם פון אַסימילאַציע און אַנטיסעמיטיזם, ווען עס 
איז נוגע אַ ישוב, װאָס שטעלט מיט זיך פאָר פופציק פּראָצענט פון יידישן פאָלק, 
ווערט ממילא פאַרואַנדלט אין אַ פּראָבלעם פוו ישראל גופא. און פון דעם 
שטאַנדפּונקט טאַקע ווילן מיר עס דאָ באַטראַכטן. 


צי עקזיסטירט אין אַמעריקע אַ סכנה פון אַנטיסעמיטיזם? 


אַ טייל אַמעריקאַנער יידישע װאָרטפירער האַלטן, אַז ביים היינטיקן טאָג 
איז דער אַנטיסעמיטיזם אין אַמעריקע נישט קיין דראָענדיקע געפאַר -- אַ הונט 

אָן ציינער, אַ זאַך פון יחידים און שטאַרק באַגרענעצטע קרייזן, װאָס קענען ביי 
אַלע זייערע אָנשטרענגונגען זיך נישט רימען מיט קיין דערגרייכונגען. אַנטיסעמיטיזם 
אין אַמעריקע, זאָגט מען, איז דערווייל נישט געװאָרן די גאַנגבאַרע סחורה, מיט 
וועלכער עס לאָזט זיך שווימען צו דערפאָלגן און מאַכן פּאָליטישע קאַריערע. 
דערביי ווייזט מען אָן, אַז די איינצלנע אַקטן פון טעראָר און פּראָפּאַגאַנדע, טראָגן 
נישט קיין אויסשליסלעכן אַנטי-יידישן כאַראַקטער און זענען געבונדן מיט 
פּאַראַלעלער טעטיקייט קעגן נעגער און אַנדערע נאַציאָנאַל-אָפּגעזונדערטע גרופּן, 
דער אויספיר איז : װאָס ווייניקער טומל, נישט אַרוסרופן דעם בער פון װאַלד, 
שלאָגן דעם אַנטיסעמיטיזם מיט איגנאָרירן און פאַרשווייגן. 

אַ גאַנץ אַנדערן צוגאַנג האָבן צו דער פראַגע די , פּאַניק-מאַכער*. זיי האַלטן, 
אַז אין אַמעריקאַנער לעבן מערקן זיך ערנסטע סימנים פון אַנטיסעמיטישער 
טעטיקייט, װאָס װאַקסט אַריין אין אַלע ווינקלען פון דער װירטשאַפט, קולטור און 
פּאָליטיק און הויבן אָן פאַרסמען טיילן פון דער אַמעריקאַנער געזעלשאַפט. 
פאַרמאַכן דערויף די אויגן הייסט מיט אייגענע הענט גיסן בוימל אויפן פייער. 
דער דאָזיקער טייל רופט צו אַקטיון װידערשטאַנד, צו אָרגאַניזירטן געזעלשאַפטלעכן 
קאַמף, צו אינטענסיווער פאַרטיידיקונג. 

אָבער די דאָזיקע מיינונגס-פאַרשידנהייטן האָבן געהאַט די קנאַפּסטע ווירקונג 
אויף דעם נאָר-װאָס פאָרגעקומענעם ריס אין אַמעריקאַנער יידנטום און עס וייזט 
אויס, אַז זיי האָבן גאָר צומווייניקסטן באַאיינפלוסט דעם גאַנג פון וויכוח און זיינע 
גרונט-פּראָבלעמען. 


די שפּאַלטונג אין אַטלאַנטיק-סישי 


דער שטרייט אַרום דער טעטיקייט פון די אַרגאַניזאַציעס, װאָס פאַרנעמען 
זיך מיטן קאַמף קעגן אַנטיסעמיטיזם, דויערט שוין לאַנגע יאָרן. אין פלוג האָט ער 
געטראָגן אַן אויסשליסלעך אָרגאַניזאַציאָנעלן כאַראַקטער. די פראַגע איז געווען: 
צי איין אָרגאַניזאַציע אָדער אַ סך ? צי באַזינדערע טעטיקייטן אָדער קאָאָרדינאַציע ? 
אַ פאַרייניקטע, צענטראַליזירטע אָנפירונג, אָדער יעדער פאַר זיך? ווען די 
אַמעריקאַנער יידן האָבן אונטערן איינפלוס פון די היטלעריסטישע געשעענישן 
דערזען צו װאָס עס פירט די אַנטיסעמיטישע געפאַר, -- האָבן זיי אויך דערשפּירט, 
אַז עפּעס מוז געטאָן ווערן. אַ ריי אָרגאַניזאַציעס האָבן כמעט גלייכצייטיק אָנגעהויבן 
אַ פּלאַנמעסיקע טעטיקייט. אומאָפּהענגיק פון דער צוועקמעסיקייט און די רעזולטאַטן, 
האָט די אַרבעט אָנגענומען אַן אַמעריקאַנער שווונג און פאַרשלונגען מיליאָנען 
דאָלאַרן אַ יאָר. דערביי האָבן די פאַרשידענע אָרגאַניזאַציעס זיך דובלירט און 
זייער אָפּט געטאָן איינע און דיזעלבע אַרבעט. אָבער אַזױ װי די מיליאָנען-בודזשעטן 
האָט אוױיסגעטראָגן אויף אירע פּלײיצעס די יידישע געזעלשאַפטלעכקײט, האָט זי 

זיך גענומען אַרײנמישן אין דעם כאַאָס און געפאָדערט קאָאָרדינאַציע. אונטער דעם 
דאָזיקן געזעלשאַפטלעכן דרוק איז מיט 11 יאָר צוריק געשאַפן געװאָרן די ערשטע 
דאַך-אָרגאַניזאַציע אונטערן נאָמען ;דזשענעראַל דזשואיש קאַונסיל? (אַלגעמיינער 
יידישער ראַט*), װאָס איר אויפגאַכבע האָט געזאָלט זיין צו צענטראַליזירן די 
טעטיקייט. דער קאַונסיל האָט וועגעטירט דריי יאָר און איז די גאַנצע צייט פון 
זיין עקזיסטענץ פאַרבליבן אַ פיקציע. 

אין לאַנד האָט זיך װידער אויפגעהויבן אַ שטורעם. די יידישע קהלות 
(וועלפעיר-פאָנדן) האָבן געסטראַשעט אָפּצושטעלן די סובסידיעס און אונטער 
דעם דרוק איז מיט העכער 8 יאָר צוריק אויפגעשטעלט געװאָרן דער צוייטער 
;קאַונסיל". 

אויך די צווייטע דאַך-אָרגאַניזאַציע איז געבליבן אַ פיקציע. מיט אַנדערטהאַלבן 
יאָר צוירק האָט דער ,קאַונסיל* זיך אַרומגעזען, אַז ער דרייט זיך שוין קנאַפּע 6 
יאָר אין אַ פאַרכישופטן ראָד, און האָט איינשטימיק מסכים געווען איינצולאַדן 
פּראָפּעסאָר מעקיווער, אַ נישט ייד, װאָס האָט צוזאַמען מיט נאָך אַ ריי װיסנשאַפטס- 
לייט אין משך פון 15 חדשים געפאָרשט די טעטיקייט פון אַלע אָרגאַניזאַציעס אויפן 
געביט פון קאַמף קעגן אַנטיסעמיטיזם און זייער ווירקונג. מעקיווערס באַריכט איז 
אויסגעפאַלן זייער נעגאַטיוו. דער באַריכט האָט אַרויסגערופן אַ שטורעם אין דער 
גאַנצער יידישער געזעלשאַפט. מען האָט פאַרלאַנגט אַ סוף צו מאַכן מיטן אומנוציקן 
פאַרשווענדן מיליאָנען דאָלאַרן. דער איינציקער אויספיר איז געוועזן. ממשותדיקע 
קאָאָרדינירטע טעטיקייט. דער איינציקער אויסװועג: אַ צענטראַלע באַשליסנדיקע 
אינסטאַנץ פאַר אַלע אָנגעשלאָסענע אָרגאַניזאַציעס קעגן אַנטיסעמיטיזם. 

ווען אין חודש אָקטאָבער פ. י. איז זיך ענדלעך צוזאַמענגעקומען אַ קאָנפערענץ 
פון די ,, קאונסיל?-אָרגאַניזאַציעס, כדי צו נעמען אַ שטעלונג צו דעם מעקיווער- 
באַריכט און אָנצונעמען באַשלוסן, האָבן צוויי פון די אָנגעשלאָסענע אָרגאַניזאַציעס 
-- דער ,אַמעריקאַנער יידישער קאָמיטעט? און די ,,,בני ברית"-לאָזשע --- געמאָלדן 
אַז זי נעמען נישט אָן קיין שום אַלגעמיינע דיסציפּלין און פאַרלאָזן דעם ,קאונסיל". 
דערמיט איז די ביזאיצטיקע דאַך-אָרגאַניזאַציע, װאָס האָט 8 יאָר װעגעטירט, 
אָפיציעל געשפּאָלטן געװאָרן. נאָכן אַװעקגײן פון די צוויי דערמאָנטע אָרגאַניזאַציעס 
זענען אין איר פאַרבליבן : דער יידישער אַרבעטער קאָמיטעט, דער אַמעריקאַנער 
יידישער קאָנגרעס, די יידישע מלחמה-וועטעראנען און די ;יוניאָן אָף אַמעריקען 
היברו קאָנגרעגיישנס". 


פאַרוואָס האָט די שפּאַלטונג אַרױסגערופן אַ קריזיס ? 


דאָס אַװעקגײן פון די צוויי דערמאָנטע מיטגלידער -- ;אַמעריקאַנער יידישער 
קאָמיטעט* און ,בנייברית? -- פון ,קאונסיל", האָט באַטײט, אַז פון דער 

אָרגאַניזירטער יידישער געזעלשאַפטלעכקײט אין אַמעריקע האָבן זיך אָפּגעטײלט 
צוויי אַסימילאַטאָרישע גרופּן, װאָס פאַרמאָגן נישט הינטער זיך קיין שום געזעל- 
שאַפטלעכע באַזע און זענען פון דעם שטאַנדפּונקט נישט מער וי פיקציעס. דאָס 
איז אַן אַלטע אָפּגעלעבטע און באַנקראָטירטע פירמע, באַגרענעצטע גרופּן פון דער 
יידישער פּלוטאָקראַטיע, װאָס איר גאַנץ געזעלשאַפטלעך פאַרמעגן איז אַ ביוראָ 
און אַ פעטער טייסטער. אויב זייער אַװעקגײן האָט אַרױסגערופן אַן אָפּקלאַנג אין 
דער געזעלשאַפט און אַ קריזיס אין דער טעטיקייט קעגן אַנטיסעמיטיזם, איז דאָס 
נישט זייערס אַ דערגרייכונג אָדער פאַרדינסט, נאָר בלויז די שולד פונעם יידישן 
אַמעריקע, װאָס האָט מיט זיין אױיטאָריטעט געהאָלפן לאַנגע יאָרן קאָנסערװוירן 
אין איר מיט מתים פון פּאָליטישן און נאַציאָנאַלן שטאַנדפּונקט. 

די אַמעריקאַניש-יידישע געזעלשאַפטלעכקייט האָט אַרױסגעשטופּט די אַסימי- 
לאַטאָרן פון איין פּאָזיציע נאָך דער אַנדערער. עס איז אין די נאָכמלחמה-יאָרן 
פאַקטיש נישט געבליבן קיין איין געביט אין דעם אַמעריקאַנער יידישן לעבן און 
זיין געזעלשאַפטלעכער טעטיקייט, ווו עס זאָל נאָך האָבן פאַרבליבן אַ פוס פון דער 
ראָזנװאַלד-געזעלשאַפט. נישטאָ קיין איין געזעלשאַפטלעכער שיכט, װאָס די דאָזיקע 
פאַרשימלטע אַסימילאַציע זאָל באַאיינפלוסן זיין טעטיקייט : אָנגעהויבן פון דער 
אַרבעטערשאַפט ביז צו דער פינאַנסעריע, איז אויסגעברענט געװאָרן יעדער זכר 
פון דער דאָזיקער נאַציאָנאַל פרעמדער איבערבלייבעניש. און דאָך האָט די יידישע 
געזעלשאַפט אין אַמעריקע יאָרן לאַנג טאָלערירט, אַז גראָד די גרופּע זאָל האָבן די 
פירנדיקע ראָל אין דער ,/טעטיקייט קעגן אַנטיסעמיטיזם". 


אַסימילאַטאָרישע טעטיקייט 


דער דאָזיקער צושטאַנד האָט זיך גענומען פון צוויי סיבות. ערשטנס: פון דעם, 
װאָס די גרופּע איז געוועזן פאַראינטערעסירט צו געבן דער גאַנצער טעטיקייט 
פון קאַמף מיטן אַנטיסעמיטיזם אַן אַנטי-נאַציאָנאַלן כאַראַקטער. כדי צו דערגרייכן 
דעם ציל האָט זי געטאָן אַלץ, אַז דער ענין פון אַקציעס קעגן אַנטיסעמיטיזם זאָל 
ווערן פּרעפּאַרירט אין ביורשָען און קאַבינעטן אױ נישט אָננעמען קיין שוּם 
פאָרם פון מאַסן-אַקציעס. דער באַריכט פון פּראָפּעסאָר מעקיווער האָט טאַקע 
אַרױסגעברענגט לגבי די צוויי אַסימילאַטאָרישע אָרגאַניזאַציעס אַ ריי פאָרװוּרפן, 
װאָס באַשטעטיקן פולשטענדיק די דאָזיקע טעזע. די אַסימילאַטאָרישע קליקע האָט 
חוץ דעם אין איר טעטיקייט פולשטענדיק דורכגעפירט איר אידעאָלאָגישע ליניע: 
געפירט אַן אַגיטאַציע צו פאַרװישן די שפּורן פון יעדער יידישנאַציאָנאַלער 
אָפּגעזונדערטקײט און איגנאַרטיקײט, כדי צו זען די יידן װאָס גיכער אין 
אַלגעמיינעם אַמעריקאַנער שמעלץ-טאָפּ. זיך באַמיט צו איבערצייגן די אַמעריקאַנער 
געזעלשאַפט, אַז יידן דאַרפן באַטראַכט װערן נישט ערגער און נישט בעסער וי 

יעדער אַמעריקאַנער בירגער מיטן בלויזן רעכט אויף טאָלעראַנץ פאַר זיער 
רעליגיע. דערביי האָבן זיי זיך באַמיט ביי יעדער געלעגנהייט בולט צו דעקלאַרירן 
זייערע אַנטי-ציוניסטישע און אַנטי-יידישע איינשטעלונגען. 

די צוייטע סיבה איז געװועזן די, װאָס אַ רײ יידישע אָרגאַניזאַציעס אין 
אַמעריקע, װאָס טראָגן אין תוך אַ נאַציאָנאַלן כאַראַקטער, נישט האָבנדיק אַלין 
די פולע איבערצייגונג, אַז דער װעג פון קאַמף קעגן דיסקרימינאַציעס און 
אַנטיסעמיטיזם פירט דווקא דורך אַ מוטיקן קאַמף פאַר פולע רעכט אַלס נאַציאָנאַלע 
מינדערהייט, -- האָבן טאָלערירט אויף איין אָפּשניט אַ קורס, װאָס איז די 
פאַרלייקענונג פון זייער אייגענער טאָגיטעגלעכער געזעלשאַפטלעכער פּראַקטיק. 
פאַר די נאַציאָנאַלע יידישע מאַס-אָרגאַניזאַציעס איז געװוען באַקװעם, אַז די 
אַסימילאַטאָרן זאָלן טאָן די אַרבעט, אויף וועלכער זיי איז נישט געווען שטאַרק 
באַקװעם צו לייגן זייער שטעמפּל. ערשט לעצטנס, אין דער היץ פונעם ויכוח, 
האָבן זיך דערהערט די ערשטע שטימען פון זעלבסטקריטיק און די פאָדערונג 
אַ סוף צו מאַכן מיט דער אייגענער װאַקלדיקײט. 

די יידישע געזעלשאַפטלעכקײט האָט דעריבער איצט אַװעקגעשטעלט די 
פּראַגע קלאָר : קאַמף מיטן אַנטיסעמיטיזם --- אַדרבא, אָבער מיט וועלכע שותפים 
און פאַר וועלכן ציל? 


שטורמען די לעצטע פעסטננג 


אין שייכות מיט דער שפּאַלטונג פונעם אקאונסיל", װאָס איז פאָרגעקומען 
אויף דער קאָנפערענץ אין אַטלאַנטיק-סיטי, האָט זיך געשאַפן אַ שעת הכושר, 
אַרױסצוטראָגן די לעבנסוויכטיקע פּראָבלעמען פון דעם ידישן אמעריקע פון 
די ביוראָען און קאַבינעטן אויף דער יידישער גאַס. די אַסימילאַטאָרישע שפּאַלטער 
דאַרפן פאָרגעשטעלט ווערן פאַר דער יידישער געזעלשאַפט אַזױ וי זיי זענען: 
װי אַ פאָלקס-פיינטלעכע, אַנטנאַציאָנאַלע, אַסימילאַטאָרישע גרופּע, װאָס וויל 
אונטערן דעקמאַנטל פון נאָבעלע צילן דערהאַלטן אויף דער יידישער אויבערפלאַך 
פרעמדע און אָפּגעבליאַקעװעטע אידעען. 

דאָס פּראָבלעם װוערט איצט אַרױסגעהויבן אין צוויי ריכטונגען: פאַראַן אַ צד 
װאָס האַלט, אַז עס לוינט נישט אַרױסצװואַרפן מיליאָנען אויף אַזאַ נישט נויט- 
ווענדיקער און נישט דרינגענדער טעטיקייט, וי קאַמף מיט אַנטיסעמיטיזם: אַז 
פיל צוועקמעסיקער ועט זיין צו פאַרווענדן די דאָזיקע פאָנדן אויף קאָנקרעטער, 
ממשותדיקער אַרבעט פון סאָציאַלן און קולטורעלן כאַראַקטער. מען האָט אפילו 
שוין געמאַכט חשבונות וויפל מען קען אױפּטאָן פאַר די אויסגעגעבענע מיליאָנען: 
דער צווייטער צד האַלט, אַז מען דאַרף נישט איגנאָרירן די אַנטיסעמיטישע 
באַװועגונג, אַז עס דאַרף געפירט וערן אַ ברייטע אויפקלערונגס-אַרבעט, אָבער 

זי מוז זיין וועזנטלעך פאַרשידן פון דער אַסימילאַטאָרישער, און זיך באַפרייען 
פון די איינפלוסן, וועלכע ס'האָבן אויף איר אַרויפגעלײגט די אַמעריקאַנער יאַהודים, 
דער קאַמף דאַרף זיין נישט פאַר אויפלייזונג און פאַרשמעלצונג, נאָר אין קעגנטייל, 
פאַר נאַציאָנאַלן קיום און פאַר געווינען די אַמעריקאַנער געזעלשאַפטלעכקײט 
פאַר אַנערקענען די רעכט פאַרן יידישן קיבוץ אויף נאַציאָנאַלער טעטיקייט און 
עקזיסטענץ. דאָס איז די שטעלונג, װאָס ווערט אויסגעדריקט דורך דעם יידישן 
אַרבעטער און פאָלקסמענטש, װאָס האַלט גלייכצייטיק, אַז דער וויכוח און קאַמף 
דאַרף אויסגענוצט װוערן אויף צו דערלאַנגען אַ טויט-קלאַפּ דער לעצטער פעסטונג 
פון דער יידישער אַסימילאַציע. 

;נייוועלט", נומ. 31, 13.3.1953 


איבערגעטריבענער אַפּטימיזם 


מענטשן װאָס זענען ,געבענטשט" מיט אַ רייכער פאַנטאַזיע קענען געוויינלעך 
נישט לעבן אָן גוזמות. אַזױ די שװאַרץ"זעער, און נישט אַ טראָפּן װייניקער די מיט 
די ראָזע ברילן, און פּונקט אַזױ װי די ערשטע זענען מסוגל אין אַ לייכטן װאָלקנדל 
צו דערזען אַ שװאַרצע כמאָרע, באַמערקן נישט, אין קעגנטייל, די צווייטע קיין 
שום פלעקעלע אַרום זיך: לױיטער בלויער הימל. פאַר ראָמאַנטיקער, וי דער 
שטייגער איז, איז די דאָזיקע אייגנשאַפט אַ גרויסע מעלה, אָבער ביי רעאַליסטן, 
ביי מענטשן מיט געזעלשאַפטלעכע פּרעטענסיעס, אַזעלכע װאָס ווילן גילטן אַלס 
מאָראַליסטן און וועגווייזער, איז דאָס שוין גאָר קיין מעלה נישט. ביי זיי דאַרף די 
געזעלשאַפט זיין אַ ביסל פאָרזיכטיק און אָפּקילן זייערע צעהיצטע מוחות, בפרט 
ווען אין חשבון קומען פּראָבלעמען, וועגן וועלכע דאָס יידישע פאָלק האָט אין זיין 
געשיכטע געהאַט גאָר ביטערע דערפאַרונגען. 

דאָס באַציט זיך צו דעם אַרטיקל, וועלכן עס האָט אָנגעשריבן ד"ר עמנואל 
פּאַט אין ניו-יאָרקער ,וועקער" מיט דער איבערשריפט ,װי שטאַרק זענען די 
איינפלוסן פון די אַנטיסעמיטן אין אַמעריקע ?* 

עמנואל פּאַט קערט זיך אום צו אַן אַלטן וויכוח וועגן דער לאַגע און די 
פּערספּעקטיוון פון יידן אין גלות, -- קאָנקרעט וועגן דעם יידישן ישוב אין צפון 
אַמעריקע --- און וויל באַװייזן מיט אותות ומופתים, אַז די סכנה פון אַנטיסעמיטיזם 
דאָרט איז אַ חלום, און אויסטראַכטעניש פון די ציוניסטן. אָט שרייבט ער: 

,אוב אָבער די אַמעריקאַנער יידן זענען נישט אַרומגעכאַפּט געװאָרן פון אַ 

פּאַניק-עטימונג און זיי לאָזן זיך נאָך אַלץ נישט אָנשרעקן פון די ,טראַבל-מאַכערס*, 
אױב זי פאָלגן נאָך אַלץ נישט די עצות פון די ציוניסטישע אַלאַרמיסטן, װאָס 
הייסן זי פּאַקן די פעקלעך און אַנטלױפן -- איז עס דערפאַר, וייל זיי שאַצן אָפּ 
ריכטיקער און רעאַליסטישער די אמתע לאַגע פון די יידן דאָ אין לאַנד". 

איז ערשטנס עמנואל פּאַט נישט גערעכט לגבי די ציוניסטן בכלל און אַװדאי 
נישט לגבי די אַמעריקאַנער ציוניסטן, װאָס שטייען בדרך כלל אויפן שטאַנדפּונקט, 
אַז קיבוץ גלויות איז נוגע אַלע יידן אַ חוץ די צפון-אַמעריקאַנער, און צווייטנס 
ווייס פּאַט צו גוט, אַז עס זענען פאַראַן ציוניסטן, װאַס זענען געווען און געבליבן 
אידעאָלאָגישע און פּראָגראַמאַטישע קעגנער פון יעדער אטראַבל-מאַכערײ? און 
;פּאַניק-שטימונג*, וועלכע זי האָבן געהאַלטן פאַר אַ װידערשפּרוך צו די אינטערעסן 
פון די יידן און דעם ציוניזם גופא און זיין פאַרװירקלעכונג. מיט דעם טייל ציו- 
ניסטן האָט דאָך עמנואל פּאַט און זיינע חברים אַן אַלטן וויכוח. איז דעריבער 
זייער נישט גוט, אַז גראָד ביי דער געלעגנהייט האָט ער אַזאַ קורצן זכרון. 

אַ פּאָר ווערטער קודם-כל, וועגן פּאַניק-מאַכערײ און שפּעטער וועגן די מאָטיוון 
פאַר פּאַטס ראָזע ברילן. 

ווען און װוּ האָבן מיר געהערט די זעלביקע אַנטי-ציוניסטישע טענות ? דאַכט 
זיך, אַז מיט אַ 15--12 יאָר צוריק אין פּױלן : ווער געדענקט דען נישט די בונדישע 
װאָרענונגען וועגן בהלה-שטימונגען, וועלכע עס זייען די ציוניסטן און וועגן די 
פעלזן-פעסטע פּערספּעקטיון פון די יידישע פאָלקסמאַסן אין פּױלן, אָבער ווייזט 
אויס, אַז דורך דער צייט האָט פּאַט גאָרנישט געלערנט. אויב אַזױ, וויזשע קומט 
עס, װאָס ער און נאָך גענאָסן זיצן היינט אין ניו-יאָרק און נישט אין װאַרשע ? 

דער חילוק צווישן אונדז און זיי איז דאָך באַשטאַנען דערין, װאָס מיר האָבן 
באַקעמפט בהלה-שטימונגען און גערופן צו פּיאָנערישער אַרבעט אין ארץ-ישראל, 
גלויבנדיק אין דעם, אַז דאָס איז די פּערספּעקטיו, און זיי האָבן געקעמפט קעגן 
פּאַניק, רופנדיק צו ענגער פאַרבינדונג מיט דער טויזנט-יעריקער גלות-טראַדיציע. 
אגב דערמאָן איך זיך, אַז נאָך אין יאָר 1946 האָט אין אַטלאַנטיק-סיטי, איינער פון די 
געסט פון פּוילן געדונערט קעגן דער ציוניסטישער דעזערציע פון דער טױיזנט- 
יעריקער יידישער טראַדיציע אין פּוילן. וועגן דער ,ווייטזעעוודיקייט" בנוגע דער 
דעזערציע האָבן אונדז דאַכט זיך די געשעענישן פאַרשפּאָרט דעם וויכוח. דעריבער 
נישט וועגן פּאַניק-מאַכערײ איז די רייד --- עס האַנדלט זיך וועגן דער פּערספּעקטיו, 
וועלכע שטערט נישט, נאָר אין קעגנטייל, פאַרפליכטעט יידן אין אַלע לענדער צו 
קעמפן פאַר זייערע פולע רעכט, אָבער די פּערספּעקטיוו בלייבט אַ ציוניסטישע און 
נישט קיין בונדישע. 

און איצט אַ פּאָר װוערטער וועגן דער איבערגעטריבענער זיכערקייט: פּאַט 
שרייבט : 

גאַנטיסעמיטיזם איז אַ סאַציאַלע דערעינונג. אַנטיסעמיטיזם פירט אױס אַ 

סאַציאַלע פונקציע. מיר סאַציאַליסטן וייסן אַמבעסטן וי ענג פאַרבתדן ס'איז די 
אַנטיסעמיטישע העצע מיטן פאַרצווייפלטן װױדערשטאַנד פון די הערשנדיקע און צום 
אונטערגאַנג פאַרמשפטע קלאַסן און שיכטן קעגן דעם פאָרויסמאַרש פון פּראָגרעס, 
דעמאָקראַטיע, סאָציאַלן יושר". 

,..מיר וייסן פון דער אײראָפּעישער דערפאַרונג, וי אַזױ אַנטיסעמיטיזם 
פלעג זיך שטאַרקן (אָדער קינסטלעך אויפגעבלאָזן ווערן) אין אַלע צייטן פון גרויסע 
אויפטרייסלונגען, פון פּאָליטישע, עקאָנאָמישע און סאַציאַלע קריזיסן", ' 

וי מיר זעען, דינט פּאַטן אין געוויסע פאַלן יאָ דער זכרון. ער האַלט בלויז, 
אַז דאָס איז שייך דער גאַנצער וועלט, נאָר נישט צו אַמעריקע און ער שרייבט : 

;קען עמעץ אָנוייזן אױף אַן ענלעכער דערשיינונג אין אַמעריקע? אָט האָבן 
װאָכן לאַנג געשטרייקט די זעקס הונדערט טויזנט שטאָל אַרבעטער. געוויס איז בי 
זי אין מששך פוּן שטרייק געוועזן גענוג פאַרביטערונג. נו, האָט כאָטש איין אַנטי- 
סעמיטישער העצער באַוויזן אויסצונוצן אָט די פאַרביטערונג פאַר זיינע טריפהנע 
צילן? אָט רעדט מען וועגן אַ פאָרשטייענדן שטרייק פון אַ האַלבן מיליאָן קויל- 
גרעבער, -- האָט עמעץ אין אַמעריקאַנער יידנטום מורא, אַז דאָס וועט אפשר געבן 
די אַנטיסעמיטן אַ שאַנס צו פאַרשטאַרקן זייער טעטיקייט ?" 

ס'איז שווער צו באַגרייפן, פון װאַנען עס קומט צו עמנואל פּאַטן אָט די 
;תמימותדיקייט". צי איז ביי אים פּלוצלינג, צוליב אַ שטאָך טאָן דעם ציוניזם, 
אויסגערונען געװאָרן די געשיכטע ? און װוּ איז די גלאַנץ-עפּאָכע פון די אַראַבישע, 
שפּאַנישע, פּאָרטוגעזישע און אַנדערע גלותן? און װוּ איז די דייטשע רענעסאַנס- 
עפּאָכע ? און װוּ זענען די גאָלדענע צייטן פון נאָך און נאָך גלותן, װאָס סאָציאַלע 
שטורעמס האָבן זיי סוף-כל-סוף עוקר מן השורש געוועזן ? צי לוינט באמת צוליב 
אַ קאַפּיטל אַנטי-ציוניזם, צו פאַרלייקענען געשיכטלעכע פּראָצעסן און פאַקטן, 
באַנוצנדיק זיך מיט אַזאַ אויבערפלעכלעכער אַרגומענטאַציע? אויב נישט צוליב 
אַנטי-ציוניזם, איז פאַר וועמען און צוליב װאַס די דאָזיקע איבערגעטריבענע 
זיכערקייט ? 

,נייוועלט", נומ. 137, 28.11.1952 


א פאַלשער אַדרעס 


אין אַן אַרטיקל אין אַמעריקאַנער ,דער וועקער",. שרייבט א. שולמאַן: 
;איז וער קען פאָרט נעמען אויף זיך די איניציאטיוו אַרױסצוגעבן אַ טעגלעכע 

יידישע צייטונג אין תל-אביב ? עס דוכט זיך מיר, אַז די איינציקע מענטשן װאָס 
קענען עס טאָן זענען די בונדיסטן אין ישראל. די בונדישע גרופּע אין ישראל 
האָט די לעצטע פּאָר יאָר אַ סך אויפגעטאָן. די בונדיסטן אין ישראל האָבן באַװיזן, 
אַז זיי מיינען עס ערנסט מיט יידיש". 

ס'האָט עמעץ איינגערעדט די יידישע עפנלעכקייט אין אַמעריקע, אַז אין 
ישראל איז נישטאָ עמעץ, װאָס זאָל אויף זיך נעמען די אויפגאַבע אַרױסצוגעבן 
אַ יידישע צייטונג. אפילו ה. לייוויק, וועלכער איז געווען אין ישראל, האָט שוין 
דערויף ביטער געקלאָגט אין דעם ניו-יאָרקער ,טאָג", און װי אַ תשובה דערויף 
איז געקומען א. שולמאַנס ,געניאַלער" פאָרשלאַג. אויך ער מיינט שוין, אַז צו אַ 
יידישער טאָג-צייטונג אין ארץ ישראל פעלט נאָר עמעץ, װאָס ,זאָל מיינען 
ערנסט מיט יידיש". דער אמת איז אָבער, איצט וי פּריער, אַז פעלן פעלט קודם- 
כל די דערלויבעניש פון דער רעגירונג אַרױסצוגעבן אַ יידישע טאָג-צייטונג. זאָלן 
דעריבער די אַמעריקאַנער פאַרזאָרגער פון יידיש אין ישראל אויפהערן זוכן 
;אַדרעסן* ערגעץ אין פאַרװואָרפענע ווינקלעך. קיין בעלנים װעלן נישט פעלףן 
זאָלן זיי ליבער זיך ווענדן צום פאַראַנענעם אַדרעס, צו דער רעגירונג, זי זאָל 
אַראָפּנעמען דעם חרם אויף אַ יידישער טאָג-צייטונג און געבן איר די אַלע רעכט, 
װאָס עס האָבן די דייטשע, די פראַנצויזישע, די אונגאַרישע טאָג-צייטונגען -- 
וועלן זיי זען, אַז נישט בלויז עס װעלן נישט פעלן קיין בעלנים, נאָר זיי װעלן 
אפילו נעמען קעמפן צװוישן זיך, װער עס זאָל די דערלויבעניש באַקומען, אויב 
עס וועט זיין בלויז איינע. 

מיר קענען גרינג אַריבערגײן איבער !. שולמאַנס רעקאָמענדאַציעס. דאָ אין 
ישראל איז נישט גענוג, אַז עמעץ ,מיינט ערנסט מיט יידיש". און אַוודאי איז עס 
גאָרנישט ווערט, ווען עמעץ ,מיינט נישט ערנסט" מיטן יידישן פאָלק, מיט דער 
יידישער מדינה. נו יאָ, אַז דער ,בונד" אין ישראל װעט נישט מיינען ערנסט 
מיט יידיש --- מיט װאָס װעט ער יאָ מיינען ערנסט? אפשר מיטן סאָציאַליזם ? 

אויך א. שולמאַן האָט געהערט צו די, װאָס זייער איינציקע דאגה איז יידיש. 
די דאָזיקע דאגה גייט נישט אַראָפּ פון די שפּאַלטן פון דער יידישער פּרעסע אין 
אַמעריקע. אָבער מער וי מען רעדט וועגן דעם גורל פון יידיש אויף ביידע זייטן 
ים -- אין אַמעריקע און אין ישראל, רעדט מען וועגן יידיש אין ישראל. 

װאָס ווייטער אַלץ מער דערגייט צום באַװוּסטזײן, אַז דאָ האַנדלט זיך וועגן 
אַן ענגער גורל-געמיינשאַפט צװוישן יידן אין אַמעריקע און ישראל. מען מוז 
איבעררייסן מיטן שמאָלן קולטוריסטישן צוגאַנג און אָנקניפּן צו די נאַציאָנאַלע 
כּראָצעסן און צו דער נייער ווירקלעכקייט, װאָס האָט זיך געשאַפן מיטן אַנטשטײן 
פון מדינת-ישראל. 

דאָס פאַלן פונעם טיראַזש פון דער יידישער פּרעסע אין אַמעריקע, דאָס 
אײינשרומפּן זיך פון דעם לייענער-קרייז פון יידישן בוך, די סכנה פון לגמרידיקן 

אונטערגאַנג פון יידישן טעאַטער, די קאַטאַסטראָפּאַלע פאַרקלענערונג פון דער 
צאָל תלמידים אין די יידישע שולן, און אחרון, אחרון: די פאַרפרעמדונג פון דער 
יידישער יוגנט -- אָט די דערשיינונגען האָבן צעטרייסלט דעם יסוד פון דעם 
יידישן קולטור-לעבן אין אַמעריקע און שאַפן אומרו איבערן גורל פון דעם יונגן 
דור. אָבער אָ. שולמאַן, װאָס לעבט אין דער דאָזיקער אַטמאָספער, אַנשטאָט צו 
באַהאַנדלען דאָס גאַנצע פּראָבלעם און זוכן פאַר אים אַ תיקון אויפן אָרט -- 
זוכט דעם תיקון דווקא... אין ישראל, װוּ ער האָט גאָר נישט קיין חשק אַריבער- 
צוקומען און אַליין , קעמפן". 

דערפאַר טאַקע האָט ער אויסגעקליבן אַזאַ פּאַסיקן ;אַדרעס* פאַרן דערלייזער 
פון יידיש אין ישראל -- די גרופּע בונדיסטן, 

א. שולמאַן אַנטלויפט פאַר דער ווירקלעכקייט, אויס מורא פאר די אויספירן. 
יידיש איז באַדראָט קודם כל דורך דער שפּראַכלעכער אַסימילאַציע אין דעם 
היינט גרעסטן און װויכטיקסטן יידישן ישוב -- אין אַמעריקע, און שפּראַכלעכע 
אַסימילאַציע איז אַן עטאַפּ צו ווירקלעכער אַסימילאַציע, װאָס האָט שוין היינט 
דערגרייכט די אַמעריקאַנער יידישע יוגנט, כמעט דעם גאַנצו יונגן דור. 

אָבער דער קאַמף קעגן אַסימילאַציע איז אַ קאַמף מיט ווינטמילן, אויב ער 
שפּאַרט זיך נישט אָן אויף אַ באַשטימטער אידעע. אין דער יידישער גלות-געשיכטע 
האָבן זיך צוויי באַריערעס אַרױסגעװיזן פאַר די װידערשטאַנד-פעיקסטע. איינע 
פון זיי איז געוועזן די רעליגיעזע קאַנסערװאַציע. זי האָט געווירקט אומעטום, אָבער 
דער עיקר, אין די אָפּגעשטאַנענע לענדער. און די צווייטע באַריערע, װאָס האָט 
דער עיקר געװוירקט אין די לענדער פון הויכער קולטור און פאַרהיטן די יידישע 
מאַסן פון אַסימילאַטאָרישער גראַװיטאַציע, איז געווען דער געדאַנק פון נאַציאָנאַלן 
רענעסאַנס, פון אייגענער מלוכהשקייט. 

ס'איז געוועזן אויך אַ דריטע באַריערע, אַ קולטור-יידישיסטישע, אָבער זי 
האָט נישט אויסגעהאַלטן דעם עקזאַמען. יידיש אַלס ציל פאַר זיך, אָפּגעריסן 
פון אַ נאַציאָנאַלער פּערספּעקטיוו, האָט געהאַט צו פאַרצייכענען גרויסע נצחונות 
אין שולוועזן, אָבער די באַריערע האָט זיך גענומען ברעכן נאָך פאַר דער וועלט- 
מלחמה. און דאָס, װאָס האָט זיך אָנגעצײיכנט אין פּיילן און אין ראַטנפאַרבאַנד, 
האָט איצט זיין ,המשך" אין אַמעריקע. 

די יידישע דערציונגס-אינסטיטוציעס פון קאָמוניסטישן פּראַטערנאַלן אָרדן 
אין אַמעריקע װעט נישט ראַטעװען קיין שום אַלאַרם-געשרײ, פּשוט דערפאַר, 
װאָס זייער איינציקע צוציונגס-קראַפט, סתם יידיש, איז נישט בכוח צו באַווירקן 
און איבערצייגן די יוגנט. 

נישט פיל בעסער האַלט עס מיטן קולטור-יידישיזם פונעם ,אַרבעטער-רינג", 
אויף וויפל עס האַנדלט זיך וועגן זיינע קולטור און שול-אַנשטאַלטן, װאָס זענען 

נאָך ביז היינט נישט טיף באַאיינפלוסט פון די אידעען פון ציוניזם און מדינת- 
ישראל. 

גראָד שוין אין די קריזיס-יאָרן פון יידיש, האָט זיך אַרױסגעװיזן, אַז צום 
בעסטן האַלטן שטאַנד די לערן-אַנשטאַלטן, װאָס זענען באַאיינפלוסט פון דער 
אידעע פון נאַציאָנאַלער ווידער-געבורט, 

אמת, אויך די איינפלוסן אויף דער יוגנט מצד דעם ציוניזם, אָדער רעליגיעזע 
גרופּן זענען פאַרהעלטנישמעסיק אַזױ קליין, אַז זיי קענען אין איצטיקן מאָמענט 
נישט גענומען װערן אין אַכט אַלס ערנסטער פאַקטאָר קעגן דער געפאַר פון 
אַסימילאַציע און פאַרפרעמדונג פון דער יידישער יוגנט אין אַמעריקע. די 
אַלאַרם-גלאָקן פון דער אַמעריקאַנער יידישער געזעלשאַפטלעכקײט זענען זיכער 
באַרעכטיקט, אָבער צו דער גרויסער מאַסע פון דער אַמעריקאַנער יידישער יוגנט, 
צו וועלכער מ'איז נישט צוגעקומען מיט יידיש דאַן, ווען יידיש איז נאָך אין מאַסן 
יידישע משפּחות געװועזן די שפּראַך פון שטוב, װועט מען אַװדאי און אַוודאי נישט 
צוקומען היינט, ווען יידיש איז שוין אין אַ ריזיקן פּראָצענט היימען פאַרביטן 
געװאָרן אויף אַ שלעכטן אָדער גוטן ענגליש אפילו ביי דעם עלטערן דור. איין 
שאַנס איז געבליבן אין קאַמף פאַרן יונגן דור און פאַרן לייענער פון יידיש, דאָס 
איז באַאיינפלוסן די אַמעריקאַנישע יידישע יוגנט מיט נאַציאָנאַלן באַװוּסטזײין און 
דורך דעם צו נאַציאָנאַלע פליכטן, צו טאָגיטעגלעכע נאַציאָנאַלע אויפגאַבן, װאָס 
מוזן פאַרבונדן ווערן מיט דער אידעע פון ציוניזם און מלוכהשקייט. בלויז די 
יוגנט, װאָס װעט געװונען װערן פאַר דער זאַך, קען און װעט אױך צוריק 
דערװאָרבן װוערן פאַר דער יידישער שפּראַך און קולטור. 

צי איז דאָ פאַראַן וועלכער נישט איז צזאַמענהאַנג מיט דער פראַגע יידיש 
אין ישראל ? 

מיר האַלטן, אַז אויף דעם געביט האָט די ציוניסטישע באַװעגונג אַ סך 
געזינדיקט סיי פאַר דער מלחמה און סיי היינט, אין אײיראָפּע וי אין אַמעריקע. 
די פּראָפּאָגאַנדע פאַר עברית האָט קיין מאָל נישט געשלאָגן קיין ברייטע מאַסן- 
װאָרצלען אין די גלות-לענדער, און אַחוץ דער חלוצישער באַוועגונג נישט 
באַאיינפלוסט די פאָלקס-מאַסע און אינטעליגענץ. זי האָט אָבער זייער אָפט 
געדינט אַלס אַ קאָנצעסיע פאַרן אַנטלױפן פון יידיש צו פּויליש אָדער ענגליש, 
און נישט וױילנדיק געהאַט אַסימילאַטאָרישע אַיינפלוסן. אַן אַקטיווע און פּאָזיטיווע 
באַציונג מצד דער ציוניסטישער װעלט-אָרגאַניזאַציע צו יידיש האָט געקענט 
צוריקהאַלטן ברייטע שיכטן פון דער יידישער באַפעלקערונג פון ווערן פאַרפּױלישט 
אָדער פאַרענגלישט. זי האָט אויך געקענט דערמיט אַרױסשטױסן פון די הענט פון 
די אַנטיציוניסטן אינעם אַרבעטער-סעקטאָר (;בונד", יעווסעקציע) אַן אַרגומענט, 
װאָס יענע האָבן געשיקט אויסגענוצט. 

אַ בולטע באַשטעטיקונג פאַר אונדזער שטאַנדפּונקט איז אַרגענטינע -- דער 

גרעסטער יידישער ישוב אין דרום-אַמעריקאַנער לענדער, װאָס האָט, בויענדיק אַ 
פאַרצווייגטע קולטור-טעטיקייט אין יידיש, אויפגעשטעלט אַ דאַמבע קעגן 
אַסימילאַציע און געשאַפן אַן אויסגעצייכנטע אַטמאָספער פאַר פּראָדציוניסטישער 
און פּראָדישראלדיקער טעטיקייט. 

נאָך מער שעדלעך איז די באַציוּנג צו יידיש אין ישראל היינט. די ציוניסטישע 
באַװעגונג צוזאַמען מיט דער רעגירונג האַבן איינגעשטעלט צו דער שפּראַך פון 
מיליאָנען יידן אַ באַציוּנג װאָס איז באַזונדערס היינט, ווען די סכנה פון קאָנקורענץ 
צו העברעיש עקזיסטירט נישט מער, אומזיניק און שעדלעך. 

נאָך לאַנגע יאָרן װעט נישט קיין אַנדער שפּראַך װי יידיש, בלייבן די שפּראַך 
פונעם געזעלשאַפטלעכן נאַציאָנאַל-באַװוּסטזיניקן טייל יידן אין די גלות-לענדער. 
און עס װעלן נאָך אַװעק יאָרן, ווען די אָפיציעלע שפּראַך פון דער מדינה -- 
עברית -- װעט נישט ווערן די בריק, װאָס זאָל פאַרבינדן יענע יידישע ישובים 
מיט מדינת-ישראל און זיי באַאיינפלוסן. די קאַרגע און מאָגערע אויסגאַבן אין 
יידיש, מצד די סוכנות-אינסטאַנצן, צוזאַמען מיט דער ראַדיאָ-אודיציע אין יידיש, 
וועלן קיין מאָל נישט זיין בכוח צו טאָן די גרויסע און נוצלעכע אַרבעט צוישן 
דער יידיש-רעדנדיקער מאַסע אין חוץ-לארץ פאַרן ציוניזם און מדינת-ישראל, 
װי די וועלכע עס װאָלט אָפּגעטאָן אַן ערנסטע יידישע טאָג-פּרעסע, יידישע 
ליטעראַטור און יידיש טעאַטער אין מדינת-ישראל. דאָס װאָלט אַרױסגעשלאָגן 
אַן ערנסטן אַרגומענט פון די הענט פון קעגנער און איינגעשטעלט דעם דירעקטן 
קאָנטאַקט פון קאַמף און בוי פון מדינת ישראל. 

א. שולמאַן איז דעריבער גערעכט ווען ער שטעלט פעסט, אַז אין ישראל איז 
נישטאָ קיין אָרט פאַר קיין אַנטייישראלדיקער יידישער צייטונג. אָבער ער דאַרף 
וויסן, אַז אין ישראל איז אויך נישטאָ קיין אָרט פאַר קיין אַנטי-ציוניסטישער 
צייטונג. דאָ איז סתם קולטור-יידישיזם נישט קיין קמיע. אין ישראל האָט 
עקזיסטענץ-באַרעכטיקונג נאָר אַזאַ יידישע טאָג-צייטונג, װאָס איר צוועק זאָל 
זיין פאַרשפּרײטן דעם געדאַנק פון סאָציאַלער פרייהייט און נאַציאָנאַלער 
זעלבשטענדיקייט, און דאָס קאָן אַ בונדישער אָרגאַן ;ביים בעסטן ווילן* נישט 
זיין. , נייוועלט", נומ. 7, 16.1.1953 


שקיעה פון דער יידישער שניידער-אינדוסטריע 


איך ווייס נישט מיט װאָסערע געפילן דאָס דאַרף אויסגעדריקט ווערן --- מיט 
טרויעריקע צי מיט פריילעכע -- אָבער עס קאָן שוין היינט פאַרצייכנט װערן: 

אינעם יידישן לעבן האַלט ביי שקיעה, ביים אונטערגאַנג, אַ פאַך, װאָס האָט אַמאָל, 
אַמאָל, אין די צייטן פון דעם גרויסן און פאַרביקן יידישן גלות-לעבן אין אײיראָפּע 
און אַמעריקע, דאָמינירט צוישן יידישע אַרבעטער און בעלי-מלאכות, װאָס איז 
געווען אַ סימבאָל פון פּשוטן יידישן האָרעפּאַשניק, אַ קרוין פוֹן דער יידישער 
פּראָפּעסיאָנעלער באַװועגונג -- די יידישע באַקלייד-:אינדוסטריע. 

דורות לאַנג האָבן יידישע אַרבעטס-הענט זיך געמיט מיט ,שער און אייז". 
לידער זענען געזונגען געװאָרן וועגן יידישן שניידערל. קאָנפליקטן און קאַמפן 
זענען אָנגעגאַנגען צװישן שניידער-אַרבעטער און האַנטװערקער, מאַסן-שטרייקן 
פון ייִדישע נאָדל-אַרבעטער אין באַקלײיד-שאַפּן און פאַבריקן, ביז עס איז געקומען 
דער היטלער-פאַשיזם און איבערגעריסן די טראַדיציע, אַװעקגעקױלעט אַ דור, 
מיט פייער און שװוערד פאַרטיליקט ,עמך, שער און אייזן" און אַזױ אַ נאָך 
באַשאַפן דעם אָנהױב צו גסיסה. צום אונטערגאַנג פון דער יידישער נאָדל- 
אינדוסטריע. 

די יידישע שניידער-אינדוסטריע איז אויפגעקומען אַלס איינע פון די 
קראַנקהאַפטע דערשיינונגען אין דער עקאָנאָמישער סטרוקטור פונעם יידישן 
לעבן. בלאָקירט אין די ד' אמות פונעם יידישן תחום בכלל, און איזאָלירט אין 
די יידישע געטאָ-ראַיאָנען פון שטעט און שטעטלעך, װו די יידישע עקאָנאָמישע 
אַנטװיקלונגס-מעגלעכקייטן זענען געוועזן שטאַרק באַגרענעצט אין זייער שװונג 
און עקספּאַנסיע, האָבן זיך יידישע אַרבעטס-מענטשן אַרײנגעקװעטשט אין 
פאַכן און אינדוסטריע-צווייגן אויף וועלכע עס איז געלעגן דער חותם פון גלות 
און רעכטלאָזיקײיט. אויב עס זענען געוועזן יחידי-סגולה, האָבן זיי באַלאַנגט צו 
דער יידישער פּלוטאָקראַטיע, װאָס פלעג דאָ און דאָרט, אונטער גויאישע און 
אייגענע נעמען, זיך אַריינשמוגלען אין פאַרשידענע צווייגן פון דער גרויס-אינ- 
דוסטריע, אָבער יידישע אַרבעטער האָבן דאָרט נישט געהאַט קיין דריסת-הרגל. פאַר 
זיי זענען אפילו די גרויסע יידישע פאַבריקן פון אַמאָליקן רוסלאַנד און פּוילן 
וי בראָדסקי, קאָן, פּאָזנאַנסקי און עטינגאָן געבליבן פאַרשלאָסן אויף זיבן שלעסער. 

זענען יידישע אַרבעטער געװאָרן שוסטערס און סטאָליערס, האַנדלס- 
אָנגעשטעלטע און זייגערמאַכערס, אָבער קודם כל שניידערס. אין דעם דאָזיקן 
פאַך האָבן יידן געקיניגט, זענען געוועזן דעצידירנדיק און אָן קאָנקורענטן דאָ 
האָבן זיי מיט דער צייט דעראָבערט די גאַנצע בראַנזשע, געװאָרן די פולע הערשער 
איבערן אינדוסטריע-צווייג. 

ווען אויף דער האַנטװערקער-גאַס האָבן אָנגעהויבן אױיסװאַקסן צעכן, זענען 
די שניידער-צעכן געוועזן אין יידישע הענט, און וען ס'איז אויפגעקומען די 
אָרגאַניזירטע יידישע אַרבעטער-באַװעגונג, האָבן די באַקלייד-אַרבעטער 
געבילדעט אין אַװאַנגאַרד, אין רוקנביין, דעם רוב מנין פון דער אָרגאַניזירטער 
יידישער אַרבעטער-משפּחה. מיט דעם דאָזיקן פאַך -- מיט ;שער און אייזן", האָבן 

יידישע אַרבעטער און האָרעפּאַשניקעס געשאַפן אַ צווייג פון אַ מאַסן-אינדוסטריע, 
װאָס האָט באַשעפטיקט אין פּוילן צענדליקער טױזנטער אַרבעטס-הענט. 
באַזונדערס האָט זיך דער צווייג קאָנצענטרירט אין לאָדזש, װאַרשע, בזשעזשין און 
טאָרנע. מיט דעם זעלבן פאַך האָבן זיי זיך געלאָזט אין די עמיגראַציע-שטראָמען 
אין אַלע וועלט-טיילן, און דער עיקר --- קיין אַמעריקע, ענגלאַנד און פראַנקרייך. 
אויך אַהין האָט זיי באַגלײט די יידישע עקאָנאָמישע אײגנאַרטיקײיט און אומנאָר- 
מאַלקײט, און דורות-לאַנג האָבן זיי זיך נישט אַרױסבאַקומען פון דעם פאַרכישופטן 
שניידערישן קרייז. אַזױ אַרום זענען אין פאַרמלחמהדיקן פּױלן אױיסגעװואַקסן אין 
דער אַלגעמײנער פּראָפּעסיאָנעלער אַרבעטער-באַװועגונג צוויי פאַך-צענטראַלעס מיט 
אַן אַבסאָלוטער יידישער מערהייט: די באַקלײיד-צענטראַלע און די צענטראַלע פון 
האַנדלס-אָנגעשטעלטע. אין אַמעריקע האָט כמעט אין די זעלבע יאָרן זיך 
אַנטװיקלט -- אָנגעהױיבן פון די טרויעריק באַרימטע שוויץ-שאָפּס --- די מעכטיקע 
יידישע נאָדל-אינדוסטריע. 

אין דער פּראָלעטאַריש-ציוניסטישער באַװעגונג האָט מען אַלע יאָרן געחלומט 
וועגן דער צייט, ווען יידישע פּראָלעטאַריער װעלן ווערן אויס שניידערס, אַװעקלײגן 
שער און איזן, און זיך נעמען צום אַקעראײזן, צו שיפן, גרובנּס, שאָסײען 
באַנען און גרונט-אינדוסטריע. דער דאָזיקער חלום, האָט מען געגלויבט, קאָן 
פאַרווירקלעכט ווערן נאָר אויף אַן אייגענער טעריטאָריע, אין אַן אייגענער מדינה, 
אין באַדינגונגען פון אייגענער מלוכהשקייט, װוּ עס װעלן באַזײיטיקט װערן אַלע 
פּאַרצוימונגען פאַרן יידישן אַרבעטס-מענטש צו פּראָדוקטיווער אַרבעט, ווו אויך 
יידישע אַרבעטער װעלן ווערן דער כוח, װאָס באַװעגט די רעדער פון לאַנד און 
;קאָן זיי הייסן בלייבן שטיל". אינעם פאַרמלחמהדיקן פּוילן האָבן טאַקע טויזנטער 
יידישע שניידער-אַרבעטער פאַרבונדן זייער גורל מיט דער דאָזיקער באַוועגונג, 
און געגעבן זייער צושטייער צו די קאַדערן פון יידישער יוגנט, װאָס זענען 
געגאַנגען אַלס פּיאָנערן קיין ארץ-ישראל, כדי יענעם חלום צו רעאַליזירן. אָבער 
דער גרויסער רוב יידישע שניידערס איז פאַרשניטן געװאָרן װי אַ חלק פון די 
זעקס מיליאָן. נישטאָ מער די יידישע שניידער-אינדוסטריע אין פּױלן און זי 
איז טיילווייז אויך אומגעקומען אין אַ ריי אַנדערע לענדער פון אײראָפּע. געבליבן 
איז נאָך דער מלחמה אַ זכר פון די יידישע שניידער-דורות אין פראַנקרייך און 
אַ חלק פון דער אַמאָל מעכטיקער יידישער שניידער-אינדוסטריע אין אַמעריקע. 


אי 


די יידישע שניידעריי אין אַמעריקע, איז אין דער צייט פון די לעצטע 50--60 
יאָר אויסגעװואַקסן צו אַ מעכטיקן אינדוסטריע-צווייג, װאָס האָט דערגרייכט א 


יערלעכע פּראָדוקציע פון אַ מיליאַרד דאָלאַר. אָנגעהױבן האָט זיך דאָס מיט 
נעבעכדיקע שוויץ-שאָפּס צעװאָרפענע אין די הונדערטער אין אייניקע גרויסע 

צענטערן פון לאַנד, װאָס פלעגן אין די יאָרן פון יידישער מאַסן-אימיגראַציע 
איינשלינגען די טויזנטער גרינע, אומבאַמיטלטע יידישע עמיגראַנטן און פון זי 
אױסנאָגן דעם מאַרך פון די ביינער. אַהין, אין דעם ,גאָלדענעם לאַנד", אין דער 
פרייער אַמעריקע האָט זיך אויך מיטגעטראָגן דער פאַרביסענער געראַנגל פון 
אַ דאָלאַר מער ריווח און אַ סענט מער לוין, װאָס האָט זיך אויסגעדריקט אין שטענ- 
דיקע, מאַסנהאַפטע, פאַרביסענע שטרייק-קאַמפו. דער אונטערשיד צו דער אַלטער 
היים איז געווען נאָר דער, װאָס דאָ זענען די שטרייקן געוועז לעגאַל. די לעגאַלע 
באַדינגונגען זענען אָבער אויך אויסגענוצט געװאָרן מצד די שאָפּיאײיגנטימער 
װאָס פלעגן פּרװון ברעכן די שטרייקן מיט געדונגענע ;שטאַרקע? און 
אונטערוועלט-עלעמענטן. / 

אין דעם דאָזיקן לאַנגיאָריקן געראַנגל זענען אינעם שניידער-פאַך אויסגע- 
װאַקסן גרויסע און שטאַרקע פּראָפּעסיאָנעלע פאַריינען פון די שניידער-אַרבעטער, 
װאָס האָבן מיט דער ציט אויסגעקעמפט און דערװאָרבן זייער ויכטיקע 
דערגרייכונגען אויפן געביט פון לוין, אַרבעט-צײט און טיילווייזער סאָציאַלער 
פאַרזיכערונג. שוין אַ ריי יאָרן, אַז אויף אָרגאַניזירטע אַרבעט-ערטער אַרבעט 
מען פינף טעג אין ואָך צו זיבן שעה. אין שפּיץ פון דער פּראָפ.-באַװעגונג אין 
דער נאָדל-אינדוסטריע שטייען היינט צוי" פאַריינען, װאָס נעמען אַרום 
זינדערטער-טויזנטער מיטגלידער. דאָס זיינען: די אַמאַלגאַמײטעד-יניאָן 
(פאַרייניקטע קליידער-אַרבעטער) און די ,אינטערנײישיאָנאַל ליידיס גאַרמענט" 
(פרויען-שניידער). די דאָזיקע פאַריינען פאַרמאָגן שטרייק-קאַסעס פון מיליאָנען 
דאָלאַר און פאַרשידענע אַנדערע אָפּגעשפּאָרטע פאָנדן פון צענדליקער מיליאָנען 
אין די פאַרזיכערונגס-אָפּצאָלן זענען טיילווייז באַטײליקט די אַרבעטגעבער. אַזױ 
למשל, צאָלן זיי פאַר עלטער-פאַרזיכערונג פון די אַרבעטער 3 פּראָצענט פון לוין, 
װאָס ברענגט אַרײן 4 מיליאָן דאָלאַר אַ יאָר. פון דעם דאָזיקן פאָנד קען געניסן 
יעדער שניידער-אַרבעטער, װאָס האָט אָפּגעאַרבעט לכל-הפּחות 11 יאָר אין פאַך; 
דערגרייכנדיק 65 יאָר האָט מען דאָס רעכט אויף חודשלעכער שטיצע פון 65 
דאָלאַר. 

איצט האָט מען אָנגעהויבן רעדן וועגן דעם גרויסן קריזיס, װאָס רוקט זיך 
אָן אויף דער יידישער שניידער-באַוועגונג און דראָט איר מיט אַ פּאַמעלעכן 
אונטערגאַנג. די טוער פון דער אַרבעטער-באַװועגונג אַלאַרמירן וועגן דער דאָזיקער 
סכנה און זוכן תרופות, מען דערמאָנט נישט מיט קיין װאָרט די אייגנטלעכע סיבות. 
מען װויל זיך נישט מודה זיין, אַז דאָרט, אין דעם ,פרייען אַמעריקע?, ווירקן 
ווייטער די אַלטע געזעצן פון יידישן גלות-לעבן, און אַז דער קריזיס אין דער 
יידישער שניידער-אינדוסטריע איז אַ רעזולטאַט פון דער גאַנצער יידישער 
עקאָנאָמישער אַנאָמאַליע. פאַקטיש האָט זיך נאָך אָנגעהויבן די ירידה אינעם 
שניידער-פאַך מיטן אָנהייב פון די אַמעריקאַנער אימיגראַציע-באַגרענעצונגעף 

װאָס האָבן פאַרשטאָפּט די קװאַלן פון פריש בלוט פאַר דער נאָדל-אינדוסטריע. 
פון דעם האָט זיך גענומען, װאָס אין משך פון די לעצטע צוויי צענדליק יאָר זענען 
יידישע אַרבעטער אין דער אַמעריקאַנער נאָדל-אינדוסטריע פאַרװאַנדלט געװאָרן 
אין אַ מינדערהייט, פאַרטרונקען געװאָרן אין אַ ים פון אָרגאַניזירטע און אומאָר- 
גאַניזירטע, אומקװואַליפיצירטע און האַלבקװאַליפיצירטע איטאַליענער, פּאָרטאָרי- 
קאַנער א. א. איצט דראָט אויך, אַז אין די קװאַליפיצירטע שליסל-צווייגן, װװו 
יידן זענען נאָך דאָמינירנדיק, זאָל פאָרקומען דער זעלבער פּראָצעס. און דאָס 
איז נוגע סיי די אַרבעטער און סיי די אונטערנעמער. 

די יידישע נאָדל-אינדוסטריע אין אַמעריקע, דאָס פאַך, װאָס האָט מיט זיין 
שווייס און בלוט פאַרלייגט די יסודות פאַר דער גרויסער יידישער מאַס- 
אימיגראַציע, הייבט אָן אָפּשטאַרבן מיט אַ נאַטירלעכן טויט. אין די אַמאָליקע 
שלעכטע צייטן האָבן עלטערן אַלץ געטאָן, אַז זיײיערע קינדער זאָלן פאַרשפּאָרן 
דעם ביטערן טעם פון שוויץ-שאָפּ; שפּעטער, ווען שניידער-אַרבעטער האָבן זיך 
אַ ביסל ;אָנגעװאַרעמט*, האָט מען אָנגעהויבן באַזאָרגן דעם יונגן דור מיט 
אוניווערסיטעטן, מיט פרייע פּראָפעסיעס, מסחר און אַנדערע לייכטערע פּרנסות. 
די אָרטיקע יוגנט איז אַזױ אַרום נישט אַרין אין דעם פאַך. עמיגראַנטן זענען 
אין די לעצטע 30 יאָר געקומען אין אַ נישטיקן פּראָצענט, און די אַלטע שניידער- 
גענעראַציע ענדיקט זיך אויס. דאָס גאַנצע פאַך איז גרוי געװאָרן פון יאָרן -- 
די יוניאָן-טוער, די אַרבעטער און אויך די יידישע שאָפּ-אײגנטימער. און אָט 
האָט איר אַ פּשוטן חשבון: ;די איינגסטע" גענעראַציע פון נאָדל-אַרבעטער איז 
היינט אַלט, אין איר מערהייט, צווישן 60--50 יאָר. איבער די 60 הויבט מען 
אָן גיין אויף אָפּרו. אַזױ אַרום בלייבט אַ פּערספּעקטיו, אַז אין אַ צען יאָר אַרום 
װעט זיך אָנהויבן אַ גאַלאָפּירנדיקע ירידה, װאָס װעט מיט שנעלע טריט 
דערנענטערן דעם סוף פון אַ גרויסן און רייכן קאַפּיטל געשיכטע אין דער יידישער 
אַרבעטער-באַוועגונג. 


וועגן יידישן אַמעריקע 


אַן אָפּשטאַמיקער פון אײראָפּע, ווען ער באַװעגט זיך אַלס גאַסט איבער דעם 
ריזיקן אױיסשפּרײט פון די צפוך-אַמעריקאַנער לענדער, װוערט באַהערשט פון 
אַ געפיל װאָס סטימולירט צו ציען פּאַראַלעלן און מאַכן פאַרגלייכן. 

פון איין זייט אײיראָפּע ; אָן אַ סוף גרענעצן, פּאַספּאָרטן, וויזעס, דעוויזן-קאָנט- 
ראָל און פּאָליצייאישע השגחה, אַ קאָנטינענט צעשניטן און צעפּיצלט, און אויף דער 
צווייטער זייט צפון-אַמעריקע : אומענדלעכע רחבותן װאָס ציען זיך אויף טויזנטער 
מיילן ווייט, אין דער לענג און ברייט, איבער וועלכע עס װאַנדערט דער מענטש 
אָן דער מינדעסטער פאָרמעלער באַלאַסטונג --- פריי וי אַ פויגל., 

אויף דעם דאָזיקן װאַנדער-:װעג איז מיר נישט אינמאָל געקומען אויפן 
געדעכעניש. אַ רעפריין פון אַ ליד, װאָס האָט, אויף צו להכעיס דעד קאַפּױערער 
ווירקלעכקייט, געגרילצט במשך פון יאָרן טאָג-טעגלעד אין מיינע אויערן: ,איך 
קען נישט נאָך אַזא לאַנד, װוּ עס אָטעמט אַזױ פריי דער מענטש". 

און איך האָב געטראַכט: מערקווירדיק, וויפל ציניזם עס איז פעיק אַ רעזשים 
אַרײנצופּרעסן אין איין שורה פון אַ ליד. 

בעת די נסיעות איבער די אַמעריקאַנער רחבותן איז מיין עיקר אויפמערק- 
זאַמקײט געווען געווענדט די יידישע פּראָבלעמען, דעם גורל פון 6 מיליאָן יידן 
װאָס איז טיף פאַרפלאָכטן מיט דעם גרויסן, רייכן און פרייען לאַנד; צו די 
נאַציאָנאַלע אויסווירקונגען אין דעם גרויסן יידישן מאַסן-ישוב. און איך שטעל 
פאַר זיך איצט די פראַגן: 

וי האַלט עס מיט יידישקייט אין אַמעריקע? װאָס איז די דאָליע פון יידיש 
און העברעיש ? צי גייט אָן אַ פּראָצעס פון אַסימילאַציע ביים נייעם דור יידן ? װאָס 
איז די השפּעה פון מדינת-ישראל אויפן אַמעריקאַנער יידישן ישוב ? 

בדרך כלל זענען דאָס פראַגן, װועגן וועלכע עס וװערט דערציילט, גערעדט 
און געשריבן איבער גענוג. איך קלײַב זיך דעריבער נישט צו מאַכן אויף דעם 
געביט קיין שום אַנטדעקונגען, נאָר בלויז אַרויסהײבן אייניקע ווינקלען פון דעם 
יידיש-אַמעריקאַנער לעבן, אַזױ וי איך האָב זיי געזען. 


, דזשוואיש-סענטערס" 


די דאָזיקע אינסטיטוציע געהערט צו דער לעצטער מאָדע. זי שפּראָצט 
אַרױס װי שװאָמען נאָך אַ רעגן, איבער אַלע שטעט און שטעטלעך פון די 
פאַרייניקטע שטאַטן און קאַנאַדע. אויף דעם געביט גייט אַ וועט- געיעג אין דער 
גאַנצער יידישער געזעלשאַפט: קהילות, פּאַרטײען, געזעלשאַפטן, סאָציאַלע 
פאַרייניקונגען, װוֹין-קװאַרטאַלן, רעליגיעזע פאַרייניקונגען און קולטור-אָרגאַ- 
ניזאַציעס. עס איז אַ פאַרמעסט פון גרויסן פאַרנעם און גאָר גרויסע מאַטעריעלע 
אָנשטרענגונגען. עס װאַקסן אויס גרויסע בנינים, אָפט מיט פּראַכט און לוקסוס. 

די דזשואיש-סענטער-באַװועגונג איז אויפגעקומען מיט דעם ציל צו דערנענ- 
טערן דעם יונגן דור צו ידישקייט, אָדער פאַרקערט, נישט לאָזן אים זיך 
דערווייטערן פון יידישקייט. דאָס האָט מער נישט געקענט טאָן די שוּל -- דער 

בית כנסת, אויך נישט דער טעמפּל און אַװודאי נישט די שול מיט יידיש אָדער 
העברעיש, דערלאַנגט אויפן שפּיץ גאָפּל. די דאָזיקע אָרעמע און באַשײדענע 
יידישקייט האָט מער נישט געקענט ביישטיין דעם כישוף פון גויישע ספּאָרטקלובן 
און פאַרוויילונגס-פּלעצער. האָט מען אָנגעהויבן בויען די יידישע צענטערס. 
פריער האָבן דאָס געטאָן די רייכע רעפאָרם-יידן, און נאָך זיי --- אַלע אַנדערע 
יידישע שיכטן, איינשליסלעך די רעליגיעזע. 

בויט מען היינט יידישע צענטערס מִיט דער גאַנצער פּראַכט: אין זיי ווערן 
איינגעאָרדנט טאָג-שולן און דערגענצונגס-שולן פאַר יידישע לימודים, ספּאָרט- 
פּלעצער, שווים-באַסײנען, קלוב-צימערן, און שפּיל-צימערן, גרויסע און קליינע 
זאַלן פאַר חתונות, בר-מצוות און פאַרוויילונגען, גאַראַזשן פאַר אױטאָס און אין 
אַ גרויסן טייל פון זיי אויך בתי-תפילה. 

פאַראַן צענטערס, װאָס דאָס בויען אוז אױיסשטאַטן זי האָט אָפּגעקאָסט 2, 5, 
און מער מיליאָן דאָלאַר. אין טייל צענטערס, װאָס געהערן דער קהילה, זענען 
קאָנצענטרירט און איינגעאָרדנט אַלע יידישע אינסטיטוציעס פון געזעלשאַפּטלעכן 
כאַראַקטער, וועלטלעכע און רעליגעזע, װאָס זענען טעטיק אין שטאָט. 

מיט דעם גרעסטן בנין פון אַזאַ כאַרצקטער גרויסן זיך די לאָס-אַנדזשעלעסער 
יידן. דאָס איז אַ פּרעכטיקע, ריזיקע געביידע, אויף איינעם פון די גרויסע בולװאַרן. 
דאָרט געפינט זיך אויך אַ גרויסע יודאַיסטישע ביבליאָטעק. 

אין איינער פון די קאַנאַדער שטעט האָט מען מיר דערציילט, אַז דער איבער- 
געטריבענער גלאַנץ פון די אצענטער"-בנינים װעקט ביי דער שכנישער 
באַפעלקערונג קנאה, און אפילו מער וי קנאה.. 


אַסימילאַציע 


מען דאַרף נישט זיין קיין סטאַטיסטיקער, און אַגב, איז נישט ניטיק קין 
סטאַטיסטיק, כדי צו באַװוייזן, אַז דער רוב מנין פוו יידן אין די פאַרייניקטע 
שטאַטן און קאַנאַדע זענען קאָנצענטרירט אין די גרויסע שטעט. בלויז אַ ברוכ- 
טייל פון דער יידישער באַפעלקערונג וווינט אין די קליינע שטעט און שטעטלעך 
פון די צוויי ריזיק-גרויסע לענדער. אַפילו פון דעם דאָזיקן ברוכטייל װוֹינט 
דער רוב אין די שטעטלעך, װאָס ליגן נאָענט אַרום די גרויסע שטעט, דער עיקר 
אין זייערע דאַטשע ערטער. אַזױ אַרום איז דער גרעסטער טייל פון די 6 מיליאָן 
יידן נאָך מער קאָנצענטרירט (פּראָפּאָרציאָנעל צו דער גרויס פון דער טעריטאָריע 
און צאָל שטעט) וי אַ מאָל די 21 מיליאָן יידן אין פּױלן, 

אויב די װוֹיןקאָנצענטראַציע פון די יידן אין פאַרמלחמהדיקן פּױלן, האָט 
ווען עס איז באַרעכטיקט צו באַנוצן זיך מיטן װאָרט ,געטאָ", גילט די דאָזיקע 
באַרעכטיקונג נישט וייניקער אויך אויף די גרויסע שטעט פון אַמעריקע, וייל 

די קאָנצענטראַציע אין אַמעריקע איז נישט בלויז נוגע שטעט, אָדער גרויסע 
שטעט אין אַלגעמײן; זי איז בפירוש נוגע יידישער קאָנצענטראַציע אין די שטעט 
גופא. 

קאָנצענטראַציע ביי יידן איז אין אַלע צייטן געוועזן איינע פון די עיקר- 
סגולות. קעגן אַסימילאַציע. די אַסימילאַציע-פּראָצעסן האָבן שטענדיק, אומעטום 
און אין אַלע צייטן פאַרכאַפּט דעם טייל יידן, װאָס האָט געהאַט אַ מעגלעכקייט 
זיך צו דערווייטערן געאָגראַפיש פון יידישן קיבוץ, אָדער באַװיזן אַריינצודרינגען 
אין נישט יידישע וווֹין-געגנטן. אין מזרח-אײיראָפּע (רוסלאַנד, פּױלן, רומעניע) 
זענען אַזעלכע מאַסנהאַפטע אַסימילאַציע-פּראָצעסן ביי יידן נישט דערמעגלעכט 
געװאָרן אויך אָביעקטיוו. זיי האָט אַקעגנגעװירקט אַקטיווער אַנטיסעמיטיזם. 

האָבן מיר דעריבער אין אַמעריקע אַ מערקװירדיקע דערשיינונג: נישטאָ 
לגמרי קיין מלוכהשער אַנטיסעמיטיזם: ס'איז כמעט אויך נישטאָ קיין אַנטי- 
סעמיטיזם מצד דער אַרומיקער באַפעלקערונג; דאַס געזעץ פאַרבאָט און פאַרפאָלגט 
יעדע דיסקרימינאַציע, און דאָך בלייבן יידן אָפּגעזונדערט אין באַשטימטע ווין- 
קװאַרטאַלן. די דאָזיקע אָפּגעזונדערטקײט איז דערווייל אַ שטאַרקע שוץ-מויער 
קעגן אַסימילאַציע. 

אין אַלגעמײן איז אין אַמעריקט און קאַנאַדע נישטאָ קיין אַנטיסעמיטיזם. 
די פאַראַנענע קליינע אַנטיסעמיטישע נעסטן זענען היינט צו טאָג איזאָלירט פון 
דעם ברייטן אַרום, אָן ציינער און ערנסטע װאָרצלען. אָבער דווקא אין די 
אַמעריקאַנער שטעט, װאָס זענען דער הױפּט שמעלץ-טאָפּ פון דער אַמעריקאַנער 
נאַציע, קומט פאָר אַ גאָר אײיגנאַרטיקער, פּערמאַנענטער פּראָצעס, װאָס האַלט 
גאַנצע עטנישע גרופּן אין שטענדיקער איזאָלאַציע. און דער דאָזיקער פּראָצעס 
איז נישט אויפגעצוווּנגען, ער גייט סטיכיש מיט דעם וועלט-באַקאַנטן װעג: אין 
אַ געוויסער געגנט פון שטאָט ווֹינען אַנגלאָסאַקסן. מיט דער צייט הייבן אָן אין 
דעם ראַיאָן אַריינצוקומען יידישע איינוווינער. אַזױ לאַנג וי זיי זענען יחידים, 
האַלט איין דער ראַיאָן דעם אַנגלאָסאַקסישן כאַראַקטער, אָבער וי נאָר די צאָל 
יידן מערט זיך, הויבט זיך אָן די פלוקטואַציע ביי די אַנגלאָסאַקסן. זיי װאַנדערן 
אַריבער אין נייע זידלונגען און װאַרפן צו די אַלטע וי אַ ירושה צו יידן. אַזױ גייט 
דער קװאַרטאַל פון הענט צו הענט: פון אַנגלאָסאַקסן צו יידן;: פון יידן צו 
איטאַליענער, סלאַוון א. אַנד. און פון זיי צו נעגער און פּאָרטאָריקאַנער. 

דאָס פירט דערצו, אַז אין גאַנג פון יאָרן אַנטשטײען כמעט רין יידישע 
קװאַרטאַלן צומאָל גאָר גרויסע. 


אין רעזולטאַט דערפון קומען פאָלגנדיקע באַגלייט-דערשיינונגען: יידן האָבן 
פאַרנומען אַ שטאָטישן ראַיאָן, געבויט אָדער געקויפט דאָרט בנינים פאַר שולן, 
בתי-מדרשים און צענטערס; מיט 15 -- 10 יאָר שפּעטער װערט די געגנט 

יידן-ריין און די בנינים גייען אַריבער (פאַר ביליק געלט, פאַרשטייט זיך) בירושה 
צו איטאַליענער, אירלענדער, אָדער סלאַוון. צװישן דעם אויך די בתי-תפילה 
װאָס ווערן אָפט פאַרװאַנדלט אין קריסטלעכע געבעט-הייזער. 


און אַזױ לאַנג װי ס'האַלט אָן אַזאַ ווירקלעכקייט (און זי האַלט אָן), און אַזױ 
לאַנג וי יידן אין אַמעריקע לעבן אין א ,פרייוויליקן געטאָ* אַזױ לאַנג איז דער 
יידישער ישוב אין צפון. -אַמעריקע באַדראָט בלויז פון שפּראַכלעכער אַסימילאַציע. 


2 


יידישש-לייענער און יידישדרעדער 


יידן אין צפון-אַמעריקע גייען דורך אַ פּראָצעס פון שפּראַכלעכער אַסימילאַציע. 
דער דור פון אימיגראַנטן גייט אַװעק. זיין אָרט פאַרנעמט דער צווייטער דור פון 
אַמעריקאַנער געבוירענע דערצויגן אין ענגליש. בדרך כלל האָט מען ביי דעם 
דאָזיקן דור נישט געפלעגט און נישט אויפגעהיט קיין שום באַציונג און סענטימענט 
צו יידיש אָדער העברעיש. פאַרקערט, זײיערע עלטערן -- יידן פון די שויץ- 
שעפּער, האָבן געזאָרגט דערפאַר, אַז די קינדער זאָלן ווערן , לייט", אַװעק פונעם 
שאָפּ-לעבן. די יידישע אײנװאַנדערער האָבן געזען אין יידיש אַ שטערונג פאַרן 
דערווייטערן זיך פון שאָפּ. האָבן זיי אינעם אַנטלויפן פון דער שפּראַך געזען די 
ישועה. 


האָט מען לאַנגע יאָרן שלום געמאַכט מיטן שפּראַך- און קולטור-קאָנפליקט -- 
די מויער װאָס איז אױיסגעװאַקסן צװוישן עלטערן און קינדער. מען האָט אין 
דעם געזען אַ נחת און דערגרייכונג. דער רעזולטאַט איז געווען, אַז די שפּראַך- 
אַסימילאַציע אין אַמעריקע איז אַװעק מיט אַזעלכע טריט, װאָס האָט נישט זיין 
גלייכן אין קיין שום יידישן מאַסן-ישוב פון דער ;אַלטער היים". 


אַזױ אָרום איז מען דערגאַנגען צי אַ מצב, אַז אין אַ תקופה פון צוויי דורות, 
האָט דאָס יידישע געדרוקטע און גערעדטע װאָרט דורכגעמאַכט אַ טראַגישע 
ירידה! די יידישע פּרעסע, דאָס יידישע בוך האָבן פאַרלוירן מיליאָנען לייענער 
און ס'איז מוראַדיק געזונקען דער טיראַזש פון יידישע צייטונגען. 


װאָס איז היינט די צאָל יידיש-לייענער אין צפון-אַמעריקע? די אָפּטימיסטן 
שאַצן זי אויף קרוב צו אַ מיליאָן און די יידיש-רעדער שאַצן זיי אויף צוויי מיליאָן. 
דאָס װאָלט געוועזן נישט אַזױ שלעכט, ווען דער היינט װאָלט נישט פּאַרטונקלט 
געװאָרן פון דער פּערספּעקטיו. און װעגן דעם מאָרגן רעדט מיט טרויעריקע 
ציפערן די ,קאַרטאָטעקע?. 

די קאַרטאַטעקע 


אין די יאָרן פון גרויסער מאַסן-אײנװאַנדערונג האָבן אַמעריקאַנער יידן 
געבויט אָרגאַניזאַציעס. אַ חוץ די פּראָפּעסיאָנעלע אַרבעטער-פאַרײנען (יוניאָנס), 
זענען אויסגעװאַקסן גרויסע פראַטערנאַלע אָרדנס --- אָרגאַניזאַציעס פון קעגנ- 
זייטיקער הילף, װאָס האָבן פאַר זייערע מיטגלידער אױיסגעשפּרײט איבערן לאַנד 
אַ גרויסע נעץ פון שולן פאַר יידיש און אויך העברעיש. עס זענען אַנטשטאַנען 
טויזנטער לאַנדסמאַנשאַפּטן, װאָס האָבן אונטערגעהאַלטן פאַרבינדונגען מיט דער 
;אַלטער היים" און געפירט אַלזייטיקע קולטור-טעטיקייט אין יידיש. אַרום די 
אָרגאַניזאַציעס האָט געברויזט אַ פרוכטבאַר און אימפּולסיוו קולטור-לעבן אין 
יידיש, מיט טעאַטערס, קאַנצערטן, אַװונטן, שרייבער, לעקציעס, וויכוחים. 

צי איז דאָס אַלץ נעלם געװאָרן ? ניין, אַלץ איז פאַרבליבן און איז ממשיך 
וי אַ מאָל. נאָר װאָס? -- דער דור מיטגלידער פון די אָרגאַניזאַציעס ווערט 
עלטער און די רייען וערן שיטערער: און קיין נייע, יונגע קומען כמעט נישט 
צוי 

אַפילו די אָנשטרענגונגען און מי פאַר אַ קאָמפּראָמיס, דער פּרוּוו פון אויספילן 
די רייען מיט אַן ענגליש רעדנדיקן עלעמענט פון צווייטן דור, האָט נישט געהאַט 
קיין סך הצלחה. 

אין איינער פון די גרויסע. יידישע צענטראַלע אָרגאַניזאַציעס האָט מען מיר 
אָנגעװיזן אויף דער קאַרטאָטעקע פון די ברענטשעס, צעשפּרײטע איבערן לאַנד. 
דער דורכשניטלעכער עלטער פון די מיטגלידער היינט צו טאָג איז צוישן 10---60 
יאָר; דער יערלעכער נאַטירלעכער אָפּפלוס --- צווישן 10--8 פּראָצענט. און דער 
ממונה איבער דער קאַרטאָטעקע האָט צוגעגעבן: אויב עס װעט נישט געשען 
קיין נס, איז דאָס אַ פּראָצעס פון צען ביז 15 יאָר. 


פון װאַנען קען קומען דער נס? 


טענה'ען די אָפּטימיסטן: מען האַט אונדז שוין אין דער פאַרגאַנגענהײט 
נישט אינמאָל אָפּגעזאָגט דאָס לעבן, און מיר עקזיסטירן און גייען ווייטער אָן 
מיט דער אַרבעט. עס דערשיינען יידישע צייטונגען און זשורנאַלן;: עס דרוקן זיך 
יידישע ביכער; עס עקזיסטירט די יידישע שול. און נישט נאָר עס לעבט די 
יידישע שול, זי ווייזט אפילו אַרױס סימנים פוז רעגענעראַציע. 

און מערקווירדיק, אַז אין דעם שטעקט אַ געוויסע מאָס פון אמת: אין די 
וועלטלעכע שולן פון יידיש אָדער העברעיש מערקן זיך סימנים פון אויפלעבונג 
און אויסברייטערונג. און דאָס אינטערעסאַנטע דערביי איז, אַז דאָס איז נוגע די 
קינדער פונעם דריטן דור. דער רוב עלטערן קענען נישט קיין יידיש און נישט 

קיין העברעיש, פאַרשטייען נישט און רעדן נישט קיין איינע פון די שפּראַכן. די 
דאָזיקע עלטערן ברענגען זייערע קינדער אין די יידישע שולף 

איר טרעפט זיך היינט אָן אין אַמעריקע אויף אַ פּאַראַדאָקסאַלער דערשיינונג. 
קינדער פון די יידישע שולן ברענגען אַריין אין די היימען די צורה פון יידישן 
אות און דאָס יידישע ליד, אין די יידישע היימען װוּ עלטערן פאַרשטייען נישט 
קיין יידיש װאָרט. איר קענט ביװוינען שול-פייערונגען פון יידישע קינדער, 
אָרגאַניזירט דורך די לערער, ביי דער התלהבותדיקער קאָאָפּעראַציע מצד די 
עלטערן, װאָס קענען נישט, נישט קיין יידיש און נישט קיין העברעיש. איר קאָנט 
באַזוכן אַזעלכע היימען אין אַ סדר-נאַכט, װאָס צו דער סעודה האָבן די קינדער, 
צום שטוינען פון די עלטערן, אַריינגעפירט די טראַדיציע פון קשיות, הגדה און 
געזאַנג פון יידישע און העברעישע פאָלקס-לידער, װוּ די קינדער צווינגען-אויף 
די עלטערן צו צינדן ליכט פרייטיק-צונאַכטס. איר טרעפט יידישע סטודענטן פון 
ענגליש-רעדנדיקע היימען, װאָס גריבלען זיך אין די יודאַיסטישע ביבליאָטעקן, 
אין די אָפּטײלונגען פון יידישער און העברעישער ליטעראַטור. 

אין איינער פון די גרויסע יידישע טאָג-שולן אין ניו-יאָרק, װאָס איז איינגע* 
אָרדנט אין אַ פּרעכטיקן בנין, האָב איך אין די קאָרידאָרן באַגעגנט ענגליש- 
רעדנדיקע עלטערן, װאָס זענען געקומען דאָרט דערליידיקן זייערע ענינים. אָבער 
די קלאַסן-צימערן זענען געווען אָנגעפילט מיט הונדערטער תלמידים, װאָס האָבן 
גערעדט, געלייענט און געזונגען אַ פיינעם, געשמאַקן העברעיע. 

כ'האָב באַזוכט אַ זומער-קעמפּ פון יידישע קינדער, אין וועלכן די קינדער 
האָבן שוין, אַחוץ ענגליש, גערעדט און געזונגען אין דער יידישער שפּראַך. דער 
רוב פון די עלטערן ווידער -- בלויז ענגליש. 

די דאָזיקע אַטאַװיסטישע דערשיינונג באַגעגנט מען גענוג אָפט און צאָלרייך. 
דער ערשטער דור יידן, געבוירענע אין אַמעריקע, װאָס איז דערווייטערט געװאָרן 
פון יידיש און יידישקייט, זוכט אַ בריק אויף צוריק צו דער שפּראַך און צו דער 
יידישעו טראַדיציע, טיילווייז פאַר זיך, אָבער דער עיקר -- פאַר די קינדער. ער 
קערט זיך אום אין יידישן צענטער, אין דער יידישער שול, אין סינאַגאָגע. 

צי װעט דאָס ווערן אַ מאַסן-באַװצָגונג, אַ מאַסן-'דערשיינונג ? צי וועט קומען 
דער דאָזיקער נס ? --- ווער ווייס ? 


ועלטלעכע און רעליגיעזע שולן 


איך ווייס נישט, װאָס ס'זאָגט גענוי די סטאַטיסטיק וועגן דער צאָל וועלטלעכע 
און רעליגיעזע אַנשטאַלטן אין צפון-אַמעריקע, װוּ מען לערנט קינדער יידיש 

אָדער העברעיש. מיר איז אויך נישט באַקאַנט, אויף וויפל מען שאַצט די צאָל 
תלמידים, װאָס באַזוכן דעם וועלטלעכן סיסטעם שולן און וויפל שילער, דאַקעגן, 
לערנען אין דער רעליגיעזער שול-נעץ. אָבער דאָס װאָס װואַרפט זיך אין די אויגן 
איז, אַז די רעליגיעזע שולן האָבן צאָלמעסיק, אין אַנשטאַלטן און שילער, אַריבער- 
געװואַקסן די וועלטלעכע שול-נעץ. 

אין 6 פון די גרעסטע שטעט אין די שטאַטן און אין קאַנאַדע, װוּ עס זענען 
קאָנצענטרירט בערך דריי פערטל פון די צפון-אַמעריקאַנער יידן, זענען די שולן 
מיט רעליגיעזער באַפאַרבונג דער דאָמינירנדיקער פאַקטאָר. 

דער צוציונגס-כוח פון זייערע לערן-אַנשטאַלטן באַשטײט פון צוויי מעלות: 
איינע -- די שיינע און באַקװועמע שול-לאָקאַלן, װאָס דערגייען ביז לוקסוס-בנינים 
און שטייען נישט אָפּ פון די מלוכהשע שוללאָקאַלן, די צוייטעת -- זייער 
ברייטערער פּראָגראַם פון לימודים, װאָס באַגנוגנט זיך נישט מיטן סיסטעם פון 
אַ דערגענצונגס-שול אויף עטלעכע שעה וועכנטלעך, נאָר שטרעבט צו גאַנצקײט, 
צו טאָג-שולן מיט אַ פולן לער-פּראָגראַם. 

קעגן די דאָזיקע צויי מעלות פון דער רעליגיעזער שול-נעץ, באַזיצן די 
וועלטלעכע יידישע און יידיש-העברעישע שולן צוויי חסרונות : א. זייער קאָנסער- 
װואַטיווקײט, און ב. זייער צעשפּליטערטקײט. 


די וועלטלעכע שולן 


מיט צענדליקער יאָרן צוריק, אין די צייטן ווען די יידישע דערגענצונגס- 
שולן האָבן איבערגעלעבט זייער באַרג-אויף; װען דאָס לאַנד איז פאַרװאָרפן 
געװאָרן מיט אַ ברייטער נעץ פון די דאָזיקע שולן מצד פיר גרויסע אָרגאַניזאַציעס 
-- אאַרבעטער-רינג", ,נאַציאָנאַלער אַרבעטער-פאַרבאַנד", ;שלום עליכם-אינסטי- 
טוט* און די לינקע, --- איז נאָך די פּאָזיציע פון יידיש אינעם אַמעריקאַנער יידישן 
ישוב געווען הימלווייט פונעם היינטיקן מצב. 

עס זענען געקומען נייע שטראָמען אימיגראַנטן, מיט יידיש אויף די ליפּן; 
די שפּראַך-אַסימילאַציע האָט נאָך נישט געהאַט פאַרכאַפּט די גאַס: די דערגענ- 
צונגס-שול פאַר יידיש האָט נאָך געהאַט איר המשך אין שטוב, ווו עלטערן האָבן 
גערעדט יידיש. 

אין די שפּעטערדיקע צייטן, בעת ס'איז געקומען די ,קװאָטע* און גװאַלדיק 
פאַרקלענערט דעם אימיגראַציע-"שטראָם, איז די לאַגע פון דער יידישער שול 
געװאָרן מיט יעדן יאָר שווערער. עס האָט זיך בהדרגה פאַרקלענערט די צאָל 
תלמידים, און עס איז געפאַלן דער אינטערעס פאַר יידיש אין די ,אויסגעגרינטש" 
יידישע היימען. נאָך פילבאַרער און ווייטיקלעכער איז דער מצב היינט. 

ווען מען כאַפּט אַ בליק אין אַ צאָל וועלטלעכע יידישע שולן אין קאַנאַדע און 

אַמעריקע, איז שווער צו באַגרייפן, וועלכע עיקרים צעשיידן זיי היינט אויף 
קאָנקורענץ-שולן מיט פּאַראַלעלע קלאַסן. ווען מ'כאַכּט אַ שמועס מיט יידישע 
לערערס און שול-טוערס פון געוויסע שולן, קענען זי נישט פאַרענטפערן די קשיה, 
אין װאָס עס באַשטײט די שנאה און מיט װאָס עס װאָלט געשאַדט, ווען די זעלבע 
קינדער, אין אַ פאַרייניקטער שול, לערנען דורכן חודש אויך עטלעכע שעה 
העברעיש, זינגען אַ העברעיש לידל אוז באַקומען אַ ביסל מער ידיעות ועגן 
מדינת ישראל. 

אין די דאָזיקע קריזיס-יאָרן פאַר דער יידישער שול, האָבן די אָרגאַניזאַציע- 
פאַקטאָרן -- זיך געהאַלטן קאָנסערװאַטיוו ביי דער אַלטער שיטה פון אַ 
צעשפּליטערטן שול-וועזן, אפילו דאַן װען די אידעישע און פּראָגראַמאַטישע 
מאָטיוון פאַר דער צעשפּליטערונג האָבן זיך פאַמעלעך אױסגעװעפּט און 
פּאַרלוירן דעם באָדן. 

דער רעװלטאַט איז געועזן, אַז די באַזונדערע שול-סיסטעמען זענען 
מאַטעריעל נישט געוועזן און זענען אויד היינט נישט, בכוח מיטצוגיין מיט דער 
צייט, און דאָס איז: פאַרייניקן די קליינע, צומאָל ראַכיטישע, שולן אין גרויסע 
לערן-אַנשטאַלטן! בויען גרויסע, שענערע און באַקװעמערע שול-געביידעס, בויען 
מיט פאַרייניקטע כוחות טאָג-שולן. 


,רעליגיעזע? שולן 


ווו ליגט די סיבה, װאָס די רעליגיעזע שול-נעץ האָט באַקומען די אויבערהאַנט 
איבער די וועלטלעכע שולן? 

מען דאַרף קודם אָפּשײדן די אָרטאָדאָקסיש-פרומאַקישע סעקטע, װאָס האַלט 
זיך איזאָלירט אפילו פונעם רעליגיעזן מאַסן-ײיד, אויפן שטייגער פון אונדזערע 
נטורי קרתא. ביי דעם דאָזיקן שיכט מערקט זיך נישט קיין אויסברייטערונג פון 
איינפלוס, נאָר פאַרקערט אַן איינשרומפּונג. 

עס װאָלט אויך געווען פון גרונט אויס פאַלש צו פאַרענטפערן דאָס מיט 
אַ װוּקס פון רעליגיעזע שטימונגען צווישן די יידישע מאַסן אין אַמעריקע. אַזאַ 
אַלגעמײנע דערשיינונג מערקט זיך נישט אין קיין שום פאָרם און אויף קיין שום 
געביט פון פּריװאַטן, אָדער געזעלשאַפטלעכן יידישן לעבן נישטאָ קיין צאָל- 
מעסיקער צופלוס נישט פון דערװאַקסענע אין די בתי מדרשים און נישט פון 
קינדער אין די אָרטאָדאָקסישע חדרים און ישיבות. דאַקעגן מערקט זיך אַן 
אָנזעעװודיקער צופלוס פון שילער אין די מאָדערנערע, פּראָגרעסיוע שולן מיט 
אַ רעליגיעזער באַפאַרבונג. 

אָט דער לאַגער וייזט אַרױס אַ סאַך דינאַמישקײט; איז אױיסגעטאָן פון 
יעדער קאָנסערװאַטיווער צוים און פּאַסט זיך צו צום גאַנג און צו די שיניים 

פונעם פּולסירנדיקן לעבן. צו זיין שבח דאַרף געזאָגט וערן, אַז ער באַווייזט צו 
מאָביליזירן גרויסע מאַטעריעלע רעסורסן פאַר זיינע הצטרכותן און צילן. 

זיי האָבן זיך צעשפּרײט איבערן לאַנד מיט אַ באַדײטנדיקער צאָל גרויסע, 
שיינע און גוט אָרגאַניזירטע שולן, צווישן זיי טאָג-שולן, מיט אַ מאָדערניזירטער 
רעליגיעזער באַפאַרבונג. מען טרעפט זיי איבערן לאַנד זייער אָפט אונטערן נאָמען 
,ישיבות", אָבער זיי האָבן פאַקטיש מיטן אַמאָליקן כאַראַקטער און גייסט פון 
ישיבות קיין שום שייכות נישט. 

אין די דאָזיקע אַנשטאַלטן טרעפט איר אַ גרויסן פּראָצענט קינדער פון דעקלאַ- 
רירטע אַפּיקורסים און עלטערן, װאָס האָבן צו רעליגיע קיין שום שייכות נישט. 

אויף דער פראַגע, וי אַזױ זייערע קינדער זענען דערגאַנגען צו אַ שול מיט 
אַ קאַפּל אויפן קאָפּ און צו געוויסע רעליגיעזע צערעמאַניעס, ענטפערן אייך די 
עלטערן פּשוט און קלאָר: די דערגאנצונגס-שולן מיט יידיש און העברעיש 
באַפּרידיקן נישט די מינימאַלסטע באַדערפעניש, ואס איז נויטיק כדי אַנטקעגנ- 
צוווירקן דער אָפּפרעמדונג, מיט וועלכער די קינדער וערן באַאיינפלוסט פון דער 
גאַס און מלוכה-שול. דאָס טוט אויף אַ מער וירקזאַמעז אופן אַ יידישע טאָג-שול. 
און די פרומקייט ? זי װועט האָפנטלעך זיין אַ פאַרבייגייענדיקע דערשיינונג. 

די דאָזיקע דערשיינונג, מיט דעם קאָמפּראָמיס, אויף וועלכן עס גײען 
וועלטלעכע יידן אין אַמעריקע, האָט געפירט דערצו, אַז וועלטלעכע יידן, אַמאָליקע 
קעמפער קעגן רעליגיעזע איינפלוסן, זענען געװאָרן גרויסע ביישטייערער פאַר 
די פאָנדן פון דעם מאָדערנעם רעליגיעזן לאַגער. זיי באַרױקן זײיער געוויסן 
דערמיט, װאָס זיי שטיצן, לויט זייער איבערצייגונג, נוצלעכע אינסטיטוציעס. 

דער דאָזיקער פּראָצעס האָט ווייניק צו טאָן מיט רעליגיעזער באַווירקונג. ער 
איז גורם אַ מין פּראָטעסט קעגן אַ רעזולטאַט פון דער סטאַטישער און קאָנסער- 
װאַטיווער פאַרגליווערונג, װאָס הערשט אין דעם טעטיקן און אַקטיוון וועלטלעכן 
לאַגער. דער דאָזיקער לאַגער מאַכט אין די לעצטע יאָרן ערנסטע אָנשטרענגונגען, 
כדי אַריינצודרינגען מיט יידיש און העברעיש אין דער מלוכהשער שול, אין די 
אוניווערסיטעטן, אָבער ער לייגט ביז היינט נישט די נייטיקע אויפמערקזאַמקײט 
אויף קאָאָרדינירן די אַרבעט פון עקזיסטירנדיקע, צעשפּליטערטע סיסטעמען פון 
די יידישע וועלטלעכע שולן. 

אַ צענטראַלע, פאַרייניקטע דאַך-אָרגאַניזאַציע װאָלט געווען דער דערפאָלג- 
רייכסטער וועג בייצושטיין די קאָנקורענץ פון דער רעליגיעזער שול, דער ועג, 
װאָס קען נאָך היינט דערמעגלעכן בויען פאַרייניקטע, גרויסע, שיינע שולן און 
דער עיקר -- טאָג-שולן. 

אין צענדליקער רעדעס, אַרטיקלען און באַגריסונגען צו חבר זרבבל'ס יובל, 
זענען אַרױסגעבראַכט געװאָרן כלערליי מעלות זיינע. יעדער האָט אויף זיין 
שטייגער געשריבן וועגן די ווערטן און לייסטונגען פון חבר זרבבל אויף אַלע 
זיינע טעטיקייט-געביטן: וועגן זיין ראָל ביי דער געבורט פון אַרבעטער-ציוניזם, 
זיין באַדייטונג פאַר דער פּועלי-ציון-באַװעגונג, זייז צושטייער פאַר דער יידישער 
ליטעדאַטור און טעאַטער-קריטיק, זיינע פאַרדינסטן אינעם פאַרשפּרײטן דעם 
ציוניסטישן געדאַנק אין די יידישע תפוצות און זיינע אויפטוען אין דער יידישער 
אַרבעטער-באַװעגונג. 

אַ גאָר באַזונדער קאַפּיטל איז זרבבל אַלס אָראַטאָר. יל איך, גראָד אויף 
דעם געביט, נישט רעדן וועגן זיינע מעלות, נאָר אַרױסהײבן זיין ;גרויסן חסרון". 

זייער אָפּט האָט חבר זרבבל פאַרשאַפט דער פּאַרטײ ,ביטערע צרות" מיט 
איינער פון זיינע גרעסטע מעלות, מיט דעם װאָס ער איז געווען אומפאַרטרעטבאַר; 
װאָס אים האָט מען נישט געקאָנט פאַרבייטן. 

ווער געדענקט עס נישט די צענדליקער און הונדערטער באַזוכן פון רעדנער 
און רעפערענטן איבער דער ברייטער פּוילישער פּראָװינץ, באַזונדערס אין די 
טעג פון שבתים, יום-טובים און װאַל-אַקציעס. װי דער שטייגער איז, האָבן אַלע 
אָרגאַניזאַציעס פאַרלאַנגט אָנגענומענע, פּאָפּולערע רעפערענטן. די ;נאָכפראַגף" 
אויף זיי איז שטענדיק געווען גרעסער פון ;אָנבאַט". פלעגט מען כסדר זיצן אין 
צ. ק. און קאָמבינירן, שרייבן און מעקן, ביז עס איז אַרױיסגעקומען די רשימה פון 
באַזוכן. אָבער אויך שוין דערנאָך פלעגן טרעפן פאַרשידענע פפּאַנטשערס", און 
אין לעצטן מאָמענט האָט מען געמוזט פאַרבייטן און פאַרטרעטן, כדי צו פאַרשטאָפּן 
די לעכער. 

די פּראָװוינץ-שטעט האָבן פון די דאָזיקע ענדערונגען געהאַט ,צו זינגען און 
צו זאָגן". די צענטראַלע צרות זענען נישט דערגאַנגען צו זייער מוח און די 
הערצער פון חברים זענען שטענדיק געווען פאַרביטערט און אַנטױישט: /נאָך אַ 
מאָל אָפּגענאַרט", ,שוין ווידער געשיקט אַ פאַרטרעטער". 

איין אויסנאַם איז געווען. געווען איין פּרעלעגענט אין דער פּאַרטײ, פאַר 

וועלכן ס'האָט בשום אופן נישט עקזיסטירט קיין ;במקום". אים האָט מען קיין 
מאָל נישט געקאָנט פאַרבייטן; אויף זיין אָרט האָט נישט געקאָנט און נישט 
געװאָלט פאָרן קיינער -- דאַס איז געווען ח' זרבבל. וויי איז געווען די שטעט מיט 
פאַרטרעטער, אָבער נאָך ערגער איז געווען מיט זרבבלס אַ ,פּאַנטשער", דאָס 
איז געווען כולו היזק: דער זאַל, דער אַפיש און דער מאָראַלישער דורכפאַל, אַזאַ 
פאָרלעזונג האָט מען געמוזט, אפילו אין לעצטן מאָמענט, אָפּרופן. 

מיט דער צייט האָט זיך איינגעשטעלט, אַז חברים פלעגן אַרױסשפּאַצירן צו 
דער באַן-סטאַציע אָפּװאַרטן דעם פּרעלעגענט מיטן פולן אומצוטרוי. אַ פּרעלעגענט 
װאָס איז געקומען עמעצן פאַרבייטן, איז אויפגענומען געװאָרן מיט זויערע פּנימער, 
װאָס פלעגט ווירקן וי אַ קאַלטער דוש. 

וועגן דער פּלאָג פון פאַרטרעטער, האָבן זיך ביי די פּאַרטײי-טוער אָנגעזאַמלט 
פאַרשידענע מעשיות, פּאַסירונגען און קוריאָזן, װאָס פלעגן אַרומקורסירן אין 
פאַרשידענע אויטענטישע און אָפט אויך צוגעטראַכטע װאַריאַנטן. זיי האָבן געקאָנט 
זיין נוגע יעדן רעפערענט, מיטן אױיסנאַם פון ח' זרבבל. צוױי פון זיי, די 
פּאָפּולערסטע, וויל איך דאָ דערמאָנען: 

וועגן לויוויטש האָט מען דערציילט, אַז איין מאָל איז דאָרט באַשטימט 
געװאָרן אַ באַזוך פון פאַרשטאָרבענעם חבר יוסף ראָזען. צו דער פאָרלעזונג איז 
דאָס מאָל יוסף געפאָרן אַן אומפאַרביטענער. אַראָפּ פון דער באַן, באַמערקט ער 
אַ גרופּע חברים און פרעגט: 

-- איר זענט חברים פון פּועלי-ציון? 

-- און ווער זענט איר ? -- ענטפערט מען מיט אַ פראַגע. 

--- איך בין יוסף ראָזען. 

-- איר זענט יוסף ראָזען? צי מיינט איר אַז מיר קענען נישט יוספן! 
אונדז װעט איר נישט אָפּנאַרן! 

ווען עס האָט נישט געהאָלפן דער ,אני שלמה", האָט יוסף, אַן אויפגעקאָכטער, 
זיך אומגעקערט צו דער סטאַציע און מיט אַ צוייטער באַן אַװעק צוריק קיין 
וואַרשע. 

נאָך אַ שענערע געשיכטע האָט מען צוגעשריבן בריסק: 

דאָרט איז פאָרגעקומען אַ װאַל-אַקציע און די חברים האָבן געפּועלט אַז צום 
לעצטן מיטינג אויף שבת קומט מיעטעק פון לאָדזש. די חברים, װאָס זענען 
געקומען פרייטיק ביי נאַכט צו דער באַן אָפּװאַרטן מיעטעקן, האָבן אים נישט 
געקענט. די, װאָס האָבן אים יאָ געקענט, זענען זיך צעפאָרן אויף פאַרזאַמלונגען 
אין דער פּראָװינץ. אַרױס אויף דער סטאַציע, וװוענדט זיך מיעטעק צו אַ גרופּע 
חברים : 

-- איר װאַרט אויף מיר ? 

- וער זענט איר ? -- פרעגט אים איזשביצעד. 

-- מיעטעק, -- ענטפערט ער. 

ווייזט אויס, אַז מיט זיין אויסזען האָט ער נישט געמאַכט דעם איינדרוק פון 
אַ גלאַנץדרעדנער. איזשביצער איז געווען אין כעס, װאָס דער צ. ק. האָט שין 
ווידער געשיקט אַ פאַרטרעטער און גענומען איגנאָרירן דעם גאַסט, אַהײימנעמענ- 
דיק אים אויף קװאַרטיר. ווען דער גאַסט איז איינגעשלאָפן האָט מען אַרױסגעצױגן 
זיין דאָקומענט און איזשביצער האָט טריומפירט: איר זעט -- חיים בראַנד! 
כ'האָב באַלד געוווסט, אַז דאָס איז נישט מיעטעק (מיעטעק איז דער פּסעװדאָנים 
פון חיים בראַנד). 

אינדערפרי, בעת מען עפנט דעם מיטינג, מעלדעט איזשביצער דעם גאַסט, אַז 
ער רעדט דער ערשטער (געויינלעך האָט מען אויפן סוף איבערגעלאָזט דעם 
בעסטן רעדנער). אין מיטן מיעטעקס רעדע קומט אַריין מענאַכאָווסקי. ער פרעגט 
אין פּרעזידיום אויפן אויער : ,מ'שליסט שוין דעם מיטינג ?* ענטפערט מען אים, 
אַז מען האָט ערשט אָנגעהויבן. ;װאָס זשע רעדט שוין מיעטעק", פרעגט ער. ;ער 
דאַרף דאָך שליסן 7* עס איז ערשט קלאָר געװאָרן; אַז דאָס מאָל זענען די בריסקער, 
צוליב זייער אומצוטרוי, אַרײנגעפאַלן. 

אַזעלכע קוריאָזן האָבן נישט געקאָנט פּאַסירן מיטן ח' זרבבל. אים האָט מען 
געקענט אין יעדער שטאָט און שטעטל, אַזױ די חברים וי די אוידיטאָריע. מען 
האָט געװאַרט אויף זיין אַרױסטרעטונג און קיינעם האָט נישט געקאָנט איינפאַלן 
צו שיקן אַ צווייטן אויף אַן אָרט, ווו עס איז געווען אַפישירט זרבבל, אפילו אויף 
אַ מיטינג, כאָטש דאָס האָט געהייסן צעשטערן אַ פאַרזאַמלונג, 

ח' זרבבל איז געווען דער רעדנער אין דער פּאַרטײ, מיט וועמען מען האָט 
זיך אָפּט אַרױסגעהאָלפן אַלס סגולה אין פאַרשידענע שװוערע סיטואַציעס: ווען 
מען האָט באַדאַרפּט פאַרשטאַרקן אַ פּאַרטײיאישע פּאָזיציע, מאָביליזירן די 
אויפמערקזאַמקײט פונעם אָרט צו פּועלי-ציון, אָדער זיך פאַרזיכערן קעגן עפּעס 
אַ דורכפאַל. ווען זרבבל איז געפאָרן ערגעץ אַרױסטרעטן, האָט נישט עקזיסטירט 
די סכנה פון אויפרייסן דעם מיטינג דורך קעגנער. זיינע אָראַטאָרישע פעיקייטן און 
פּאָפּולאַריטעט האָבן אַנטװאָפּנט די קעגנער און זיי געמאַכט אוממעכטיק. איך 
אַליין האָב מיטגעמאַכט צוויי פּאַסירונגען, װאָס האָבן נישט געקאָנט געשען בי 
קיין שום אַנדער רעפערענט. 

אין אַ שטאָט איז געווען אַפישירט אַ פאָרלעזונג פון ח' זרבבל אויף 7 אַ 
זייגער אין אָװנט. דער זאַל איז געווען געפּאַקט, האַלב צען האָט מען געמוזט 
באַפּרײיען דעם זאַל פאַר אַ קינאָ-פאָרשטעלונג. פאַר דער פאָרלעזונג איז אָנגעקומען 
אַ טעלעגראַמע, אַז זרבבל קומט מיט אַ שפּעטערדיקן צוג, אַנשטאָט 7 האַלב 9. 
מיר האָבן פאַרשטאַנען אַז דער טױזנט-קעפּיקער עולם װעט פאַרלירן די געדולד. 
ווען מען האָט פון דער טריבונע געמאָלדן, אַז זרבבל װעט פאַרשפּעטיקן, האָט 
זיך דער זאַל אויסגעליידיקט. אויפן וועג פון דער באַן האָט ח' זרבבל װי דורך 

עפּעס אַ כישוף, מיטגעצויגן נאָך זיך די גאַנצע גאַס, און במשך פון געציילטע 
מינוטן איז דער זאַל געווען צוריק איבערפולט. 

בעת דער שפּאַלטונג פון דער פּאַרטײ אין מזרח גאַליציע, גיז פאַרבליבן 
איין ראַיאָן -- דראָהאָביטש--באָריסלאַװו -- װוּ מיר האָבן פאַרלירן יעדן 
איינפלוס. אַלע באַמיונגען צוריק אויפצושטעלן דאָרט אָרגאַניזאַציעס, האָבן זיך 
געענדיקט מיט גאָרנישט. די דאָזיקע סיטואַציע האָט געראַטעװעט זרבבל: נאָך 
זיינע ערשטע עפנטלעכע פאָרלעזונגען אין ביידע שטעט, זענען די חברים צוריק 
אַרױס פון די באַהעלטענישן. ביידע אָרגאַניזאַציעס זענען צוריק לעבעדיק געװאָרן. 

די דאָזיקע מעלות האָבן מיט גאָרנישט פאַרמינערט ח' זרבבלס ,חסרון" -- 
אים האָט קיינער נישט געקאָנט פאַרטרעטן 


יצחק לעו 


שוין אַװעק דרייסיק טעג און עס איז נאָך אַלץ שווער שלום צו מאַכן מיטן 
געדאַנק, אַז יצחק לעוו, דער איביק אימפּולסיווער, אייביק דינאַמישער טוער 
און אויפטוער איז מער נישטאָ. 

יצחק לעוו איז ביי פּועלי-ציון געווען איינער פון די װוינציקע מיט פערציק 
יאָר צוריק און איינער פון די ערשטע, װאָס האָבן געהאַט אַ חוש און פאַרשטענדעניש 
פאַרן גיײיענדיקן לעבעדיקן טאָג און זיינט באַדערפענישן און פאָדערונגען. פּועלי- 
ציון זענען אויף דער יידישער אַרבעטער-גאַס געווען די איינציקע, װאָס האָבן 
געהאַט חוש און פּאַרשטענדעניש פאַר טעאָרעטישער דורכאַרבעטונג פון דער 
יידישער אַרבעטער-פּראָבלעמאַטיק. דער ,בונד" האָט געלעבט אויפן גרייטן פון 
דער אינטערנאַציאָנאַלער אַרבעטער-באַוועגונג. נישט געקוקט אויף זיין פאַר- 
װאָרצלטקײט אין דער טאָגיטעגלעכקייט פון דעם יידישן אַרבעטער, האָט ער 
נישט באַוויזן צו באַרײיכערן די מאַרקסיסטישע טעאָריע מיט װאָס עס זאָל נישט 
זיין אויפן יסוד פון דער ספּעציפישער ווירקלעכקייט פון יידישן פּראָלעטאַריאַט, 
פּועלי-ציון האָבן געהאַט דאָס פולע רעכט צו זיין שטאָלץ אויף דעם, װאָס זי האָבן 
געשאַפן און אויסגעבויט די איינציקע טעאָריע פון קלאַסן-קאַמף און נאַציאָנאַלן 
באַפרײיונגס-קאַמף ביי יידן. דאָס האָט אָבער אויך געשאַפן ביי די פירנדיקע חברים 
אַ נטיה נאָכצוגײן דער טעאָריע און איר פאַרשפּרײטונג, אָפּט מאָל אויפן חשבון 
פון דער פּראַקטישער אַרבעט, 

יצחק לעוו האָט געפילט און פאַרשטאַנען אַז מיט אַבסטראַקטן מאַרקסיזם 

און באָראָכאָװויזם קען מען אויסבילדן קרייזלעך, קולטיווירן פרוכטבאַרע קערנער, 
אָבער די דאָזיקע קערנער דאַרפן אויך פאַרזייט ווערן אינעם ברייטן פעלד פון 
אַרבעטער און פאָלקס-לעבן, כדי צו דערגיין צו זייער פולן ווערט. דעריבער האָט 
ער נישט געשפּאָט פון דער בונדישער פּראַקטישקײט, נאָר איז איר, פאַרקערט, 
נאָכגעגאַנגען פוסטריט. 

אין קאָאָפּעראַטיוון געוועלב און אין שול, אין פאַך-פאַריין װי אין קולטור- 
קלוב, אין פאַרלאַג און אין פּראָדוציר-קאָאָפּעראַטיוו, אין ביביליאָטעק און ספּאָרט- 
קלוב, אין דער אָפּרו-קאָלאָניע און אין שטאָט-ראַט. זיין דעוויז איז געוען: 
אָנפירן און מיטגיין, גיין פאַר דער מאַסע, מיט דער מאַסע און אין דער מאַסע. 
ער האָט פאַרשטאַנען, אַז אַ באַריערע קעגן שונאי-ציון אויף דער יידישער 
אַרבעטער-גאַס, קען מען אויפשטעלן נישט בלויז דורך אידעאָלאָגישן וויכוח, נאָר 
דורך אַריינדרינגען אומעטום אין זיינע מאַסן-אָרגאַניזאַציעס, נישט לאָזנדיק 
אויף הפקר זיינע גרויע װאָכעדיקע זאָרגן. אַ דאַנק זיין וועג, יצחק לעווס װעג, 
זענען טויזנטער, צענדליקער טויזנטער אָרגאַניזירטע יידישע אַרבעטער געװאָרן 
געזיכערט קעגן דעם סם פון ;בונד" און ;יעווסעקציע", און זענען טריי 
מיטגעגאַנגען דעם געשיכטלעכן וועג פון פּראָלעטאַרישן ציוניזם. 


אויך לגבי דער פּראָלעטאַריש-ציוניסטישער אַרבעט, האָט ער זיך געװוערט 
מיט אַלע מיטלען קעגן אומבאַרירלעכע דאָגמעס און אביקע אומפאַרענדלעכע 
אױיסגעטראָטענע וועגן. נאָך איידער די פּאַרטײ האָט רעװוידירט איר באַציונג צום 
ציוניסטישן קאָנגרעס, האָט לעוו געשטויסן די באַװעגונג צו פּראַקטישער ארץ- 
ישראל-אַרבעט, און אַפּילו געקומען אין אַ שאַרפן קאָנפליקט מיט דער פּאַרטײ, 
ווען ער האָט געהאַלטן, אַז עס קומט פאָר אַ פאַרגליווערונג אויף דעם געביט. 


אין משך פון צענדליקער יאָרן איז יצחק לעוו געווען אַ שפּרודלדיק אַקטיוועױ 
מענטש אויף אַלע געביטן פון דעם פילפאַרביקן לעבן פון פּוױלישן יידנטום. 
זיין נאָמען איז געווען ענג פאַרפלאָכטן מיטן פּראָפּעסיאָנעלן קאַמף, מיט אַרבעטער- 
בילדונג, מיט קאָמונאַלעו פּראָבלעמאַטיק, מיטן יידישן קהילה-לעבן, מיט הילפס- 
אַקציעס פאַר דער א"ידיקער אַרבעטערשאַפט, מיט שול-טעטיקייט און ספּאָרט, 
מיט קאָאָפּעראַציע, מיט מאַניפעסטאַציעס פאַרן ציוניזם און ארץ-ישראלדיקן 
ישוב, מיט פּאַליטישן און סאָציאַלן געראַנגל פון יידישע אַרבעטער און האָרע- 
פּאַשניקעס, מיט שולונג פון חלוצישע קאַדרען, מיט לעגאַלער און אומלעגאַלער 
עליה. 

יצחק לעוו איז דערשינען אויף דֹשֶר יידישער אַרבעטער-גאַס אין פּוילן, ווען 
זי איז נאָך געווען אין קאָנספּיראַציע. אין יענע שװערע באַדינגונגען האָט ער 
מיט ליײדנשאַפט און ברען זיך אינגאַנצן איבערגעגעבן דער זאַך פון אַרבעטער- 
ציוניזם און אים פול און טריי גטדינט ביז אין די לעצטע שעהן פון זיין לעבף 

זיין לענגסטער טעטיקײטס-עטאַפּ איז דאָך געוען אין פּוילן, װאַרשע, 
קאַרמעליצקע 23. 

אין משך פון 20 יאָר איז זיין נאָמען געווען סימבאָליש צזאַמענגעװאַקסן 
מיט דער פאַרבעטער-היים? -- דעם וינקל פאַר פּלאַמיקע ויכוחים צװוישן 
פּועלי-ציון און קעגנער, דער היים פאַר טויזנטער יידישע אַרבעטער און יוגנט 
פון דער גרויסער פּראָװינץ, פאַרװאָגלטע אַהער אין קאַמף פאַר חיונה, דער 
טריבונע, פון וועלכער יידישע שרייבער, אַרטיסטן און קינסטלער האָבן געשטעלט 
זייערע ערשטע טריט. דאָס אָרט, װוּ עס האָבן זיך אונטער די פאָנען פון פּועלי- 
ציון געזאַמלט טויזנטער יידישע אַרבעטער, צום אויפמאַרש פאַר זייער נאַציאָנאַלער 
און סאָציאַלער באַפרײונג. אָט דער קלוב-לאָקאַל, װאָס איז טייל מאָל פאַרואַנדלט 
געװאָרן אין אַן אַמבולאַטאָריע פאַר צעמזיקטע און צעשלאָגענע --- פאַרן מוט צו 
דעמאָנסטרירן און פאָדערן, -- דאָס אָרט פון באַנקעטן און פייערונגען פון פּועלי- 
ציון-דערפאָלגן און נצחונות. בפירוש: קאַרמעליצקע 23, אָן דעם פּלאַמיקן 
ברויזנדיקן יצחק לעוו איז פון ערשטן ביזן לעצטן טאָג אירן, אוממעגלעך געווען 
זיך פאָרצושטעלן. : 

יצחק לעוו איז געווען באַקאַנט ווייט מחוץ די ענגע קרייזן פון פּועלי-ציון. 
זיינע אַרטיקלען אויף די שפּאַלטן פון דער פּרעסע, זיינע מוטיקע אַרוסטרעטונגען 
אויף דער טריבונע פון װאַרשעװער שטאָט-ראַט, פון צענטראַלע פּראָפּעסיאָנעלע 
און ספּאָרט-אינסטאַנצן און באַזונדערס פון לאַנד-ראַט האָבן זיין פּאָפּולאַריטעט 
אַרויסגעפירט פון פּאַרטײ-גרענעצן, געמאַכט אים באַליבט צװישן מאַסן יידישע 
פאָלקס מענטשן. 

אַלס מענטש, האָט יצחק לעוו מיט זיין פּשטות, מיט זיין עמך'דיקייט, מיט 
זיין טאָגיטעגלעכער מענטשלעכער און חברישער זאָרג פאַרן גורל פון חבר און 
פריינט, פאַרװואַנדלט זיין שטוב אין אַ נאָענטער, היימישער און אייגענער היים 
פאַר אַלע. 

אַרױסבאַקומענדיק זיך פון דער מלחמה-שרפה קיין ארץ-ישראל, האָט ער 
דאָ מיטן זעלבן ברען און ענערגיע ממשיך געווען זיין פאַרצווייגטע אַקטיװױטעט, 
אין דער פּאַרטײ, אין דער הסתדרות, אין דער יידישער-אַגענץ און אין די 
אינסטאַנצן פון פּוילישע יידן, אַלס פּובליציסט און אויף פאַרשידענע אַנדערע 
געזעלשאַפטלעכע געביטן. 

די לעצטע צויי יאָר האָט ער געװידמעט אַ סך מי פאַר אויפשטעלן אַ 
לעבעדיקן מאָנומענט אויפן נאָמען פון בער באָראָכאָװו -- דעם אינספּיראַטאָר פון 
זיין אַקטיוון שטורמישן געזעלשאַפטלעכן לעבן --- דאָס קולטור-הויז אויפן נאָמען 
פון ב. באָראָכאָוו אין קיבוץ משמר-הנגב, װוּ אויד זיין אייגענער נאָמען װעט איצט 
פאַראייביקט ווערן. 

מיטן טויט פון יצחק לעוו איז אַװעק נאָך איינער פון דעם דור פון רעװאָלט, 

װאָס האָט געבראָכן ערשטע צוימען, געבויט נייע װעגן פאַר דער יידישער 
אַרבעטער-באַװעגונג און מיטגעשאַפן די געשיכטע פון מדינת-ישראל. 


מיט מוליען אין לאָדזש 


מיין ערשטע באַגעגעניש מיט מוליען איז געווען אין יאָר 1921 אין לעמבערג, 
בעת דער פּאַרטיי קאָנפערענץ אין מזרח-גאַליציע. צו דער דאָזיקער קאָנפערענץ 
איז געקומען אַ דעלעגאַציע פון דער פּוילישער פּאַרטײ און אין איר האָט זיך 
געפונען אויך מוליע. 

מיר -- דער יונגער דור --- האָבן אויף דער דאָזיקער באַגעגעניש אַרױסגעקוקט 
מיט שפּאַנונג. אונדזער פּאַרטײ אין עסטרייך איז אױסגעװאַקסן אין לעגאַלע 
באַדינגונגען. האָט אונדז דערפאַר געכישופט די אונטערערדישע אַרבעט פון דער 
פּױליש-רוסישער פּאַרטײ און מיר האָבן מיט מאָדנעם נייגיר געשטרעבט אָנצוקוקן 
מיט אייגענע אויגן די פירער, װאָס זענען ביי אונדז געווען איינגעהילט אין אַן 
אָרעאָל פון לעגענדאַרישקײט : פּאָגראָמען, טורמעס, סיביר און טאַקע רעװאָלוציע 
בפועל ממש. אָבער דאָ האָט אויף אונדז געװאַרט אַ געוויסע אַנטוישונג, און די 
עיקר-סיבה איז טאַקע געווען מוליע. 


א 


נאָך דער שפּאַלטונג פון דער פּועלי-ציון-באַװועגונג אויף דער פינפטער 
וועלט-קאָנפערענץ זומער 1920, האָט די רעכט-צענטריסטישע מערהייט אינעם 
מזרח-גאַליציאַנער צ. ק. געפירט אַ טאַקטיק פון אָפּשלעפּן, פון געווינען צייט, 
מיט דער האָפענונג צו באַהערשן די פּאַרטײ. דער פּאַרטײ-ראַט פון דער פּוילישער 
פּאַרטײ האָט שוין דאַן געהאַט באַשלאָסן צוצושטיין צום לינקן וועלט-פאַרבאַנד. 
ס'האָט זיך אָפּגעשפּאָלטן בלויז אַ קליינע גרופּע רעכטע. ביידע צדדים זענען 
דעריבער געווען שטאַרק פאַרינטערעסירט אין דער אַנטשײדונג פון מזרח-גאַליציע: 
די פּולישע פּאַרטײ --- דערפאַר, ווייל זי האָט געװאָלט ליקווידירן יעדע מעגלעכע 
אָרגאַניזאַציאָנעלע באַזע פון אַ רעכטער פּועלי-ציון-פּאַרטײ אויף דער טעריטאָריע 
פון פּױלן און די רעכטע -- דערפאַר, ווייל נאָכן פאַרלירן די פּוילישע פּאַרטײ, 
איז מזרח-גאַליציע פאַרבליבן זייער לעצטע האָפנונג. ביידע װעלט-פאַרבאַנדן 
האָבן דעריבער געשיקט צו דער קאָנפערענץ זייערע אָנגעזעענסטע פאָרשטייער 
און בעסטע רעדנער -- זרבבל און לאָקער. ס'איז געווען צו דערװאַרטן אַז 

אויך די פּולישע פּאַרטײ װעט שיקן צוֹ דער גורלדיקער קאָנפערענץ אירע 
שטאַרקסטע מענטשן. געקומען זענען מוליע און רייכמאַן: צויי דעלעגאַטן 
װאָס האָבן מיט זייער אויסערלעכן אויסזען פאַרפירט אונדזער פאַנטאַזיע. 

אָבער די אמתע אַנטױישונג איז ערשט געקומען אַ ביסל שפּעטער. די 
קאָנפערענץ האָט אויסגעהערט צוויי רעפעראַטן פון די ח"ח זרבבל און לאָקער. 
ביידע רעדנער האָבן זיך באַמיט צו באַװירקן און איבערצייגן, און עס האָבן זיך 
באַקומען צוויי רעטאָרישע מייסטערװוערק. אין דעם וויכוח דערנאָך איז געקומען 
צום װאָרט מוליע. וועגן זיין רעדנער-קונסט איז דאָך אָפּגערעדט. מיר האָבן אָבער 
אויך נישט באַנומען דעם לאָגישן אינהאַלט, וייל מיר האָבן פּשוט נישט 
פאַרשטאַנען װאָס ער רעדט, אויך דערפאַר, װאָס דער קאָנגרעס-פּוױלישער און 
בפרט ליטווישער דיאַלעקט האָט אין אונדזערע אױיערן געקלונגען פרעמד און 
צומאָל אומפאַרשטענדלעך. אפילו ביי די גוטע רעדנער האָבן זיך פאַר די גאַליצ- 
יאַנער טייל מאָל באַקומען קוריאָזן. אַזױ למשל האָבן מיר נישט באַלד געכאַפּט 
װאָס דאָס מיינט , אינטערנאַציאָנאַל פון מעשים". מיר זענען געווען צוגעוווינט 
צום פתח, און די ליטווישע ,מעשים" האָבן פאַר אונדז געקלונגען װי ,מתים". 
ערשט שפּעטער, בעת די איבערייסן, ווען מיר האָבן געכאַפּט אַ שמועס מיט 
מוליען פּערזענלעך, האָט אָנגעהויבן אָפּטרעטן די אַנטוישונג, און פאַר אונדז האָט 
זיך אַנטפּלעקט אַ פּלאַמיקער, פאַרעקשנטער טיפּ, אַ פּאַרטײ-טוער פון גאָר אַן 
אַנדערן שניט וי אונדזערע גאַליציאַנער. 

וועגן מוליעס ראָל אין דער באַוועגונג, זיינע אייגנשאַפטן און זיין ווערט, 
האָבן מיר זיך דערוווסט מיט דער צייט, װוען מיר זענען געװאָרן אַן אָרגאַנישער 
טייל פון דער פּוילישער פּאַרטײ. אָבער דאָס רעטעניש, כאַרװאָס די פּוילישע 
פּאַרטײ האָט אויסגעקליבן צו אַזאַ וויכטיקער שליחות דווקא מוליען, האָט מיך 
נאָך געעגבערט אַ פּאַר יאָר, ביז איך בין אַריבער צו פּאַרטייאישער אַרבעט אין 
לאָדזש. 


* 


אין לאָדזש האָב איך אָנגעטראָפן אַרום מוליען ממש אַ קולט. ס'איז נישט 
געווען קיין איין געביט פון דער שטאַרק-פאַרצוייגטער טעטיקייט, אַז מ'זאָל מאַכן 
אַ טריט אָן מוליעס שטעמפּל און הסכמה. מוליע האָט אַרױסגעויזן פולן 
אינטערעס צו יעדן אָפּשניט פון אַרבעט און אַריינגעדרונגען אין אַלע פּרטים, ביז 
די קלענסטע קלייניקייטן. ער האָט משפּיע געווען די ליניע אין די צוישן- 
פּאַרטייאישע באַציונגען; געווען אַרײנגעטאָן אין דער אַרבעט פון די וירט- 
שאַפּטלעכע אינסטיטוציעס; באַשטימט די טאַקטיק אין אַלע פּאָליטישע אַקציעס 
און װאַל-קאַמפּאַניעס און באַװירקט די פּראָפ. אַרבעט ביז אויף שטרייקן און 
אַקציעס. 

צוליב זיין שיינבאַרער שטרענגקייט, טרוקנקייט און קאַלטקײט, האָט מען 
געקאָנט האָבן דעם איינדרוק, אַז ער זעט נישט דעם יחיד, דעם חבר אין דער 
פּאַרטײ און באַוועגונג, אָבער דער אמת איז, אַז ער האָט געהאַט אויפן אויג יעדן 
באַזונדער און דער ערשטער געעזאָרגט וועגן אַן אַרבעטסלאָן, קראַנקן און 
נויטבאַדערפטיקן. ער איז געווען באַהאַװונט מער פון אַלע אין די פּרטים פון יעדנס 
פּערזענלעכן לעבן. 

צװישן דעם קאַדער פון אונדזערע אַקטיװיסטן און טוער האָט מוליע געהאַט 
זיינע סימפּאַטיעס און אַנטיפּאַטיעס. די מאָס איז דאָ געווען שטרענג אויף דער 
ליניע פון פּאַרטייאישער אַקטיוויטעט. זייער אָפט פלעג ער וװאַרפן אַן אומחן 
אויף אַ מענטשן און מיר האָבן נישט געװוּסט, פאַרװאָס און פאַרווען. אָבער 
מערקווירדיק, אַז אין רוב פאַלן האָט אים זיין אינסטינקט נישט פאַרפירט. מיר 
האָבן זיך יאָרן שפּעטער איבערצייגט, אַז ער איז אין זיין אָפּשאַצונג פון מענטשן 
זעלטן געווען אומגערעכט. 

אויך איך פּערזענלעך בין די ערשטע צייט געוען אַ קרבן פון מוליעס 
,אומגנאָד". װי ער האָט זיך שפּעטער מיר אַליין מודה געווען, איז דאָס געקומען 
צוליב מיין קאַלטן און אויסגערעכנטן נוסח אין דער אַרבעט. אַלײן קאַלט און 
טרוקן, האָט ער געפאָדערט פון יענעם היץ און טעמפּעראַמענט. איך האָב זיך ביי 
מוליען רעהאַביליטירט ערשט שפּעטער, ווען גראָד מיין רויקייט און קאַלטקײט 
האָט געראַטעװעט דעם לאָדזשער טראַנספּאָרט-פאַראַײין פון אַ שווערן קאָנצענט- 
רירטן אָנגריף מצד אַ קאָאַליציע פון ,פראַקעס", ,בונד" און ,רויטע": 

אין אַלגעמײן איז מוליעס אױטאָריטעט געווען אָנגענומען ביי די לאָדזשער 
פון יונג ביז אַלט. מען פלעג זיך אָפּט אין דער שטיל בונטעווען קעגן דעם, 
װאָס ער דיקטירט זיינע שטעלונגען איז פראַגן, בנוגע וועלכע די מערהייט איז 
געווען ביי אַן אַנדערער מיינונג. אַגב האָט מען געװוּסט, אַז באַשלוסן, װאָס זענען 
אָנגענומען געװאָרן קעגן זיין ווילן, װועלן אַלצאײינס נישט אויסגעפירט ווערן. ווען 
מען פלעג אַ מאָל מוליען אָנווייזן אויף דעם ,אומיושר", פלעג ער אָפּקומען 
מיט אַ שמייכל און ווייטער טאָן דאָס זייניקע. 

די גרעסטע צרות האָבן מיר געהאַט מיט מוליען צוליב זיין קאָנסערװאַטיװקײט. 
דער אומלעגאַלער פּעריאָד פון די צאַרישע צייטן האָט אויף אים אַרױפגעלײגט 
אַ שטעמפּל און ער פלעג זיך ווערן מיט הענט און מיט פיס קעגן יעדן שװונג 
אין דער אַרבעט װאָס איז געווען פאַרבונדן מיט גרויסע הוצאות. אויף דעם געביט 
האָט ער דעם יינגערן דור פּאַרטיי-טוער דערפירט צו מרידה, צו טאָן זאַכן 
הינטער זיינע פּלײיצעס, צו שטעלן אים פאַר געשעענע פאַקטן. אָט איז איינער פון 
פיל ביישפּילן : 

די באָראָכאָװ-ביבליאָטעק איז געהאַט געבליבן אָן אַ לאָקאַל און געלעגן 
פאַרפּאַקט אין קאַסטנס. נאָך צרות און דינגענישן האָט מען געפּועלט ביי מוליען, 

מען זאָל זי עפענען אין אַ ליקװידירטן קאָנסום-געוועלב. ווען די ביבליאָטעק 
האָט זיך שנעל אַנטװיקלט און מ'איז געקומען זאָגן מוליען, אַז מען גייט דינגען 
אַ לאָקאַל איז זיין ענטפער געווען : ;ס'וועט נישט זיין, ס'וועט נישט טויגן, ס'וועט 
נישט אויסהאַלטן, מען דאַרף נישט". אַז מען האָט אים געשטעלט פאַר אַ פאַקט 
און ס'איז ,געגאַנגען", האָט ער געריבן די הענט פאַר נחת, אָבער זיין פּרינציפּ 
האָט ער נישט געענדערט. אַ צייט שפּעטער איז די ביבליאָטעק אַריבער אין אַ 
גרויסן, פּרעכטיקן לאָקאַל אין אַן עלעגאַנטן הויז אין צענטער פון שטאָט און 
געװאָרן דער שפּיגל פון דער פּאַרטײ -- דאָס איז געשען אָן זיין וויסן. בלית 
ברירה האָט ער געריבן די הענט פאַר שמחה און טאַקע דאָרט אויפגעשטעלט 
זיין אַרבעט-קװאַרטיר, ווו ער האָט געקלאַפּט מיט איין פינגער אויף דער שרייב" 
מאַשינקע זיין קאָרעספּאָנדענץ. דאָס זעלבע פלעג זיך אָפט איבערחזרן אויך 
אייף אַנדערע געביטן, אויך אין פיל אָרגאַניזאַציאָנעלע ענינים פלעג פּאַסירן, 
מען זאָל זיך אויף אַזאַ אופן אַרױסברעכן פון מוליעס צװאַנגען. 

דאַקעגן האָט אונדז קיין מאָל נישט געקלעקט קיין מוט צו רעװאָלטירן קעגן 
מוליען אין פּאָליטישע פראַגן, אָדער אין פראַגן פון טאַקטיק. דאָ האָבן מיר געװוּסט 
פון דערפאַרונג, אַז כמעט שטענדיק האָבן זיך מוליעס שטעלונגען אַרױסגעויזן 
פאַר לאָגישער, ריכטיקער און מיושבדיקער. ער איז געווען געבענטשט מיט אַ 
געזונטן חוש און האָט אין רוב פאַלן פאָרויסגעזען די אַנטװיקלונג פון פראָגן 
בעסער פאַר אונדז. 

אין איינער פון די לעצטע פּאָליטישע אַקציעס פון דער פּוילישער פּאַרטײ, 
קורץ פאַר זיין עולה זיין, בעת די שטאָט-ראַט װאַלן אין יאָר 1928, האָט מוליע 
מיט ציין און נעגל פאַרטיידיקט די שטעלונג פון גיין צו די װאַלן בלאָקירט מיט 
;בונד* און ,רויטע", אפילו פאַרן פּרייז פון געוויסע וויתורים. װאַרשע האָט נישט 
אָנגענומען זיין שטאַנדפּונקט: אין לאָדזש האָט ער אים אויפגעצווונגען קעגן דער 
מערהייט. די רעזולטאַטן האָבן שפּעטער פולשטענדיק באַשטעטיקט, אַז מוליע איז 
געווען גערעכט. 

אויסערגעוויינלעך אַ סך ענערגיע האָט מוליע געווידמעט אונדזערע לאָדזשער 
שולן. די דאָזיקע אינסטיטוציעס, װאָס האָבן זיך טאָג-טעגלעך געראַנגלט מיט 
פינאַנציעלע שװעריקייטן, האָבן אויסגעהאַלטן נאָר אַ דאַנק מוליעס מי און 
זאָרג. ער פלעג שאַפן מיטלען פון אונטער דער ערד און אין די שװוערסטע 
מאָמענטן געראַטעװעט זייער עקזיסטענלץ. 

מוליע האָט אויך פיל בײגעטראַגן דערצו, אַז די טריבונע פון לאָדזשער 
שטאָט-ראַט זאָל ברענגען אַ סך כבוד דער פּאַרטײ און דעם געראַנגל פון די 
פּועלי-ציון-ראַטמענער פאַרן רעכט פון יידיש און פאַר די אַרבעטער-אינטערעסן 
בכלל. ער איז געווען דער איניציאַטאָר, אינספּיראַטאָר און פאָרמולירער פון די 
רעדעס, פאָרשלאָגן און רעזאָלוציעס פון דער פראַקציע. 

נישט איין מאָל האָבן חברים זיך געװונדערט אויף דער באַציונג און 
צוגעבונדנקייט פון די לאָדזשער צום חבר מוליע. דאָס האָט זיך איינגעהיט אַ 
אַ דאַנק דעם, װאָס נישט געקיקט אויף דער אָפּט שטרענגער און טרוקענער 
רעאַגירונג פון מוליען לגבי חברים, האָבן זיי שטענדיק אין אים געפונען אַ נאָענטן 
מענטשן פאַר אַן עצה, אַ װאַרעמע, חברישע זאָרג פאַר זייערע פּערזענלעכע דאגות 
און נויטן. 

פון פּערזענלעכן און געזעלשאַפטלעכן שטאַנדפּונקט איז מוליע געװען 
קרישטאָל-ריין. אין צייטן פון פאַרפּעסטעטער צװישנפּאַרטייאישער אַטמאָספער, 
ויען גיפטיקע פיילן זענען געפלויגן אפילו אין אומשולדיקע מענטשן, איז נישט 
געווען דער פאַל, מען זאָל װאַגן צו װאַרפן אויף מוליעז אַ שאָטן. זיין ריינקייט 
און לויטערקייט האָבן געװווירקט דערציעריש און געוען אַ שוץ-פּאַנצער פאַר 
לאָדזשער פּועלי-ציון. 

די לעצטע יאָרן פאַר דער צוייטער וועלט-מלחמה, ווען מוליע האָט זיך 
אַרומגעטראָגן מיטן געדאַנק וועגן עולה זיין קיין ארץ-ישראל, זענען מיר אַלע 
אין לאָדזש געווען אַרומגענומען מיט טיפער זאָרג. מערקווירדיק, מוליע האָט 
נישט אָנגעפירט פּערזענלעך מיט קיין אייו אינסטיטוציע, נישט געהאַט קיין שום 
באַשטימטע פונקציע, וועלכע ער זאָל מאָרגן דאַרפן איבערגעבן אַ צוייטן, און 
פונדעסטוועגן האָבן מיר געהאַט דאָס געפיל, אַז עמעץ װעט אים מוזן פאַרטרעטן 
אויף יעדן אָרט באַזונדער. 

אָנהױב 1939 האָט די לאָדזשער אָרגאַניזאַציע אַרומגענומען אַן אומרו. מוליע 
האָט זיך געגרייט אָפּצופאָרן אין מערץ. אַ ציטער איז אַריבער אַלעמען ביים דעם 
געדאַנק, אַז מיר בלייבן אַלײן, אָן מוליען. 

ביז היינט צו טאָג ווייסן מיר נישט וי אַזױ מיר װאָלטן זיך אָן אים אַן עצה 
געגעבן. מיר האָבן נישט געהאַט באַװיזן צו שטעלן די ערשטע טריט, און עס האָבן 
אָנגעהויבן רעגענען היטלערס באָמבעס. 

דאָס איז געווען אינגאַנצן פינף חדשים נאָך דעם וי לאָדזש האָט געזעגנט 
מוליען. 


יוסף ראָטענבערג 


יוסף ראָטענבערג האָט זיך פאַרצייכנט אין אונדזער געשיכטע אין דריי עטאַפּן : 
א. אין דער לאָדזשער יוגנט-אָרגאַניזאַציע ערב דער וועלט-מלחמה: ב. אין 
נאָכמלחמהדיקן פּוילןו ג. אין ישראל. 


233 


שמעון ראָזענבערג 


די דאָזיקע עטאַפּן זענען עקסטרעם פאַרשידן איינער פון צוייטן הן אין 
באַדינגונגען און רעזשים און הן אין די אויפגאַבן, װאָס די צייט האָט געשטעלט 
און געפאָדערט. נישט וייניקער פאַרשידן זענען געוװען די געזעלשאַפטלעכע 
פונקציעס, װאָס דער פאַרשטאָרבענער האָט אין זיי דערפילט. אָבער ביי יעדן מעמד, 
סטרוקטור און צייט -- נאָרמאַלער און אומנאָרמאַלער -- האָט ראָטענבערג געזוכט 
אין זיין אַרבעט אַ צוועק, אַ ציל, װאָס זאָל זיך אידענטיפיצירן מיט זיין אידלאָלאָגיפ 
און אירע טרעגער. 

אין די ערשטע צוויי עטאַפּן האָט ער געהאַט צוי טאָן מיט פּאַרטנערס, מיט 
וועלכע ער האָט געמוזט פּאַקטירן אויפן יסוד פון פּשרות אָדער קומען מיט זיי אין 
דירעקטן קאָנפליקט. דאַרף געזאָגט װוערן למען האמת, אַז אין זייער זעלטענע 
פאַלן איז ער מיט די קעגנער נישט דערגאַנגען צום עמק-השווה. אָבער שטענדיק 
האָט ער דאָס געמאַכט מיט מאָס, האָבנדיק דאָס געפיל, אַז זיי האָבן אים אויסמאַ- 
נעוורירט און געפאַנגען אין נעץ, אָבער די רעזולטאַטן זענען געווען פאַרקערטע. 

אין סתירה צו זיין נאַטור, איז ער אויך געוועו פאַרביסן און קאָנסעקװענט אין 
פּאַלן, ווען אים איז אויפגעצוווּנגען געװאָרן אַ קאַמף, 

מיט דעם דאָזיקן וועג און מעטאָד איז ער דורכגעגאַנגען צוויי עטאַפּן, תקופות 
פון קאַמף, געראַנגל און שטורמישע געשעענישן. ער איז זיי דורכגעגאַנגען מיט 
פולן דערפאָלג. 


א. קאָדזש 


לאָדזש איז געווען ראָטענבערגס געבורט-שטאָט. דאָ האָט ער אויף אַ מאָדנעם, 
אומפאַרשטענדלעכן אופן, דערגרייכט פון זיין בירגעלעכער שטוב צו דער באָראָכאָװו- 
שול, װאָס האָט געפורעמט זיין כאַראַקטער און געלייגט דעם חותם אויף זיין 
ווייטערדיקן מאַרשרוט, 

פון שול װאַקסט ער אױטאָמאַטיש אַריין אין דער פּועלי-ציון-יוגנט. אין קעגנזאַץ 
צו די אָנגענומענע בירגערלעכע ,זיטן" אין זיין משפּחה, ווענדט ער זיך צו פיזישער 
אַרבעט, און דווקא אין דער גרויס-אינדוסטריע. ער װערט אַ זאָקנאַרבעטער אין 
דער פאַבריק פון די עטינגאָנס, איינע פון די געציילטע לאָדזשער גרויסע פּאַבריקן, 
װאָס האָבן געבראָכן דעם הערשנדיקן באָיקאָט אויף יידישע אַרבעטס-הענט. 

אין דער אָרגאַניזאַציע געהערט ער צו די אַקטיווסטע און ער מאַכט דורך, אין 
אַ קורצער צייט, דעם ועג פון אַ קרייז-אינסטרוקטאָר ביזן יוגנט-צ.ק.; פון אַ 
יונגן אומבאַקאַנטן זעלנער ביזן שפּיץ פון דער צענטראַלער אָנפירונג. ער איז 
קיין מאָל נישט געווען דער אָפיציעלער פירער פון דער לאָדזשער יוגנט, אָבער 
שטענדיק איז ער געווען איר אַמבאַסאַדאָר אויף די שווערסטע, שפּירעװדיקסטע 
און פאַראַנטװאָרטלעכסטע פּלאַצװוקעס. אים האָט מען אָנפאַרטרױט די באַגעגענישן 
און אונטערהאַנדלונגען מיט די קעגנערישע גרופּירונגען פון לינקס און רעכטס; 

ער איז געווען דער משגיח אויף דער דערציערישער אַרבעט פון איונגבאָר" און 
,יוגנט", געשטאַלטיקט די טאַקטיק אין די פּראָפּ. יוגנט-סעקציעס, געזעסן אין 
שטאַב פאַר פּאָליטישע און פּראָפּעסיאָנעלע אַקציעס און געווען דער פאַרבינדלער 
מיט דער שילער-יוגנט. 

אין עלטער פון 22 יאָר ווערט ער, װי דער שליח פון דער יוגנט, אַ מיטגליד 
אין לאָדזשער פּועלי-ציון-קאָמיטעט, װאָס איז גלייכצייטיק געווען דער גרעסטער 
ראַיאָזדקאָמיטעט פון דער פּאַרטײ אין פּױלן 

אין דער גרויסער, פאַרצווייגטער לאָדזשער יוגנט-אָרגאַניזאַציע איז ער געווען 
אַ געשעצטער טוער און באַליבטער חבר; אין דער פּאַרטײ --- אַ פעיקער, יונגער 
טוער. 


3 צוריק אין דער חאבומפעך היים. 


אין דער מלחמה-צייט האָט ראָטענבערג מיטגעמאַכט דעם גורל פון יידישע 
פּליטים : נאָך לאַנגע חדשים נע-ונדעווען אין די גרענעצן פון דער סאָוויעטישער 
אָקופּאַציע איז ער פאַרשיקט געװאָרן אין די צפון-געגנטן פון סיביר. שפּעטער 
האָט ער פאַרבראַכט אין הונגער און דחקות אין מיטל-אַזיע. 

בעת איך האָב זיך אומגעקערט פון מאָסקװע קיין פּוילן, אין פעברואַר 1946, 
האָב איך אים געטראָפן אויף צוויי פּאַראַנטװאָרטלעכע אַמטן: אין פּאַרטײ -- אַ 
מיטגליד פון צ. ק. און פירער פון דער לאָדזשער אָרגאַניזאַציע: ביי דער שארית- 
הפּליטה -- דער פאַרטרעטער פון פאָרזיצער פון לאָדזשער קאָמיטעט און זיין 
פאַקטישער אַמטירנדיקער פאָרזיצער. 

ביי אונדזער ערשטער באַגעגעניש דעם 24-טן פעברואַר 1946 האָט ער זיך 
באַמיט פאַרלויפן דעם וועג, כדי אויסצומיידו אַ ריס אין אונדזערע רייען, און מיר 
דערקלערט אָט װאָס : 

;אונדזער פּאַרטייאישע אָנפירונג מיט בערמאַנען אין דער שפּיץ וועט דיר נישט 
שטאַרק אימפּאָנירן. אָנשטאָט פּראַקטישע, פּלאַנירטע פּועלי-ציוניסטישע אַרבעט, 
אִין גייסט פון דער צייט און מצב -- אויפגעבלאָזענע, פּוסטע, רעװאָלוציאָנערע 
פראַזעאָלאָגיע. דיין וועג פון קאַמף קעגו דעם דאָזיקן אַנאַכראָניזם װעט פירן צו 
שפּאַלטונג. לייג איך דיר פאָר, אויפן סמך פון מיין ביסל דערפאַרונג דאָ, אַ צווייטן 
וועג: לאָמיר פאַרטיילן די אַרבעט אַזױ: איבערלאָזן בערמאַנען זיין אילוזאָרישע 
פּאַרטיי-פירערשאַפט; זאָל ער זיצן אין סיים, זיך באַשעפטיקן מיט הויך-פּאָליטיק 
און פירן שמועסן אין די הויכע פענצטער. אויב מיר װעלן אים לאָזן די דאָזיקע 
טעטיקייט, וועלן מיר אומגעשטערט קאָנען טאָן די פּראַקטישע אַרבעט פון אַרויספירן 
די שארית-הפּליטה פון פּוילן אויף די וועגן פון עליה". 

אין דעם דאָזיקן שטילן אָפּמאַך האָבן מיר זיך געהאַלטן ביזן פאַרלאָזן פּולן. 

אין אַ געוויסן טאָג פון מערץ 1946 האָט זיך ראָטענבערג פּלוצים באַװיזן 

אין װאַרשע אין מיין ביוראָ. פון זיין פּנים האָב איך אַראָפּגעלײענט, אַז עפּעס 
וויכטיקס איז געשען. 

;הער מיך אויס --- האָט ער אָנגעהויבן -- איבערמאָרגן קומט קיין לאָדזש די 
אַנגלאָדאַמעריקאַנער פּאַלעסטינע-דעלעגאַציעי לאָמיר אָרגאַניזירן אַ' גרויסע 
דעמאָנסטראַציע, קום תיכף מיט מיר קיין לאָדזש". 

מיר זענען אַװעק קיין לאָדזש, זיך צוזאַמענגערעדט מיט אַלע ציוניסטישע 
גרופּירונגען אָפּגעהאַלטן דרינגענדיקע מאַסוװוקעס מיט אונדזער פּאַרטײ-אַקטיו, 
אָרגאַניזירט בליץ-שנעל די דעמאָנסטראַציע און באַשטימט אירע זאַמל-פּונקטן אין 
אַ דיי הייף פון צענטער שטאָט. אַ שעה פאַר דער דעמאָנסטראַציע זענען טויזנט 
יידן געווען קאָנצענטרירט אין עטלעכע ערטער אַרום פּיעטריקאָװער גאַס, 

מיר זענען געזעסן ביי דער לעצטער זיצונג פון יידישן קאָמיטעט מיט די 
קאָמוניסטן און בונדאָווצעס, כדי זיי באַװירקן זיך צו באַטײליקן אין דער דעלעגאַציע. 
דער וויכוח איז געווען פרוכטלאָז. דעמאָלט האָבן מיר באַפוילן אין גאַס, אַז די 
דעמאָנסטראַציע זאָל זיך פאָרמירן. מיר האָבן געשטעלט די קעגנער פאַר אַ 
געשעענעם פאַקט. אונטערן דרוק פון דער גאַס, האָבן זיך אויך די קאָמוניסטן 
אָנגעשלאָסן אין דער דעלעגאַציע. 

אין שפּיץ פון אַ ריזיקער יידישער דעמאָנסטראַציע, דאָס ערשטע מאָל אינעם 
נאָכמלחמהדיקן פּױילן, נאָכן חורבן, האָבן מיר מאַרשירט צום גראַנד-האָטעל. די 
מאַניפעסטאַציע האָט אויפגערודערט דאָס גאַנצע לאַנד. אין גראַנד-האָטעל איז 
אַרוף די דעלעגאַציע, װאָס איז אויפגענומען געװאָרן דורך דער אַנגלאָדאַמעריקאַנער 
כּאַלעסטינע-קאָמיסיע. מיר האָבן פאָרמולירט אונדזערע פּאָסטולאַטן: אָפענע 
טויערן קיין ארץ-ישואל, אַ יידישע מדינה. 

די איניציאַטיװו פאַר דעם דאָזיקן ערשטקלאַסיקן, װיכטיקן פּאָליטישן אַקט 
איז געקומען פון ראָטענבערגן. 

דאָס נאָכמלחמהדיקע לאָדזש איז געװען דער גרעסטער צענטער פון דער 
שארית-הפּליטה אין פּולן. דאָרט זענען געווען דער רוב צענטראַלע אינסטאַנצן 
און אינסטיטוציעס פון די יידישע פּאַרטײען, װירטשאַפטלעכע אינסטיטוציעס, 
קולטור-געזעלשאַפטן, קיבוצים און רעדאַקציעס. לאָדזש האָט פאַרנומען דאָס 
אָרט פון דעם חרובן יידישן װאַרשע. עס זענען דאָרט געווען: דער פאַריין פון 
יידישע שרייבער, דאָס יידישע מלוכה-טעאַטער, פּראָדוציר-קאָאָפּעראַטיון, יידישע 
שול-אינסטיטוציעס, יתומים-הייזער, די צענטראַלע פאַר אויסלייזן יידישע קינדער- 
יתומים פון גויישע הענט, דער צענטער פון בריחה א. אַנד. 

אין דעם דאָזיקן יידיש-געזעלשאַפטלעכן קעסל, האָט די אָרגאַניזאַציע פון 
לינקע פּועלי-ציון אונטער דער פירונג פון ראָטענבערגן, פאַרנומען אַ צענטראַל, 
און טייל מאָל דאָמינירנדיק אָרט, אַרױפלײגנדיק איר שטעמפּל אויפן כאַראַקטער 
פון גאַנצן יידישן קיבוץ. מיר האָבן דאָרט פאַרמאָגט איינעם פון די גרעסטע 


236 


שמעון ראָזענבערג / פּאָרטרעטן 


קיבוצים, אַ גרויסע-אַרבעטער-קיךו! מיר האָבן באַאיינפלוסט די יידישע שול- 
אינסטיטוציעס, קינדערהיימען און יתומים-הייזער און דאָמינירט אין דער סאָציאַ- 
לער הילפס-טעטיקייט. אין די אַלע אַרבעטן איז געווען קענטיק סיי די איניציאַ- 
טיוו, סיי די אָרגאַניזירנדיקע און קאָנסטרואירנדיקע האַנט פון ראָטענבערגן. 

אַ דאַנק אונדזערע גרוסע איינפלוסן אויף די אַלע געביטן און ראָטענבערגס 
ראָל אינעם יידישן קאָמיטעט, איז אַלץ געטאָן געװאָרן כדי אונטערצוהאַלטן די 
דויערנדיקע פלוקטואַציע צווישן דער יידישער באַפעלקערונג, און קעגן דעם ווילן 
און פּאָליטיק פון די יידישע קאָמוניסטן, האָבן טויזנטער קינדער, יוגנט און 
דערװאַקסענע געשטראָמט פון פּױלן צו די וועגן, װאָס האָבן געפירט קיין ארץ- 
ישראל. 


3 דער דריטער און לעצטער עטאַפּ -- יששראל. 


ראָטענבערגס חבלי-קליטה זענען נישט געווען קיין לײיכטע: קודם כל דער 
ירושלימער אולפּן פאַר לערנען העברעיש און דאַן -- קנאַפּע צויי יאָר נע-ונד, 
אויף פאַרשידענע קװאַרטירן ביי חברים און געדונגענע, ביזן אַרײינגײן אין שיכון. 
שפּעטער -- אַ פּאָר יאָר אָן סטאַבילער באַשעפטיקונג. 

בעת ער איז אַרײינגעשיקט געװאָרן צו אַרבעטן אין דער פּרץ-ביבליאָטעק, 
האָט ער דאָרט אָנגעטראָפן אַ באַגרענעצטע ראַם פון טעטיקייט, װאָס האָט אים נישט 
באַפרידיקט. האָט ער אָנגעהויבן זוכן וועגן, װוי אויסצוברענגען דאָרט זיין ענערגיע 
און איניציאטיוו. 

די ביבליאָטעק-פאַרװאַלטונג האָט דאַן אָנגעהױבן מיט אויסברייטערן דעם 
פאַרקויף און פאַרשפּרײיטונג פון יידישן בוך. די פולע אָפּהענגיקייט פונעם 
אויסלענדישן ביכער-מאַרק, האָט סטימולירט דעם געדאַנק צו אַ פאַרלעגערישער 
אַרבעט, װאָס האָט זיך אין פּראָצעס פון אַנטװיקלונג געשטאַלטיקט צו אַן אידעע 
און ציל: ווערן די שפּראַך-בריק צװוישן ישראל און גלות מיט יידישע ביכער אין 
מקור און איבערזעצונגען פון יידיש אויף העברעיש און פון העברעיש אויף יידיש. 

ס'איז קודם-כל ראָטענבערגס פאַרדינסט, װאָס די אינסטיטוציע האָט באַקומען 
שווונג, איז אַרױס פון ענגע ראַמען און זיך אַנטװיקלט צו אַ פּאָפּולערער און 
חשובער קולטור-פּאָזיציע אין לאַנד און אין אױיסלאַנד. 

נישט געקוקט דערויף, װאָס די אַרבעט פון דער י. ל. פּרץ-אינסטיטוציע איז 
געפירט געװאָרן אין אויסערגעוויינלעכע שװוערע באַדינגונגען און איז געוען 
באַגלײט מיט טאָגטעגלעכע דאגות און אָנשטרענגונגען, האָט ראָטענבערג געזען 
די צוקונפט פול מיט אָפּטימיזם און בטחון. נאָך האַרט פאַר זיין אומגעריכטן טויט 
זענען ביי אים רייף געװאָרן גרויסע פּלענער וועגן ברייטער קולטור-געזעל- 
שאַפטלעכער אַרבעט, וועלכע ער אַלײן האָט שוין נישט באַװיזן צו רעאַליזירן 
מאַי, 1960 

אַ פאַלשער אַדרעס . : 

שקיעה פון דער יידישער שניידער-אינדוסטריע 
וועגן ײידישן אַמעריקע 


פּאָרטרעטן 


דער אומפאַרטרעטבאַרער רעפערענט 
יצחק לעװ . : : 

מיט מוליען אין לאָדוש : 

יוסף ראָטענבערג 


בילדעה 
קמעון האזענבעףכ, טיש 6 ןש : 


שמעון ראָזענבערג מיט די חברים פון דער פועלי-ציון אָרגאַניזאַציע 
אין סטרי 1927 
שמעון ראָזענבערג מיט די הברים מיעטעק, זעלמאַן, אַלטער און משה 

גערשאָנאָװיטש 
שמעון ראָזענבערג אין אַ דעלעגאַציע צום יידישן אַרבעטער קאָמיטעט 
אין אַמעריקע 1947 
שמעון ראָזענבערג מיט די חברים מוליע און מעכל אָפּער, לאָדוש 
(פאַר דער מלחמה) 
שמעון ראָזענבערג אויף אַ צוזאַמענפאָר פון ,,פאַרבאַנד פון פּוױלישע 
פּאַטריאָטן? אין מאָסקװע 1946 

שמעון ראָזענבערג מיט חברים אין דער י. ל. פּרץ-ביבליאָטעק, 

תל-אביב 
שמעון ראָזענבערג אויף אַ פּרעסע-קאָנפערענץ אין י. ל. פּרץ-פאַרלאַג 
אין תל-אביב 
די מצבה פון שמעון ראוענבעסם' .022 יע עו 20 


זי 
148 
152 


159 
163 
166 
10 
144 


53 
56 


רינגעלבלּום-אינסטיטוט-- תל אביב רה ברור 4 


ביז איצט דערשינען: 


ילקוטי פועלי-ציון : 


המהפכה הראשונה והשניה ברוסיה 

מבלפור עד בן 

המאבק בזירה הבין-לאומית (חלק ראשון) 

המאבק בזירה הביןילאומית (חלק שני) 

מוליע (שמואל עדלמאַן) -- זאַמלבוך צו זיין אָנדענק 
יוסף רוזן, כתבים נבחרים 


דריי -- אָנדענקבוך : פּאָלאַ עלסטער, הערש בערלינסקי, אליהו ערליך 


דערשינען אין אַרגענטינע : 


פון בריטישן מאַנדאַט ביז דער יידישער מדינה (באַנד איינס) 

